


32



# سچ کهانیاں

حصہ اول

آیت اللہ شہید استاد تعریضی مطہری

شہید مطہری فاؤنڈیشن (پاکستان)

[www.shahidmutairi.com](http://www.shahidmutairi.com)

بِسْمِ اللّٰهِ الرَّحْمٰنِ الرَّحِيْمِ

## عرض ناشر

”شہید مطہری فاؤنڈیشن“ دینی مواد کی اشاعت کے سلسلہ میں نیا ادارہ تشكیل دیا گیا ہے۔ ادارے کا مطبع نظر عوام کو بہتر اور سستے ترین انداز میں دینی مواد بذریعہ کتب اور انتر نیٹ فراہم کرنے کا پروگرام ہے۔ اللہ تعالیٰ ادارہ حذہ کو اس عظیم کام کی انجام دہی کیلئے بھر پور وسائل عطا فرمائے۔

زیر نظر کتاب ”چی کہانیاں“، شہید آیت اللہ مرتضی مطہریؒ کی سعی جیل کا نتیجہ ہے۔ اس کتاب میں شامل اکثر کہانیاں حدیث کی کتابوں سے لی گئی ہیں اور کہانی کا ہیرو کثر دینی رہنمای کو منتخب کیا گیا ہے لیکن یہ بات ہر ایک کہانی میں نہیں ہے بلکہ علم رجال پر منی کتابوں اور بزرگ دینی شخصیتوں کے حالات زندگی پر مشتمل تذکروں کے علاوہ کتب تاریخ سے بھی استفادہ کیا گیا ہے۔ اس کے علاوہ بلند مرتبہ علماء و دانشمندان اسلام سے متعلق ان داستانوں کو بھی اس کتاب میں شامل کیا گیا ہے جس سے اسلامی معاشرہ کی اصلاح کی جاسکے۔ اور جس کو پڑھ کر لوگ اعلیٰ اخلاقی محاسن سے بخوبی واقف ہو سکیں اور عمل کے میدان میں ان چیزوں کی پیروی بھی کرنے لگیں۔ اس سلسلے میں بھی کسی قسم کی جانبداری یا تعصباً سے کام نہیں لیا گیا۔ بلکہ شیعی علماء و رہنماؤں کے علاوہ دیگر اسلامی اور غیر اسلامی اہم شخصیتوں سے متعلق واقعات کو بھی داستان کی صورت میں پیش کیا گیا ہے تاکہ لوگ اس سے پورا پورا فائدہ حاصل کر سکیں۔

”شہید مطہری فاؤنڈیشن“ کے پلیٹ فارم سے کتاب حذا مؤمنین کی خدمت اقدس میں پیش کی جائی ہے۔ ادارہ نے کتاب حذا کی اشاعت میں پوری توجہ سے کام لیا ہے، تاہم اس بارے میں آپ کی ہمدردانہ آراء ہمارے لئے بڑی اہمیت کی حامل ہیں۔ ہمیں توقع ہے کہ حسب سابق آپ ہماری اس مفید علمی پیشکش کو بھی قدر کی زگاہ سے دیکھیں گے۔ والسلام

شہید مطہری فاؤنڈیشن

## جملہ حقوق بحق ناشر محفوظ ہیں۔

نام کتاب	چی کہانیاں جلد اول
تالیف	شہید آیت اللہ مرتضی مطہریؒ
ترجمہ	ڈاکٹر سید اختر مہدی
ترتیب و تصحیح	قلب علی سیال
کمپوزنگ	الحمد گرفتکس لاہور فضل عباس سیال
ناشر	شہید مطہری فاؤنڈیشن
تاریخ اشاعت	2014ء
طبع	اول
قیمت	

ملنے کا پتہ  
معراج کمپنی

لیسمنٹ میاں مارکیٹ غزنی سٹریٹ اردو بازار لاہور۔

فون: 0321-4971214/0423-7361214

## فہرست مضمایں

5	چی کہانیاں جلد اول
49	15 امام صادقؑ اور صوفیا کا ایک گروہ
66	16 حضرت علی علیہ السلام اور عاصم
69	17 محتاج اور دولت مند
71	18 ایک رہی اور ایک دوکاندار
73	19 غزالی اور پچھلی بیرے
76	20 ابن سینا اور ابن مسکویہ
77	21 نصیحت زاہد
80	22 خلیفہ کے دربار میں
84	23 نماز عید
89	24 بچہ ماں کی دعا پر کان لگائے رہا
90	25 قاضی کے حضور میں
91	26 منی کے میدان میں
93	27 وزن برداری کا مقابلہ
95	28 تازہ مسلمان
99	29 خلیفہ کا دسترخوان
101	30 پڑوئی کی شکایت
103	31 درخت خرا

4	مقدمہ
10	1 رسول اکرمؐ اور مسلمانوں کے دو گروہ
22	2 ایک شخص جو مدد کا طالب تھا
24	3 دُعا کی خواہش
27	4 اونٹ کی کمر باندھنا
28	5 ہم سفر حج
30	6 مجموعی غذا
31	7 ایک قافلہ جو حج کے لئے جا رہا تھا
32	8 مسلمان اور ایک اہل کتاب
34	9 خلیفہ کی سواری کا احترام
36	10 امام باقرؑ اور ایک عیسائی
37	11 ایک عرب اور رسول اکرم صلی اللہ علیہ وسلم
39	12 مردشامی اور امام حسین علیہ السلام
42	13 ایک شخص جس نے نصیحت چاہی
45	14 ایک عیسائی اور حضرت علی علیہ السلام کی زرہ

142	49	ایک گالی
146	50	شمشیر زبان
147	51	دو ساتھی
150	52	شرابی کی ہدایت
152	53	خلیفہ کا لباس
153	54	پریشان حال نوجوان
155	55	جنس کے مہاجرین
163	56	مزدور اور آفتاں
164	57	نیا پڑوںی
165	58	آخری کلام
167	59	نسیبہ
170	60	خواہش مسح
172	61	صحرا میں لکڑیوں کی فراہمی
173	62	دستِ خوان پر شراب
174	63	ساعت قرآن کی خواہش
175	64	شہرت عام
176	65	جس بات سے ابو طالب علیہ السلام کو تقویت حاصل ہوئی

105	32	حضرت امام علماء شافعیہ کے گھر میں
107	33	کالا بازار
110	34	قافلے سے بچھڑا ہوا
115	35	جو تے کافیتہ
115	36	ہشام اور فرزدق
119	37	برنٹی
121	38	علی علیہ السلام کے مہمان عقیل
126	39	خوناک خواب
127	40	ظلہ بنی ساعدہ میں
129	41	یہودی کا سلام
130	42	ابوذرؓ کے نام ایک خط
132	43	غیر معین مزدوری
134	44	آزاد ہے یا غلام
136	45	میقات میں
138	46	درخت کا بوجھ
139	47	محنت کا پسینہ
140	48	دوستی جو ہمیشہ کے لئے ختم ہو گئی

بِسْمِ اللّٰهِ الرَّحْمٰنِ الرَّحِيْمِ

182	66 بُوڑھا طالب علم
185	67 ماه علم نباتات
188	68 سخنور
190	69 طائف کے سفر کا پھل
194	70 ابو سحاق صابی
196	71 حقیقت کی تلاش میں
200	72 طالب تفہین
204	73 ایک مشک بر دو شی پیاسا
208	74 مرتے ہوئے کو مارنا
211	75 انجان آدمی
214	حضرت فاطمہ زہرا سلام اللہ علیہا
215	حضرت امام علی علیہ السلام
216	حضرت امام علی علیہ السلام سے دوستی



بِسْمِ اللّٰهِ الرَّحْمٰنِ الرَّحِيْمِ

## مقدمة

ان کہانیوں کی اشاعت کے زمانے میں اکثر احباب و مخلصین سے میں نے تذکرہ کیا کہ آج کل میں ایک ایسی کتاب کی تالیف میں مصروف ہوں جو احادیث اور تاریخی کتابوں سے ماخوذ اور سچی داستانوں پر مشتمل ہے حق صداقت پر منیٰ ان کہانیوں کی ترتیب میں انتہائی دلچسپ اسلوب بیان اور بالکل سادہ اور عام فہم زبان کا استعمال کیا ہے تاکہ ہر خاص و عام شخص اس سے برابر کافا نہ حاصل کر سکے۔ میری باتوں کو سن کر لوگ اس کتاب کی تعریف کرنے لگتے تھے۔ بعض احباب نے یہ بھی خیال ظاہر کیا کہ دراصل یہ کتاب نوجوان طبقے کے علاوہ آئندہ نسل کے لئے بھی بڑی مفید اور کارآمد ثابت ہوگی۔ کچھ لوگوں نے اس کتاب پر اظہار خیال کرتے ہوئے کہا تھا کہ داستان نویسی کی دنیا میں اب تک کوئی ایسا کام منظر عام پر نہیں آیا جس میں احادیث اور کتب تاریخ کو ماخوذ قرار دیا گیا ہو۔ لہذا یہ کتاب اپنے نوعیت کی پہلی اور اچھوتی کو شش ہو یا نہ ہو۔ داستان نگاری کے میدان میں اس بات کی کمی کا احساس کیا جا رہا تھا اور امید کی جاتی ہے یہ کتاب اس کمی کو پوری طرح دور کر دے گی۔

اس میں کوئی شک نہیں کہ ایسی کتابوں کی تالیف عمل میں آچکی ہے جس میں اخلاقی اور اجتماعی حقائق کو عبرات کے ساتھ میں ڈھال دیا گیا ہے۔ اس کے علاوہ ایسی کتابیں بھی دیکھنے کو ملی ہیں جن میں زندگی کی حقیقتوں کو مؤلف نے اپنے دلکش انداز بیان اور فکری سجاوٹ کے ساتھ داستان کی صورت میں پیش کر دیا ہے لیکن اگر غور سے دیکھا جائے تو ان داستانوں میں جو کچھ بیان کیا گیا ہے وہ سب حقیقت پر منیٰ نہیں ہے۔ بلکہ ماہر فکار کی حیثیت سے مؤلف نے زندگی میں رونما ہونے والے حقائق کی عکاسی کچھ اس انداز میں کی

ہے کہ عوام کو اس کا طرز بیان پسند آجائے۔ اس کے علاوہ سیرت کی کتابیں بھی ملتی ہیں جن میں کسی ایک یا کئی بزرگ شخصیتوں کی زندگی کے حالات کو تاریخ کی صورت میں نقل کر دیا گیا ہے۔ چنانچہ ایسی کتابوں کو داستان کی فہرست میں نہیں شمار کیا جاسکتا۔ بہر حال میری نظر وہ سے بھی ایسی کتاب نہیں گذری جو احادیث اور تاریخ سے لی گئی مفید اور سچی داستانوں پر مشتمل ہو اور جس کی تالیف کا مقصد عوام کی ہدایت کے ساتھ ہی اسلامی اخلاق و تہذیب کی تبلیغ و ترویج ہو۔ اگر اسلامی اخلاق و تہذیب کی تبلیغ کے لئے کوئی کتاب لکھی گئی ہے تو وہ داستان کی صورت میں نہیں ہے اور اگر داستان کی صورت میں کوئی کتاب منظر عام پر آئی ہے تو اس کا مأخذ احادیث اور تاریخ نہیں ہے بلکہ اس میں مؤلف کی ماہرا نہ طرز نگارش کو اجاگر کیا گیا ہے۔

بہر صورت یہ کتاب اپنے نوعیت کی پہلی اور اچھوتی کو شش ہو یا نہ ہو اس کا سہرا میرے سر نہیں ہے یعنی اگر یہ کتاب داستان نویسی کی دنیا میں ایک اہم ابجاد کی حیثیت رکھتی ہے تو اس کا موجہ میں نہیں ہوں بلکہ نشوونا شاعت کے ایک ادارے میں ملک کے دانشور اور اہل علم اور اکین پر ایک ایڈیٹریلیل بورڈ کی تشکیل کی گئی تھی، ناچیز بھی اس بورڈ کا ایک رکن تھا۔ ملک کے نامور اہل قلم اور دانشمندوں پر مشتمل اس ایڈیٹریلیل بورڈ کے ایک اجلاس میں یہ تجویز رکھی گئی کہ ایک ایسی کتاب کی تالیف کی جانی چاہیے جس میں اخلاقی محاسن کو داستان کے انداز میں پیش کیا گیا ہو اور وہ داستان میں مولف کے ذہن کی ابجاد اور جعلی خیالات پر منیٰ نہ ہوں بلکہ ان کا مأخذ احادیث اور سیرت و تاریخ کی کتابیں ہوں۔ اس تالیف کا مقصد اسلامی معاشرہ کی تربیت اور نوجوانوں کی ہدایت و رہنمائی تھا۔

محض یہ کہ تمام ارکین کی رائے سے یہ تجویز پاس ہو گئی۔ اس کام میں میرا صرف اتنا حصہ ہے کہ بورڈ کے دیگر ارکین کے مقابلے میں یہ تجویز مجھے زیادہ پسند آئی اور میں نے اسی وقت یہ عہد کر لیا کہ اس اہم ذمہ داری کو میں پورا کروں گا۔ چنانچہ ”سچی کہانیاں“ نامی یہ

کتاب اس تجویز اور عہد کے نتیجے کی صورت میں آج آپ کے ہاتھوں میں ہے۔

”سچی کہانیوں“ میں شامل ہر داستان کے مأخذ و مدرک کو ہر صفحے کے حاشیہ پر نقل کر دیا گیا ہے۔ ان میں بعض داستانیں ایک سے زیادہ کتابوں میں بھی ملتی ہیں چنانچہ انتہائی دیانت داری سے کام لیتے ہوئے ہر مأخذ کو حاشیہ میں لکھ دیا گیا ہے۔ ایک سے زیادہ مأخذ کا حوالہ دیتے ہوئے یہ بات مذکور رکھی گئی ہے کہ مختلف کتابوں میں ایک واقعہ کو مختلف انداز میں پیش کیا گیا ہے۔ ایک ہی واقعہ کو کسی نے مختصر لفظوں میں بیان کیا ہے تو دوسرے مصنفوں نے اس واقعہ کا انتہائی تفصیلی ذکر کیا ہے۔

واضح رہے کہ کسی بھی داستان کو بیان کرتے وقت خیال پردازی یا عبارت آرائی سے کام نہیں لیا گیا بلکہ مأخذ میں جو واقعہ جس طرح ہے اسی طرح بیان کرنے کی کوشش کی گئی ہے۔ مختصر یہ کہ اصل واقعہ میں نہ کچھ اضافہ کیا گیا ہے اور نہ ہی اس میں کسی قسم کی کمی کی گئی ہے۔ لیکن اس کے ساتھ ہی ساتھ یہ عرض کردینا ضروری ہے کہ اس کتاب کو ایک سادہ اور لفظی ترجمہ سمجھنا خلاف حقیقت ہوگا۔ بلکہ داستان نویس کے وقت حتی الامکان یہ کوشش کی گئی ہے کہ اصل متن میں کسی قسم کی کمی یا زیادتی کے بغیر داستان کو اس ڈھنگ سے پیش کیا جائے جس سے انسانی جذبات کے تقاضوں کو بھی پورا کیا جاسکے اور قاری کی دلچسپی میں کوئی خرابی یا کمی نہ واقع ہونے پائے۔

چنانچہ اکثر داستانوں میں آپ ملاحظہ کریں گے کہ مأخذ میں اس کو دوسری طرح شروع کیا گیا ہے اور اس کتاب میں اس کا آغاز کچھ اور ہے یا یہ کہ مأخذ میں جہاں داستان ختم ہوتی ہے۔ اس کتاب میں اس داستان کا آغاز وہی ہے۔ اس طرح اس کتاب کا طرز بیان بالکل مختلف ہے۔ لیکن اگر ایک حق پسند قاری داستان اور اس کے مأخذ و نوں کام مطالعہ کرے تو اسے بخوبی معلوم ہو جائے گا کہ یہ تصرفات کچھ اس طرح کئے گئے ہیں کہ داستان کی سچائی اور اس کی حقیقت میں کوئی تبدیلی نہیں آئے بلکہ داستان کو اور زیادہ مقبول اور

پسندیدہ بن کر پیش کیا گیا ہے۔

اس کتاب میں داستان سے حاصل ہونے والے نتائج کی کوئی وضاحت نہیں کی گئی بلکہ مأخذ سے اس جملے کو منتخب کر لیا گیا ہے جس سے داستان کا نتیجہ برآمد ہوتا ہے اور اس جملے کو بالکل اس کی اصلی صورت میں نقل کر دیا گیا ہے اور ہر داستان کا عنوان تلاش کرتے وقت حتی الامکان یہ کوشش کی گئی ہے کہ ایسا عنوان ہوجس سے کہانی سے حاصل ہونے والے نتیجے کا قطعی علم نہ ہو سکے۔ یہ سارا اہتمام اس مقصد کے تحت کیا گیا ہے کہ قاری خود ہی نتیجے اخذ کرے۔

کسی کتاب یا عبارت کا کمال یہ ہے کہ پڑھنے والے کی فکر کو جھنجور دے اور وہ عبارت میں پائی جانے والی گہرائی تک پہنچنے کے لئے فکری طور پر پوری طرح آمادہ ہو جائے۔ عبارت آرائی کرتے وقت سادہ اسلوب بیان اور صاف و آسان زبان سے کام لینا چاہیے تاکہ پڑھنے والے کو اس کے سمجھنے میں زیادہ غور و فکر نہ کرنی پڑے اور وہ نہایت آسانی کے ساتھ اس عبارت کے مفہوم کو سمجھ لے۔ لیکن اس عبارت سے حاصل ہونے والے نتیجے کو قاری کی فکر کے حوالے کر دیا جانا چاہیے تاکہ اس کی فکری صلاحیتوں میں اضافہ ہو سکے۔ ہر وہ چیز جس کا نتیجہ قاری خود نہیں نکالتا اور اپنی فکر سے اس میں کچھ اضافہ نہیں کرتا وہ اس کی روح کو متاثر نہیں کر پاتی۔ یعنی اگر قاری کسی بات کا نتیجہ اخذ کرتا ہے تو اس کی فکر میں اضافہ کے ساتھ ہی وہ نتیجہ اس کی روح میں شامل ہو جاتا ہے اور اس نتیجے کا اس کے دل پر گہرا اثر ہوتا ہے اور جس چیز کا اثر دل پر ہوتا ہے وہ عملی صورت میں یقیناً رونما ہوتا ہے۔ اس کے علاوہ اس حقیقت کو نظر انداز نہ کرنا چاہیے کہ اپنی فکر سے حاصل ہونے والا نتیجہ فطری ہوا کرتا ہے چنانچہ اس سے انسانی فطرت کا متاثر ہونا یقینی ہے۔

جیسا کہ پہلے ہی سے طے کیا جا چکا تھا۔ اس کتاب میں شامل اکثر کہانیاں حدیث کی کتابوں سے لی گئی ہیں اور کہانی کا ہیر و اکثر دینی رہنماء کو منتخب کیا گیا ہے لیکن یہ بات

ہر ایک کہانی میں نہیں ہے بلکہ علم رجال پر مبنی کتابوں اور بزرگ دینی شخصیتوں کے حالات زندگی پر مشتمل تذکروں کے علاوہ کتب تاریخ سے بھی استفادہ کیا گیا ہے۔ اس کے علاوہ بندرمرتبہ علماء و انشمندانِ اسلام سے متعلق ان داستانوں کو بھی اس کتاب میں شامل کیا گیا ہے جس سے اسلامی معاشرہ کی اصلاح کی جاسکے۔ اور جس کو پڑھ کر لوگ اعلیٰ اخلاقی محاسن سے بخوبی واقف ہو سکیں اور عمل کے میدان میں ان چیزوں کی پیروی بھی کرنے لگیں۔ اس سلسلے میں بھی کسی قسم کی جانبداری یا تعصب سے کام نہیں لیا گیا۔ بلکہ شیعی علماء و رہنماؤں کے علاوہ دیگر اسلامی اور غیر اسلامی اہم شخصیتوں سے متعلق واقعات کو بھی داستان کی صورت میں پیش کیا گیا ہے تاکہ لوگ اس سے پورا پورا فائدہ حاصل کر سکیں۔

کتاب کا عنوان تلاش کرتے وقت اس حقیقت کو ملوظ خاطر رکھا گیا ہے کہ کہانیوں میں ہیرود کردار اکثر ایسی شخصیتوں نے ادا کیا ہے جن کی راست کرداری اور راست گفتاری میں کسی کو کلام نہیں ہے اور جنہیں خداوند قادر متعال کی مقدس کتاب قرآن مجید نے صدقین کے لقب سے یاد کیا ہے، یہ کہانیاں ان حق پسند لوگوں کی ہیں جنہوں نے اپنی پوری حیات و صداقت اور صراط مستقیم کی پیروی اور تبیغ کیلئے وقف کر رکھا تھا۔ اس عنوان سے دوسرا مفہوم یہ بھی لیا جاسکتا ہے کہ یہ کہانیاں ان لوگوں کے لئے ہیں جنہیں حق و صداقت پر چلنے کی خواہش اور جن کے دل میں یہ تزبی ہے کہ سچے تذکروں سے اپنے اعمال کو صالح بنالیں۔ مختصر لفظوں میں یہ کہانیاں سچے لوگوں کی ہیں اور سچے لوگوں کے لئے ہی لکھی گئی ہیں۔

ان تمام باتوں کے علاوہ چونکہ یہ کہانیوں کسی انسان کے خیال کی ایجاد نہیں ہیں بلکہ ان واقعات پر مشتمل ہیں جو اس دنیا میں واقع ہوئے ہیں اور ایسی کتابوں میں درج کئے گئے ہیں جن میں کسی بھی واقعے کو بڑی امانت اور انتہائی صداقت کے پیش نظر درج کیا جاتا ہے۔ لہذا یہ کہانیاں ہر اعتبار سے ”چی کہانیاں“ کہلانے کی مستحق ہیں۔ ہر حال اس کتاب میں شامل کہانیوں کو کسی طرح بھی سچائی سے علیحدہ نہیں کیا جاسکتا۔

اس میں کوئی دورائے نہیں کہ یہ کہانیاں انسان کی اخلاقی اور اجتماعی زندگی میں عملی رہنمائی کی خدمت انجام دینے میں بڑی سودمند ہیں لیکن اس کے ساتھ ہی ساتھ یہ کہانیاں اسلامی تعلیمات کی روح کا تعارف بھی کرتی ہیں۔ یعنی ان کہانیوں کو پڑھ کر قاری اسلامی تعلیمات کی روح سے بخوبی واقف ہو جاتا ہے اور اسلامی معارف سے آگاہی حاصل کرنے کے بعد یہ کام بہت آسان ہو جاتا ہے کہ قاری اپنی ذاتی زندگی اور اس ماحول کا جائزہ لے اور یہ فیصلہ کرے کہ جس ماحول یا معاشرہ میں وہ زندگی بسر کر رہا ہے وہ اسلامی تعلیمات کے مطابق ہے یا نہیں۔ یوں تو کہنے کے لئے ہر طبقہ اپنے آپ کو مسلمان کہتا ہے اور کبھی کبھی تو یہ بھی دیکھا گیا ہے، ان میں سے بعض طبقے اسلام کے پتھر کو گلے میں لٹکائے گھوما کرتے ہیں۔ لیکن جس طرح کہنے اور کرنے میں فرق ہے ہوا کرتا ہے اسی طرح اسلام کا زبانی دعویٰ کرنے اور اسلامی اصولوں پر عمل پیرا ہونے میں بڑا فرق ہے۔ اسلام سے متعلق حقائق و معارف سے بخوبی آگاہی حاصل کر لینا اور عمل کی دنیا میں ان اصولوں پر کار بند رہنا بڑی اہمیت کا حامل ہے۔

یہ کہانیاں خواص کے لئے بھی اتنی ہی مفید و کارآمد ہیں حتیٰ عوام کے لئے لیکن اس کتاب کی تالیف کا اصل اور بنیادی مقتضد عوام کو فائدہ پہنچانا ہے۔ کیونکہ صرف بھی وہ طبقہ ہے جو عدالت و انصاف اور حق و حقیقت کے سامنے سرتسلیم خرم کر دینے کے لئے ہے وہ وقت آمادہ رہا کرتا ہے۔ اس طبقے کے لوگ حق و صداقت کی پیروی کر کے لئے کسی طرح کی حیلہ سازی یا بہانہ بازی سے کام نہیں لیتے بلکہ فوراً ہی اس پر عمل پیرا ہو جاتے ہیں۔

انسانی سماج کے مختلف طبقے اچھائی اور برائی کے سلسلے میں یقیناً ایک دوسرے پر اثر انداز ہوا کرتے ہیں اور اس بات کا قطعی امکان نہیں ہے کہ ان طبقوں کے درمیان ایسی دیوار قائم کی جاسکے جس کی وجہ سے ایک طبقے کی برائی کا دوسرا طبقے کے اوپر اثر نہ پڑ سکے۔ لیکن اب تک کام معمول یہی رہا ہے کہ فساد یا خرابی ہمیشہ طبقہ خواص سے ہی شروع

ہوتی ہے اور بعد میں یہ خرابی طبقہ عوام میں بھی پھیل جاتی ہے اس کے برعکس ہر قسم کی سماجی بجلائی اور بیداری کا سلسلہ طبقہ عوام سے شروع ہوا کرتا ہے اور بعد میں طبقہ خواص کو اس بات کے لئے مجبور کر دیا کرتا ہے کہ وہ اس عمل صاحب کی پیروی کرے۔ یعنی حسب معمول فساد اور پر سے نیچے کی طرف گرتا ہے اور صلاح نیچے سے اوپر کی طرف بڑھتا ہے۔ مختصر لفظوں میں یوں کہا جاسکتا ہے کہ سماج میں پھیلی ہوئی خرابی اور بد عنوانی پرنگاہ پڑتے ہی یہ سمجھ لینا چاہئے کہ اس خرابی کی بنیاد طبقہ خواص نے ہی رکھی ہے اور دھیرے دھیرے یہ خرابی عام لوگوں میں پھیل کر خطرناک اور تباہ کن صورتحال اختیار کر گئی۔ اسی طرح سماجی فلاح و بہبود کے سلسلے کا ہر کام طبقہ عوام سے شروع ہوا کرتا ہے۔ اور ایک ایسی منزل آجائی ہے کہ طبقہ خواص کے پاس اس کے علاوہ اور کوئی چارہ کار نہیں رہ جاتا کہ وہ عوام کے پروگرام میں شریک ہو جائیں۔

شاید یہی وجہ ہے کہ امیر المؤمنین حضرت علی علیہ السلام نے اپنے ارشادات عالیہ میں انسانی سماج کو دو طبقے میں تقسیم کیا ہے۔ ایک عام لوگوں کا طبقہ ہے اور دوسرا خاص لوگوں کا۔ انہوں نے طبقہ خواص سے کسی قسم کے نیک کام یا صراط مستقیم کی پیروی کے سلسلے میں نا امیدی اور مایوسی کا اظہار کیا ہے۔ اس کے برخلاف طبقہ عوام ہی ان کی توجہ کا مرکز رہا ہے۔ اپنے دور حکومت میں مالک اشتہر کے نام جاری کردہ ایک فرمان میں امیر المؤمنین یوں ارشاد فرماتے ہیں۔

”گورنر کو معلوم رہنا چاہیے کہ بیکاری میں بہت زیادہ خرچ کرنے والا، مصائب میں کم امداد کرنے والا، عدالت و انصاف سے زیادہ نفرت کرنے والا، بڑی بڑی امیدیں رکھنے والا، حصول نعمت کے موقع پر شکر ادا نہ کرنے والا، کسی قسم کا غدر نہ قبول کرنے والا اور دوسروں سے کم طاقت رکھنے والا طبقہ خاص لوگوں کا ہوا کرتا ہے۔ یہ تمام خرابیاں اس طبقے سے

بڑھ کر کسی دوسرے شخص میں نہ میں گی۔ اس کے برخلاف سماج کا عام طبقہ ہی دراصل دین کا پشتوناہ ہوا کرتا ہے۔ بے شک عام لوگوں پر مشتمل طبقہ ہی مسلمانوں کے درمیان مرکزی حیثیت کا حامل اور دشمنان اسلام کے مقابلے میں کامیابی کا باعث ہوا کرتا ہے۔ پس اے مالک! تم کو طبقہ خواص کا ہمیشہ اور بھرپور خیال رکھنا چاہیے۔“

چنانچہ یہ خیال کرنا قطعی غلط ہے کہ صرف مٹھی بھر خاص لوگوں کی حمایت کے ذریعہ بڑا سے بڑا اصلاحی کام انجام دیا جاسکتا ہے۔ اور ان محدودے چند لوگوں کی طرفداری کے ذریعہ ترقی کی بلند ترین منزلیں حاصل کی جاسکتی ہیں۔

بلکہ تجربہ تو یہ بتاتا ہے کہ معمولاً اونچے اونچے محلوں سے شروع کیا جانے والا ہر پروگرام بظاہر مفید اور کار آمد نظر آتا ہے۔ اس پروگرام میں پائی جانے والی خوبی کی زبردست اور مبالغہ آمیز تبلیغ اور پبلیٹی کی جاتی ہے۔ لیکن درحقیقت یہ تمام پروپیگنڈہ ڈھون میں پول کے علاوہ اور کچھ نہیں ہوتا۔ اس کے بر عکس عوام کی حمایت میں شروع کئے جانے والے پروگرام میں پروپیگنڈہ کے بجائے خلوص و عقیدت کے جلوے نظر آتے ہیں۔ ہر آدمی انتہائی خلوص و محنت کے ساتھ اپنے کام میں پوری طرح مصروف نظر آتا ہے۔

بات آگئی ہے تو عرض کرتا چلوں کہ جس وقت میں اس کتاب کی تالیف و اشاعت کے کاموں میں مصروف تھا، میرے احباب و مخلصین نے اس کتاب کی افادیت و اہمیت پر روشنی ڈالتے ہوئے مجھے بے شمار خط ارسال کئے۔ تقریباً سبھی لوگوں نے اس حقیقت کا اعتراف کیا تھا کہ یہ کتاب اسلامی معاشرہ کے لئے انتہائی سودمند ثابت ہو گی۔ لیکن ان میں سے بعض لوگوں نے یہ تحریر کیا تھا کہ ان کے خیال میں مجھے جیسے عالم کو یہ بات زیبائیں دیتی کہ دیگر اہم کتابوں کی تصنیف و تالیف کا کام چھوڑ کر منفرد اتنا نوں پر مشتمل اس کتاب کی ترتیب کا کام انجام دوں ان میں سے بعض لوگوں نے اپنے مکتوب میں اٹھا رفسوں کے ساتھ مجھے بہت برا بھلا بھی کہا کہ ان

کی نظر میں گرانقدر علمی کتابوں کی تالیف کو وقت طور پر روک کر کسی معمولی اور سادہ کتاب کی تالیف کسی طرح بھی موزوں اور مناسب نہیں۔ ان میں سے کچھ دوستوں نے یہ مشورہ بھی دیا کہ اگر خیر آپ نے داستانوں پر مشتمل کتاب کی تالیف کی دشواری برداشت کر لی ہے تو کوئی مضائقہ نہیں مگر اسے اپنے نام سے شائع نہ کریں تو بہتر ہو گا۔ میں نے ان لوگوں سے دریافت کیا کہ آخر ایسا کیوں؟ آخر اس میں کیا مضائقہ ہے اگر میں اسے اپنے نام سے ہی شائع کروں! ان لوگوں نے جواب دیا کہ آپ جیسے بلند مرتبہ فلسفی اور عالم کے شایان شان نہیں، معلوم ہوتا کہ اس قسم کے چھوٹے اور کم اہمیت کام آپ کے نام سے شائع ہوں۔ جب میں نے چھوٹے اور بڑے کام کا معیار معلوم کیا تو پہنچ چلا کہ مشکل تراکیب اور عالمانہ اصطلاحات پر مشتمل تالیف بڑے کام کی فہرست میں آتی ہے اور سادہ عبارت و عام فہم زبان میں لکھی گئی کتاب معمولی اور جھوٹا کام ہوا کرتا ہے۔ یعنی بزرگی اور کوچکی کا معیار کام کی اہمیت سے قطعی مر بوط نہیں ہے بلکہ کلیہ یہ ہے کہ سادہ کام جھوٹا اور مشکل کام بڑا ہوا کرتا ہے۔

اگر یہ منطق یا طرز فکر صرف ایک یا چند لوگوں کی ذہنی اینگ ہوتی تو میں اس بات کا تذکرہ ہرگز نہ کرتا۔ لیکن افسوس کے ساتھ کہنا پڑتا ہے کہ یہ طرز فکر ایک خوفناک سماجی یا پاری کی شکل اختیار کرتی جاتی ہے اور اسے اسلامی تعلیمات کی تبلیغ و اشاعت کی راہ میں زبردست اخراف کے علاوہ اور کچھ نہیں کہا جاسکتا۔ اس طرز فکر نے بے شمار اہل قلم کو ایسی مایوسی اور احساس کمتری کا شکار بنا دیا کہ انہوں نے تصنیف و تالیف کا سلسلہ ہی ترک کر دیا۔

یہی وجہ ہے کہ آج ہم دینی اور مفید نہیں کتابوں کے میدان میں حد سے زیادہ نقیر ہیں اور ایسی گرانقدر کتابیں کسی حد تک بالکل ہی نایاب ہیں جس سے مسلمان استفادہ کر سکے۔ بلند مرتبہ عالم و فاضل کے لئے ضروری ہو گیا ہے کہ وہ دس برس تک یا اس سے بھی زیادہ عمر صہ تک کسی ایک موضوع پر ایک علمی کتاب تالیف کرے اور پھر اس کی پشت پر موٹے حروف سے اپنا نام لکھ کر شائع کرے۔ اب یہ اور بات ہے کہ چاہے۔ اس مولیٰ

کتاب سے معاشرہ کا کوئی ایک آدمی بھی استفادہ نہ کر سکے مگر معیاری اعتبار سے وہ بہت بڑا اور گرانقدر کام شمار کیا جائے گا۔ لیکن وہی عالم ایک انتہائی مفید کتاب صاف اور سادہ زبان میں صرف اس وجہ سے شائع نہیں کرتا کہ یہ اس کے شایان شان نہیں ہے، جس کا انجام یہ ہوتا ہے کہ جس چیز کی ضرورت ہوتی ہے اس کی تالیف و اشاعت نہیں ہو پاتی اور جن چیزوں کی ضرورت نہیں ہوتی۔ وہ یکے بعد دیگرے منظر عام پر آتی رہتی ہیں۔ اس سلسلے میں خواجہ نصیر الدین طوسی نے کیا خوب لکھا ہے۔

افسوس کے آنچہ بردہ ام باختی است  
شناختہ ہاتھم ناشناختی است  
برداشتہ ام ہر انچہ باید بگذاشت  
بگذاشتہ ام ہر انچہ برداشتی است

”یعنی افسوس کے جو بازی مجھے ہار جانی چاہیے اس میں میں نے کامیابی حاصل کر لی اور جن چیزوں کو مجھے نہ پہچانا چاہیے ان کی معرفت حاصل کر لی۔ مختصر یہ کہ جو چیزیں مجھے چھوڑ دینی چاہیے انہیں میں نے اپنے گلے لگا کر ہے اور جو چیزیں مجھے حاصل کرنی چاہیے انہیں ترک کر دیا ہے۔“  
آخر کار میں نے اپنے مغلص دوستوں کے خط کا جواب دیتے ہوئے لکھا کہ تمہاری اس تجویز نے مجھے اس بات پر مجبور کر دیا کہ سماج میں پھیلی ہوئی اس مہلک بیاری کا تذکرہ بھی کروں جس نے اسلامی تعلیمات کے تبلیغی مشن کو انحراف سے دوچار کر رکھا ہے۔ صرف یہی نہیں کہ مجھے آپکی یہ تجویز ناقابل قبول ہے اور میں اس سادہ کتاب کو اپنے ہی نام سے شائع کروں گا بلکہ اس کتاب کے مقدمہ میں میں اسلامی معاشرہ کو دامنگیر اس خطرناک بیاری کا بھی تذکرہ کروں گا۔

ان تمام باتوں کے باوجود یہ خیال میرے ذہن کو بار بار پریشان کرتا رہا کہ جس

طرح لوگ سادہ اور آسان کتابوں کی تالیف و اشاعت کو کسر شان پر محول کرتے ہیں، ہمارے معاشرے میں یقیناً ایسے افراد بھی ضرور ہوں گے جو سادہ اور آسان جملوں میں لکھی گئی علم و حکمت پر بنی کتاب کا مطالعہ بھی یہ سوچ کرنے کرتے ہوں گے کہ اس قسم کی چھوٹی کتابوں کا مطالعہ ان کے شایان شان نہیں ہے۔

قرآن مجید کی قدر و منزلت اور حرمت و تقدس کو نگاہ میں رکھتے ہوئے میں نے قصد اس مقدس کتاب میں پائی جانے والی داستانوں کو اس کتاب میں نہیں شامل کیا۔ میرا عقیدہ واپس رہا ہے کہ اس آسمانی کتاب میں پائی جانے والی اہم داستانوں پر ایک علیحدہ اور جامع کتاب شائع کی جانی چاہیے اور اس کی داستانوں کو کسی دوسرا کتاب میں شامل نہ کیا جانا ہی بہتر ہے۔ خدا کا شکر ہے کہ اس طرح کا کام عربی زبان میں، بہت کیا گیا تھا لیکن فارسی میں بھی اس موضوع پر کافی کتاب میں شائع ہو جگی ہیں۔

بہر حال اس حقیقت کا اعتراف لازمی ہے کہ قرآن مجید سے استفادہ کے بعد ہی اس کتاب کی تالیف عمل میں آئی ہے۔ بلکہ یہ کہنا کس حد تک مبالغہ نہ ہو گا کہ قرآن مجید ہی نے رقم المحرف کو ایسی کتاب کی تالیف پر مجبور کر دیا جو آسان کہانیوں کے ذریعہ انسانی معاشرہ کی اصلاح کر سکے۔ اہل علم و معرفت سے یہ بات قطعی پوشیدہ نہیں ہے کہ قرآن مجید وہ پہلی کتاب ہے جس نے انسانی معاشرہ کی ہدایت و رہنمائی کو منظر رکھتے ہوئے ”سچی کہانیوں“ کو اپنے قالب میں جگدی ہے اور اسے الی تعلیمات کا جز قرار دیا ہے۔

”سچی کہانیاں“ پہلی جلد 75 داستانوں پر مشتمل ہے۔ میں نے پہلے اس جلد کے لئے سو داستانوں کا انتخاب کیا تھا اور یہ خیال تھا کہ آئندہ جلد میں بھی سو کہانیاں شامل کروں گا۔ لیکن احباب مخلصین کے علاوہ نشر و اشاعتی کمپنی کے ایڈیٹوریل بورڈ نے بھی یہی مشورہ دیا کہ سو کہانیوں کی وجہ سے کتاب کا جنم کافی بڑھ جائے گا۔ اس کے علاوہ کتاب کی اشاعت کے لئے جو کاغذ فراہم کیا گیا تھا وہ بھی کم تھا۔ بہر حال ان تمام پاتوں کو منظر رکھتے

ہوئے پہلی جلد 75 کہانیوں کے ساتھ شائع کی جا رہی ہے۔

یہاں یہ بات بھی واضح کر دینا ضروری معلوم ہوتا ہے کہ اس کتاب میں شامل زیادہ تر کہانیاں ثابت پہلوکی حامل ہیں۔ پوری کتاب میں صرف دو تین کہانیاں ایسی ہیں جن سے منفی پہلو نکلتا ہے۔ یعنی یہ دو تین کہانیاں حکیم لقمان کے اس کلبہ کی طرف اشارہ کرتی ہیں کہ اگر کسی شخص میں کوئی اخلاقی کمزوری نظر آئے تو اس شخص کی اصلاح اور تعمیہ کی غرض سے اس کمزوری یا خرابی کا تذکرہ ضروری ہے۔ مثال کے طور پر ”ایک گالی“، ”شمیزی زبان“ اور ”دوستی جو ختم ہو گئی“، ”نامی کہانیاں منفی پہلوکی حامل کہی جاسکتی ہیں۔ پہلے میں بغیر کسی خاص توجہ کے ان تمام کہانیوں کو لکھتا چلا گیا لیکن ترتیب کے وقت جب ان کہانیوں پر نظر پڑی تو فوراً حیال آیا کہ انہیں اس کتاب میں نہ شامل کروں تاکہ سب کہانیاں ایک جیسی رہ جائیں اور ثابت پہلو ہی کے ذریعہ معاشرہ کی اصلاح کا کام شروع کیا جائے۔ ایک طویل مدت تک یہ نہ طے پایا کہ ان داستانوں کو اس کتاب میں شامل کروں یا نہ کروں۔ آخر کار میں نے یہ فیصلہ کیا کہ ان کہانیوں کو کتاب میں شامل رہنے دیا جائے۔ اور کتاب کے مقدمہ میں قارئین کی توجہ ان داستانوں کی طرف مبذول کر کر ان سے مشورہ لیا جائے کہ اس قسم کی کہانیوں کے بارے میں آخر ان کے خیالات کیا ہیں۔ اور قارئین کرام کی رائے پر آئندہ جلدوں میں اس قسم کی داستانوں کی شمولیت کے بارے میں فیصلہ کیا جانا ہی بہتر ہو گا۔

میں آپ تمام حضرات کی رہنمائی اور تنقید کا نیاز مند ہوں انتقاد و اصلاح سے متعلق قارئین محترم کے ہر مفید مشورے کے لئے انتہائی شکر گزار ہوں گا۔ ان کا مفید مشورہ ہماری آئندہ جلدوں کو بہتر بنانے میں یقیناً مدد و معاون ثابت ہو گا۔

خداوند قادر متعال کی بارگاہ عالیہ سے سعادت و توفیق کا طالب ہوں۔

مرتفعی مطہری

تهران - 15 محرم 1380 ہجری

1

## رسولِ اکرمؐ اور مسلمانوں کے دو گروہ

رسولؐ مقبول مسجد مدینہ<sup>۱</sup> میں داخل ہوئے تو ان کی نگاہ مسلمانوں کے ان دو گروہوں پر پڑی جو حلقہ بنائے ہوئے کسی کام میں مشغول تھے۔ ان میں سے ایک جماعت عبادت اور ذکر الٰہی میں مصروف تھی اور دوسرا گروہ تعلیم و تعلم اور سیکھنے سکھانے میں سرگرم تھا۔ پہنچیرا اسلام دنوں جماعتوں کو دیکھ کر بہت خوش ہوئے اور اپنے قریب کھڑے ہوئے اصحاب کو مخاطب کرتے ہوئے کہا: ”یہ دونوں گروہ نیک کام میں مصروف ہیں اور اس

<sup>۱</sup> صدر اسلام میں مسجد مدینہ کا استعمال صرف فریضہ نماز کی ادائیگی ہی کے لئے نہیں کیا جاتا تھا بلکہ اس دور کے مسلمانوں کی جملہ سماجی اور مذہبی سرگرمیوں کا مرکز ہی مسجد تھی۔ جس وقت ضرورت محسوس ہوتی کہ کسی قسم کا اجتماع کیا جائے تو لوگوں کو اس مسجد میں جمع ہونے کی دعوت دیدی جاتی تھی۔ اور لوگ وہاں جمع ہو کر ہر قسم کی اہم اطلاعات حاصل کر لیا کرتے تھے۔ ہر طرح کے نئے فیضی اسی مسجد میں لئے جاتے تھے اور اس کے بعد اس کا اعلان بھی کر دیا جایا کرتا تھا تاکہ لوگ اس سے آگاہ ہو جائیں۔ مسلمان جب تک مدد میں رہے ہر قسم کی سماجی سرگرمی اور آزادی سے پوری طرح محروم تھے۔ نہ مذہبی اعمال و فرائض کو آزادی کے ساتھ انجام دے سکتے تھے اور نہ انہیں دینی تعلیمات حاصل کرنے کی آزادی تھی یہ صورت حال کافی دنوں تک قائم رہی بہاں تک کہ اسلام نے عربستان کے ایک دوسرے علاقے پر اپنا اثر جمالیا جس کا نام یثرب تھا اور جو بعد میں مدینۃ النبی یعنی نبی کے شہر کے نام سے مشہور ہو گیا۔ رسول مقبولؐ نے شہر مدینہ کے لوگوں کی تجویز پر اور ان کے عہدو پیان منظر رکھتے ہوئے کہ مسے ہجرت اختیار کر لی۔ دھیرے دھیرے سارے مسلمان ہجرت کر کے مدینہ آگئے اور اسی وقت سے مسلمانوں کو اس بات کی آزادی مل گئی کہ وہ اپنی مذہبی سرگرمیوں میں کھل کر حصہ لیں۔ شہر مدینہ پہنچنے کے بعد رسول مقبولؐ نے سب سے پہلا کام یہ کیا کہ ایک معقول جگہ کا انتخاب کر کے اپنے اصحاب کی مدد سے اس مسجد کی تعمیر کا کام اپورا کیا۔

میں کوئی شک نہیں کہ دونوں گروہ میں شامل افراد نیکی اور سعادت پر گامزن ہیں۔ ”اس کے بعد آنحضرتؐ نے اپنی گفتگو کا سلسلہ بڑھاتے ہوئے ارشاد فرمایا ”لیکن میں لوگوں کی تعلیم اور انہیں علم دینے بنانے کے لئے بھیجا گیا ہوں۔“ یہ جملہ ادا کرتے ہوئے رسول مقبولؐ اس جماعت کی طرف بڑھ گئے جو تعلیم و تعلم اور سیکھنے سکھانے میں مصروف تھی۔ وہاں پہنچ کر وہ بھی ان لوگوں کے ساتھ پوری طرح سرگرم ہو گئے۔<sup>۲</sup>

## 2

## ایک شخص جو مدد کا طالب تھا

وہ جب کبھی اپنے ماضی پر نگاہ ڈالتا تو اسے فوراً ہی یاد آ جاتا تھا کہ اس نے کس قدر تلخ اور مصائب میں ڈوبے ہوئے دن بسر کیے ہیں۔ یہ وہ بردے دن تھے جب اس کی اتنی بھی حیثیت نہ تھی کہ اپنے بیوی بچوں کو پیٹ بھر غذا فراہم کر سکے۔ اور اس کے معصوم بچے بھوک کی آگ میں جھلتے رہے تھے۔ پھر وہ دل ہی دل میں اس ایک بھلے کے بارے میں غور و فکر کیا کرتا تھا جو اس کی ذہنی بیداری کا سبب قرار پایا۔ وہ ایک جملہ جس نے اس کی روح کو غیر معمولی قوت عطا کر دی۔ وہ ایک جملہ جس نے اس کی زندگی میں انقلاب برپا کر دیا اور اس کی زبوب حالی خوشحالی میں تبدیل ہوئی۔ کل جو گھر ان انتہائی فقر و فاقہ اور بے سروسامانی کی شرمناک زندگی بسر کرنے پر مجبور تھا وہ آج اس ایک جملے کی برکت سے انتہائی پر سکون زندگی بسر کرنے لگا۔

وہ شخص کوئی اور نہیں بلکہ رسول مقبول کا ایک صحابی تھا۔ فقیری اور تنگدستی اس پر پوری طرح غالب تھی۔ ایک روز جب وہ دنیاوی پریشانیوں سے بہت نگ آ گیا تھا اس کی بیوی نے اسے مشورہ دیا کہ تم اپنی زبوب حالی کا تذکرہ رسول مقبول سے کرو۔ چنانچہ اس نے طے کیا کہ وہ رسول کی خدمت میں اپنا پورا حال کہہ سنائے گا اور ان سے مالی امداد بھی طلب کرے گا۔

چنانچہ اس ارادے کے ساتھ وہ خدمتِ رسول میں حاضر ہوا۔ لیکن طلب حاجت سے قبل ہی اس نے رسول مقبول کی زبان سے یہ جملہ سنا: ”جو شخص ہم سے مدد کا طالب ہوگا ہم یقیناً اس کی امداد کریں گے۔ لیکن اگر کوئی شخص کسی مخلوق کے سامنے دست سوال دراز

کرنے سے بے نیازی اختیار کرتا ہے تو خالق کا نات اس کو واقعی بے نیاز کر دیا کرتا ہے۔“ یہ جملہ سننے کے بعد وہ شخص رسول مقبول کی خدمت میں کچھ نہ عرض کر سکا اور واپس لوٹ آیا۔ گھر پہنچ کر کیا دیکھتا ہے کہ پہلے ہی جیسا فقر و فاقہ کا ماحول طاری ہے۔ مجبوراً دوسرے دن اسی ارادے کے ساتھ وہ خدمتِ رسول میں حاضر ہوا۔ اس دن بھی اس نے رسول مقبول کی زبان سے وہی جملہ سنا کہ ”جو شخص ہم سے مدد کا طالب ہوگا۔ ہم یقیناً اس کی مدد کریں گے لیکن اگر کوئی شخص کسی مخلوق کے سامنے دست سوال پھیلانے سے بے نیازی اختیار کرتا ہے تو خالق کا نات اس کو واقعی بے نیاز کر دیا کرتا ہے۔“ اس بار بھی وہ اپنی حاجت بیان کئے بغیر گھر واپس لوٹ آیا۔ لیکن گھر پر پچھائی ہوئی بے سروسامانی اور غیر معمولی مصائب روزگار نے اسے اس بات پر مجبور کر دیا کہ وہ دوبارہ طلب حاجت کا ارادہ لئے ہوئے خدمتِ رسول میں پہنچ گیا۔ اس بار پھر رسول مقبول کے ہونٹ حرکت میں آئے اور انہوں نے اپنے پہلے جیسے مخصوص لمحے میں وہی جملہ پھر دہرا دیا۔

اس بار رسول مقبول کے جملے کوں کراس شخص کو غیر معمولی سکون ملا اسے ایسا محسوس ہوا جیسے یہ جملہ ہی اس کی تمام پریشانیوں کو دور کرنے کی کنجی ہے۔ اس دفعہ جب وہ خدمت رسول میں اٹھ کر جانے لگا تو اسے بے پناہ سکون کا احساس ہو رہا تھا۔ وہ نہایت اطمینان کے ساتھ قدم بڑھاتا ہوا اپنے گھر کی طرف قدم بڑھانے لگا۔ وہ اپنے دل میں یہ سوچتا چلا جا رہا تھا کہ اب آئندہ کسی شخص کے سامنے ہاتھ نہیں پھیلائے گا۔ اگر سوال ہی کرنا ہے تو اپنے پروردگار سے کروں گا اور اسی پر بھروسہ کرتا ہوا اس قوت بازو سے کام لوں گا جو اس نے ہمیں عطا کر رکھی ہے۔ اس کے بعد اپنے پروردگار سے دعا کروں گا کہ وہ مجھے میرے کام میں کامیابی عطا کرے اور مجھے ہر طرح سے بے نیاز بنادے۔

اس کے بعد اس شخص نے غور کرنا شروع کیا کہ آخر میں کیا کام کر سکتا ہوں؟ فوراً ہی اس کے دل میں نیاں پیدا ہوا کہ وہ جنگل سے لکڑیاں لا کر اسے بازار

میں فروخت کر دیا کرے۔ اس نے پڑوئی سے کلہاڑا ادھار مانگا اور جنگل کی طرف چل پڑا۔ تھوڑی محنت کے بعد اس نے بہت سی لکڑی اکٹھا کر لی اور اسے لا کر بازار میں فروخت کر دیا۔ اس طرح اسے اپنی محنت کا چھل بہت اچھا معلوم ہوا۔ چنانچہ آئندہ بھی اس نے اپنا یہ کام جاری رکھا۔ دھیرے دھیرے اس نے اپنی آمدنی سے ایک کلہاڑا خرید لیا۔ پھر کچھ دنوں کی آمدنی سے اس نے کچھ جانور اور دیگر گھر یوسامان بھی خرید لئے۔ لیکن وہ جنگل سے لکڑیاں کاٹ کر اسے فروخت کرنے برابر جاتا رہا اور کچھ عرصے بعد وہ ایک مالدار تاجر بن گیا اور غلام وغیرہ بھی رکھ لئے۔

ایک روز رسول مقبول اس شخص کے پاس گئے اور مسکراتے ہوئے کہا۔ میں نے نہیں کہا تھا کہ جو شخص ہم سے مدد چاہے، ہم اس کی مدد ضرور کریں گے۔ لیکن کسی شخص نے بے نیازی سے کام لیا تو پروردگار عالم اسے یقیناً بے نیاز بنادے گا۔

### 3

## دعا کی خواہش

ایک شخص نہایت اضطراب و پریشانی کے عالم میں امام جعفر صادق علیہ السلام کی خدمت میں حاضر ہوا اور بولا۔

”میں بہت غریب اور فقیر آدمی ہوں۔ آپ میرے لئے دعا کر دیں تاکہ پروردگار عالم میرے رزق میں وسعت دیدے اور مجھے تمام پریشانیوں سے نجات مل جائے۔“

امام نے ارشاد فرمایا: ”میں تیرے لئے ہرگز دعا نہ کروں گا۔“ اسی شخص نے ٹھنڈی سانس بھرتے ہوئے کہا: اے امام! آخر کیا وجہ ہے کہ آپ میرے لئے دعا نہیں کریں گے؟

امام نے جواب دیتے ہوئے فرمایا: ”تجھے اچھی طرح معلوم ہے کہ پروردگار عالم نے اس کام کے لئے ایک راستہ معین کر رکھا ہے۔ اس نے حکم دیا ہے کہ تلاش و معاش کے لئے گھر سے باہر نکل پڑو اور محنت سے کام لو اور تو یہ چاہتا ہے کہ گھر سے باہر نکل کر تلاش معاش کے بجائے دعا کے زور سے روزی کو اپنے گھر ہی بلا لے۔“<sup>۲</sup>

## 4

### اونٹ کی کمر باندھنا

قابلہ لمبی مسافت طے کر چکا تھا۔ ہر شخص کے چہرے پر تھکاوٹ کے آثار نمایاں تھے۔ جانور بھی تھک کر چور ہو چکے تھے۔ یہاں تک یہ لوگ ایک ایسی جگہ پر پہنچ گئے جہاں پانی موجود تھا۔ چنانچہ اسی جگہ قافلے کو روک دیا گیا رسول مقبولؐ بھی اس قافلے کے ساتھ تھے۔ تمام قافلے والوں کی طرح وہ بھی اپنے اونٹ سے نیچے اتر آئے۔ ہر آدمی کی یہی کوشش تھی جلدی سے جلدی وہ چشمہ آب تک پہنچ جائے اور وضو وغیرہ سے فارغ ہو کر اپنے آپ کو نماز کے لئے آمادہ کرے۔

رسول مقبولؐ سواری سے نیچے اترنے کے بعد چشمہ آب کی طرف چل پڑے۔ لیکن چند قدم چلنے کے بعد وہ بغیر کسی سے کچھ بتائے ہوئے واپس لوٹ پڑے اور اپنے مرکب کی طرف بڑھنے لگے۔ اصحاب اور یاران رسول انہتائی تجھ کے ساتھ آپس میں ایک دوسرے سے کہنے لگے کہ شاید یہ جگہ پیغمبر اسلامؐ کو پسند نہیں آئی۔ اور وہ پھر چل پڑنے کا حکم صادر کرنے والے ہیں۔ سب کی نگاہیں رسول اکرمؐ پر لگی ہوئی تھیں اور ہر شخص نیا فرمان سننے کے لئے رسولؐ کی آواز پر اپنا کان لگائے ہوئے تھا۔ سب لوگ اس وقت اور زیادہ جیران ہو گئے جب انہوں نے یہ دیکھا کہ رسولؐ اللہ نے کمر بند اٹھایا اور اپنے اونٹ کی کمر باندھنا شروع کر دیا۔ جلد ہی اس کام سے فارغ ہو کر وہ چشمہ آب کی طرف لوٹ پڑے۔

چاروں طرف سے لوگوں نے فریاد شروع کر دی:

”اے اللہ کے رسولؐ! آخر آپ نے ہم لوگوں کو یہ حکم کیوں نہیں دیا کہ اس

خدمت کا شرف ہمیں حاصل ہو جاتا۔ آپ نے بلا وجہ اتنی تکلیف اٹھائی اور اس کام کے لئے دوبارہ لوٹ کر گئے۔ ہم تو بڑے فخر کے ساتھ اس کام کے لئے ہمہ تن آمادہ تھے۔“ پیغمبر اسلامؐ نے ان لوگوں کو جواب دیتے ہوئے ارشاد فرمایا: ”اپنے کام میں کبھی دوسروں کی مدد لینا چاہیے اور نہ ہی دوسروں پر بھروسہ کرنا چاہیے چاہے ایک سواک ہی کیوں نہ لانی ہو۔ یعنی چاہے چھوٹا کام ہو یا بڑا کسی دوسرے پر بھروسہ کرنے کے بجائے اسے خود ہی انجام دینا چاہیے۔“<sup>۱</sup>

<sup>۱</sup> لا يسعن أحدكم من غيره ولو بقضية من سواك۔ کحل البصر۔ محدث قیصی ص 69

## 5

## ہم سفرِ حج

حج بیت اللہ سے واپسی کے بعد ایک شخص اپنی اور اپنے ساتھیوں سے متعلق رواداد سفر امام جعفر صادق علیہ السلام کو سنارہتا تھا۔ خصوصاً وہ اپنے ساتھیوں میں سے ایک شخص کی بڑی تعریف کر رہا تھا، کہنے لگا کہ واقعی وہ شخص بڑا مقنی اور زبردست عبادت گزار تھا اور ہر وقت معبودِ حقیقی کی عبادت میں مصروف رہا کرتا تھا۔ جیسے ہم لوگ کسی جگہ پر رات بسر کرنے کے لئے قافلہ روکتے تھے وہ شخص سواری سے نیچا تر کر ایک گوشے میں چلا جاتا تھا اور فوراً ہی سجادہ پھیلا کر عبادت الہی میں مشغول ہو جایا کرتا تھا۔

امام نے اس شخص سے دریافت کیا۔ ”پس اس کے دوسرا کام کون انجام دیتا تھا؟ اس کے جانور کی دیکھ بھال کون کرتا تھا؟“

اس نے جواب دیا: ”ظاہری بات ہے کہ ان تمام خدمات کا شرف ہم لوگوں کو حاصل تھا۔ وہ تو صرف اپنے مقدس کاموں میں ہی مصروف رہا کرتے تھے۔ انہیں عبادت کے علاوہ اس قسم کے کاموں سے کوئی سرکار نہ تھا۔“

امام نے جواب دیتے ہوئے کہا: ”یہی وجہ ہے کہ تم سب لوگ اس مردِ مقنی و عبادت گزار سے زیادہ اچھے ہے۔“

## 6

## مجموعی غذا

رسول مقبولؐ اور ان کے اصحاب اپنی سواریوں سے نیچے اترے اور سب نے سامانِ سفر کھول دیا۔ اس کے بعد سب لوگوں نے آپس میں فیصلہ کیا کہ ایک گوسفند کو ذبح کر کے اس کا گوشت تیار کیا جائے۔

ایک صحابی نے کہا: ”گوسفند کا سر کا نامیرے ذمہ ٹھہرا۔“

دوسرے نے کہا: ”اس کی کھال اتنا نامیرے حصے میں۔“

تیسرا نے کہا: ”گوشت پکانا میری ذمہ داری قرار پائی۔“

رسول مقبولؐ بولے: ”گوشت پکانے کے لئے جنگل سے لکڑیاں جمع کرنا میرے ذمہ۔“

سبھی اصحاب ایک ساتھ کہہ اٹھے۔ ”یا رسول اللہ! ہم لوگوں کی موجودگی میں آپکو

زحمت اٹھانے کی کوئی ضرورت نہیں۔ آپ آرام فرمائیں ہم لوگ بڑی آسانی اور فخر کے ساتھ یہ کام بخیر و خوبی انجام دے لیں گے۔“ رسول مقبولؐ نے جواب دیا: ”مجھے معلوم ہے کہ تم لوگ یہ سب کام بڑی آسانی سے کر لو گے۔ لیکن خداوند عالم اپنے اس بندے کو قطعی دوست نہیں رکھتا جو دوستوں کے درمیان اپنے آپ کو افضل اور دوسروں سے بہتر سمجھتا ہے۔“

اور دوسروں کے مقابلے میں خود کو صاحب امتیاز تصور کرتا ہے۔ ۱

یہ کہہ کر رسول اکرم جنگل کی طرف چلے گئے اور تھوڑی دیر بعد لکڑیاں اور گھاس پھوس لے کر واپس آگئے۔ ۲

<sup>۱</sup> ان الله يکرہ من عبداً ان يربأء ت Mizābīn اصحابہ

<sup>۲</sup> كحل البصر - 68

7

## ایک قافلہ جو حج کے لئے جارہا تھا

مسلمانوں کا ایک قافلہ جارہا تھا۔ مدینہ پہنچتے ہی قافلے والے کچھ دنوں کے لئے وہاں ٹھہر گئے۔ چند روز کی اسڑاحت کے بعد یہ لوگ مدینے سے مکہ کی جانب روانہ ہو گئے۔ مکہ اور مدینہ کے درمیان ایک جگہ اہل قافلہ کی ملاقات ایک ایسے شخص سے ہوئی جو سبھی قافلے والوں کو اچھی طرح پہچانتا تھا۔ وہ شخص ابھی قافلے والوں سے گفتگو میں مخاطکاہ اس کی نظر ایک ایسے شخص پر پڑی جو نہایت خندہ پیشانی کے ساتھ تمام قافلے والوں کی خدمت میں مصروف تھا۔ اس آدمی نے پہلی ہی نظر میں پہچان لیا کہ نہایت خوش خوشی لوگوں کی خدمت کرنے والا شخص کون ہے۔ چنانچہ اس نے بڑی حیرت کے ساتھ قافلے والوں سے دریافت کیا۔ ”تم لوگ اس شخص کو پہچانتے ہو جو تمہاری خدمت میں لگا ہوا ہے؟“ ان لوگوں نے جواب دیا۔ ”نبی، ہم لوگ اس آدمی کو بالکل نہیں جانتے۔ یہ شخص تو مدینے سے ہمارے قافلے کے ساتھ ملحت ہو گیا۔ بس ہم کچھ دنوں کی سفر کی رفاقت سے اتنا کہہ سکتے ہیں کہ یہ شخص صالح اور انتہائی متقدم اور ہیز گار ہے۔ ہم لوگوں نے اس سے کہا بھی نہیں کہ ہمارا کام کر دو گروہ خود دوسروں کی خدمت میں مصروف ہے اور ہر آدمی کی مدد کر رہا ہے۔“

قافلے والوں کے دوست نے کہا: ”مجھے معلوم ہے کہ تم لوگ انہیں بالکل نہیں پہچانتے۔ اگر لوگ انہیں پہچان لیتے تو کبھی ایسی گستاخانہ حرکت نہ کرتے کہ یہ ایک معمولی خادم کی طرح تم لوگوں کے کام انجام دیتا ہے۔“

سب لوگوں نے بڑی تعجب سے پوچھا: ”آخر یہ شخص کون ہے؟“ وہ بولا۔ ”علیٰ

ابن الحسینؑ یعنی امام زین العابدینؑ ہیں۔“

یہ سنتے ہی قافلے کے سبھی لوگ بہت پریشان ہو گئے اور معذرت خواہی کی غرض سے انہائی ادب کے ساتھ امامؑ کے ہاتھوں کوبوسہ دینے کے لئے ان کی طرف بڑھنے لگے۔ سب لوگوں نے امامؑ کے سامنے ہاتھ جوڑ کر شکایت کرتے ہوئے کہا: ”آخر آپ نے ہم لوگوں کے ساتھ ایسا کیوں کیا۔ ممکن تھا کہ انجانے میں ہم لوگوں سے آپ کی شان میں کوئی جسارت یا گستاخی سرزد ہو جاتی اور ہم لوگ ایک بڑے گناہ کے مرتكب ہو جاتے۔“ امام نے جواب دیا: ”چونکہ تم لوگ مجھے نہیں پہچانتے تھے اس لئے میں نے عمادِ تم لوگوں کی ہمراہی اختیار کی تھی۔ کیونکہ جب میں جان پہچان والے لوگوں کے ساتھ سفر کرتا ہوں تو وہ لوگ رسول مقبولؐ کی وجہ سے میرے ساتھ بڑی ہی محبت اور مہربانی کا سلوک کرتے ہیں اور مجھے اس بات کی بھی اجازت نہیں دیتے کہ کوئی چھوٹا موٹا کام بھی انجام دوں۔ اس وجہ سے میں یہ چاہتا ہوں کہ ایسے ہمسفر کا انتخاب کروں جو مجھے بالکل ہی نہ پہچانتے ہوں تاکہ میں اپنے کام خود انجام دے سکوں۔ میں لوگوں سے اپنا تعارف کروانے سے بھی پرہیز کرتا ہوں تاکہ دوستوں کی خدمت کی سعادت بھی حاصل ہو جائے۔<sup>11</sup>

<sup>11</sup> بخار، جلد 11، چاپ کمپنی ص 21 و ص 27۔ اس کتاب میں جو جملے امام سے منقول ہیں وہ اس طرح ہیں۔ ”اکرہ ان اخنذ رسول اللہ ملا اعطی مثلاً“ اور ایک دوسری روایت میں امام سے یوں نقل کیا گیا ہے۔ ”ما اکلت بقر امتنی من رسول اللہ قط۔“

# 8

## مسلمان اور ایک اہل کتاب

ان دنوں شہر کوفہ اسلامی حکومت کا اہم مرکز تھا۔ شام کے علاوہ تمام اسلامی سلطنت کے لوگوں کی نگاہیں اس شہر پر لگی رہا کرتی تھیں کہ دیکھو اس شہر سے کون سائیا فرمان صادر ہونے والا ہے اور کیسے اہم فیصلے لئے جانے والے ہیں۔

شہر سے باہر دو آدمی جن میں ایک مسلمان اور دوسرا اہل کتاب یعنی یہودی، عیسائی یا زردشتی تھا، ایک دن سڑک کے کنارے ایک دوسرے سے ملاقات کرتے ہیں۔ دونوں نے ایک دوسرے کا مقصد دریافت کیا۔ معلوم ہوا کہ مرد مسلمان کو فوجا رہا ہے اور وہ اہل کتاب کو فوج کے قریب ہی ایک دوسری جگہ جانے کا ارادہ رکھتا ہے۔ دونوں آدمیوں نے یہ طے کیا کہ کافی دور تک ہم لوگوں کا راستہ ایک ہے لہذا ایک ساتھ ہی سفر کریں گے تاکہ باہمی گفتگو کی وجہ سے راستہ آسانی سے طے ہو جائے۔

محض یہ کہ مشترک راستہ نہایت سکون و آرام اور آپسی گفتگو کی وجہ سے بڑا آسانی سے کٹ گیا۔ راستے بھر دنوں آدمی مختلف موضوعات پر گفتگو کرتے رہے۔ آخر کار وہ لوگ ایک ایسے دروازے پر پہنچ گئے جہاں سے دونوں کی راہیں جدا ہو جاتی تھی۔ تھوڑی دیر بعد جب اس اہل کتاب نے پلٹ کر دیکھا تو حیران رہ گیا۔ اس کا مسلمان دوست کو فوج کی طرف جانے کے بجائے اس کے پیچے پیچے چلا آ رہا ہے۔ یہ دیکھ کر وہ اہل کتاب اپنی جگہ پر کھڑا ہو گیا اور مسلمان دوست سے دریافت کیا:

”کیا تم نے یہ نہیں کہا تھا کہ تم کو فوجا گے؟“

”میں تو اب بھی بھی کہتا ہوں کہ مجھے کو فوجا نہ ہے۔“ اس مسلمان نے جواب دیا

”تو پھر تم اس طرف کیوں آ رہے ہو۔ یہ کوئے کا راستہ نہیں ہے۔ کوئے کا تو بس ایک ہی راستہ ہے جو تم پیچھے چھوڑ آئے ہو۔“

”میں جانتا ہوں، مگر میرا دل چاہتا ہے کہ تھوڑی دور تک تمہارا ساتھ دے دوں۔ ہمارے پیغمبر نے ارشاد فرمایا ہے کہ جب دو آدمی آپس میں گفتگو کرتے ہوئے ایک ساتھ سفر کر رہے ہوں تو ایک ساتھی کا دوسرے ساتھی پر کچھ حق پیدا ہو جاتا ہے۔ لہذا میں تیرا حق ادا کرنے کے لئے کچھ دور تیرے ساتھ ساتھ چلا آیا ہوں۔ اس کے بعد تو میں اپنے راستے کی طرف لوٹ جاؤ نگا۔“

”اوہ! تمہارے پیغمبر نے لوگوں پر اپنا اتنا اثر قائم کر لیا تھا۔ اب سمجھ میں آ رہا ہے کہ یہ ان کا اخلاق تھا جس کی وجہ سے اسلام اتنی تیزی سے پھیلتا چلا گیا۔“ اس وقت اس اہل کتاب کو بڑی حیرت ہوئی جب اس سے یہ معلوم ہوا کہ اس کا مسلمان دوست اور ہم سفر کوئی اور نہیں بلکہ خلیفہ وقت حضرت علیؑ ابن ابی طالب تھے۔ تھوڑے ہی دنوں بعد وہ اہل کتاب مسلمان ہو گیا۔ اور حضرت علیؑ کے وفادار اور من بن ساتھیوں میں شمار کیا جانے لگا۔<sup>۱۷۰</sup>

## 9

## خلیفہ کی سواری کا احترام

حضرت علی علیہ السلام کو نے کی طرف آرہے تھے۔ راستے میں وہ شہر انبار میں داخل ہوئے جہاں زیادہ تر لوگ ایرانی تھے۔

ایرانی کسانوں اور شہر انبار میں زندگی بسر کرنے والے تمام دوسرے لوگوں کو یہ جان کر بڑی خوشی ہوئی کہ ان کا محبوب غلیفہ اس بستی سے ہو کر گزرے گا۔ سبھی لوگ اپنے خلیفہ کے استقبال کے لئے دوڑ پڑے۔ جیسے ہی علیؑ کی سواری آگے بڑھی ان لوگوں نے اس کے آگے آگے دوڑنا شروع کر دیا۔ حضرت علی علیہ السلام نے اپنی سواری روک دی اور ان لوگوں کو طلب کیا اور پوچھا۔ ”آخر تم سب لوگ اس طرح کیوں دوڑ رہے ہو؟ تمہاری اس دوڑ بھاگ کا مقصد کیا ہے؟“

ان لوگوں نے دست بستہ گزارش کی ”در اصل یہ امراؤ محترم افراد کے احترام کا ایک روایتی انداز ہے۔ ہم لوگوں کا طریقہ رہا ہے کہ اپنے محبوب رہنماء اور سماج کی برگزیدہ شخصیتوں کا اس انداز سے احترام کریں۔ یکوئی بدعت نہیں بلکہ اس علاقے کی پرانی رسم ہے۔“

حضرت علیؑ نے ان لوگوں سے کہا: ”اے لوگو! تمہارا یہ عمل تمہیں دنیا میں تو تکلیف پہنچا ہی رہا ہے اور آخرت میں بھی تمہیں اس کے عوض دشواریاں برداشت کرنی پڑیں گی۔ ایسے کام قطعی مت کیا کرو جس سے تمہاری ذلت و رسوانی ہوتی ہو۔ پھر تم خود ہی غور کرو کہ تمہارے اس عمل سے تمہارے اس امیر یا آقا کو کیا فائدہ ہوتا ہے جس کے احترام کی خاطر تم یہ سب کچھ کرتے ہو۔“ [۱]

## 10

## امام باقرؑ اور ایک عیسائی

امام باقر، محمد بن علی بن الحسین علیہ السلام جن کا لقب باقر ہے۔ باقر کے لغوی معنی ہیں شکاف ڈالنے والا۔ انہیں باقر العلوم کے نام سے پکارا جاتا تھا جس سے مراد ہے علم کا تحلیل و تجزیہ کرنے والا۔

ایک عیسائی نے کلمہ باقر کا تلفظ بتکر کرتے ہوئے امام کا مناق اڑانا چاہا اور انہیں مخاطب کرتے ہوئے کہا: ”انت باقر، یعنی تو گائے ہے۔“

امامؑ نے بغیر کسی ناراضگی یا غصے کا اظہار کرتے نہایت سادگی سے اس شخص کو جواب دیا: ”نہیں بھائی میں بقہر نہیں باقر ہوں۔“

عیسائی بولا: ”تو ایک باورچن کا بیٹا ہے۔ تجھے شرم نہیں آتی کہ تیری ماں اس قسم کے گھٹیا کام کیا کرتی تھی اور لوگوں کا چوپڑا برتن صاف کر کے اور ان کے گھر میں کھانا پکا کر اس نے تیری پرورش کی ہے۔“ وہ عیسائی آگے یوں ہی گستاخی کرتا چلا گیا۔ ”تیری ماں تو سیاہ رنگ بے شرم اور بذری بھی تھی۔“ امامؑ نے پھر نہایت سادگی سے جواب دیا: ”میری والدہ کے بارے میں تم نے جو باتیں کہی ہیں اگر وہ حق ہیں تو پروردگار عالم سے میری یہی دعا ہے کہ وہ میری ماں کے گناہوں کو بخش دے۔ اور اگر یہ باتیں جھوٹ اور بے بنیاد ہیں تو پھر میری دعا یہ ہے کہ پروردگار تیرے گناہ معاف کر دے کیونکہ کسی پر جھوٹا الزام لگانا گناہ ہے۔“

ایک ایسے غیر مسلم کے ساتھ جسے ہر قسم کی تکلیف پہنچانا امامؑ کے لئے کوئی بڑی بات نہ تھی۔ پھر کبھی امامؑ نے نہایت خوش اخلاقی کا ثبوت فراہم کیا۔ امامؑ کے اس حلم کا مشاہدہ

اس بات کے لئے کافی تھا کہ وہ عیسائی شخص کے اندر روحانی انقلاب پیدا کر دے۔ چنانچہ وہ عیسائی آہستہ آہستہ اسلام کی طرف کھنچنے لگا۔ بعد میں اس عیسائی نے اسلام قبول کر لیا۔ ۱۷

## 11

### ایک عرب اور رسول اکرم صلی اللہ علیہ وسلم

ایک عرب بیابانی شہر مدینہ میں داخل ہوا اور سید ہے مسجد نبوی پہنچ گیا تاکہ رسول اکرم سے کچھ سونا چاندی اور مال دنیا میں دوسرا چیزوں کا مطالبہ کرے۔ اس وقت رسول اکرم اپنے اصحاب اور دوستوں کے ساتھ بیٹھے ہوئے گفتگو کر رہے تھے۔ اس وحشی عرب نے رسول خدا کے سامنے اپنی حاجت پیش کر دی اور ان سے عطیہ کا طلبگار ہوا۔ رسول مقبول نے اسے کچھ چیز عطا کر دی لیکن اس سے اس وحشی عرب کی تسکین نہ ہوئی۔ وہ شخص بڑی امیدیں لیکر آیا تھا جس کے مقابلے میں عطیہ رسول اکرم سے بہت کم معلوم ہوا۔ چنانچہ اس نے چند بھونڈے اور گندے الفاظ کے ذریعہ رسول خدا کی شان میں جسارت کر دی۔ یہ دیکھ کر اصحاب اور یاران رسول غصہ سے آگ بگولہ ہو گئے اور اس شخص کو کڑی سے کڑی سزاد ہیں کے لئے اصحاب کا خون کھول اٹھا مگر رسول خدا نے اپنے ساتھیوں کو روک دیا۔

اس کے بعد رسول مقبول اس وحشی عرب کو ساتھ لئے ہوئے اپنے گھر تشریف لائے اور حتی الامکان اس کی کچھ اور امداد بھی کر دی۔ اس ضمن میں اس عرب بیابانی نے اپنی آنکھوں سے مشاہدہ کر لیا کہ رسول اکرم کے حالات اور دیگر رؤساؤ حکام وقت کے حالات اور طرز زندگی میں کوئی مماثلت نہیں ہے۔ اور اس نے جس زور جواہر کا رسول سے مطالبہ کیا ہے وہ ان کے پاس واقعی نہیں ہے۔

چنانچہ رسول مقبول کے حالات کا مشاہدہ کرنے کے بعد اسے تسکین ہو گئی کہ انہوں نے جو کچھ عطا کیا ہے وہ ٹھیک ہی ہے۔ لہذا اس نے رسول مقبول کا شکریہ ادا کرتے ہوئے کہا: آپ نے جو کچھ عطا کیا ہے میں اس سے بالکل مطمئن ہوں۔ یہن کر رسول مقبول

نے اس عرب بیبائی سے کہا: ”تو نے کل میرے حق میں ناشائستہ اور گندے الفاظ کا استعمال کر کے میرے اصحاب اور دوستوں کے جذبات کو گہری چوٹ پہنچائی ہے۔ اور وہ لوگ تجھ سے بہت ناراض ہیں اور مجھے اس بات کا ڈر ہے کہیں وہ لوگ تجھے کوئی نقصان نہ پہنچادیں۔ لہذا کیا یہ ممکن ہے کہ تو اپنے اطمینان اور شکریہ کا انہمار ان لوگوں کے سامنے کر دے تاکہ ان لوگوں کا غصہ دور ہو جائے اور وہ تجھے کوئی نقصان نہ پہنچائیں؟ اس عرب بیبائی نے جواب دیا کہ مجھے اس میں کوئی اشکال نہیں ہے۔“

دوسرے دن وہ عرب بیبائی مسجد مدینہ میں داخل ہوا۔ تمام اصحاب اور یاران رسول حسب معمول مسجد میں جمع تھے۔ رسول مقبول نے اپنے ساتھیوں کو مخاطب کرتے ہوئے ارشاد فرمایا: ”بھائیو! یہ شخص مجھ سے راضی ہو گیا ہے اور اب اس کو مجھ سے کوئی شکایت نہیں رہ گئی۔“ اس کے بعد اس عرب کو مخاطب کرتے ہوئے فرمایا: ”کیوں بھائی کیا تو مجھ سے پوری طرح مطمئن ہو گیا؟ اس سوال کے جواب میں اس شخص نے ان شکریہ آمیز کلمات کو سب لوگوں کے سامنے دھرا یا جو اس نے رسول خدا سے تنہائی میں کہے تھے۔ اس کی بات کو سن کر اصحاب اور یاران رسول ہنسنے لگے۔

اس وقت رسول اکرم نے تمام لوگوں کو مخاطب کرتے ہوئے فرمایا: ”اس قسم کے افراد اور میری مثال اس شخص جیسی ہے جن کا اونٹ اپنے مالک کی کسی بات سے ناراض ہو کر جنگل کی طرف بھاگنے لگا۔ اس کا مالک بھی اونٹ کے پیچھے پیچھے دوڑنے لگا۔ یہ ماجرا دیکھ کر لوگوں نے اونٹ کے مالک کی امداد کے نیاں سے شور و غل مچانا شروع کر دیا اور ایک بڑی بھیڑ اس بگڑے ہوئے اونٹ کو کپڑنے کے لئے اس کے پیچھے پیچھے دوڑ پڑی۔ بھیڑ کو آتا ہواد کیکھ کر اونٹ نے اپنے بھاگنے کی رفتار تیز کر دی۔ یہ دیکھ کر اونٹ کا مالک گھبرا گیا اور لوگوں کو مخاطب کرتے ہوئے بڑی زور سے چلا یا۔“ بھائیو! آپ لوگوں سے استدعا ہے کہ میرے اونٹ کے پیچھے مت پڑو۔ میں بہتر سمجھتا ہوں کہ اپنے اونٹ کو کس طرح مناؤں۔“

اس کی آوازن کر بگڑے ہوئے اونٹ کے پیچھے بھاگنے والی بھیڑ بھر گئی۔ اس کے بعد اونٹ کے مالک نے مٹھی بھر چارا اپنے ہاتھ میں لیا اور آہستہ آہستہ اونٹ کے قریب پہنچ گیا اور نہایت سہولت و آسانی کے ساتھ اونٹ کی مہار اپنے ہاتھوں میں لے لی اور وہ بگڑا ہوا اونٹ اپنے مالک کے ساتھ واپس آگیا۔

”اگر میں نے کل تم لوگوں کو منع نہ کیا ہوتا تو اس بد بخت عرب کو اپنی جان سے ہاتھ دھونا پڑتا اور تم لوگ اسے زندہ نہ چھوڑتے اور یہ کفر و بُت پرستی کی حالت میں مار ڈالا جاتا۔ اس بات کو مدنظر رکھتے ہوئے میں نے تم لوگوں کو کسی قسم کے اقدام سے روک دیا تھا۔ اور تم لوگوں نے دیکھ لیا کہ میں نے اس شخص کو اپنی محبت اور نرمی کے ذریعہ بالکل مطمئن کر لیا۔“

## 12

### مردشامی اور امام حسین علیہ السلام

اہل شام میں سے ایک شخص حج یا دوسرے کسی مقصد سے مدینہ آیا۔ ایک دن اچانک اس کی نگاہ ایک ایسے آدمی پر پڑی جو ایک کونے میں بیٹھا ہوا تھا۔ وہ سوچنے لگا کہ یہ آدمی آخر کون ہے؟ قریب ہی کھڑے ہوئے ایک دوسرے شخص سے اس نے دریافت کیا۔ ”کیوں بھائی! یہ کون ہے؟“ اس نے جواب دیا: ”یہ حسین بن علی بن ابی طالب ہیں۔“ سابقہ تبلیغات اور بے بنیاد پروپیگنڈے نے اس شامی کے دل و دماغ کو پوری طرح متاثر کر رکھا تھا۔ چنانچہ یہ نام سنتے ہی اس کا چہرہ غصے کی شدت کی وجہ سے ایک دم سرخ ہو گیا۔ اور اس نے قربتہ الی اللہ کی نیت سے امام حسین پر بے شمار گالیوں کی بوچھاڑ کر دی۔ اور گندے سے گندے الفاظ کے استعمال کے ذریعہ اس نے اپنے دل کی بوچھاڑ نکال لی۔ امام حسین اس شخص کی گالیوں سے قطع ناراض نہیں ہوئے اور نہایت خوش اخلاقی اور کمال محبت کے ساتھ اس کے چہرے کی طرف نگاہ اٹھاتے ہوئے قرآن مجید کی ان آیات کی تلاوت کرنی شروع کر دی جس میں حسن اخلاق، عفو اور چشم پوشی کی تعلیم دی گئی ہے۔ قرآنی آیات کی تلاوت کے بعد انہوں نے اس شامی کو مخاطب کرتے ہوئے کہا: ”هم تمہاری ہر خدمت اور تم سے ہر طرح کے تعاون کے لئے آمادہ ہیں۔“ اس کے بعد اس شخص سے دریافت کیا۔ ”کیا تو اہل شام میں سے ہے؟“ اس نے جواب دیا: ”ہاں میں شام کا رہنے والا ہوں،“ پس امام حسین نے کہا: ”اہل شام سے ایسے اغلاق کا تجربہ مجھے ہے اور میں بخوبی واقف ہیں کہ نبی امیر کو ہاشمی قبیلے سے دلی عدالت تھی اور نہ ہوا اسلام کے بعد اس عدالت میں غیر معمولی اضافہ ہو گیا۔ چنانچہ علی اور اولاد علی اموی عدالت کا مرکز بن گئے اور شام کے لوگوں نے قبول اسلام کے ساتھ ہی حضرت علی اور اولاد علی سے لغض و عدالت کا سبق بھی پڑھا اور دشمنی کا یقین ان کے دلوں میں اچھی طرح بیٹھ گیا۔ اپنی تبلیغات کے ذریعہ علی اور اولاد علی سے عدالت کو نبی امیہ نے جزو دین قرار دے دیا تھا۔ یعنی وہ آدمی سچا مسلمان ہوئی نہیں سکتا تھا جو علی اور اولاد علی سے عدالت نہ رکھے۔ چنانچہ شامیوں کا یہ اخلاق اور حضرت علی کی اولاد سے عدالت ان کی عادت بن چکا تھا۔

عالم غربت میں اگر تجھے کوئی ضرورت ہو تو بیان کر۔ میں تیری ہر خدمت کے لئے حاضر ہوں۔ میں تجھے اپنا مہمان بنانا چاہتا ہوں اور تجھے خلعت و نقد وغیرہ بھی دینا چاہتا ہوں۔“

اپنی بے شمار گالیوں کے عوض میں وہ مردشامی ۷۶ ایک انتہائی شدید عکس العمل کا منتظر تھا۔ اسے یہ امید نہ تھی کہ اس کی گستاخی اور جسارت کو بالکل ہی نظر انداز کر دیا جائے گا۔ امام کے اخلاق نے اس شخص کے اندر ایک زبردست روحانی انقلاب برپا کر دیا۔ اور وہ بے ساختہ کہنے لگا۔ ”میری دلی خواہش تھی زمین پھٹ جائے اور میں اس

۷۶ شام حضرت عمر کی خلافت کے دور میں فتح ہوا تھا اور فتح اسلام کے بعد پہلی بار حکومت شام کو یزید بن ابوسفیان کے پس رکر دیا گیا۔ دو سال حکومت کرنے کے بعد یزید مر گیا۔ چنانچہ اس قیمتی علاقے کی حکومت کی باگ ڈور یزید کے بھائی معاویہ بن ابوسفیان کے پس رکر دی گئی۔ اور معاویہ نے بیس سال تک پورے اقتدار کے ساتھ اس علاقے پر حکومت کی۔ حضرت عمرؓ کے دور میں حاکموں کو جلد از جلد معزول کر کے ان کی جگہ پر نئے حکام مقرر کر دیئے جایا کرتے تھے اور کسی کو اس بات کی اجازت نہ تھی کہ وہ ایک علاقے پر کسی برس تک حکومت کر کے دہاں اپنی جگہ مضبوط کر لے۔ مگر معاویہ اپنی حکومت پر قرار رہا اور اسے معزول نہیں کیا گیا۔ اس موقع سے فائدہ اٹھاتے ہوئے اس نے اپنے آپ کو اتنا مجبور کر لیا کہ خلافت کے خواب دیکھنے لگا چنانچہ بیس سال کی حکومت کے بعد ایک خوبزی جنگ کے ذریعہ اس کے خواب پورے ہو گئے اور اس نے آئندہ بیس برس تک شام اور دیگر اسلامی مملکت پر خلیفہ مسلمین کی حیثیت سے حکومت کی۔ اس طرح سر زمین شام پر تنہ لینے والوں نے اموی حکومت کے سایہ میں پورش پائی اور انہیں کی تعلیم و تربیت میں شامی لوگ پروان چڑھے۔ اور ہم سبھی لوگ بخوبی واقف ہیں کہ نبی امیر کو ہاشمی قبیلے سے دلی عدالت تھی اور نہ ہوا اسلام کے بعد اس عدالت

میں غیر معمولی اضافہ ہو گیا۔ چنانچہ علی اور اولاد علی اموی عدالت کا مرکز بن گئے اور شام کے لوگوں نے قبول اسلام کے ساتھ ہی حضرت علی اور اولاد علی سے لغض و عدالت کا سبق بھی پڑھا اور دشمنی کا یقین ان کے دلوں میں اچھی طرح بیٹھ گیا۔ اپنی تبلیغات کے ذریعہ علی اور اولاد علی سے عدالت کو نبی امیہ نے جزو دین قرار دے دیا تھا۔ یعنی وہ آدمی سچا مسلمان ہوئی نہیں سکتا تھا جو علی اور اولاد علی سے عدالت نہ رکھے۔ چنانچہ شامیوں کا یہ اخلاق اور حضرت علی کی اولاد سے عدالت ان کی عادت بن چکا تھا۔

میں سما جاؤں۔ اے کاش اپنی نادانستگی کی وجہ سے میں نے یہ گستاخی نہ کی ہوتی۔ اُس وقت تک میری نظر میں حسینؑ اور ان کے باپ سے بڑا میرا کوئی بھی دشمن نہ تھا۔ اور اس واقعہ کے بعد سے میری نظروں میں حسینؑ اور ان کے والد بزرگوار علیؑ سے زیادہ عزیز کوئی دوسرا نہیں ہے۔” ۱۷

13

## ایک شخص جس نے نصیحت چاہی

ایک مرد بیابانی مدینہ آیا اور رسول اکرمؐ کی خدمت میں درخواست کی کہ یا رسول اللہؐ مجھے کچھ پند نصیحت کیجئے۔ آپ نے اس شخص کو مخاطب کرتے ہوئے کہا: ”غصہ مت کیا کرو۔“ اس جملے کے علاوہ رسولؐ خدا نے اس شخص سے کچھ اور نہ کہا۔

اس کے بعد وہ شخص اپنے قبیلے کی طرف واپس چلا گیا۔ گھر پہنچتے ہی اسے اطلاع ملی کہ اس کی عدم موجودگی میں ایک اہم واقعہ یہ پیش آیا کہ اس کی قوم کے نوجوانوں نے دوسرے قبیلے کا کچھ مال جبراً لوٹ لیا تھا جس کے جواب میں دوسرے قبیلے کے لوگوں نے بھی اس کے قبیلے کا بہت سارا مال لوٹ لیا۔ اور باہمی لوٹ مار کا یہ سلسلہ اب اس وقت ایسی نازک منزل پر پہنچ گیا ہے کہ دونوں قبیلوں کے درمیان گھمنسان لڑائی اور قتل و غارت گری کی پوری تیاری ہو رہی ہے۔ یہ خبر سنتے ہی وہ شخص شدت غیض و غصب کی وجہ سے آگ بگولہ ہو گیا۔ اس نے فوراً اسلحہ زیب تن کیا اور میدان کا رزار کی طرف روانہ ہو گیا تا کہ اپنے قبیلے والوں کا ساتھ دے سکے۔

اسی اثنائیں اسے خیال آیا کہ وہ ابھی مدینہ گیا تھا اور رسولؐ خدا سے نصیحت کا مطالبہ کیا تھا تو آنحضرتؐ نے ارشاد فرمایا تھا کہ اپنے غصے پر قابو کھا کرو۔ وہ پھر غور کرنے لگا کہ آخر وہ کونی چیز ہے جس نے اسے اسلحہ اٹھانے پر مجبور کر دیا؟ اور آخر کیبات ہے کہ جس کی وجہ سے لڑنے مرنے اور قتل و خون کرنے کے لئے آمادہ ہو گیا ہوں؟ آخر میں اس قدر غصنا ک کیوں ہو گیا ہوں؟ ان تمام سوالوں کے بعد اس نے اپنے طور پر یہ احساس کیا کہ یہی وہ مناسب موقع ہے جب ہمیں رسول مقبولؐ کے اس

محضر جملے کی سیدھی کرنی چاہیے۔

اور اپنے قبیلے والوں کی صفت سے باہر نکلا اور دوسرے قبیلے کے سردار کو آواز دی اور اس کے قریب آتے ہی اس نے پوچھا: ”آخر کیا بات ہے کہ ہم لوگ ایک دوسرے کے خون کے پیاس سے ہو گئے ہیں؟ اگر اس اڑائی کا مقصد اس مال کی تلافی ہے جو ہمارے قبیلے کے نوجوانوں نے بیوقوفی کی بنیاد پر تمہارے قبیلے کے لوگوں سے زبردستی چھین لیا ہے تو آؤ میں تمہارے اس مال کی تلافی اپنی ذاتی ملکیت سے کتنے دیتا ہوں۔ یہ کوئی ایسی بڑی بات نہیں ہے کہ ہم لوگ ایک دوسرے کے خون کے پیاس سے ہو جائیں۔

جب دوسرے قبیلے کے لوگوں نے اس شخص کی عاقلانہ گفتگو سنی تو ان کی غیرت اور مردانگی جاگ اٹھی اور کہنے لگے۔ ”ہم لوگ مجھ سے کسی طرح بھی کم نہیں ہیں اگر ایسی بات ہے تو ہم اپنا دعویٰ واپس لیتے ہیں۔

اس کے بعد دونوں قبیلے کے لوگ خوشی اپنے گھروں پس لوٹ گئے۔ ॥

14

## ایک عیسائی اور حضرت علی علیہ السلام کی زرہ

حضرت علی علیہ السلام کے دورِ خلافت میں ان کی زرہ کو فے میں گم ہو گئی۔ کچھ دنوں کے بعد وہ زرہ ایک عیسائی کے پاس دکھائی پڑی۔ علیؑ اس عیسائی کو لیکر دربار قاضی پہنچ اور اس کے خلاف اپنا دعویٰ دائر کر دیا کہ یہ زرہ میری ملکیت ہے۔ اسے نہ میں نے کسی کے ہاتھ فروخت کیا ہے اور نہ ہی کسی کو بلوط رخنخ پیش کیا ہے۔ اور ایک عرصے کے بعد میری یہ زرہ اس شخص کے پاس برآمد ہو رہی ہے۔ قاضی نے عیسائی کو مخاطب کرتے ہوئے کہا۔ ”زرہ کے سلسلے میں خلیفہ نے اپنا دعویٰ دائر کر دیا۔ اب اپنی صفائی میں کیا کہنا چاہتا ہے؟ اس نے کہا۔ ”یہ زرہ میری اپنی ذاتی ملکیت ہے۔ اور اسی کے ساتھ ہی ساتھ میں خلیفہ کو جھوٹا بھی نہیں کہتا (ہو سکتا ہے انہیں اس کی شاخت میں غلطی ہو گئی ہو)۔

قاضی نے علیؑ کو مخاطب کرتے ہوئے کہا۔ ”آپ مدعا اور یہ شخص منکر ہے لہذا آپ کی ذمہ داری ہے کہ اپنے دعویٰ کے ثبوت میں کوئی گواہ پیش کریں۔“ علیؑ عسکراتے ہوئے بولے۔ ”قاضی ٹھیک ہی کہتا ہے مجھے گواہ پیش کرنا چاہیے۔ لیکن اب اس اتفاق کو کیا کہا جائے کہ میرے پاس کوئی گواہ نہیں ہے۔“ گواہ کی نام موجودگی میں قاضی نے اس عیسائی کے حق میں فصلہ سنادیا۔ قاضی کا حکم سنتے ہی اس عیسائی نے زرہ اٹھائی اور اپنے گھر کی طرف روانہ ہو گیا۔

لیکن اس عیسائی کو اچھی طرح معلوم تھا کہ یہ زرہ کس کی ہے۔ چنانچہ چند قدم چلنے کے بعد اس پر عجیب کیفیت طاری ہو گئی۔ وہ پھر لوٹ آیا اور کہنے لگا۔ ”یہ طرز حکومت اور لوگوں کے ساتھ کئے جانے والے سلوک کا انداز عام انسانی سلوک جیسا نہیں معلوم ہوتا اور

یہ طرز حکومت انبیاء کے طرز حکومت جیسا ہے۔“ اس کے فوراً بعد اس شخص نے یہ اقرار کر لیا کہ دراصل یہ رہ علیٰ کی ہے۔

تھوڑے دن بعد لوگوں نے دیکھا کہ وہ عیسائی مسلمان ہو گیا اور انہی کی ذوق و شوق کے ساتھ جنگ نہروان میں اس نے پرچم علیٰ کے سایہ میں جنگ بھی کی۔<sup>۱</sup>

15

## امام صادقؑ اور صوفیا کا ایک گروہ

سفیان ثوریؓ مدینے کا رہنے والا تھا۔ ایک دن وہ امام صادقؑ کی خدمت

<sup>۱</sup> دوسری صدی ہجری کے اوائل میں مسلمانوں کے درمیان ایک ایسا گروہ پیدا ہو گیا اس نے خود کو اہدا اور صوفی کا نام دیا۔ یہ طبقہ ایک مخصوص طرز زندگی کا پیر و تھا اور اس گروہ کی ہر ممکن کوشش تھی دوسرے مسلمانوں کو بھی اپنی روشن کا پیر و بنالے۔ اس گروہ کے لوگ یوں ظاہر کرتے تھے کہ مذہب اسلام نے جس راہ کی ہدایت کی ہے وہ دراصل وہی طرز حیات ہے جس پر وہ لوگ گام زمان ہیں۔ ان لوگوں کا دعویٰ تھا کہ دنیاوی نعمتوں سے کنارہ کشی اختیار کرنی چاہیے۔ ان کے عقیدے کے مطابق ایک مرد مومن کو عمدہ لباس، من پسند غذا اور اچھے قسم کے مکان سے علیحدگی کے اختیار کئے رہنا چاہیے۔ اور اگر لوگ کسی مسلمان کو پروردگار کی ان نعمتوں سے فائدہ حاصل کرتا ہواد کیکے لیتے تھے تو اس کی تحریر اور ملامت میں کوئی دقیقت فردگذشتگی نہیں کرتے تھے۔ ان کے نزد یہ عمدہ لباس میں چاہی غذا اور اچھے مکان سے رغبت رکھنے والے لوگ اہل دنیا ہیں اور ان کا پروردگار سے کوئی واسطہ نہیں ہے۔ امام صادقؑ پر سفیان ثوری کا اعتراض اسی طرز فکر کی بنیاد پر تھا۔

اس روشن اور مسلک نے دنیا بھر میں شہرت حاصل کر لی۔ صرف ہندوستان اور یونان ہی نہیں بلکہ دنیا کے ہر گوشه میں اس مسلک کے مانے والے لوگوں کی اچھی خاصی تعداد ہو گئی۔ مسلمانوں میں اس طرز فکر کے لوگوں کی کمی نہ تھی اور ان لوگوں نے اپنی روشن کو اچھا خاصہ مذہبی رنگ دے دیا چنانچہ اس کا سلسلہ نسل درسل آگے بڑھنے لگا۔ اور اس طرز فکر نے عجیب و غریب اثرات قائم کرنے لئے۔ چنانچہ کہنا مبالغہ نہ ہو گا کہ مسلمانوں کے درمیان ایک مخصوص مکتب فکر کی ایجاد ہو گئی جن کا براہ راست اثر اصول زندگی کی بے احترامی اور دنیاوی معاملات میں کسی طرح کی پابندی نہ ہونے کی شکل میں ظاہر ہوا۔ اور بعد میں یہی اخراج اور بے راہ روی اسلامی ممالک کے زوال کا باعث قرار پایا۔

<sup>۱</sup> الاعلیٰ صوت العدالة الاسلامیہ ص 163 اور بخار الانوار جلد نهم چاپ تبریز ص 598 (بانٹانی)

میں حاضر ہوا اور دیکھا کہ امام ایک عمدہ <sup>۱۱</sup> قسم کا سفید لباس پہنے ہوئے ہیں جو انہائی خوبصورت اور دیدہ زیب معلوم ہوتا ہے۔ چنانچہ اس نے امام صادق پر اعتراض کرتے ہوئے کہا۔ ”یہ لباس آپ کے لائق نہیں ہے، آپ جیسے لوگوں کے لئے یہ بات قطعی مناسب

<sup>۱۱</sup> اس طرز فکر کے اثرات صرف طبقہ صوفیا ہی تک محدود نہ ہے بلکہ یہ مخصوص طرز فکر جس کی بنیاد ہدائقی اور ترک دنیا پر رکھی گئی تھی، ان لوگوں پر بھی اثر انداز ثابت ہوئی جو انے کو صوفیا کا سب سے بڑا خلاف کہا کرتے تھے اور اس کے بالکل بر عکس بہت سے ایسے لوگ جنہیں صوفی کے نام سے پکارا جاتا تھا، اس طرز فکر کے حامل نہ تھے۔ اگر اس طرز فکر کو ایک سماجی بیماری کے نام سے یاد کیا جائے تو کوئی مبالغہ نہ ہوگا۔ یعنی یہ ایک خطرناک اور مہلک بیماری تھی جس نے اسلامی معاشرہ کو رو جانی طور پر بالکل مفتوح کر دیا یہاں۔ لہذا ضرورت یہ ہے کہ اس خطناک بیماری کا عمدہ علاج تلاش کیا جائے تاکہ سماج کو اس کے بھی ناک اثرات کا شکار نہ بنا جاسکے۔ افسوس کے ساتھ یہ اعتراف کرنا پڑتا ہے کہ اب تک اس بیماری کے خلاف کوئی موثر جدوجہد نہیں کیا جا سکی اور اس طرز فکر کو دور کرنے کے لئے کچھ بھی نہیں کیا جاسکا۔ اس سلسلے میں کی جانے والی تہام تحریک ذائقی بھروس اور طبقاتی تکشیش کا شکار ہو گئی اور دنیاوی مناصب کی لائچ میں بہت سے لوگ جدوجہد کی راہ سے کنارہ کش ہو گئے اور اکثر تو یہ بیکھا گیا ہے کہ تصوف کے خلاف جدوجہد کرنے والے لوگ اس بیماری کا خود شکار ہو اکرتے ہیں۔ علاوه ازاں اس جدوجہد میں شریک لوگ بلند افکار اور اعلیٰ انسانی اقدار سے قطعی ناواقف ہو اکرتے ہیں۔ انہیں معلوم ہی نہیں ہوتا کہ انسانی شرافت اور شہکار انسانیت کیا ہیں اور اگر کچھ لوگوں کو بلند انسانی افکار کا علم ہو جاتا ہے اور وہ سماج میں پھیلی ہوئی بیماری کو دور کرنے کے لئے حق کی تبلیغ کرنا چاہتے ہیں تو ان پر چاروں طرف سے حملہ کر دیا جاتا ہے۔ تصوف کے خلاف جدوجہد کرتے وقت یہ نیکی رکھنا چاہیے کہ اس طرز فکر کی مخالفت کی جائے جو اسلامی معاشرہ کے حق میں ایک مہلک بیماری کی جیشیت رکھتی ہے اور جس کی وجہ سے امت اسلامیہ مختلف قسم کی بدعتوں کا شکار ہو جاتی ہے۔ صوفیا کی طرز فکر کی مخالفت کرتے وقت امام صادق کی اس حدیث کو نظر میں رکھنا ضروری ہے۔ ہر حال یہ جدوجہد یا مخالفت ذاتی اور طبقاتی ٹھکل نہ اختیار کرنے پائے اور نہ ہی اسے زمان و مکان یا جغرافیائی حدود کے دائرے میں محدود کیا جائے بلکہ طریقہ کاریوں ہونا چاہیے کہ جہاں کہیں اور چاہے جس گروہ کے ذریعہ اس قسم کے خیالات پیش کئے جائیں وہاں ہمیں اس خیال اور نظریہ کو باطل ثابت کرنے کے لئے اقدام کرنا چاہیے۔ ہر صورت اس طرز فکر کی تردید کے سلسلے میں امام جعفر صادقؑ کا یہ بیان بہت جامع ہے اور یہ بیماری خوش قسمتی کے کام کی یہ حدیث مستند تابوں میں محفوظ رہ گئی جس کی اشاعت کے ذریعہ اسلامی اصول میں انحراف کی ہروش سے مقابلہ کیا جاسکتا ہے۔

نہیں ہے کہ آپ دنیاوی آرائش سے اپنے کو آلودہ کر لیں۔ آپ جیسے لوگوں سے یہ امید کی جاتی ہے کہ زہد و تقویٰ اختیار کرتے ہوئے اپنے آپ کو دنیاوی آلودگیوں سے دور رکھیں گے۔ یعنی آپ جیسے متفقی و پرہیز کارکو اپنے لباس اور عمدہ غذا جیسے دنیاوی جھیلے سے قطعی دور رہنا چاہیے۔“

اور اگر تیرا مقصد اس سلسلے میں اسلامی احکام سے معلومات فراہم کرنا ہے تو بھی میری بات تیرے لئے انہائی مفید اور معلوماتی ہوگی۔ لیکن اگر تیرا مقصد مذہب اسلام میں انحراف پیدا کرنا ہے اور ایک بدعت کے ذریعہ سادہ لوح مسلمانوں کو گمراہی کا شکار بنانا ہے تو کوئی بات نہیں کیونکہ بے راہ روی اور انحراف ایجاد کرنے والوں کے لئے میری بات بے سود ہوا کرتی ہے لہذا اس سے تجھے کوئی فائدہ نہ ہو سکے گا۔ ممکن ہے کہ تیرے ذہن میں رسول خدا، ان کے اصحاب اور دوستوں کی سادہ اور فقیرانہ زندگی کا خیال پیدا ہو رہا ہو۔ اور تو نے یہ سمجھ لیا ہو کہ فقیرانہ زندگی بسر کرنا قیامت تک کے مسلمانوں کے لئے ایک امر واجب قرار دیا جا چکا ہے۔ حالانکہ حقیقت یہ نہیں ہے۔ رسول مقبولؐ اور ان کے وفادار ساتھی ایسے فقیرانہ اور پریشان کن حالات میں زندگی بسر کر رہے تھے۔ جب چاروں طرف فقر و فاقہ اور سخنی و تکلیفتی کا دور دورہ تھا۔ اور لوگ ان بندیوں چیزوں سے محروم تھے جو عام آدمی کو زندہ رہنے کے لئے ضروری ہوا کرتی ہیں۔ چنانچہ رسول مقبولؐ اور ان کے باوafa اصحاب کی زندگی اس دور کے عام حالات سے مربوط تھی۔ لیکن ایک ایسے دور میں جب ہر طرح کے وسائل زندگی فراہم ہوں اور الٰہی نعمتوں سے فائدہ حاصل کرنے کے موقع موجود ہوں تو پروردگاری کی فرمائی نعمتوں سے فائدہ حاصل کرنے کیلئے سب سے زیادہ مستحق خالق کائنات کے خاص بندے ہوا کرتے ہیں۔ ان نعمتوں پر فاسقوں اور بدکار لوگوں سے کہیں زیادہ حق اللہ کے نیک اور صالح بندوں کا ہے۔ ان الٰہی نعمتوں کا حق کافروں کے مقابلے میں مسلمانوں کو کہیں زیادہ ہے۔

تونے آخرس کچیر کو میرے لئے عیب ثمار کیا؟ خدا کی قسم جس طرح تو یہ دیکھ رہا ہے کہ میں پروردگار کی نعمتوں سے فائدہ حاصل کر رہا ہوں، سن بلوغ کو پہنچنے کے بعد سے میری زندگی کا ایک لمحہ بھی ایسا نہیں گزرا جب میں نے اپنے مال سے دوسروں کے حقوق ان کی خدمت میں نہ پہنچا دیئے ہوں۔ ہر صبح و شام میں اس فلکر میں لگا رہتا ہوں کہ میرے مال میں جس کا بھی حق ہے اسے پابندی وقت کے ساتھ اس تک پہنچا دوں۔“

سفیان امام کے منطقی دلائل کا جواب نہ دے سکا اور سر جھکا کر اس جگہ سے چلا گیا۔ اس کے بعد اس نے اپنے دوستوں اور ہم مسلک ساتھیوں سے ملاقات کی اور سارا ماجرا ان لوگوں سے کہہ سنا۔ چنانچہ ان لوگوں نے یہ فیصلہ کیا کہ سب لوگ ایک ساتھ کرام امام صادقؑ سے اس موضوع پر بحث و مباحثہ کریں۔

آخر کار سفیان ثوری اور اس کے تمام ساتھی ایک گروہ کی شکل میں امام صادقؑ کے پاس آئے اور کہنے لگے۔ ”میرا دوست اپنی بات کو حق ثابت کرنے کے لئے مناسب دلائل نہیں پیش کر سکا۔ چنانچہ اب ہم لوگ روشن دلائل کے ذریعہ آپ کو لا جواب کرنے آئے ہیں۔“

امام نے پوچھا۔ ”کہو تمہارے دلائل کیا ہیں جن کی روشنی میں تم لوگ مجھے لا جواب کرنا چاہتے ہو۔“

ان لوگوں نے جواب دیا کہ ”ہماری دلیل قرآنی آیات پر مشتمل ہیں۔“

امام نے فوراً ہی جواب دیا۔ ”قرآن مجید سے بہتر اور کوئی دلیل ہو سکتی ہے۔ پس تم لوگ اسے بیان کرو۔ میں تمہاری دلیلوں کو سننے کے لئے پوری طرح تیار ہوں۔“ ان لوگوں نے کہا: ”ہم اپنے دعویٰ کی دلیل اور اپنے مسلک کی حقانیت کو ثابت کرنے کے لئے قرآن مجید کی دو آیتیں پیش کرتے ہیں۔ اور ہماری بات کی وضاحت کے لئے بس یہ دو آیات قرآنی کافی ہیں۔ قرآن مجید میں ایک جگہ مالک کائنات نے رسولؐ کے بعض

اصحاب کی ستائش اس انداز میں کی ہے۔

”اس کے باوجود کہ ان کی ضروریات پوری نہیں ہوتی تھیں اور وہ تنگ دستی اور غربت میں تھے دوسروں کو اپنے اوپر مقدم کرتے تھے اور ان کی ضرورت کو دور کرتے تھے جو لوگ بخل اور کنجوں کے وصف سے محفوظ ہیں وہ فلاح پانے والے ہیں۔“ دوسری جگہ قرآن میں ارشاد ہوتا ہے۔

”باؤ جو دیکھ وہ غذا کی خواہش اور احتیاج رکھتے تھے اس حالت میں بھی وہ غذہ اونٹھتے تھے۔“

جیسے ہی ان لوگوں کی بات ختم ہوئی، اہل مجلس میں سے ایک شخص جوان لوگوں کی بات بڑے غور سے سن رہا تھا، بے ساختہ بول پڑا۔ ”تمہاری اب تک کی باتوں سے جو کچھ میں سمجھ سکا ہوں وہ یہ ہے کہ تم لوگوں کی اپنی بات پر بھی پورا عقیدہ اور بھروسہ نہیں ہے۔ دراصل ان دلائل کے ذریعہ تمہاری خواہش یہ ہے کہ لوگ اپنے مال و دولت اور اپنی ملکیت میں کوئی دلچسپی نہ لیں اور اس کا زیادہ سے زیادہ حصہ تم جیسے ممکین اور فقیر صورت لوگوں کو دیدیا کریں اور تم لوگ ان کے مال سے فائدہ اٹھا سکو۔ اس کے علاوہ عملی طور پر آج تک ایسا نہیں دیکھا گیا کہ تم لوگوں نے عمدہ غذا کے استعمال سے پر ہیز کیا ہو۔ تمہاری اس تبلیغ کا مقصد واضح ہے کہ تم دوسرے مسلمانوں کو عمدہ غذا سے دور رکھنا چاہتے ہو۔“

امام نے اہل مجلس سے ارشاد فرمایا: ”تم لوگ جلد بازی میں اس قسم کی باتیں مت کرو کیونکہ ایسی باتیں بے سود ہو کرتی ہیں۔“ اس کے بعد امام نے گروہ صوفیا کو مخاطب کرتے ہوئے پوچھا۔ ”تم لوگ قرآن مجید سے استدلال تو کرتے ہو مگر پہلے یہ بتاؤ کہ کیا تم لوگ قرآن مجید میں محکم و تثابہ اور ناسخ و منسوخ کے درمیان فرق کر سکتے ہو یا نہیں؟ امت اسلامیہ میں زیادہ تر لوگ صرف اس وجہ سے گمراہ ہو گئے کہ صحیح اطلاعات حاصل کئے بغیر وہ اللہ کی اس مقدس کتاب سے متمسک ہو گئے۔“

صوفیا نے جواب دیا: ”اس سلسلے میں ہمیں کچھ معلومات ضرور ہیں۔ مگر پوری طرح سے ان چیزوں کا علم ہم لوگوں کو نہیں ہے۔“  
 امامؐ نے کہا: ”دیگر افراد کی طرح تم لوگوں کی بدقسمتی بھی یہی ہے۔ آیات قرآنی کی طرح احادیث پغیر بھی ہیں۔ حدیث اور قرآن سے استدلال کرتے وقت ان دونوں چیزوں سے متعلق جملہ علوم پر پوری دسترس رکھنا بہت ضروری ہے۔ اور اگر ایسا نہ کیا گیا تو گراہی کے امکانات زیادہ ہیں۔“ اپنی گفتگو کا سلسلہ جاری رکھتے ہوئے امام صادقؑ نے صوفیاء کو مخاطب کرتے ہوئے ارشاد فرمایا: ”لیکن تم لوگوں نے جن قرآنی آیات کو اپنے مسلمک کی حقانیت اور اپنے موجودہ دعویٰ کے ثبوت میں پیش کیا ہے، اس کی روشنی میں اللہ کی نعمتوں کے استعمال کو حرام نہیں قرار دیا گیا بلکہ ان آیات کا تعلق انصاری بخشش اور قربانی سے ہے۔ ان آئینوں میں قرآن مجید ان لوگوں کی مدح کرتا ہے جنہوں نے ایک مخصوص وقت میں دوسروں کو اپنی ذات پر مقدم شمار کیا اور انہیں ترجیح دیتے ہوئے اپنے حلال مال کو خود استعمال کرنے کے بجائے دوسروں کی خدمت میں پیش کر دیا۔ اگر انہوں نے اپنامال نہ دیا ہوتا تو بھی وہ گنہگار نہ قرار دیئے جاتے کیونکہ پروردگار نے ان لوگوں کو یہ حکم نہیں دیا تھا کہ وہ ایسا ضرور کریں، اور اس کے ساتھ ہی ساتھ مالک کائنات نے ایسا کرنے سے روکا بھی نہیں تھا۔ چنانچہ ان لوگوں نے احسان اور مہربانی کے حکم کی روشنی میں اپنی ذات پر تکلیفیں برداشت کر لیں اور اپنامال دوسروں کے حوالے کر دیا۔ جس کا بدله پروردگار انہیں یقیناً عطا کرے گا۔ پس ان آیات اور تمہارے دعویٰ کے درمیان کوئی مطابقت نہیں ہے۔ کیونکہ تم ان لوگوں کی مذمت کرتے ہو جو اپنے مال اور اللہ کی عطا کر دنعتوں سے فائدہ حاصل کرتے ہیں۔ اور قرآن مجید تمہیں ایسا کرنے کی قسمی اجازت نہیں دیتا۔“

امام صادقؑ نے ان صوفیا کو مخاطب کرتے ہوئے مزید کہا۔ ”اس دن ان لوگوں

نے (اصحاب رسولؐ نے) اس قسم کی سخاوت اور بخشش کا مظاہرہ ضرور کیا لیکن بعد میں خداوند عالم کی طرف سے اس سلسلے میں کامل اور جامع حکم آپنچا جس میں خداوند عالم نے اس کام کی حدود معین کر دیں۔ اور چونکہ اللہ کا یہ حکم بعد میں آیا اس لئے یہ حکم ان لوگوں کے عمل کو منسوخ کر دیتا ہے۔ چنانچہ ہمیں اس حکم کی پیروی کرنی چاہیے نہ کہ اصحاب رسول کے اس عمل کی۔“

خداوند عالم نے مومنین کے حالات کی اصلاح کے لئے اپنی رحمت خاص کے ذریعہ اس بات سے منع کیا ہے کہ کوئی شخص اپنے اہل و عیال کو تکلیف میں رکھ کر اپنی پونچی دوسروں کے حوالے کر دے۔ کیونکہ اس شخص کے گھروالوں میں بوڑھے، بچے اور ایسے کمزور لوگ بھی ہوا کرتے ہیں جو اس تکلیف کا تخلی نہیں کر سکتے۔ فرض کرو میرے پاس ایک روٹی ہے اور میں اسے دوسروں کے اوپر خرچ کر دیتا ہوں۔ تو اس کا انجام یہ ہو گا کہ میرے اہل و عیال جن کی ذمہ داری میرے اوپر ہے وہ تباہی، بربادی اور ہلاکت کا شکار ہو جائیں گے۔ لہذا رسول مقبول نے ارشاد فرمایا اگر کسی شخص کے پاس کچھ خرے یا کچھ روٹیاں یا چند دینار ہیں اور وہ انہیں خرچ کرنا چاہتا ہے تو اسے چاہیے کہ پہلے وہ اسے اپنے والدین پر خرچ کرے، اس کے بعد وہ اس میں سے اپنی بیوی، بچے اور خود اپنی ذات کو ترجیح دے اور تیسری منزل میں وہ اسے اپنے عزیزوں، رشتہ داروں اور بھائیوں پر خرچ کرے اور چوچی منزل پر خیرات وغیرہ کی راہ میں خرچ کرے۔ اس طرح خیرات کی منزل سب کے بعد آتی ہے۔ رسولؐ خدا نے جس وقت یہ سننا کہ انصار میں ایک شخص مر گیا، اس کے چھوٹے چھوٹے بچے موجود ہیں اور مرنے سے پہلے اس شخص نے اپنی ساری ملکیت راہ خدا میں خرچ کر دی ہے تو آپ نے ارشاد فرمایا کہ اگر تم لوگوں نے اس بات کی اطلاع مجھے پہلے دیدی ہوتی تو میں اسے مسلمانوں کے قبرستان میں دفن کرنے کی اجازت ہرگز نہ دیتا۔ وہ اپنے بچوں کو بے سہار چھوڑ کر چلا گیا کہ دوسروں کے سامنے ہاتھ پھیلائے رہیں!!“

”میرے والد امام باقرؑ نے مجھ سے نقل کیا کہ رسول خدا نے ارشاد فرمایا: ”ہمیشہ اپنے خرچ کا سلسلہ اپنے بچوں سے شروع کر دا اور قربت کے اعتبار سے جو جتنا نزدیک ہوا سے اتنی ہی ترجیح دو۔“

ان تمام باتوں کے علاوہ قرآن مجید تمہاری روشن اور تمہارے مسلک کی نبی کرتا ہے۔ ایک جگہ قرآن مجید یوں ارشاد کرتا ہے:

”متقی اور پرہیز گاروہ لوگ ہیں جو بخشش اور انفاق کے مقام پر اصراف اور زیادہ روی اور نہ کنجوسی اور بخیلی سے کام لیتے ہیں بلکہ وہ لوگ اعتدال اور میانہ روی کو اختیار کرتے ہیں۔“

قرآن مجید کی اکثر ویژت آیات میں جس طرح بخیلی اور کنجوسی کی ممانعت کی گئی ہے بالکل اسی طرح بذل و بخشش میں فضول خرچی اور تندروی کی بھی نبی کی گئی ہے۔ قرآن کریم نے اس کام کے لئے میانہ روی کا درس دیا ہے۔ ایسا نہ ہونا چاہیے کہ کوئی شخص اپنی تنا م ملکیت دوسرے لوگوں میں تقسیم کر دے اور خود مفلسی اور ہبی دستی کے عالم میں پروردگار کی بارگاہ عالیہ میں دست دعا بلند کر دے کہ اے پروردگار! مجھے روزی دے۔ واضح رہے کہ خداوند عالم اس قسم کی دعاؤں کو ہرگز قبول نہیں کرتا۔ پیغمبر اسلام نے ایک جگہ پر ارشاد فرمایا ہے کہ خداوند کچھ لوگوں کی دعاؤں کو ہرگز قبول نہیں کرتا اور وہ یہ لوگ ہیں۔

الف: جو شخص پروردگار سے اپنے ماں باپ کی برائی کا خواہاں ہوتا ہے۔

ب: جو شخص اپنا مال کسی دوسرے کو قرض دے اور نہ اس کا کوئی گواہ بنائے اور نہ ہی اس کی کوئی سند حاصل کی ہو۔ اور قرض لینے والا بعد میں اس کا مال ہضم کرے۔ ایسی صورت میں اگر قرض لینے والا بعد میں اس کا مال ہضم کرے۔ ایسی صورت میں اگر قرض دینے والا شخص اپنے ماں کی واپسی کے لئے پروردگار سے دعا کرتا ہے تو پروردگار اس کی دعا ہرگز قبول نہیں کرتا۔ کیونکہ اس نے بغیر کسی سند یا گواہ کے اپنا مال دوسرے کو قرض دے

کراس نے اپنے ہاتھ سے اپنے سر پر کلہاڑی ماری ہے۔

ج: جو شخص پروردگار سے یہ دعا کرتا ہے کہ اسے اس کی بیوی کے شر سے نجات عطا کر دے تو پروردگار ایسے شخص کی دعا بالکل نہیں سنتا اس لئے کہ بیوی کے شر سے نجات حاصل کرنے کا طریقہ اور ذریعہ خود اس شخص کے ہاتھوں میں ہوا کرتا ہے۔ اگر وہ واقعی اپنی بیوی سے پریشان اور عاجز ہو چکا ہے تو اسے اختیار ہے کہ ایسی بیوی کو طلاق دے کر اپنی پریشانی دور کرے۔

د: جو شخص اپنے گھر کے اندر ہاتھ رکھ کر ہوئے بیٹھا رہے اور پروردگار سے روزی کا طلبگار ہو تو پروردگار ایسے لاپچی اور جاہل بندے کی دعا کے جواب میں ارشاد فرماتا ہے۔

”اے میرے بندے! کیا میں تیرے لئے حرکت چنپش کی راہیں نہیں کھول رکھیں؟ کیا میں نے تجھے صحیح اور مضبوط اعضاء وجوارح نہیں عطا کئے؟ میں نے تجھ کو ہاتھ، پیر، آنکھ، کان اور عقل سليم عطا کی ہے تاکہ تو دیکھن کراس پر غور و فکر کے بعد تلاش معاش میں ہاتھ پیچ کو حرکت دے۔ ان تمام اعضاء کی تخلیق کا ایک مقصد ہے۔ ان نعمتوں کا شکریہ ہے کہ تو ان سے کام لے۔ اس طرح میں نے اپنے اور تیرے درمیان جنت تمام کر دی تاکہ تو ہر چیز کو حاصل کرنے کے لئے محنت سے کام لیتے ہوئے قدم آگے بڑھا سکے۔ اور محنت و کوشش پر مبنی میرے حکم کی اطاعت بجا لائے۔ اور دوسروں کے کندھے کا بوجھنہ بنے۔ اگر تیری کوشش میری مشیت کے مطابق رہی تو میں تجھے کافی مقدار میں روزی عطا کر دوں گا اور اگر کسی سبب یا مصلحت کی بنا پر تو ترقی نہ کر سکا تو بھی تجھے اس بات سے اطمینان ضرور حاصل ہو گا کہ تجھ سے کوشش کرنے کے لئے کہا گیا تھا ستو نے کوشش اور محنت کی۔ اس کے آگے تو معذور ہو گا۔

ہ: وہ شخص جس کو پروردگار نے ماں و دولت کی فراوانی عطا کی تھی اور اس نے بخشش کی زیادتی کی وجہ سے اپنا تمام سرمایہ لٹا دیا ہوا اور بعد میں پروردگار سے یہ دعا کرے

کہ میرے پالنے والے مجھے روزی دے تو پروردگار ایسے شخص کے جواب میں یوں ارشاد کرتا ہے۔

”کیا میں نے تجھے کشیر روزی نہیں عطا کی تھی؟ آخر تو نے میانہ روی سے کیوں کام نہیں لیا؟“

”کیا میں نے بے حساب بذل و بخشش اور خیرات سے تم لوگوں کو نہیں روکا ہے؟“

و:- وہ شخص جو پروردگار عالم سے قطع رحم کے سلسلے میں دعا کرتا ہے اور اپنے اللہ سے ایسی چیز طلب کرتا ہے جس پر قطع رحم لازم ہو۔

”خداوند عالم نے قرآن مجید میں خصوصاً اپنے پیغمبر کو بخشش کا طریقہ سکھایا ہے۔ ایک داستان یوں بیان کی گئی ہے کہ پیغمبر اسلام کے پاس کچھ سونے کے سکے تھے اور وہ انہیں فقیروں کے اوپر خرچ کرنا چاہتے تھے۔ وہ نہیں چاہتے تھے کہ ایک رات کے لئے بھی وہ رقم ان کے گھر میں پڑی رہ جائے۔ چنانچہ انہوں نے دن بھر میں سونے کے وہ تمام سکے لوگوں میں تقسیم کر دیئے۔ دوسرے دن صبح کے وقت ایک سائل پیغمبر کے دروازے پر آیا اور ان سے مدد کا طالب ہوا۔ اپنی ضرورت کی وجہ سے اس فقیر نے اپنے مطالبے پر اصرار بھی کیا۔ لیکن پیغمبر کے پاس اس فقیر کو دینے کے لئے کچھ نہ تھا۔ انہیں اس بات سے گہرا صدمہ پہنچا۔ اسی وقت قرآن مجید کی یہ آیت نازل ہوئی جس میں پروردگار نے بخشش کے سلسلے میں ضروری احکام صادر کئے ہیں۔

”اپنے ہاتھ کو اتنا بند بھی نہ رکھو اور نہ اپنے ہاتھ بالکل کھلے رکھو جس سے بعد میں تہیید سوت ہو جاؤ گے اور سائل کے طلب پر شرمندگی اور خجالت

### اٹھانی پڑے۔“<sup>۱۱</sup>

یہ وہ احادیث ہیں جو پیغمبر اسلام سے مردی ہیں اور قرآنی آیات ان احادیث میں بیان کئے گئے مضامین کی تائید کرتی ہیں۔ پس وہ لوگ جو اہل قرآن ہیں اور جن کا قرآن مجید پر ایمان ہے وہ قرآنی آیات میں درج مضامین پر بھی پورا ایمان رکھتے ہیں۔

ہنگام مرگ حضرت ابو بکر سے کہا گیا اپنے مال کے سلسلے میں وصیت کرو۔ کہا ”میری دولت کا پانچواں حصہ خدا کی راہ میں خرچ کرو اور باقی وارثوں کے لئے ہے اور پانچواں حصہ کم نہیں ہے۔ غرض کہ حضرت ابو بکر نے اپنے مال کے پانچویں حصے کے بارے میں وصیت کر دی۔ حالانکہ مریض کو حق ہے کہ مرض الموت میں بھی اپنے مال کے 3/1 حصے کے متعلق وصیت کرے۔ اور اگر وہ جانتا تھا کہ بہتر یہ ہے کہ اپنے تمام حق سے استفادہ کرے تو 3/1 حصے کی وصیت کرتا۔

حضرت سلمان اور حضرت ابو ذر کو ان کے زہد و تقویٰ اور دیگر فضائل کی وجہ سے آپ لوگ بخوبی پہچانتے ہو۔ ان کا طرز زندگی اور انگلی سیرت بھی یہی تھی جو میں نے بیان کی۔

حضرت سلمان جب بیت المال سے اپنا سالانہ حصہ لیا کرتے تھے تو اس میں سے ایک سال کے اخراجات کو نگاہ میں رکھتے ہوئے ضروری رقم اپنے پاس محفوظ کر لیا کرتے تھے تاکہ آئندہ سال کی تنخواہ ملنے تک انہیں کوئی دشواری نہ ہو۔ لوگوں نے سلمان سے کہا۔ ”آپ اتنے بڑے مقنی اور پرہیز گار ہوتے ہوئے بھی ایک سال کے لئے ذخیرہ کی فکر میں پڑے ہوئے ہو۔ فرض کرو آج کل کے درمیان تمہارا انتقال ہو گیا اور سال کے آخر تک زندہ نہ رہ سکے تو اس ذخیرہ کا کیا فائدہ؟ ان لوگوں کی بات کا جواب دیتے ہوئے

<sup>۱۱</sup> وَلَا تَجْعَلْ يَدَكَ مَغْلُولَةً إِلَى عُنْقِكَ وَلَا تَبْسُطْهَا كُلَّ الْبَسْطِ فَتَقْعُدْ مَلُوْمًا فَخَسُورًا

سلمان نے کہا۔ ”شاید میں نہ مرسوں۔ آخر تم لوگ یہ کیوں فرض کرتے ہو کہ میں مرہی جاؤں۔ اس کے عوض تم لوگ یہ بھی فرض کر سکتے ہو کہ میں آئندہ سال تک زندہ رہوں۔ اور اگر میں زندہ رہ گیا تو ضروریات زندگی کے لئے بہر حال اخراجات کی ضرورت ہوگی۔ اے نادان لوگو! تم اس حقیقت سے قطعی غافل ہو کہ اگر انسان کے پاس جملہ وسائل زندگی کی فراوانی نہیں ہوتی تو اس کا نفس پروردگار کی اطاعت میں کوتاہی کرتا ہے اور اطاعت حق کے لئے جس سکون اور اطمینان قلب کی ضرورت ہوتی ہے اس کے پاس ایسے سکون کی کمی ہو جاتی ہے اور اگر وسائل زندگی فراوانی کے ساتھ فراہم ہوتے ہیں تو وہ اپنے پروردگار کی اطاعت میں ذرہ برابر کوتاہی نہیں کرتا۔

لیکن ابوذر کے پاس چند اونٹ اور کچھ گوسفند تھے جن کا دودھ پی کر وہ اپنی زندگی بسر کرتے تھے۔ اور اگر کبھی ان کے دل میں گوشہ کھانے کی خواہش پیدا ہوتی یا ان کے گھر کوئی مہمان وغیرہ آ جاتا یا کسی فقیر و محتاج کی ضرورت کا احساس کر لیا تو ان جانوروں کے گوشہ سے فائدہ حاصل کر لیا کرتے تھے۔ گوشہ کو دوسرا لوگوں میں تقسیم کرتے وقت وہ اپنا حصہ نکال لیا کرتے تھے۔

ذرا سوچو کہ ان لوگوں سے بڑا مقنی اور پرہیز گا کون تھا؟ پیغمبر اسلام نے اپنے ان ساتھیوں کی فضیلت کے سلسلے میں جو کچھ ارشاد فرمایا ہے اس سے تم سمجھی لوگ بخوبی واقف ہو۔ اور ان لوگوں نے زہدو قوی کے نام پر اپنا سب کچھ کبھی نہیں لٹایا۔ اور آج تم لوگ جس طرز زندگی کی تجویز اور تبلیغ کر رہے ہو کہ لوگ اپنے اہل و عیال کی کوئی فکر نہ کرتے ہوئے اپنی تمام ملکیت سے دستبردار ہو جائیں اور ترک دنیا اختیار کر لیں۔ مگر اس راستے پر رسول خدا کے یہ اصحاب کبھی نہیں چلے۔

”میں تم لوگوں کو صفات کے ساتھ یہ حدیث بیان کرتا ہوں جو میرے والد اور ان کے اجداد نے رسول خدا سے روایت کی ہے اور میں خبردار کرتا ہوں کہ رسول خدا

نے فرمایا:

”مومن عجیب و غریب صفات کا حامل ہوا کرتا ہے۔ اگر اس کے جسم کو بوٹی بوٹی کاٹ ڈالا جائے پھر بھی اس کے لئے خیر و سعادت ہی ہوگی۔ اور اگر اس کو مشرق و مغرب کے تمام ملک عطا کر دیئے جائیں تو بھی اس کے لئے خیر و سعادت ہی ہوگی۔ یعنی مغلوک الحال اور مال و دولت کی فراوانی مومن کی سعادت پر اثر انداز نہیں ہوا کرتی۔“

کیا مومن کی خیر و سعادت اسی میں ہے کہ وہ فقیر و تھی دست ضرور ہو؟ مومن کی بلندی اس کی روح اس کے ایمان اور عقیدے سے ہوا کرتی ہے۔ کیونکہ چاہے فقیری اور نگرانی کا عالم ہو یا مال و دولت کی فراوانی ہو، ہر عالم میں اسے اپنے فرائض کا عالم رہا کرتا ہے۔ اور وہ ان فرائض کو بڑی خوبی کے ساتھ انجام دیا کرتا ہے۔ یہی وہ عجیب و غریب صفات ہیں جو مرمومین میں بد رجاء تم پائی جاتی ہیں اور اسی وجہ سے ہر قسم کی پریشانی و سختی اور آرام و آسائش اس کے لئے خیر و سعادت بن جایا کرتی ہے۔

”محجھے نہیں معلوم کہ اس موضوع پر اب تک میں نے جو کچھ بیان کیا ہے وہ تمہارے لئے کافی ہے یا اس سلسلے میں اور بھی کچھ بیان کروں؟“

تم جانتے ہو کہ صدر اسلام میں جب مسلمانوں کی تعداد بہت کم تھی تو جہاد کا قانون یہ تھا کہ ایک مسلمان دس کافروں کا مقابلہ کرے اور اگر وہ ایسا نہیں کرتا تھا تو اسے گنہگار، نافرمان اور مجرم شمار کیا جاتا تھا، لیکن جب مسلمانوں کی تعداد بڑھ گئی اور لشکر کفار سے جہاد کے لئے وسائل و امکانات کی فراوانی ہو گئی تو پروردگار عالم نے اپنی رحمت و مہربانی کے ذریعہ اس قانون میں یہ تبدیلی پیدا کر دی کہ ہر مسلمان کا فریضہ ہے کہ وہ دو کافروں کا مقابلہ کرے نہ ان سے زیادہ کے ساتھ۔“

میں تم لوگوں سے اسلام کے عدالتی نظام اور مجرم کی سزا وغیرہ کے بارے میں سوال کرتا ہوں کہ اسلام نے مظلوم کو انصاف دلانے اور مجرم کی سزا کے سلسلے میں کیا قانون

مرتب کئے ہیں۔ فرض کرو کہ تم میں سے کسی ایک کے خلاف اسلامی عدالت میں تمہاری بیوی کے نام و نفقة کے سلسلے میں کوئی معاملہ درپیش ہے۔ اور قاضی یہ حکم صادر کرتا ہے کہ تم اپنی بیوی کا نفقہ ادا کرو۔ تو یہ بتاؤ کہ تم اس سلسلے میں کیا عذر پیش کرو گے اور اپنی بیوی کا نفقہ کیسے ادا کرو گے۔ کیا تم یہ عذر پیش کرو گے کہ میں زاہد آدمی ہوں اور میں نے مال و متعار دنیوی سے کنارہ کش اختیار کی ہے؟ اور کیا تمہارا یہ عذر قابل قبول اور مناسب ہو گا؟ کیا تمہارے عقیدے کے مطابق قاضی کا یہ حکم کہ تم اپنی بیوی کا نفقہ ادا کرو، حق اور انصاف پر مبنی ہے تو بلکہ ظلم اور نا انصافی کی بنیاد پر ہے؟ اگر تم یہ کہتے ہو کہ قاضی کا یہ حکم ظلم اور نا انصافی پر مبنی ہے تو اس کا مطلب یہ ہو گا کہ تم سفید جھوٹ بول رہے ہو۔ صرف اتنا ہی نہیں بلکہ اپنی اس دروغ گوئی کے ذریعے تمام اہل اسلام کے ساتھ ظلم اور نا انصافی سے کام لے رہے ہو۔ اور اگر تم یہ کہتے ہو کہ قاضی کا حکم صحیح ہے تو اس کا مطلب یہ ہو گا کہ تمہارا عذر ناقابل قبول اور باطل ہے۔ پس تم یہ تسلیم کرلو کہ تمہارا مسلک اور طرز زندگی باطل ہے۔

دوسری بات یہ ہے کہ زندگی میں بیشتر موقع ایسے ہیں جن میں مسلمان بہت سے واجب اور غیر واجب اخراجات انجام دیتا ہے۔ مثلاً کبھی اسے زکوٰۃ ادا کرنی ہوتی ہے تو کبھی کفارہ دینا پڑتا ہے۔ پس اگر یہ تسلیم کر لیا جائے کہ تمہاری من پسند اصطلاح کے مطابق تمام لوگ زاہد ہو گئے اور سبھی لوگوں نے زندگی اور زندگی کی ضرورتوں سے روگردانی بھی اختیار کر لی۔ تو ایسی صورت میں واجب صدقات اور کفارات کا کیا ہو گا؟ واجب زکوٰۃ کافر یعنہ سونا، چاندی، گوسفند، اونٹ، گائے، دیگر پال تو جانور، خرما، کشمکش وغیرہ سے تعلق رکھتا ہے۔ پس ان چیزوں پر واجب صدقے کا کیا ہو گا؟ کیا زکوٰۃ کو اس لئے واجب نہیں قرار دیا گیا کہ غریب اور نادار لوگوں کی زندگی کو بہتر بنایا جائے اور مرد مفلس بھی خوشحالی کی زندگی بس کر سکے۔ اور موahib زندگی سے بہرہ مند ہو سکے۔ یہ خود ہی اس بات کی دلیل ہے کہ ان تمام پابندیوں سے دین کا مقصد یہ ہے کہ انسان تختہ زندگی تک پہنچ جائے اور اس سے زیادہ

سے زیادہ فائدہ حاصل کر سکے۔ اور زندگی کی نعمتوں سے لطف اندوز ہو سکے۔ اگر دین کا مقصد فقیری اور ترک دنیا ہوتا اور دینی تعلیم و تربیت کی آخری منزل یہ ہوتی کہ انسان دنیا اور دنیاوی مال و متعار سے کنارہ کشی اختیار کرے اور فقر و مفلسی کی زندگی کو ترجیح دے تو اس کا یہ مطلب ہو گا کہ فقر اور مساکین نے زندگی کے بلند اور اعلیٰ مقاصد حاصل کر لئے پس انہیں کوئی چیز نہ دی جانی چاہیے تاکہ وہ اپنے عمدہ اور سعادت مندانہ حالات سے الگ نہ ہونے پائیں۔ اور اس کے ساتھ ہی ساتھ اپنے کو سعادت اور معراج زندگی کا مالک سمجھ کر فقیروں کو بھی چاہیے کہ وہ کسی کی بخشش کو قطعی قبول نہ کریں تاکہ ان کے سعادت مندانہ حالات برقرار رہ جائیں۔

پہلی اور بنیادی بات یہ ہے کہ تم جو کچھ کہتے ہو اگر اس کو سچ مان لیا جائے تو کسی شخص کو اپنا مال اپنے پاس رکھنا قطعی مناسب نہیں ہے۔ بلکہ اسے چاہیے کہ اپنا سارا مال دوسروں کو بخشش دے اور اس اعتبار سے زکوٰۃ کی کوئی گنجائش باقی نہیں رہ جاتی۔

پس معلوم یہ ہوا کہ تم لوگ نہایت خراب اور خطرناک راستے پر چل رہے ہو۔ اور ایک خراب مسلک کی طرف لوگوں کو دعوت دے رہے ہو۔ تم جس مسلک پر چل رہے ہو اور جس پر چلنے کے لئے دوسرے لوگوں کو بھی دعوت دے رہے ہو اس پر غور کرنے سے معلوم ہو جاتا ہے کہ اس کی بنیاد جہالت، قرآنی تعلیمات، سے ناواقفیت اور سنت و احادیث پیغمبرؐ سے علمی پر قائم ہے۔ یہ وہ احادیث نہیں ہیں جنہیں شک کی نگاہ سے دیکھا جاسکے بلکہ یہ وہ احادیث ہیں جن کی صحت اور سچائی پر خود قرآن مجید گواہ ہے لیکن اب اسے کیا کہا جائے کہ تم ہر اس مستند اور معتبر حدیث کو قبول کرنے سے انکار کر دیتے ہو جس سے تمہارے مسلک کی تردید ہوتی ہے یا جو تمہارے مسلک کے خود ساختہ اصولوں کے مطابق نہیں ہوتی اور یہ تمہاری دوسری بڑی بیوقوفی کے علاوہ اور کچھ نہیں ہے۔ تم لوگ قرآنی آیات میں پوشیدہ طفیل اور حیرت انگیز نکات پر غور کرتے ہو اور نہ ہی ان سے فائدہ حاصل کرتے ہو۔ تم

علوم قرآن میں ناسخ و منسوخ اور حکم و قشایب کے درمیان پائے جانے والے فرق سے بھی ناواقف ہو اور امر و نہی کے درمیان تمیز بھی نہیں کر پاتے۔

تم قصہ سلیمان بن داؤد کے بارے میں مجھے جواب دو جنہوں نے پروردگار عالم سے ایسا ملک طلب کیا تھا جس سے بالاتر ملک کسی دوسرے کو میرنہ ہو سکے۔<sup>۱</sup> اور پروردگار نے انہیں ویسا ہی ملک عطا بھی کیا۔ اور اس میں کوئی شک نہیں کہ پیغمبر سلیمانؐ حق کے علاوہ اپنے اللہ سے اور کسی چیز کا مطالبہ نہیں کر سکتے۔ نہ خداوند عالم نے قرآن مجید میں اور نہ ہی کسی مردموں نے سلیمان کی اس خواہش کو عیوب پر منی بتایا۔ اور آج تک کسی نے یہ نہیں کہا کہ آخر سلیمانؐ نے اس دنیا میں ایسے وسیع اور عدیم الشال ملک کی خواہش کیوں کی۔ اسی طرح سلیمانؐ سے پہلے داؤد پیغمبر کا واقعہ ہے۔ اور ٹھیک اسی طرح داستان یوسفؐ میں حضرت یوسفؐ بادشاہ وقت سے سرکاری طور پر یہ کہتے ہیں۔ ”ملک کی خزانہ داری کا کام میرے پر در کردے کیونکہ میں امین بھی ہوں اور دیانت دار بھی۔“<sup>۲</sup> اس کے بعد منزل یہ آگئی کہ مصر سے لیکر یمن تک پھیلا ہوا وسیع ملک اور اس کا تمام انتظام ان کے پر در کر دیا گیا۔ اطراف و اکناف میں قحط پھیلا ہوا تھا۔ لوگ انکی حکومت سے غلہ وغیرہ خرید کر واپس چلے جایا کرتے تھے۔ البتہ اس میں کوئی رائے نہیں کہ نہ یوسفؐ نے کوئی ناقن یا غیر مصنفہ کام کیا اور نہ ہی یوسف نے اپنے کسی کام سے عیوب جوئی کا کوئی موقع فراہم ہونے دیا۔ اسی طرح قصہ ذوالقرنین بھی ہے جس میں ایک بندہ اپنے اللہ سے بے پناہ محبت کرتا تھا اور اللہ بھی اس کی بہت عزیز رکھتا تھا۔ چنانچہ چشم زدن میں تمام دنیاوی اسباب فراہم ہو گئے اور وہ مشرق و مغرب کا مالک بن گیا۔

اے حضرات صوفی! اس ناجائز اور خطرناک مسلک سے کنارہ کشی اختیار کرو اور

<sup>۱</sup> قالَ رَبِّ اغْفِرْلِي وَهَبْ لِي مُلْكًا يَذْبَغُ لَأَحِدٍ مِنْ بَعْدِي إِنَّكَ أَنْتَ الْوَهَابُ۔

<sup>۲</sup> تحف العقول ص 348، 354، 354، اصول کافی جلد 5 باب المعیشہ ص 65، 71۔

اسلام کے حقیقی اصولوں پر پوری طرح کا رہنمہ ہو جاؤ۔ خداوند عالم نے جن چیزوں کے بارے میں امر و نہی کی ہے اس سے تجاوز نہ کرو اور خود ساختہ احکام مت صادر کرو۔ جن مسائل کے بارے میں تمہیں علم نہیں ہے اس میں قطعی مداخلت نہ کی۔ اور ان مسائل کا علم اہل علم سے حاصل کرو۔ ناسخ و منسوخ حکم و قشایب اور حلال و حرام کا علم حاصل کرنے کے لئے کوشش رہو۔ صرف یہی نہیں کہ یہ معلومات تمہارے لئے بہتر اور سودمند ہیں بلکہ تمہیں بیوقوفی اور نادانی سے چھکا را دلا دیں گی۔ جہالت سے کنارہ کشی اختیار کرو کیونکہ اس کی طرفداری کرنے والوں کی کثرت ہے اور اس کے برعکس عقل و دانش کی حمایت کرنے والے لوگ بہت کم ہیں۔ خداوند عالم کا ارشاد ہے کہ داشتندی ہر داشتند سے بالاتر ہے۔<sup>۱</sup>

<sup>۱</sup> تحف العقول، ص 348، 354، 354، اصول کافی، جلد 5 باب المعیشہ ص 65، 71۔

16

## حضرت علی علیہ السلام اور عاصم

جنگ جمل<sup>۱۱</sup> کے خاتمہ کے بعد حضرت علی علیہ السلام شہر بصرہ میں داخل ہوئے۔ شہر بصرہ میں قیام کے دوران ایک روز اپنے ایک دوست علاء بن زیاد حارثی کی عیادت کے لئے اس کے گھر تشریف لے گئے۔ اس شخص کا مکان نہایت وسیع اور عالیشان تھا۔ حضرت علی نے اپنے دوست کے مکان کی وسعت اور خوبصورتی کو دیکھ کر اس سے یوں مخاطب ہوئے۔ ”اتا وسیع اور عالیشان مکان اس دنیا میں آخر کس کام کا جگہ تو آخرت میں ایک وسیع مکان کا زیادہ احتیاج رکھتا ہے؟ لیکن اگر تو چاہے تو دنیا میں اپنے اس مکان کو آخرت کے شاندار مکان کو حاصل کرنے کا ذریعہ بناسکتا ہے۔ اور اس کی صورت یہ ہے کہ تو اپنے اس مکان میں مہمانوں کی خوب پذیرائی کیا کر، لوگوں کے ساتھ نرمی اور محبت سے پیش آیا کہ اس گھر میں مسلمانوں کے حقوق بیس انہیں ادا کیا کر اور لوگوں کو ان کا حق دلانے میں ہر ممکن مدد کیا کرتا کہ لوگ اس گھر کو حق اور انصاف حاصل کرنے کا ذریعہ تسلیم کرنے لگیں۔“ مختصر یہ کہ تو اپنے اس گھر کو ذاتی مفاد کے لئے ہی نہیں بلکہ عام مسلمانوں کے فائدہ کا ذریعہ بنادے

تاکہ اس سے تیری نفسانی خواہش کی حوصلہ افزائی نہ ہو سکے۔

علاء: ”یا امیر المؤمنین! میں آپ سے اپنے بھائی عاصم کے بارے میں شکایت کرنا چاہتا ہوں۔<sup>۲</sup>

”تمہاری شکایت کیا ہے؟“

”اس نے دنیا کو ترک کر دیا اور پھٹے پرانے کپڑے پہن کر گوشہ نشینی کی زندگی اختیار کر لی ہے۔ اب اس کا اس دنیا اور دنیا کے لوگوں سے کوئی تعلق نہیں ہے۔“

”اس کو میرے سامنے حاضر کرو۔“

عاصم کو ان کے سامنے پیش کیا گیا تو حضرت علیؑ نے اس کو مخاطب کرتے ہوئے کہا۔ ”اے اپنی جان کے دشمن! شیطان نے تیری عقل چھین لی ہے۔ سمجھ میں نہیں آتا کہ تجھے اپنی بیوی اور بچہ پر کیوں رحم نہ آیا؟ کیا تو یہ خیال کرتا ہے کہ جس پروردگار نے دنیا کی پاکیزہ نعمتوں کو تیرے لئے حلال اور جائز قرار دیا ہے وہ اس وجہ سے ناراض ہو جائے گا کہ تو ان نعمتوں سے فائدہ حاصل کر رہا ہے؟ تو پروردگار کے نزد یہ اس سے زیادہ چھوٹا ہے۔“

عاصم نے جواب دیتے ہوئے کہا: ”یا امیر المؤمنین! آپ بھی تو میری طرح ہیں۔ آپ بھی اپنے اوپر مصائب اور سختیاں برداشت کرتے ہیں اور اپنی زندگی کو نہایت پریشانی اور مفسی میں بس رکر رہے ہیں۔ آپ بھی تو عمدہ اور نرم لباس نہیں پہنتے اور اس داستان کو ابن ابی الحدید نے شرح نجیح البلاғی کی تیسری جلد میں صفحہ ۱۹ (چھاپ بیروت) پر نقل کیا ہے۔ لیکن علاء بن زیاد کی جگہ پرانہوں نے ریچ بن زیاد کا نام لکھا ہے۔ داستان کے متن میں ابن ابی الحدید ریچ بن زیاد کا نام لکھتے ہوئے آگے یوں لکھتے ہیں:

واما العلاء بن زیاد الذي ذكره الرضي فلا اعرافه ولعل غيري يعرفه (لیکن علاء بن زیاد جس کو شریف رضی نے اس داستان میں ذکر کیا ہے میں اس بارے میں لاعلم ہوں اور شاید وسرے لوگ اس کو جانتے ہوں)

لذیذ غذا نہیں استعمال کرتے۔ اس طرح میں بھی وہی کام انجام دے رہا ہوں جو آپ کرتے ہیں اور وہی راستہ اختیار کر رکھا ہے جس پر آپ بھی گامزنا ہیں۔“

”اے عاصم! تم غلطی کر رہے ہو۔ میرے اور تمہارے درمیان فرق ہے۔ میں جس عہدے پر ہوں اس پر تم نہیں ہو۔ میں امت کے قائد، حاکم اور پیشوائی حیثیت رکھتا ہوں اور حاکم و پیشوائی کی زندگی اور ذمہ داریاں عام لوگوں سے علیحدہ ہوا کرتی ہیں۔ یعنی حاکم کی جو ذمہ داری ہے وہ عام شہری کی نہیں ہے۔ خداوند عالم نے عادل حاکموں کے لئے یہ واجب قرار دیا ہے کہ وہ اپنی قوم کے کمزور اور پسمندہ ترین طبقے کی زندگی کو مدنظر رکھتے ہوئے اپنی ذاتی زندگی بسر کریں۔ حکم خداوندی کے مطابق انصاف پسند حاکم کو اس طرح زندگی بسر کرنی چاہیے جس طرح غریب اور مغلس عوام زندگی بسر کرتے ہیں۔ تاکہ مغلس اور پسمندہ طبقے کو صدمہ نہ ہو اور غربی کا احساس ان کے دل و دماغ کو متاثر نہ کر سکے۔ اس لحاظ سے میری ذمہ داری کچھ اور ہے اور تمہاری ذمہ داری کچھ اور۔ یعنی دونوں ذمہ داریوں میں کوئی مماٹت نہیں ہے۔“

رسول مقبول ﷺ حسب معمول اپنے گھر میں بیٹھے تھے اصحاب اور دوستوں نے ان کے ارد گرد اس طرح حلقة کر رکھا تھا جیسے انکوٹھی کے درمیان نگینہ ہو۔ اسی اثنامیں ایک مغلس اور گذری پوش مسلمان مجلس رسول ﷺ میں داخل ہوا اور اسلامی روایت کو مدنظر رکھتے ہوئے، جس کی روشنی میں ہر شخص کو برابر درجہ حاصل ہے اور آداب مجلس کی رو سے، نووار دو کو جہاں خالی جگہ ملے اسی جگہ بیٹھ جانا چاہیے اور یہ خیال نہ کرنا چاہیے کہ فلاں جگہ میری شان و شوکت کے مطابق نہیں ہے، وہ غریب مسلمان اپنے بیٹھنے کے لئے خالی جگہ تلاش کرنے لگا۔ اس نے چاروں طرف نگاہ ڈالی تو ایک کونے میں اسے خالی جگہ نظر آئی۔ لہذا نہایت خاموشی کے ساتھ وہ وہاں پر بیٹھ گیا۔ اتفاق کی بات ہے کہ اس کے قریب ایک ایک دولت مندرجہ پہلی ہی سے بیٹھا ہوا تھا۔ اس غریب مسلمان کو اپنے قریب بیٹھا ہوا دیکھ کر اس دولت مندادی نے اپنے تمیتی کپڑے سمیٹے اور کنارے ہٹ گیا۔ رسول مقبول ﷺ بڑے غور سے یہ منظر دیکھ رہے تھے۔ دولت مندادی کا یہ اخلاق دیکھ کر پیغمبر اسلام ﷺ نے اسے مخاطب کیا اور کہا: ”تو ڈر گیا کہ کہیں اس کی مغلسی اور فقیری کا سایہ تیرے اور پرنہ پڑ جائے؟“  
”نہیں، یا رسول اللہ! نہیں۔“

”پھر آخر کیا بات تھی جس کی وجہ سے تو اس مغلس آدمی کو دیکھتے ہی ایک کنارے ہٹ گیا؟“

”اے اللہ کے رسول! مجھ سے غلطی ہو گئی اور میں اپنی غلطی کا اعتراف کرتا ہوں۔ اس گناہ کا کفارہ ادا کرنے کے لیے آمادہ ہوں اور کفارہ کی صورت میں

## مختان اور دولت مندر

میں اپنی ملکیت کا آدھا حصہ اپنے غریب مفلس بھائی کو عطا کر دینا چاہتا ہوں۔“  
دولت مند آدمی کی یہ بات سن کر وہ غریب مسلمان بول پڑا۔ ”لیکن میں اسے  
قبول کرنے کے لئے قطعی آمادہ نہیں ہوں۔“

مجلس رسول میں بیٹھے ہوئے تمام لوگوں نے دریافت کیا۔ ”آخر کیوں؟“

”میں ڈرتا ہوں کہ کہیں دولت کی فراوانی ایک دن مجھے بھی اتنا مغروزہ کر دے  
کہ میں بھی اپنے دوسرے مفلس مسلمان بھائی کے ساتھ ایسا ہی سلوک کرنے لگوں جیسا اس  
شخص نے آج میرے ساتھ کیا ہے۔“

18

## ایک راہی اور ایک دوکاندار

ایک بلند قامت اور چوڑی ٹڈیوں والا شخص بازار کوفہ سے گزر رہا تھا۔ اس کا چہرہ  
اور مضبوط جسم اس بات کی گواہی دے رہا تھا کہ اس بہادر شخص نے میدان جنگ میں یقیناً  
ایک مثالی شجاعت اور غیر معمولی بہادری کا ثبوت دیا ہوگا۔ چہرے پر ایسی علامتیں موجود  
تھیں جنہیں میدان کا رزار کی یادگار کہا جاتا ہے۔ اس کی آنکھ کے اردو گرد حلقوں بھی پڑے  
ہوئے تھے۔ اور بازار سے گزرنے وقت بھی اس کے چہرے سے غیر معمولی اطمینان کی  
جھلک مل رہی تھی۔ دوسری طرف ایک دوکاندار نے اپنے ساتھیوں کو ہنسانے کے لئے ایک  
مٹھی کوڑا اس کے اوپر پھینک دیا۔ دوکاندار کی اس نازیبا حرکت پر اس را گیر نے غم و غصہ کا  
اظہار نہ کیا اور نہایت سکون و اطمینان کے ساتھ اس طرح آگے قدم بڑھاتا جلا گیا۔ جیسے کوئی  
بات ہی نہ ہوئی ہو۔ جب وہ راہی کچھ دور چلا گیا تو دوکاندار کو مخاطب کرتے ہوئے اس کے  
ساتھی نے کہا۔ کیا تجھے یہ معلوم ہے کہ جس راہی کے اوپر کوڑا پھینک کر تو نے اس کی اہانت  
کی ہے وہ کون ہے؟، ”نہیں، میں نے تو اس شخص کو قطعی نہیں پہچانا۔ میں نے تو یہ خیال  
کیا ہزاروں دوسرے راہ گیروں کی طرح یہ بھی ایک راہ گیر ہے اگر تجھے معلوم ہو تو بتا کہ یہ  
شخص کون تھا؟“

”واقعی تو نے نہیں پہچانا۔ بڑی حیرت کی بات ہے۔ یہ کوئی اور نہیں بلکہ لشکرِ اسلام  
کے مشہور سپہ سالار اور کمانڈر مالک اشترجن تھے۔“

”تجلب ہے۔ یہ مشہور سپہ سالار مالک اشتر تھے؟“ وہی مالک اشترجن کے خوف  
سے شیر کا کلیجہ پانی پانی ہو جاتا ہے۔ اور جن کا نام من کر دشمن لرزہ برانداز ہو جاتا ہے۔“

”ہاں! ہاں! یہ وہی مالک اشتر تھے جن کی بہادری کے گن گائے جاتے ہیں۔“  
”ہائے افسوس! میں نے تو بہت بڑی خطا اور گستاخی کی ہے۔ ابھی ابھی یہ حکم صادر کر دیں گے کہ مجھے میری خطا کی سزا دی جائے۔ میں اسی وقت ان کے پیچھے دوڑتا ہوں اور ان کا دامن پکڑ کر یہ اتماس کرتا ہوں کہ میری خطا معاف کر دیں۔ مجھ سے انجانے میں یہ غلطی سرزد ہوئی ہے۔“

یہ کہتے ہوئے وہ دوکاندار مالک اشتر کے پیچھے دوڑنے لگا۔ کچھ دور چلنے کے بعد اس نے دیکھا کہ مالک اشتر ایک مسجد کی طرف چلے جا رہے ہیں۔ دوکاندار ان کے پیچھے پیچھے مسجد میں داخل ہوا، تو کیا دیکھتا ہے کہ مالک نماز پڑھ رہے ہیں۔ وہ تھوڑی دیر تک اسی جگہ انتظار کرتا رہا۔ نماز ختم ہوتے ہی وہ دوکاندار مالک اشتر کے سامنے پہنچا اور انہائی شرم و خاکساری کے ساتھ اپنا تعارف کرتے ہوئے بولا۔ ”میں وہی شخص ہوں جس نے اپنی نادانی اور نادانستگی کی وجہ سے آپ کی شان میں گستاخی کی ہے۔ مالک نے اس شخص کو جواب دیتے ہوئے کہا۔ ”خدا کی قسم میرا مسجد آنے کا قطعی ارادہ نہ تھا، میں تو صرف تیری خاطر یہاں آیا ہوں۔ کیونکہ مجھے معلوم ہو گیا تھا کہ تو بہت نادان، جاہل اور گمراہ آدمی ہے اور لوگوں کو بے مقصد تکلیف پہنچایا کرتا ہے۔ تیری یہ نادانی دیکھ کر میرا دل تڑپ اٹھا اور میں فوراً ہی مسجد کی طرف چلا آیا کہ قادر متعال کی بارگاہ عالیہ میں تیرے لئے دعا کروں کہ وہ تجھے راہ راست کی ہدایت کر دے میرا وہ ارادہ نہیں تھا جس کا خوف تجھے یہاں تک لے آیا ہے۔“ ॥

اسلامی علوم کے مشہور و معروف دانشمند غزالی طوس کے رہنے والے تھے۔ طوس ایک گاؤں کا نام ہے جو مشہد کے قریب واقع ہے۔ اس زمانے میں نیشاپور اسلامی تعلیمات کا بہت بڑا مرکز تھا۔ یہ پانچ یوں صدی ہجری کی بات ہے کہ شہر نیشاپور نے دارالعلم کی حیثیت اختیار کر لی تھی۔ اور علاقے کے تمام طالب علم اپنا تعلیمی سلسلہ جاری رکھنے کے لئے یہاں آیا کرتے تھے۔ چنانچہ غزالی بھی اعلیٰ تعلیم حاصل کرنے کے لئے نیشاپور تشریف لے گئے اور عرصہ دراز تک جلیل القدر علماء و اساتذہ کی سرپرستی میں مخصوص لگن اور علمی تڑپ کے ساتھ درس حاصل کرتے رہے۔ ان کا معمول تھا کہ ماہرین علم و ادب کی خدمت میں بیٹھ کر انہیں جو کچھ حاصل ہوتا اسے وہ لکھ کر اپنے پاس محفوظ کر لیا کرتے تھے تاکہ وہ درس فراموش نہ ہونے پائے اور ضرورت کے وقت اس سے مزید استفادہ کیا جاسکے۔ اس طرح اپنی طالب علمی کے زمانے میں غزالی نے مختلف علوم و فنون پر مشتمل ایک گرانقدر علمی ذخیرہ جمع کر لیا جسے وہ اپنی جان سے بھی زیادہ عزیز رکھتے تھے۔

کئی برس تک نیشاپور میں طلب علمی کی زندگی بر کرنے کے بعد جب غزالی نے وطن واپسی کا قصد کیا تو اپنا سارا علمی ذخیرہ اکٹھا کیا اور اسے ایک گھری بنا لی اور اسے اپنے ہمراہ لے کر وطن روانہ ہو گئے۔

راستے میں کچھ لیڑوں نے اس قافلے پر حملہ کر دیا جس کے ساتھ غزالی وطن واپس لوٹ رہے تھے۔ ڈاکوؤں نے قافلے کو چاروں طرف سے گھیر لیا اور لوگوں کا ساز و سامان اور مال و دولت لوٹ کر ایک جگہ جمع کرنے لگے۔

اس طرح تھوڑی دیر بعد غزالی اور ان کے سامان کی باری آگئی۔ لیٹرے غزالی کے پاس پہنچ گئے اور ان کی گٹھری چھین ہی لینا چاہتے تھے غزالی لیٹروں کے سامنے رونے کر گڑھا نے لگے اور ڈاکوؤں کو مخاطب کرتے ہوئے بولے۔ ”دیکھو! اس گٹھری کے علاوہ تم لوگ جو کچھ بھی لینا چاہتے ہوئے جاؤ مگر میری اتماس ہے کہ اسے میرے ہی پاس چھوڑ دو۔“ غزالی کی بات سن کر لیٹروں نے خیال کیا کہ لگتا ہے اس گٹھری میں مال زیادہ ہے اسی وجہ سے یہ شخص اسے ہاتھ سے نہیں جانے دینا چاہتا۔ الہذا ان لوگوں نے اس گٹھری کو چھین لیا اور جب اسے کھوں کر دیکھا تو انہیں لکھے ہوئے کاغذوں کے ذخیرہ کے علاوہ اس میں کچھ بھی نظر نہ آیا۔ اور غزالی کو مخاطب کرتے ہوئے لیٹروں نے کہا۔ آخر اس گٹھری میں ایسی کونسی بڑی دولت تھی جس کی حفاظت کے لئے تم اس طرح گڑھا رہے ہے تھے۔ میری سمجھ میں نہیں آیا کہ ان کا غذہ سے تمہیں کیا حاصل ہو جائے گا۔ آخر یہ کاغذ تمہارے کس کام کے ہیں۔“

غزالی نے جواب دیا کہ ”اس گٹھری میں جو کچھ بھی ہے وہ یقیناً تمہارے کسی کام کا نہیں ہے لیکن میرے لئے یہ انتہائی بیش قیمت اور سودمند سرمایہ ہے۔“ ”مگر یہ تو بتاؤ کہ آخر یہ کاغذات تمہارے کس کام کے ہیں؟“ ”یہ کاغذات میری اب تک کی طالب علمانہ زندگی کا گرانقدر سرمایہ ہیں جنہیں میں نے بلند مرتبہ اساتذہ کی مدد سے جمع کیا ہے۔ اگر تم لوگوں نے میری یہ دولت مجھ سے چھین لی تو میری معلومات تباہ ہو کر رہ جائیں گی۔ اور میری کئی برس کی محنت بیکار ہو جائے گی۔“

”کیا یہ سچ ہے کہ تیری ساری معلومات اسی گٹھری میں ہے؟“ ”جی ہاں۔“

”وہ علم جسے کسی گٹھری یا صندوق میں بند کیا جاسکے، وہ علم جسے چوراٹھا لے

جاسکتے ہوں، وہ درحقیقت علم نہیں ہے۔ جاؤ اور اپنی نادانی پر غور و فکر کرو۔ ہماری سمجھ میں نہیں آتا کہ وہ علم ہی کیا جسے چوراٹھا لے جائے۔“

ڈاکو کی اس سادہ اور عامیانہ فتنگو نے غزالی جسے ہونہاڑ اور محنتی طالب علم کے دل و دماغ کی چولیں پلا کر رکھ دیں۔ وہ غزالی جواب تک استاد کے منہ سے نکلنے والی ہربات کو اپنی کاپی میں فوراً ہی نوٹ کر لیا کرتے تھے وہ اس کوشش میں مصروف ہو گئے کہ غور و فکر کے ذریعہ اپنے ذہن و دماغ کی پرورش کریں۔ اور تحقیق و تجزیہ کے بعد مفید معلومات کو اپنے ذہن کی کاپی میں نوٹ کر لیا کریں۔

غزالی کا بیان ہے۔ ”ڈاکو کی زبان سے نکلنے والی بات میرے لئے بہترین نصیحت ثابت ہوئی اور اس نصیحت نے میری فکری زندگی کی رہنمائی بھی کی۔“

20

## ابن سینا اور ابن مسکویہ

ابوالی بن سینا نے میں برس کی عمر میں اپنے دور کے جملہ علوم میں مہارت حاصل کر لی تھی اور الگی، طبیعی، ریاضی اور دینی علوم میں اپنے دور کے ممتاز اور نامور علماء میں شمار کئے جانے لگے تھے۔ ایک روز وہ اس عہد کے مشہور و معروف عالم ابن مسکویہ کے درس میں تشریف لے گئے۔ اور نہایت غرور و گھمٹنے کے ساتھ ایک اخروٹ ابن مسکویہ کے سامنے رکھتے ہوئے کہا۔ ”اس اخروٹ کی سطح اور اس کارقبہ کیا ہے؟“

ابن مسکویہ نے علم اخلاق و تربیت پر اپنی لکھی ہوئی ایک کتاب جس کا نام ”کتاب طہارۃ الاعراق“ تھا، ابن سینا کی طرف بڑھائی اور کہا۔ ”تم پہلے اپنے اخلاق کی اصلاح کر لوتا کہ میں اس اخروٹ کی سطح اور اس کارقبہ نکال سکوں مجھے اس بات کا اعتراف ہے کہ میں اس اخروٹ کی سطح اور مساحت کی تعین میں کسی حد تک محتاج ہوں مگر مجھے یقین کامل ہے کہ تم علم اخلاق میں مجھ سے زیادہ محتاج ہو۔ یعنی میں علم ریاضی میں اتنا محتاج نہیں ہوں جتنا تم علم اخلاق میں محتاج ہو لہذا تمہیں اپنے اخلاق کی اصلاح کر لینی چاہیے۔“

ابوالی بن سینا ابن مسکویہ کی یہ بات سن کر بہت شرمندہ ہوئے صرف اتنا ہی نہیں بلکہ تمام عمر اس جملے کو راہنمائے اخلاق کی حیثیت سے اپنے سینے سے لگائے رکھا۔ ۱۷

21

## نصیحت زاہد

گرمی کا موسم تھا۔ گرم ہوا اور دھوپ کی شدت سے شہر مدینہ اور اس کے اطراف کے تمام کھیت اور باغات بری طرح جلوس رہے تھے اسی اثنامیں محمد بن مکندر نامی ایک شخص جو اپنے آپ کو بہت بُـامتنی، پرہیزگار، زاہد، عبادت گزار اور تارک دنیا سمجھتا تھا، اتفاقاً کسی کام سے شہر مدینہ سے باہر نکلا تو اچاک اس کی نگاہ ایک ایسے تدرست آدمی پر پڑی جو کڑی دھوپ کی پرواہ کئے بغیر اپنے کچھ ساتھیوں کو لئے ہوئے چلا جا رہا تھا۔ اس فری جسم شخص کے چلنے کا انداز یہ بتارہا تھا کہ وہ اپنی کیفیت کی دیکھ بھال کے لئے جا رہا ہے اور ساتھ چلنے والے لوگ اس کے نوکر چاکر ہیں۔

اس مرد زاہد نے سوچا۔ ”یہ کون شخص ہے جس نے اس شدید گرمی اور چلچلاتی دھوپ میں بھی خود کو دنیاداری میں مشغول کر رکھا ہے۔“ یہ سوچتے ہوئے وہ زاہد تیز قدموں کے ساتھ اس شخص کے قریب پہنچ گیا اور یہ دیکھ کر اس کی حریت میں اور اضافہ ہو گیا کہ وہ شخص کوئی اور نہیں بلکہ محمد بن علی بن الحسین یعنی امام محمد باقر علیہ السلام ہیں۔

مرد زاہد پھر سوچنے لگا۔ ”یہ شریف آدمی آخر اس قدر دنیا طلبی میں کیوں پڑا ہوا ہے؟ کچھ بھی ہو میرا تو یہ فریضہ ہے کہ اس شریف آدمی کو کچھ نصیحت کروں تاکہ وہ دنیا طلبی سے باز آجائے۔“

مرد زاہد امام باقر کے قریب آگیا اور انہیں اسلام کیا۔ امام نے پسینہ پوچھتے ہوئے اس کے سلام کا جواب دیا۔

”کیا یہ مناسب ہے کہ آپ جیسا شریف انسان اس شدید گرمی اور چلچلاتی دھوپ

میں دنیا طلبی کی وجہ سے گھر سے بہر نکلے۔ خصوصاً آپ جیسے فربہ جسم شخص کے لئے یہ دھوپ اور گرمی اور زیادہ تکلیف دہ معلوم ہوتی ہوگی۔“

”موت کی خبر کس کو ہے؟ کون جانتا ہے کہ وہ کس وقت موت سے ہمکنار ہو جائے گا؟ شاید اسی وقت آپ کو موت آجائے۔ اور اگر خدا نخواستہ ایسی حالت میں موت آگئی تو آپ کی کیا حالت ہوگی؟ میرے خیال میں آپ جیسے آدمی کے لئے اتنی دنیاداری مناسب نہیں ہے اور یہ آپ کے لئے زیانیں ہے کہ اس شدید گرمی اور کڑی دھوپ میں اتنی تکلیف برداشت کریں۔ بہرحال میں تو یہی مشورہ دوں گا کہ اتنی دنیاداری آپ جیسے آدمی کے لئے ہرگز مناسب نہیں ہے۔“

امام باقرؑ نے اپنے ہاتھوں کو ایک دوست کے کندھے پر رکھا۔ دیوار کا سہارا لیا اور اس تارک دنیا کو مخاطب کرتے ہوئے ارشاد فرمایا۔ ”اگر اس وقت موت آگئی تو میں حالت عبادت میں مروں گا اور اللہ تعالیٰ کی جانب سے واجب قرار دیئے گئے فرائض کو انجام دیتے ہوئے اس دنیا سے رخصت ہو جاؤں گا۔ شاید تجھے علم نہیں ہے کہ اس وقت میں جو کچھ کر رہا ہوں وہ عین اطاعت و بندگی پروردگار ہے۔ تو یہ خیال کرتا ہے کہ صرف ذکر خدا، نماز اور دعا ہی عبادت پروردگار ہے۔ میری بھی اپنی زندگی ہے اور زندہ رہنے کے لئے اخراجات کی ضرورت ہوا کرتی ہے۔ اگر میں محنت نہ کروں گا اور تکلیف نہ اٹھاؤں گا تو مجھے اپنی ضروریات زندگی کو پورا کرنے کے لئے تیری اور تیرے جیسے دوسروں لوگوں کے سامنے ہاتھ پھیلانا پڑے گا۔ میں اس وقت طلب رزق اور تلاش معاش کے لئے جارہا ہوں تاکہ مجھے اپنے ضروری کاموں کے لئے دوسرے کا سہارا نہ لینا پڑے۔ اس وقت موت کے آنے کا خوف ہونا چاہیے جب انسان گناہ یا خلاف ورزی یا احکام الٰہی سے روگردانی کی حالت میں ہو، نہ اس وقت جب انسان خدا کی اطاعت میں مشغول ہو۔ میں اس وقت بھی اللہ کے حکم کی اطاعت کر رہا ہوں جس نے ہمارے لئے یہ واجب قرار دیا ہے کہ کسی دوسرے

کے کندھوں کا بوجھ مت نہ بلکہ اپنی روزی اپنی محنت و مشقت سے حاصل کیا کرو۔“  
زاہد نے کہا: ”میں تو عجیب غلط فہمی اور نادانی کا شکار تھا میں نے اپنے طور پر خیال کیا تھا کہ دوسرے کو نصیحت کروں گا اب پتہ چلا کہ میں خود ہی غلطی پر تھا۔ غلط طرز زندگی اختیار کر رکھا تھا اور اس کی اصلاح کی خاطر مجھے نصیحت کی سخت ضرورت تھی۔“<sup>۱۱</sup>

22

## خلیفہ کے دربار میں

متوکل ایک ظالم عبادی خلیفہ تھا۔ وہ امام مہدی علیہ السلام کی عوام میں غیر معمولی مقبولیت اور ہر دلعزیزی سے بہت خوفزدہ رہا کرتا تھا۔ اسے یہ کچھ کربڑی تکلیف ہوتی تھی، لوگ بڑے خلوص اور انتہائی عقیدت کے ساتھ حکم امام کی اطاعت و فرمابندی کے لئے پوری طرح آمادہ رہا کرتے تھے۔ خلیفہ کے مشیر کاروں نے بھی اس سے یہ کہہ کر کھا تھا کہ علی ابن محمد یعنی امام ہادی علیہ السلام تیری حکومت کے خلاف انقلاب برپا کرنے کا ارادہ رکھتے ہیں۔ اس لئے یہ بات بعد از قیاس نہیں ہے کہ ان کے گھر سے ایسے خنیہ کاغذات اور اسلحے برآمد ہو جائیں جس سے مسلح بغاوت اور انقلاب کا ثبوت فراہم ہو جائے۔ لہذا ایک رات جب سارا شہر نیند کی آغوش میں چلا گیا تو متوکل نے آدمی رات کے سناٹ میں اپنے کچھ جلا صفت اور بے رحم ساتھیوں کو یہ حکم دیا کہ امام ہادی کے گھر کی تلاشی لیں اور اس کے بعد امام کو اس کے دربار میں حاضر کریں۔ متوکل نے یہ فیصلہ اس وقت لیا تھا جب وہ اپنے دوست کے ساتھ شراب نوشی میں مشغول تھا۔

بہر حال متوکل کا حکم ملتے ہی لوگ بڑی پھرتی سے امام ہادی کے گھر پہنچ گئے۔ ان لوگوں نے پہلے امام کو تلاش کرنا شروع کیا تو کیا دیکھا کہ وہ ریگ اور منگ ریزہ پر بیٹھے ہوئے ذکر خدا اور اپنے پروردگار سے راز و نیاز کی باتوں میں مشغول ہیں۔ اس کے بعد خلیفہ کے غلاموں نے خانہ تلاشی کا کام شروع کر دیا۔ گھر کا کونا کونا چھان مارا مگر انہیں وہ نہ مل سکا جس کی تلاش تھی مجبوراً اس پر قیامت کی کہ امام کو دربار خلافت میں پیش کر دیا جائے۔ جب امام دربار خلیفہ میں وارد ہوئے تو کیا دیکھا کہ شراب کی محل جی ہوئی ہے

اور متوکل صدر محفل کی جگہ بیٹھا ہوا شراب نوشی میں مصروف ہے۔ امام کو دیکھتے ہی اس نے حکم دیا کہ ”انہیں ہمارے پہلو میں بٹھایا جائے۔“ بہر حال امام ہادی خلیفہ کے بالکل قریب ہی بٹھا دیے گئے۔ متوکل نے شراب کا پیالہ امام کی طرف بڑھایا۔ انہوں نے انکار کرتے ہوئے ارشاد فرمایا۔ ”خدا کی قسم میں نے کبھی شراب کو منہ نہیں لگایا لہذا تو مجھے معاف کر دے۔“

متوکل نے امام کا عذر قبول کر لیا اور اس کے بعد کہنے لگا۔ ”اچھا اگر تم شراب نہیں پیتے تو کچھ شعر سناؤ۔“ غزل کے پھرستے ہوئے اشعار پڑھ کر ہماری اس محفل کی رُنگینی اور رعنائی میں اضافہ کر دو اور ایسے عمدہ اشعار پیش کرو کہ حاضرین مجلس کی طبیعت مچل جائے۔“

امام نے کہا۔ ”اے متوکل! میں شاعر نہیں ہوں۔ البتہ دوسرے شعراء کے تھوڑے بہت اشعار مجھے ضرور یاد ہیں۔“

متوکل نے کہا: ”خیر کوئی بات نہیں، تمہیں جو کچھ بھی یاد ہو سناؤ۔ میں تو اس وقت شعر سننا چاہتا ہوں۔“

امام نے اشعار پڑھنے شروع کر دیئے جس کا مضمون یہ ہے۔

لوگوں نے اپنی رہائش کے لئے اوپنے اوپنے محل اور مضبوط قلعے تعمیر کرائے اور ہمیشہ مسلح افراد ان کی حفاظت کے لئے کھڑے رہا کرتے تھے لیکن ان مسلح سپاہیوں میں کوئی بھی موت سے مقابلہ نہ کر سکا اور نہ ہی مصائب روزگار سے ان کی حفاظت میں کامیاب ہو سکا۔

آخر کار لوگ اوپنے اوپنے محلوں اور مضبوط قلعوں سے قبر کے گڑھے میں گھسیٹ لائے گئے اور نہایت بدجنتی کے ساتھ قبر جیسے تنگ و تاریک گھڑے میں سکونت اختیار کرنے پر مجبور ہو گئے۔

ایسے حالات میں منادی نے فریاد کی اور ان لوگوں کو مخاطب کرتے ہوئے کہا۔ ”تمہاری وہ شان و شوکت، تمہارا وہ تخت و تاج اور تمہارا وہ شکوہ و جلال کہاں چلا گیا؟“

باتواعلیٰ قلل الاجمال تحرسهم  
غلب الرجال قلم تنفعهم القلل  
واستنزلوا بعد عزعن معاقلهم  
واسکنوا حفرا يابئس مانزلوا  
ناداهم صارخ من بعد دفنهم  
اين الاساور والتيجان والحلل  
اين الوجوه التي كانت معنعة  
من دونها تضرب الاستار والكل  
فافصح القبر عنهم حين سائلهم  
تلك الوجوه عليهما الدوتنستقل  
قطال مالكلو ادھرأ وماشربوا  
فاصبحوااليوم بعدالاكل قداكلوا  
وہ ناز فعم میں پلے ہوئے چہرے کہاں چلے گئے جو بڑے ناز فنوت کے ساتھ اُٹس و دیبا کے پردوں کے پیچے لوگوں کی نظروں سے اپنے آپ کو پوشیدہ رکھا کرتے تھے؟

قبر نے ان کی عاقبت کو ذلیل و رسوا کر دا۔ ناز فعم میں پروردش یافتہ ان چہروں کو آخر کار اس مٹی کے رحم و کرم پر چھوڑ دیا گیا جو کل ان کے پیروں

کے تلے رہا کرتی تھی۔

زمانہ دراز تک وہ لوگ دنیا میں طرح طرح کی چیزیں کھاتے پیتے رہے اور انواع و اقسام کی نعمتیں نگتے رہے لیکن آج یہ میں ان کو نکل گئی اور وہ لوگ مادر گیتی کے شکم میں اپنے اعمال کا بھگتاں بھگتاں رہے ہیں۔  
امام نے اپنے مخصوص انداز میں یہ اشعار کچھ اس طرح پیش کئے کہ یہ حاضرین مجلس اور خود متوكل کی روح کی گہرائیوں میں اترتے چلے گئے۔ اشعار کے ختم ہوتے ہی محفل شراب نوشی میں شریک تمام لوگوں کا نشہ اتر گیا۔ متوكل نے شراب کا پیالہ زمین پر ٹپک دیا اور اس کی آنکھ سے آنسو جاری ہو گئے۔

اس طرح شراب نوشی کی وہ محفل ختم ہو گئی۔ حقیقت کے نور نے ایک ظالم اور جلا د صفت حاکم کے دل پر چھائی ہوئی نخوت و غرور کی گرد کو صاف کر دیا اگرچہ اس کا اثر تھوڑی ہی دیر تک باقی رہا۔ ۱۶۹

## 23

### نماز عید

مامون ایک ہوشیار اور صاحب تدبیر عباسی خلیفہ تھا۔ اپنے بھائی محمد امین کو بھاری شکست دینے کے بعد اسے قتل کر دیا اور اس عہد کی وسیع خلافت کے تمام علاقوں پر اپنا قبضہ جمالیا۔ اپنی اس مہم کے سلسلے میں ابھی وہ مردوں میں مقیم تھا۔ مرد اس زمانے میں خراسان کا ایک حصہ تھا۔ مرد سے مامون نے امام رضا علیہ السلام کے پاس ایک خط مدینہ روانہ کیا جس میں اس نے انہیں مرداً آنے کی دعوت دی تھی۔ حضرت امام رضا علیہ السلام نے مختلف اساب کی وجہ سے معدورت پیش کر دی کہ سردارست میں مدینہ چھوڑنے کی حالت میں نہیں ہوں۔ مامون اپنی خواہش سے دست بردار نہ ہوا۔ چنانچہ اس نے یکے بعد دیگرے امام کی خدمت میں کئی خطوط روانہ کئے اور ہر خط میں امام کو مرد و تشریف لانے کی دعوت دی گئی تھی۔ اس طرح یہ بات امام رضا پر روشن ہو گئی کہ خلیفہ اپنی خواہش سے دست بردار ہونے والا نہیں ہے۔

غرضیکہ امام رضا علیہ السلام نے مدینے سے کوچ کیا اور مرداً آگئے۔ ان کے آتے ہی مامون نے یہ تجویز پیش کر دی کہ ”آئیے اور خلافت کی باگ ڈوار پنے ہاتھوں میں سنجال لیجئے۔ امام رضا علیہ السلام مامون کے ضمیر سے بخوبی واقف تھے۔ چنانچہ انہیں سمجھنے میں تاخیر نہ ہوئی کہ اس تجویز کا مقصد صدر صدراً سیاسی پہلوؤں کا حامل ہے لہذا آپ نے عہدہ خلافت کو قبول کرنے سے فوراً انکار کر دیا۔

اس تجویز پر بحث و نقشہ میں تقریباً دو ماہ کا زمانہ گزر گیا مگر کوئی فیصلہ نہ ہو سکا۔ ایک طرف سے زور دار اصرار تھا تو دوسری جانب سے زبردست اور اٹل انکار۔

آخر کا رجہ مامون کو یہ اندازہ ہو گیا کہ اس کی تجویز ناقابل قبول ہے اور امام

رضًا کو عہدہ خلافت کے لئے قطعی راضی نہیں کیا جا سکتا تو اس نے ولی عہدی کی تجویز سامنے رکھ دی۔ امام نے اس تجویز کو اس شرط کے ساتھ قبول کر لیا کہ ان کے اوپر کسی قسم کی کوئی ذمہ داری نہ ہوگی، عہدہ کی کوئی سرکاری حیثیت نہ ہوگی اور ملک کے کاروبار میں امام کوئی مداخلت نہ کریں گے۔ مامون نے امام رضا علیہ السلام کی ان تمام شرطوں کو قبول کر لیا۔

اس کے بعد لوگوں سے امام رضا کی ولی عہدی پر بیعت لی اور پورے ملک میں اس بات کا فرمان بھی جاری کر دیا۔ پھر مامون نے حکم صادر کیا کہ امام رضا کے نام کے سکے چلائے جائیں اور ملک کے تمام ممبروں سے امام کا خطبہ بھی پڑھا جائے۔ چنانچہ ملک بھر میں مامون کے حکم کی اطاعت کی گئی۔

عید قربان کا موقع آیا۔ چنانچہ مامون نے ایک شخص کو امام کی خدمت میں بھیجا اور ان سے خواہش کی کہ ”اس سال عید کی نماز آپ پڑھائیے تاکہ لوگوں کو اس بات کا یقین ہو جائے کہ ولی عہد خلافت آپ ہیں۔“

امام نے مامون کے پاس کھلا بھیجا کہ ”ہمارے درمیان یہ عہدوں پیمان ہوا تھا کہ میں کسی بھی سرکاری معاملے میں مداخلت نہیں کروں گا۔ لہذا میں اس کام کو انجام دینے کے لئے معدورت خواہ ہوں۔“

مامون نے دوبارہ کھلا بھیجا کہ مصلحت کا تقاضہ یہ ہے کہ آپ لوگوں کو نماز عید پڑھانے ضرور تشریف لے جائیں۔ تاکہ ولی عہدی کا معاملہ لوگوں کی نظر میں اور زیادہ صاف اور واضح ہو جائے۔ مختصر یہ کہ مامون نے اتنا اصرار کیا کہ امام نے بالآخر یہ جواب دیا کہ ”اگر تو میری معدورت قبول کر لے تو بہتر ہے اور اگر نماز عید کے لئے میرا جانا لازمی ہے تو میں اس فریضہ الٰہی کو اسی طرح ادا کروں گا جس طرح رسول ﷺ اور حضرت علی بن ابی طالبؑ اس کو انجام دیا کرتے تھے۔“

مامون نے جواب دیا کہ آپ کو پورا اختیار ہے۔ جیسا چاہیں کریں مگر

مصلحت وقت کو نگاہ میں رکھتے ہوئے مسلمانوں کو عید نماز پڑھانے کے لئے آپ  
حتماً تشریف لے جائیں۔“

عید کی صحیح فوج کے اعلیٰ افسران اور حکومت کے دیگر حکام و عوام نے خلاف کے دور  
میں پڑی ہوئی عادت کے مطابق نئے اور قیمتی لباس زیب تن کے پھر سجائے گھوڑوں  
پر بیٹھ کر عید کی نماز میں شرکت کی غرض سے امام کے دروازے پر پہنچ گئے۔ عام مسلمانوں  
نے بھی نماز عید کی تیاری کی اور گلی کوچے میں کھڑے ہو کر جلالت مقام ولی عہد خلافت کی  
سواری کا انتظار کرنے لگے تاکہ عید گاہ تک ولی عہد کی ہم رکابی کا شرف انہیں بھی حاصل  
ہو جائے۔ بے شمار مرد اور عورتیں اپنے گھر کی چھت پر کھڑے ہو گئے تھے تاکہ امام کی عظمت  
وشوکت کا قریب سے مشاہدہ کر سکیں۔ سب کی نگاہیں امام کے دروازے پر لگی ہوئی تھیں اور  
بھی لوگ امام کی سواری کا انتہائی بیقراری کے ساتھ انتظار کر رہے تھے۔

دوسری طرف حضرت امام رضاؑ مامون سے پہلے ہی وعدہ لے چکے تھے اور اس  
شرط پر وہ نماز عید میں شرکت کے لئے آمادہ ہوئے تھے کہ وہ اس الٰہی فریضے کی ادائیگی  
میں خلفاء کی نہیں بلکہ رسول ﷺ اور علیؑ ابن ابی طالبؑ کی سنت پر عمل کریں گے۔  
اہذا صحیح سب سے پہلے انہوں نے غسل کیا۔ سر پر سفید پکڑی باندھی، پکڑی کے ایک سرے کو  
سینے کی طرف لٹکایا اور دوسرے کو دونوں کندھوں کے درمیان چھوڑ دیا۔ پھر امن کوڈرا اور پر  
اثھایا اور پا برہنہ ہو گئے اور اپنے ساتھیوں سے ارشاد فرمایا کہ تم لوگ بھی ایسا کرو۔ اس کے  
بعد انہوں نے وہ عصا اپنے ہاتھوں میں لیا جس کا اوپر حصہ لو ہے کا تھا۔ اور اپنے ساتھیوں  
کے ہمراہ گھر سے باہر تشریف لائے۔ گھر سے باہر آتے ہی امامؑ نے اسلامی سنت کے مطابق  
نماز بلند آواز میں نعرہ تکبیر بلند کیا اللہ اکبر، اللہ اکبر!

لوگوں نے امام کی آواز سے آواز ملاتے ہوئے بڑے زورو شور کے ساتھ نعرہ  
تکبیر بلند کیا۔ ایسا معلوم ہو رہا تھا گویا زمین و آسمان اور ہر درود یا وار سے اللہ اکبر کی آواز نکل

رہی ہے۔ غرضیکہ پورے ماحول میں تکبیر کی آواز پھیلی ہوئی تھی۔ امامؑ نے تھوڑی دیر تک  
اپنے دروازے کے سامنے توقف کیا۔ پھر نہایت بلند آواز میں یہ جملہ ارشاد فرمایا:  
”الله اکبر، اللہ اکبر، اللہ اکبر علی ما ہدانا، اللہ اکبر علی مارز قنامِ  
بہیمۃ الانعام الحمد لله علی ما ابلانا۔“

بھی لوگ بلند آواز اور ایک دوسرے کی آواز سے آواز ملاتے ہوئے اس جملے کو  
دھراتے رہے۔ اور حالت یہ تھی کہ سب لوگوں پر شدید گریہ طاری تھا لوگوں کی آنکھ سے بہت  
ہوئے آنسو یہ گواہی دے رہے تھے کہ مجمع میں شریک ہر شخص کے جذبات جاگ اٹھے ہیں۔  
فوجی افسران اور دیگر حکام جو سرکاری اور قیمتی لباس پہن کر عمدہ گھوڑوں پر سوار ہو کر آئے  
تھے اور جنہوں نے اپنے طور پر یہ خیال کر رکھا تھا کہ ولی عہد خلافت نہایت شان و شوکت  
کے ساتھ فاخر انہ لباس پہن کر گھر سے باہر تشریف لے جائیں گے۔ انہوں نے یہ دیکھا کہ  
امام نہایت سادہ لباس کے ساتھ گھر سے برہنہ پا برآمد ہوئے ہیں اور پوری طرح اپنے  
پروردگاری طرف متوجہ ہیں، تو ان کی حیرت کا کوئی ٹھکانہ نہ رہا۔ اور بے اختیاری کے عالم  
میں ان کی آنکھوں سے آنسوؤں کا سیلا بامنڈ پڑا ازور دار نعرہ تکبیر بلند کرتے ہوئے وہ  
سب لوگ اپنی سواریوں سے یونچ اتر پڑے اور اپنے اپنے جو تے اتار کر برہنہ پا بھی  
ہو گئے۔ بعض فوجی افسروں نے چاقو سے اپنے جتوں کے تے کاٹ ڈالے تاکہ انہیں ننگے  
پیر ہونے میں تاخیر نہ ہو۔ ہر افسر کی یہی خواہش و کوشش تھی کہ وہ اپنے ساتھی سے پہلے ننگے  
پیر ہونے کی سعادت حاصل کر لے۔

امام رضاؑ شان و شوکت کے ساتھ عید گاہ کی طرف چل پڑے ابھی زیادہ  
وقت بھی نہ گزر اتھا کہ شہر مرو میں ہر جگہ گریہ وزاری کی آواز بلند ہو گئی۔ ایسا معلوم  
ہو رہا تھا کہ عوام کے جذبات بھڑک اٹھے ہیں۔ امام رضاؑ ہر دس قدم چلنے کے بعد کھڑے  
ہو جاتے اور چار مرتبہ نہایت زور دار آواز میں نعرہ تکبیر بلند کرتے تھے۔ اور لوگوں کی بہت

بڑی بھیرنہایت جوش و خروش کے ساتھ امام کا ساتھ دیتی ہوئی آگے بڑھتی جا رہی تھی۔ ایسا معلوم ہو رہا تھا گویا لوگوں کے دلوں میں پائی جانے والی مادی شان و شوکت اور ظاہری دھوم دھام اور سجاوٹ کا بالکل خاتمہ ہو گیا ہے اور ہر شخص پر الہی تصورات پوری طرح غالب ہو چکے ہیں۔

کچھ ہی دیر میں یہ خبر مامون تک پہنچ گئی۔ ساتھیوں نے مامون کو مشورہ دیتے ہوئے کہا کہ اگر یہ حالات تھوڑی دیر اور برقرار رہے اور علی ابن موسیٰ مصلیٰ تک پہنچ گے تو انقلاب کا خطرہ لاحق ہو جائے گا مامون یہ خبر سن کر کانپ اٹھا۔ اور فوراً ہی امام رضاؑ کی خدمت میں یہ پیغام بھیجا کر آپ واپس آ جائیں۔ کہیں ایسا نہ ہو کہ آپ کو کوئی صدمہ پہنچ جائے۔ امام نے اپنے کپڑے اور جوتے طلب کئے اور انہیں پہن کر گھرو واپس لوٹ آئے اور کہنے لگے کہ میں نے تو پہلے ہی کہلا�ا تھا کہ مجھے اس کام سے معذور رکھا جائے۔ ۱۱

24

## بچہ ماں کی دعا پر کان لگائے رہا

شب جمعہ تھی۔ ماں قبلے کی طرف منہ کئے ہوئے عبادت الہی میں ہمہ تن مجھی اور بچہ ماں کے منہ سے نکلنے والے ہر جملے پر کان لگائے ہوئے تھا۔ کم سنی کے باوجود وہ ماں کے روکوں و بجود اور قیام و تعود کو بڑی توجہ کے ساتھ دیکھتا رہا۔ وہ کان لگائے سن رہا تھا کہ اس کی ماں تمام مسلمان مردوں عورت کے لئے دعائے خیر لگی ہوئی ہے۔ وہ ایک ایک کا نام لیتی ہے اور پروردگار عالم سے ان سب کی سعادت و برکت اور نیک و بھلائی کی خواہاں ہے۔ بچہ ماں کی دعا پر کان لگائے رہا کہ وہ بارگاہ قادر متعال سے اپنے لئے کیا مانگتی ہے؟

امام حسن علیہ السلام رات بھر جاتے رہے اور اپنی والدہ گرامی صدیقہ مرضیہ علیہما السلام کو غور سے دیکھتے رہے۔ وہ اس انتظار میں تھے کہ دیکھیں والدہ گرامی بارگاہ عالیہ میں اپنے لئے کیا دعا کرتی ہیں۔ اور پروردگار سے اپنے لئے کیا خیر و برکت طلب کرتی ہیں؟ رات گزر گئی اور ان کی ماں ساری رات دیگر مسلمان مردوں عورتوں کے بارے میں دعا کرتی رہیں۔ مختصر یہ کہ عبادت و دعا میں صبح ہو گئی مگر امام حسن علیہ السلام نے والدہ کو اپنی ذات کے بارے میں دعا کرتے ہوئے نہ سنا۔ چنانچہ انہوں نے صبح ہوتے ہی والدہ کی خدمت میں دست بستہ عرض کیا۔ ”والدہ گرامی! میں رات بھر کان لگائے سن تارہا مگر آپ پروردگار عالم سے صرف دوسروں کے لئے دعا کرتی رہیں۔ آخر آپ نے اپنے لئے کوئی دعا کیوں نہیں مانگی؟ ماں نے پچے کو پیار بھرے لبھ میں مخاطب کرتے ہوئے نہایت مختصر ساجواب دیا۔ ”میرے فرزند عزیز! پہلے پڑو سی اور ہنسا یہ بعد میں اپنا گھر۔ ۲۲

۲۲ ”یابنی الجار ثم الدار“، بحوار الانوار جلد 10 ص 25

۱۱ بحوار الانوار جلد 12، حالات حضرت رمضان ص 39

25

## قاضی کے حضور میں

شکایت کرنے والے نے اپنے دور کے خلیفہ مقتدر عمر ابن خطاب کے دربار میں اپنی شکایت پیش کر دی، قاعدے کے مطابق دونوں گروہ کے لوگوں کو دربار عدالت میں حاضر ہونا تھا تاکہ مقدمے کی سنواری کی جاسکے جس کی شکایت کی گئی تھی امیر المؤمنین علی ابن ابی طالب<sup>ؑ</sup> تھے، عمر<sup>ؓ</sup> نے منصب غلام فت پر بیٹھ دنوں گروہ کے لوگوں کو ایک دوسرے کے پہلو میں بیٹھنا چاہیے تاکہ اس چیز میں کوئی مشک پیدا نہ ہونے پائے کہ عدالت کی نگاہ میں سب لوگ برابر ہیں۔ خلیفہ نے مدعا کو اس کے نام سے پکارا اور حکم دیا کہ معینہ جگہ پرقاضی کے سامنے کھڑا ہو جائے اس کے بعد خلیفہ نے حضرت علیؓ کی طرف دیکھا اور کہا ”یا ابو الحسنؑ اپنے مدعا کے پہلو میں آپ بھی کھڑے ہو جائیں“ یہ جملہ سن کر حضرت علیؓ کے چہرے پر بڑھی اور ناراضگی کے آشار نمودار ہو گئے۔ یہ دیکھ کر خلیفہ نے کہا ”یا علیؑ! کیا آپ کو اپنے مدعا کے پہلو میں کھڑا ہونا ناگوار معلوم ہوتا ہے؟“ حضرت علیؓ نے جواب دیتے ہوئے ارشاد فرمایا کہ میری بڑھی اور ناراضگی کا باعث یہ نہیں تھا کہ میں مدعا کے پہلو میں کھڑا ہونا ناگوار سمجھتا ہوں بلکہ میں اس وجہ سے ناراض ہوا تھا کہ تم نے اسلامی عدالت کے اصول کی مکمل پرروی نہیں کی اور مجھ کو نہیات احترام اور ادب کے ساتھ میری کنیت (یا ابو الحسن) کوہ کر مخاطب کیا لیکن دوسرا طرف تم نے مدعا کے نام کے ساتھ کسی قسم کے ادب و احترام کا ثبوت نہیں دیا، دراصل میری بڑھی اور ناراضگی کی اصل وجہ یہ تھی۔ □

<sup>1</sup> الامام علی صوت العدالة الانسانیۃ، صفحہ 49، ملاحظہ بشرح فتح البلاغاً ابن الجدید، مطبوعہ بیروت جلد 40 صفحہ 185

26

## منی کے میدان میں

حج بیت اللہ کے لئے آئے ہوئے لوگ منی کے میدان میں جمع تھے امام جعفر صادق علیہ السلام اپنے دوستوں کے ساتھ ایک گوشے میں بیٹھے ہوئے انگور کھارہ تھے۔

ایک سائل نے آکر سوال کیا، امام نے تھوڑا سا انگور اٹھایا اور چاہا کہ اسے دیدیں۔ سائل نے انگور لینے سے انکار کرتے ہوئے ”کہا مجھے انگور نہیں بلکہ پیسہ دیجئے“، امام نے کہا ”میرے پاس پیسہ نہیں ہے، سائل مایوس ہو کر چلا گیا۔“

تحوڑی دور چلنے کے بعد وہ سائل پشیمان ہوا اور واپس آ کر امام سے کہنے لگا۔ ”اچھا وہ انگور ہی دیدیجئے۔“ امام نے جواب دیا۔ ”نہیں اب وہ انگور بھی نہیں ہیں۔“

تحوڑی دیر بعد ایک دوسرے سائل امام کی خدمت میں حاضر ہوا اور ان سے امداد طلب کی۔ امام نے اس کے لئے ایک خوشہ انگور اٹھایا اور اسے سائل کو دیدیا اسکے لیتے ہوئے کہا۔ ”پروردگار کا ہزار شکر ہے کہ اس نے مجھنے روزی پینچاڑی۔“ امام نے یہ جملہ سن کر اس سائل سے کہا ذرا ٹھہر جاؤ، اس کے بعد امام نے اپنی دونوں مٹھیوں کو انگور سے بھرا اور اسے سائل کو دیدیا۔ اس بار میں انگور ہاتھ میں لینے کے بعد سائل نے اپنے پروردگار کا شکر ادا کیا۔

امام نے پھر اس سائل کو مخاطب کرتے ہوئے کہا۔ ”ٹھہر جاؤ ابھی آگے نہیں بڑھنا۔“ پھر امام نے قریب کھڑے ہوئے اپنے صحابی کو مخاطب کرتے ہوئے پوچھا۔ ”تمہارے پاس کتنا روپیہ ہے؟“ صحابی نے تلاش کیا تو تقریباً میں درہم۔ امام نے

27

## وزن برداری کا مقابلہ

کچھ مسلمان نوجوان زور آزمائی اور وزن برداری کے مقابلے میں سرگرم تھے۔ ایک وزنی پتھر اس جگہ پڑا ہوا تھا اور سبھی نوجوان اس بھاری پتھر کو اٹھانے میں اپنی قوت اور مردگی کا مظاہرہ کر رہے تھے۔ ہر شخص اپنی قوت کے اعتبار سے اس پتھر کو اٹھانے کی کوشش کر رہا تھا۔ اسی اثنامیں رسول مقبول اس جگہ پہنچ گئے اور ان نوجوانوں کو مخاطب کرتے ہوئے پوچھا:

”تم لوگ کیا کر رہے ہو،“

”ہم لوگ زور آزمائی کر رہے ہیں۔ دراصل دیکھنا یہ ہے کہ ہم میں سب سے زیادہ طاقتور کون ہے؟“

”اگر تم لوگ پسند کرو تو میں بتا دوں کہ تم میں سب سے زیادہ مضبوط اور طاقتور کون ہے؟“

”جی ہاں، ہم لوگ بڑی خوشی کے ساتھ آمادہ ہیں۔ اس سے بہتر اور کیا ہو گا کہ آپ جیسا اور ہمارے درمیان ہونے والے زور آزمائی کے مقابلے کا فیصلہ کرے۔“ سبھی لوگ اس بات کا بے چینی کے ساتھ انتظار کر رہے تھے کہ رسول مقبول کس نوجوان کو سب سے زیادہ طاقتور بتائیں گے؟ کچھ لوگ یہ خیال کر رہے تھے کہ رسول اکرم ان لوگوں کا ہاتھ پکڑ کر مجمع سے خطاب کرتے ہوئے کہیں گے کہ میری نظر میں تم لوگوں کے درمیان سب سے زیادہ طاقتور یہ ہے۔

قہوڑی دیر بعد رسول اکرم نے ارشاد فرمایا۔ ”سب سے زیادہ طاقتور شخص وہ

صحابی کو حکم دیا کہ یہ سارے روپیہ سائل کی خدمت میں پیش کر دو۔ سائل نے روپیہ حاصل کرنے کے بعد تیسری بار اپنے پروردگار کا شکر ادا کرتے ہوئے کہا۔ ”اے خداوند عالم شکر و پاس صرف تیری ہی ذات کے لئے مخصوص ہے، اے خدا تو ہی نعمتوں کا ادا کرنے والا ہے اور تیرا کوئی شریک نہیں ہے۔

امام نے یہ جملہ سننے کے بعد اپنی عبا اتاری اور اسے سائل کی خدمت میں پیش کر دیا۔ اس موقع پر سائل نے اپنا لمحہ بدلتے ہوئے خود امام جعفر صادق<sup>ؑ</sup> کی شان میں چند شکر آمیز کلمات ادا کئے اس کے بعد امام نے سائل کو پکھنہ دیا اور وہ چلا گیا۔

اس جگہ بیٹھے ہوئے اصحاب اور یاران امام نے کہا۔ ”ہم لوگوں نے تو یہ سمجھا تھا کہ اگر سائل اسی طرح پروردگار عالم کا شکر ادا کرتا چلا گیا تو امام بھی سائل کو دی جانے والی امداد میں ہر بار اضافہ کرتے چلے جائیں گے۔“ لیکن جیسے ہی سائل کے لمحہ میں تبدیلی آئی اور اس نے امام کا شکر یہ ادا کیا تو امام نے اپنا ہاتھ روک لیا۔ ॥

ہے جس کو کوئی چیز بہت پسند آگئی ہوا وہ اس چیز کا گرویدہ بھی ہو گیا ہو مگر وہ چیز اس شخص کو حق اور انسانیت کی راہ سے منحرف نہ کر سکے اور وہ چیز اس شخص کو برائی سے آلودہ نہ کر دے۔ یعنی پسندیدہ چیز کا عشق اسے انسانیت سے خارج نہ کر سکے اور اگر وہ شخص کسی چیز سے ناراض ہو گیا ہو اور غصہ کی وجہ سے وہ آگ بگولا ہو رہا ہو پھر بھی اپنے آپ پر وہ پوری طرح قابو رکھتے ہوئے غصہ کی حالت میں بھی سچائی کے علاوہ اور کچھ نہ کہے اور جھوٹ و گالی ملکوچ سے اپنی زبان آلودہ نہ کرے۔ اور ایسا شخص اگر صاحب اثر ہو گیا تو بڑی سے بڑی رکاوٹ اور دھمکی اس پر اثر انداز نہیں ہو سکتی اور وہ کسی بھی حال میں حق و انصاف سے تجاوز نہ کرے گا۔ ॥

28

## تازہ مسلمان

دو پڑوئی، جن میں ایک مسلمان اور دوسرا عیسائی تھا، کبھی کبھی آپس میں مذہب اسلام کے بارے میں گفتگو کیا کرتے تھے۔ مسلمان ایک عابد و دیندار آدمی تھا۔ گفتگو کے دوران وہ مذہب اسلام کی اتنی تعریف و تجید کرتا تھا کہ اس کا عیسائی پڑوئی اسلام کی طرف مائل ہو گیا۔ اور کچھ دنوں بعد اس عیسائی نے مذہب اسلام قبول کر لیا۔

رات ڈھل چکی تھی اور سحر کا وقت تھا کہ اس تازہ مسلمان عیسائی کو ایسا محسوس ہوا کہ کوئی اس کے گھر کا دروازہ ٹکٹکھتا رہا ہے۔ وہ تختیر و پریشان دروازے کے قریب آیا اور پوچھا۔

کون ہے؟

دروازے کے باہر سے ایک آواز بلند ہوئی۔ ”میں فلاں شخص ہوں“، غرض کہ دروازہ ٹکٹکھانا نے والے نے اپنا تعارف پیش کر دیا۔ یہ وہی مسلمان پڑوئی تھا جس کے ہاتھوں اس عیسائی نے کچھ ہی دنوں قبل اسلام قبول کرنے کا شرف حاصل کیا تھا۔ اس تازہ مسلمان عیسائی نے پڑوئی سے دریافت کیا۔

”رات کے وقت تمہیں ایسی کیا ضرورت پیش آگئی ہے؟“

”جلدی وضو کر لو اور کپڑے پہن کر باہر آ جاؤ، نماز صبح کے لئے مسجد چلنا ہے۔“ اس تازہ مسلمان نے اپنی زندگی میں پہلی بار وضو کیا اور اپنے مسلمان دوست کے ساتھ مسجد کی طرف روانہ ہو گیا۔ ابھی صبح نمودار ہونے میں کافی وقت تھا۔ نافلہ شب کا موقع تھا۔ ان دونوں ساتھیوں نے کچھ دیر تک نافلہ نماز میں ادا کیں۔ اتنے میں پسیدہ سحری نمودار

ہوا اور نماز صبح کا وقت آگیا۔ ان لوگوں نے نماز صبح ادا کی اور دعا و تعلیم نماز میں مشغول ہو گئے۔ اتنی دیر میں بالکل سویرا ہو گیا۔ چنانچہ وہ نو مسلم عیسائی مسجد سے اٹھ کر گھر کی طرف چل پڑا۔ اس کے مسلمان دوست نے اس سے پوچھا:

”کہاں جا رہے ہو؟“

”میں گھروالپس جا رہا ہوں۔ صبح کی نمازو تو ادا کر لی۔ اب بیہاں کیا کام ہے۔“

”تھوڑی دیر اور صبر کرو۔ تعلیمات نماز بھی پڑھ لو۔ اتنی دیر میں سورج نکل آئے گا۔“

”بہت خوب۔“

یہ کہہ کر وہ نو مسلم مسجد میں بیٹھ گیا اور اتنی دیر تک ذکر خدا میں مصروف رہا کہ سورج نکل آیا۔ وہ اٹھ کر اپنے گھر کی طرف چلتا ہی چاہتا تھا کہ اس کے مسلمان دوست نے قرآن مجید اس کی طرف بڑھاتے ہوئے کہا:

”فِي الْحَالِ كَمْحَدِ دِيرْتَكْ قُرْآنَ كَرِيمَ كَمْ تَلَاوَتْ كَرَوْتَا كَمْ دَنْ چِرْهَ آئَے۔ اور میں سفارش کرتا ہوں آج روزہ کی نیت کرلو۔ کیا تم نہیں جانتے کہ روزہ کی کیا فضیلتیں ہیں؟“

دھیرے دھیرے ظہر کا وقت آگیا۔ اس مسلمان دوست نے کہا۔ ”تھوڑی دیر اور ٹھہر جاؤ۔ نماز ظہر بھی مسجد میں ادا کر لی جائے۔“ اس طرح نماز ظہر بھی ادا ہو گئی۔ اس کے بعد اس مسلمان ساتھی نے کہا۔ ”تھوڑی دیر اور ٹھہر جاؤ۔ نماز عصر کی فضیلت کا وقت قریب ہے۔ یہ نماز بھی فضیلت کے وقت ادا کر لی جائے۔“ نماز عصر ختم کرنے کے بعد اس نے اپنے نو مسلم ساتھی کو مخاطب کرتے ہوئے کہا۔ ”آفتاب غروب ہونے والا ہے۔ تھوڑی دیر بعد نماز مغرب کا وقت آجائے گا۔“ اس نو مسلم نے نماز مغرب کے بعد گھر کی طرف چلا چاہا کہ روزہ افطار کر لے۔ اس کے مسلمان دوست نے آواز دیتے ہوئے کہا۔ ”صرف نماز عشا باقی رہ گئی ہے۔ تھوڑی دیر اور ٹھہر جاؤ۔ ایک گھنٹے

بعد عشا کی فضیلت کا وقت ہو جائے گا۔“ غرضیکہ اس نو مسلم نے عشا کی نماز بھی مسجد میں ادا کی۔ اور اس کے بعد اپنے گھروالپس آگیا۔

دوسری رات سحر کے وقت اس نو مسلم کے کان میں دروازہ کھٹکھٹانے کی آواز آئی۔ تو اس نے دریافت کیا۔

”کون ہے؟“

”میں تیرا پڑو سی اور دوست فلاں ہوں۔ وضو کراو اور کپڑے پہن کر جلدی باہر آ جاؤ۔ ساتھ ساتھ مسجد چل کر وہاں نماز صبح ادا کریں گے۔“ میں نے کل رات مسجد سے واپسی کے فوراً بعد ہی دین اسلام سے علیحدگی اختیار کر لی ہے۔ جاؤ اور کوئی مجھ سے زیادہ بیکار آدمی تلاش کر لو جس کے پاس نماز اور عبادت خدا کے علاوہ دنیا کا اور کوئی کام نہ ہو اور وہ اپنا سارا وقت مسجد میں بس رکرے۔ میں غریب اور مغلوق الحال ہوں۔ پھر میرے اوپر میرے اہل و عیال کی ذمہ داری بھی ہے لہذا مجھے نماز اور عبادت خدا کے علاوہ اور بھی کام ہیں۔ مجھے اپنے گھروالوں کے لئے کھانے پینے کا انتظام بھی کرنا ہے۔

امام جعفر صادقؑ نے اپنے دوستوں سے یہ حکایت بیان کی اور اس کے بعد ارشاد فرمایا: ”اس طرح اس شدت پسند عابد پر ہیزگار مسلمان نے ایک غیر مسلم کو مسلمان توبنالیا مگر اپنی شدت پسندی کی وجہ سے اس مرد عابد نے اپنے ہی ہاتھوں اس نو مسلم کو دائرہ اسلام سے باہر نکلنے پر مجبور کر دیا۔ لہذا تم لوگوں کو ہمیشہ اس حقیقت کو منظر رکھنا چاہیے کہ لوگ تمہاری شدت پسندی اور افراط کی وجہ سے پریشان نہ ہو جائیں۔ اور لوگوں کی طاقت تو انکی کوڈ ہن میں رکھتے ہوئے تبلیغی امور انجام دینا چاہیے تاکہ لوگ زیادہ سے زیادہ دین اور اس کی خوبیوں کی طرف خود بخود مائل ہو جائیں اور ان کو ایسا نہ معلوم ہو کہ یہ چیزان پر مسلط کی جا رہی ہے۔ اگر انہیں اس بات کا احساس ہو گیا تو وہ دین سے فرار اختیار کر لیں گے۔ کیا تمہیں نہیں معلوم کہ شدت پسندی اور سخت گیری اموی

حکمرانوں کی روشن تھی اور اس کے برعکس ہمارا طرز اور انداز تبلیغ حسن اخلاق، نرمی، محبت اور باہمی خلوص پر مبنی رہا ہے اور ہم لوگوں کا یہی طریقہ رہا ہے کہ اپنے اچھے اور خالص اسلامی اخلاق کی وجہ سے لوگوں کے دلوں پر فتح و کامیابی حاصل کر لی جائے۔ ۱۱

29

## خلیفہ کا دسترخوان

شریک بن عبد اللہ بن حنفی دوسری صدی ہجری کے مشہور و معروف علماء میں شمار کئے جاتے تھے۔ وہ علم و تقویٰ کے میدان میں عدیم المثال شخصیت کے حامل تھے، عباسی خلیفہ مہدی بن منصور کی دلی خواہش تھی کہ قاضی کا منصب ان کے سپرد کر دے، لیکن شریک عبد اللہ اپنے آپ کو ظلم و نا انسانی کی بنیاد پر قائم حکومت سے دور رکھنے کے لئے اس عہدے کو قطعی قبول نہیں کرنا چاہتے تھے، خلیفہ کی یہ بھی خواہش تھی کہ شریک کو اپنے لڑکوں کا خصوصی معلم مقرر کر دے، تاکہ اس کے لڑکے شریک جیسے ماہی ناز عالم کی شاگردی میں علم و حدیث میں مہارت حاصل کر لیں۔ لیکن شریک جیسا متقدی اور پرہیزگار عالم اس عہدے کو بھی قطعی قبول کرنا چاہتا تھا، دراصل وہ اپنی آزاد اور فقیرانہ زندگی سے پوری طرح مطمئن تھے۔

ایک خلیفہ نے انہیں دربار خلافت میں طلب کیا اور کہا۔ ”میں تمہارے سامنے تین اہم چیزیں پیش کرتا ہوں تمہیں چاہیے کہ ان تین چیزوں میں سے کوئی ایک چیز منتخب کرلو، یا قاضی کا منصب قبول کرلو یا میرے بچوں کی تعلیم و تربیت کی ذمہ داری سننجال لو اور یا تو آج تم میرے ساتھ دوپھر کا کھانا میرے دسترخوان پر نوش کرو۔“

شریک نے کچھ دیر تک غور و فکر کیا اور بولے اس اجبار و اضطرار کے ماحول میں ان تین چیزوں میں سے میرے لئے تیسرا چیز زیادہ آسان ہے۔

چنانچہ خلیفہ نے اپنے مخصوص باور پی کو حکم دیا کہ آج شریک جیسے ماہی ناز عالم کے لئے عمدہ اور لذیذ ترین غذا تیار کرو۔ خلیفہ کا حکم ملتے ہی شاہی خدمت گزاروں نے انواع و اقسام کی غذاوں سے دسترخوان سجا یا۔

شریک نے اس سے قبل ایسی غذا دیکھی بھی نہیں تھی، چنانچہ رنگارنگ غذاوں کو دیکھ کر ان کی بھوک جاگ اٹھی اور انہوں نے خوب سیر کھانا کھایا۔ ان کے کھانے کا انداز دیکھ کر خانامہ نے خلینہ کے کان میں آہستہ سے کہا۔ ”خدا کی قسم اب یہ شخص ہمارے چنگل سے چھکارانہ پاسکے گا۔“

ابھی زیادہ وقت نہ گزرا تھا کہ شریک نے خلیفہ کے لڑکوں کی تعلیم و تربیت کی ذمہ داری بھی سنپھال لی اور قاضی کا عہدہ بھی قبول کر لیا، اور بیت المال سے ان کی تجوہ بھی مقرر کر دی گئی۔

ایک دن تجوہ کے لیے دین میں خزانچی اور شریک کے درمیان کچھ جھڑپ ہو گئی تو خزانچی نے ان سے کہا۔ ”تم نے ہمارے ہاتھ گیہوں نہیں فروخت کیا ہے جو حساب کتاب میں اس تدریخہ دکھار ہے ہو۔“

شریک نے جواب دیا ”شاید تجھے نہیں معلوم نہیں کہ میں نے گیہوں سے بہتر اور قیمتی چیز فروخت کی ہے، میں نے تھکومت کے ہاتھوں اپنا دین فروخت کر دیا ہے۔“<sup>۱۱</sup>

30

## پڑوسی کی شکایت

ایک شخص رسول مقبول ﷺ کی خدمت میں حاضر ہوا اور اپنے پڑوسی کی شکایت کرتے ہوئے کہنے لگا کہ میرا پڑوسی مجھے اتنا پریشان کرتا ہے کہ میرا جینا دو بھر ہو گیا ہے۔

رسول اکرم ﷺ نے ارشاد فرمایا۔ ”صبر کرو اور اپنے پڑوسی کے خلاف شور و غل مت اٹھا بلکہ اپنی روشن میں کچھ تبدیلی پیدا کر لے۔“ کچھ دنوں بعد وہ شخص رسول اکرم کے پاس دوبارہ حاضر ہوا اور اپنے پڑوسی کی شکایت کی اس بار بھی رسول مقبولؐ نے ارشاد فرمایا۔ ”صبر کر،“ کچھ دنوں بعد وہ شخص تیسری بار خدمت رسولؐ میں حاضر ہوا اور کہنے لگا، یا رسول اللہ میرا یہ پڑوسی اپنی بری حرکتوں سے باز نہیں آتا اور پہلے کی طرح مجھے اور میرے گھروالوں کو بربی طرح سے پریشان کئے ہوئے ہے۔“

اس بار رسول اکرمؐ نے اس سے کہا۔ ”جمعہ کا دن آگیا ہے تو جا اور اپنے گھر کا سارا سامان باہر نکال کر سرراہ ایسی جگہ رکھ دے جہاں لوگ آتے جاتے اسے دیکھ سکیں، تیرے سامان کو راستے میں پڑا ہوادیکھ کر لوگ تجھ سے دریافت کریں گے کہ آخر تو نے اپنا سارا سامان گھر سے باہر نکال کر کیوں رکھ دیا ہے؟ جب لوگ اس طرح کا سوال کریں تو ان سے کہنا کہ میں اپنے پڑوسی کی بد اخلاقی کی وجہ سے بے حد پریشان ہوں، اس طرح تو اپنی شکایت عوام کے کانوں تک پہنچا دے۔“

شکایت کرنے والے نے رسول مقبولؐ کی ہدایت پر عمل کرتے ہوئے بالکل ویسا ہی کام انجام دیا، مودی ہمسایہ یہ خیال کرتا تھا کہ پیغمبر اسلامؐ ہمیشہ لوگوں کو صبراً اور بردباری

کا حکم دیتے ہیں، اسے یہ نہیں معلوم تھا کہ جب دفعہ ظلم اور حقوق کے دفاع کا سوال پیدا ہوتا ہے تو اسلام کی نظر میں متجاوز کوئی احترام باقی نہیں رہ جاتا۔ لہذا یہی اسے اس بات کی اطلاع ملی کہ اس کے پڑوی نے اس کی زیادتیوں سے تنگ آ کر معاملے کو عوام کی عدالت میں پیش کر دیا ہے تو وہ بری طرح گھبرا گیا اور اس آدمی سے التماں کرنے لگا کہ اپنا سامان راستے سے اٹھا کر گھرو اپس لے چل صرف یہی نہیں بلکہ اس نے اس بات کا عہد کیا کہ وہ آئندہ اپنے پڑوی کو بھی پریشان نہ کرے گا اور اس قسم کی شکایت کا موقع پھر نہ آنے دے گا۔ ۱۰۲

31

## درختِ خرما

ایک انصاری کے باغ میں سرہ بن جنبد نے خرمے کا ایک درخت لگا رکھا تھا۔ اس انصاری کا رہائشی مکان اسی باغ میں تھا جس میں اس کے بیوی بچے رہا کرتے تھے۔ سرہ کبھی کبھی پیڑ کی دیکھ بھال کے لئے یا خرمہ چینی کی غرض سے اس باغ میں آیا کرتا تھا۔ اور اسلامی قانون کے مطابق سرہ کو اس انصاری کے گھر میں آمد و رفت کا حق حاصل تھا تاکہ وہ اپنے پیڑ کی نگہبانی کر سکے۔

سرہ اپنے پیڑ کی نگہبانی کے لئے اس انصاری کے گھر میں انتہائی لاپرواہی کے ساتھ درانہ گھس جایا کرتا تھا۔ اور گھر میں داخل ہوتے وقت اس کی نگاہ گھر کی دوسری چیزوں پر بھی پڑا کرتی تھی۔

ایک بار گھر کے مالک نے سرہ سے درخواست کی کہ گھر میں داخل ہوتے وقت اسے لاپرواہی سے کام نہ لینا چاہیے۔ اور مناسب تو یہ ہے کہ وہ آزاد یکر گھر کے اندر داخل ہوا کرے۔ سرہ نے اس مرد انصاری کی درخواست قبول کرنے سے انکار کر دیا۔ گھر کا مالک مجبوراً رسول مقبولؐ کی خدمت میں آیا اور اپنی شکایت بیان کرتے ہوئے کہنے لگا۔ ”یہ شخص انتہائی لاپرواہی کے ساتھ میرے گھر میں درانہ داخل ہو جایا کرتا ہے۔ آپ اس سے کہہ دیں کہ گھر کے اندر داخل ہونے سے پہلے اپنے آدمی کی اطلاع دے دیا کرے۔ تاکہ میرے گھروالے اس کی نظر وہ اپنے آپ کو محفوظ کر لیا کریں۔“

رسول مقبولؐ نے سرہ کو طلب کیا اور اس سے ارشاد فرمایا۔ ”فلان شخص کو تجوہ سے یہ شکایت ہے کہ تو بغیر اطلاع دیئے ہوئے اس کے گھر میں گھس جایا کرتا ہے اور اس کے

گھروالوں کو تو ایسی حالت میں دیکھ لیا کرتا ہے جو اس کو قطعی ناگوار ہے۔ لہذا آئندہ اس شخص کے مکان میں داخل ہونے سے پہلے آواز لگا کر اپنی آمد سے ان لوگوں کو مطلع کر دیا کر۔ کسی کے گھر میں بغیر اس کی اجازت حاصل کئے ہوئے نہ داخل ہونا چاہیے۔“ سرہ حضرت رسول خدا کی اس بات سے راضی نہ ہوا۔

رسول مقبولؐ نے کہا۔ اچھا اگر میری یہ بات قابل قبول نہیں ہے تو پھر تو اپنے درخت کو فروخت کر دے۔ وہ شخص اس بات پر بھی راضی نہ ہوا۔ رسول اکرمؐ نے اس درخت کی قیمت کچھ اور بڑھادی پھر بھی وہ اپنی ضد پرڈثارہا اور کسی بھی قیمت پر اس درخت کو بینچے کے لئے قطعی آمادہ نہ ہوا۔ رسول مقبولؐ نے ارشاد فرمایا۔“ اگر تو یہ کام کر لے تو بہشت میں بھی تیرے لئے ایک پھلدار درخت حاصل ہو جائے گا۔“ ان تمام باتوں کو سننے کے بعد بھی وہ شخص درخت فروخت کرنے کے لئے آمادہ نہ ہوا اور اپنی اس ضد پرڈثارہا کہ نہ میں اس درخت کو فروخت کروں گا اور نہ ہی میں اس باغ میں داخل ہوتے وقت باغ کے مالک سے اجازت حاصل کرلو گا۔

ان حالات کو مدنظر رکھتے ہوئے رسول مقبولؐ نے ارشاد فرمایا۔ تو ایک نقصان پسند اور سخت گیر آدمی ہے اور اسلام میں کسی کو پریشان کرنے یا نقصان پہنچانے کا قطعی حق نہیں ہے۔<sup>۱</sup> اس کے بعد رسول اکرمؐ نے اس انصاری کی طرف دیکھتے ہوئے کہا۔“ جاؤ اور خرے کے درخت کو باہر نکال کر پھینک دو۔“

چنانچہ یہ لوگ وہاں پہنچے اور لازم ہدایات کے مطابق سارا کام انجام دیا۔ اس کے بعد رسول مقبولؐ نے سرہ سے کہا جاؤ کھیت موجود ہے تمہارا جہاں دل چاہے وہاں اس درخت کا استعمال کرو۔<sup>۲</sup>

<sup>۱</sup>“وانک رجل مضار ولا ضرر ولا ضرار۔“

<sup>۲</sup>وسائل الشیعہ، جلد 3، کتاب الشفقة باب، عدم جواز الاضرار بالسلم صفحہ 329، حدیث

32

## حضرت ام سلمہ رضی اللہ عنہ کے گھر میں

اس رات رسول اکرم ﷺ ام سلمہ کے گھر میں تھے۔ تقریباً آدمی رات گزر چکی تھی کہ ام سلمہ کی آنکھ کھل گئی تو یہ دیکھ کر حیران رہ گئیں کہ رسول مقبولؐ اپنے بستر پر موجود نہیں ہیں۔ انہائی حیرانی اور پریشانی کے عالم میں وہ سوچنے لگیں کہ آخر ماجرا کیا ہے؟

چنانچہ عورتوں کی مخصوص عادت اور حادثت زنانہ کے تحت انہیں یہ فکر دامن گیر ہو گئی کہ آپ نے لگائیں کہ رسولؐ خدا کہاں چلے گئے۔ وہ اپنے بستر سے اٹھیں اور ان کی تلاش کرنے لگیں۔ انہوں نے دیکھا کہ رسول مقبولؐ گھر کے تاریک گوشے میں کھڑے ہوئے ہیں۔ ان کے ہاتھ آسمان کی طرف بلند ہیں اور گریہ وزاری کے عالم میں اپنے پروردگار کی بارگاہ میں یوں فریاد کر رہے ہیں۔

”اے پروردگار عالم! تو نے عمدہ نعمتیں اور اچھی چیزیں مجھے عطا کی ہیں انہیں مجھ سے واپس نہ لے۔ اے خدا! مجھے دشمنوں اور حاسدوں کی شماتت سے محفوظ رکھ۔ اے مالک کائنات! تو نے مجھے جن برا نیوں سے دور رکھا ہے ان کی طرف کبھی نہ لے جا۔ اور اے دو جہاں کے مالک! ایک ایک لمحے کے لئے بھی مجھ سے ناراض نہ ہونا۔“

رسول مقبولؐ کی زبان سے یہ جملے سن کر ام سلمہ کا نہنپنے لگیں۔ ان کے پیروں میں اتنا طاقت باقی نہ رہ گئی کہ کچھ دیر اور کھڑی رہ سکیں۔ چنانچہ وہ ایک گوشے میں بیٹھ گئیں اور ان پر بے تحاشہ گریہ طاری ہو گیا۔ ام سلمہ کی گریہ وزاری کی آواز بڑھتی چلی گئی۔ آخر کار رسول اکرم ان کے پاس تشریف لائے اور ان سے دریافت کیا۔

”ام سلمہ! کیوں رورہی ہو۔ آخر اس گریہ وزاری کا سبب کیا ہے؟“

”کیوں نہ گریہ کروں۔ اللہ کے نزدیک آپ کی بڑی قدر و مذلت ہے۔ آپ اس کی ذات سے قریب ہیں اور عہدہ رسالت پر بھی فائز ہیں۔ پھر بھی خوف پروردگار سے آپ کا یہ عالم ہے کہ آپ اس سے یہ فریاد کر رہے ہیں کہ ایک پل کے لئے بھی وہ آپ سے غافل نہ ہو۔ پس آپ خود ہی اندازہ لگائیں کہ مجھے جیسے لوگوں کی حالت کیا ہوگی۔“

”اے ام سلمہ! میں کیسے پریشان نہ ہوں اور کیسے مطمئن رہوں۔ یونس پیغمبر کو ایک لمحے کے لئے ان کے حال پر چھوڑ دیا گیا تھا تو ان کے سر جو مصیبت آئی تھی وہ آگئی۔“<sup>۱۱</sup>

33

## کالا بازار

کثرت عیال کی وجہ سے امام جعفر صادق علیہ السلام کی ضروریات زندگی میں غیر معمولی اضافہ ہو چکا تھا۔ چنانچہ خانگی اخراجات کو پورا کرنے کے لئے انہیں تجارت اور دیگر ذریعہ معاش کی فکر دامن گیر ہوئی۔ انہوں نے ہزار دینار کی رقم اپنے غلام مصادف کے حوالے کرتے ہوئے اس سے کہا۔ ”یہ ہزار دینار لو اور تجارت کی غرض سے مصر کے سفر کیلئے آمادہ ہو جاؤ۔“

مصادف نے اس رقم سے مصر کے بازار میں زیادہ بکنے والی چیزیں خریدیں اور تاجروں کے قافلے کے ساتھ مصر کی جانب روانہ ہو گیا۔

جیسے ہی یہ لوگ مصر کے قریب پہنچے ان کی ملاقات تاجروں کے ایک دوسرے قافلے سے ہوئی جو مصر سے واپس آ رہا تھا۔ دونوں قافلے کے تاجروں نے ایک دوسرے کی مراج پر سی کی اور گھنٹگو کے دوران انہیں یہ معلوم ہوا کہ جو تجارتی سامان ان کے پاس موجود ہے وہ مصر کے بازار میں بالکل نایاب ہے۔ دولتمند تاجر یہ خبر سنتے ہی اپنی خوش قسمتی پر فخر کرنے لگے۔ انہیں اندازہ تھا کہ ان کا تجارتی مال عام لوگوں کی ضرورت میں کام آنے والا ہے۔ لہذا بازار میں اس مال کی کمی کی وجہ سے لوگ ان کے سامان کو زیادہ سے زیادہ قیمت پر خریدنے کے لئے مجبور ہیں۔ اس طرح انہیں اپنے مال کی منہ مانگی قیمت مل جائے گی۔

چنانچہ سبھی تاجروں نے متفقہ طور پر یہ فیصلہ کیا کہ ہم لوگ سو فیصد منافع سے کم میں اپنامال نہ فروخت کریں گے۔ جیسے ہی یہ لوگ سر زمین مصر میں داخل ہوئے انہیں فوراً ہی

<sup>۱۱</sup> بخار، جلد 6 ”باب مکار م اخلاقہ و سیرہ و سنته۔

معلوم ہو گیا کہ راہ میں ملنے والی اطلاع بالکل سچ ہے۔ باہمی عہدو پیمان کی رو سے ان تاجر وں نے کالا بازاری کا ماحول پیدا کر دیا اور کسی نے بھی دو گناہ قیمت سے کم میں اپنا مال فروخت نہ کیا۔ چونکہ بازار میں اس مال کی کمی تھی اور ضرورت زیادہ لہذا کچھ ہی دنوں میں ان کا سارا مال دو گناہ قیمت پر بھی فروخت ہو گیا۔

دیگر تاجر وں کی طرح مصادف بھی ہزار دینار خالص منافع لئے ہوئے مدینہ واپس آگیا۔ وہ خوشی خوشی امام جعفر صادق<sup>ؑ</sup> کی خدمت میں حاضر ہوا اور ہزار دینار کی دو تھیلیاں ان کے سامنے رکھ دیں امام نے مصادف سے پوچھا۔ ”یہ کیا ہے؟“ مصادف نے جواب دیتے ہوئے کہا۔ ”ان میں سے ایک وہ سرمایہ ہے جو آپ نے میرے سپرد کیا تھا اور دوسری تھیلی میں منافع کی رقم ہے جو اصل سرمایہ کے برابر ہے۔“

امام نے کہا۔ ”مصادف! منافع تو بہت زیادہ ہے۔ ذرا بتاؤ تو کہ اتنا زیادہ منافع تم لوگوں کو کیسے حاصل ہو گیا؟“

”معاملہ یہ ہے کہ مصر کے قریب پہنچنے کے بعد ہم لوگوں کو اطلاع ملی کہ بازار مصر میں اس مال کی شدید کمی ہے جو ہم لوگوں کے پاس ہے۔ لہذا ہم لوگوں نے آپس میں یہ عہد کر لیا کہ سو فیصد منافع سے کم میں اپنا مال نہ فروخت کریں گے۔ پھر ہم لوگوں نے ایسا ہی کیا اور سو فیصد فائدہ پر اپنا مال فروخت کر کے واپس چلے آئے۔“

”سبحان اللہ! تم لوگوں نے ایسی حرکت کی ہے! تم لوگوں نے یہ عہد کیا کہ مسلمانوں کے درمیان کالا بازاری کا ماحول پیدا کرو گے اور تم لوگوں نے باہم یہ قسم اٹھائی کہ سو فیصد منافع سے کم قیمت پر اپنا مال نہیں فروخت کرو گے۔ نہیں، میں ایسی تجارت اور ایسا منافع ہرگز پسند نہیں کرتا ہوں۔“ اس کے بعد امام نے ایک تھیلی اٹھائی اور کہا۔ ”یہ میری پوچھی ہے۔“ دوسری تھیلی اسی جگہ پڑی رہنے دی اور کہا۔ ”اس دوسری تھیلی سے جس میں سو فیصد منافع کی رقم ہے، میرا قطعی اور کوئی سروکار نہیں ہے۔“

پھر امام جعفر صادق نے مصادف کو خطاب کرتے ہوئے ارشاد فرمایا۔ ”اے مصادف! حلال روزی کے مقابلہ میں تلوار چلانا آسان ہے۔ یعنی تلوار چلانا آسان ہے مگر حلال روزی حاصل کرنا آسان نہیں ہے۔“<sup>۱۲۱</sup>

<sup>۱۲۱</sup> ”یامصادف ہی الہ السیوف اہون من طلب الحلال“ بخار الانوار، جلد 11، ص 121۔

34

## قالے سے بچھڑا ہوا

رات کی تاریکی میں ایک نوجوان کی درد بھری آواز صاف سنائی دے رہی تھی۔ اس کے منہ سے بار بار امام اماں کی فریاد نکل رہی تھی گویا وہ یہ کہہ رہا تھا کہ کوئی مجھے میری ماں کے پاس پہنچا دے۔ دراصل اس کا بوڑھا اور لاغر اونٹ قالے کے پیچھے رہ گیا تھا۔ صرف اتنا ہی نہیں بلکہ تھوڑی دیر تک چلنے کے بعد اونٹ بالکل ٹک کر چور ہو گیا اور ہر طرح کی کوشش کے باوجود وہ آگے نہ بڑھا۔ یہ دیکھ کر وہ نوجوان پریشان ہو گیا اور اس کی سمجھ میں نہ آیا کہ کیا کرے۔ آخر کار وہ اونٹ کی پیٹ پر کھڑا ہو کر نالہ و فریاد کرنے لگا۔ اسی اثنامیں رسول مقبولؐ نے جو ہمیشہ قالے کے پیچھے چلا کرتے تھے تاکہ اگر کوئی بوڑھا یا کمزور آدمی قالے سے بچھڑ جائے تو وہ تنہا اور بے سہارا نہ رہ جائے دور سے اس نوجوان کے نالہ و فریاد کی آوازن لی۔ چنانچہ جب نوجوان کے قریب پہنچ گئے تو اس سے پوچھا۔

”تو کون ہے؟“

”میں جابر ہوں۔“

”آخر اس قدر خوفزدہ اور پریشان کیوں ہو؟“

”یا رسول اللہ! میرا اونٹ تھکا وٹ اور کمزوری کی وجہ سے زمین سے اٹھنے کا نام

ہی نہیں لیتا اور قالہ تیز رفتاری کے ساتھ آگے بڑھتا چلا جا رہا ہے۔“

”تیرے پاس عصا ہے کہ نہیں؟“

”جی ہاں۔ ہے۔“

”لامجھے دیدے۔“

اس کے بعد رسول اکرم ﷺ نے عصا کے سہارے سے اس اونٹ کو حرکت دی۔ اونٹ اٹھ کھڑا ہو گیا۔ رسول مقبولؐ نے اسے پھر بٹھا دیا اور اس کی رکاب اپنے ہاتھوں میں پکڑتے ہوئے جابر سے کہا۔  
”سوار ہو جاؤ۔“

جابر اپنے اونٹ پر سوار ہو کر رسول مقبولؐ کے ہمراہ چل پڑے۔ اس بار جابر کا اونٹ قدرے تیز رفتاری کے ساتھ چل رہا تھا۔ پیغمبر اسلامؐ راستے میں نہایت محبت آمیز الفاظ میں جابر سے گفتگو کرتے رہے۔ جابر نے اپنی آنکھوں سے دیکھا کہ پیغمبر اسلامؐ نے تقریباً 35 مرتبہ پروردگار سے ان کی بخشش کی دعائیں۔  
راستے میں پیغمبر اسلامؐ نے جابر بن عبد اللہ سے سوال کیا۔  
”تمہارے کتنے بہن بھائی ہیں؟“

”یا رسول اللہ! میری سات بہنیں ہیں اور کوئی بھائی نہیں بلکہ میں اکیلا ہوں۔“  
”تم نے اپنے باپ کا سارا قرض ادا کر دیا یا کچھ باقی ہے؟“  
”نہیں ابھی کچھ لوگوں کا مطالبہ باقی ہے۔“  
”پس مدینہ واپس آنے کے بعد تم ان لوگوں سے ادا گئی قرض کے بارے میں بات کر لینا اور جب خرما چینی کا موقع آجائے تو مجھے اطلاع کر دینا۔“

”بہت اچھا۔“

”تم نے شادی کر لی؟“

”جی ہاں۔“

”کسی لڑکی سے شادی کی ہے؟“

”میں نے فلاں بنت فلاں کے ساتھ شادی کی ہے۔ وہ مدینہ کی بیوہ خواتین میں سے ایک ہیں۔“

”آختم نے کنواری لڑکی سے شادی کیوں نہیں کی؟ تم جیسے کم سن جوان کے لئے دو شیزہ زیادہ مناسب ہوتی۔“

”یا رسول اللہ! میں چند جوان اور ناجربہ کار لڑکیوں کا بھائی ہوں۔ اس لئے جوان اور بے تجربہ خاتون سے شادی کرنا مناسب نہیں سمجھا۔ اور مصلحت وقت کا احساس کرتے ہوئے ایک عقائد اور تجربہ کار یہود خاتون سے شادی کر لی۔“

”یہ تو تم نے بہت اچھا کیا۔ یہ اونٹ کتنے روپے میں خریدا ہے؟“

”پانچ و قیہ طلا میں۔“

”میرے پاس بھی اتنی ہی پونچی ہے۔ مدینہ آکر تم اس اونٹ کی قیمت مجھ سے لے لینا۔“

غرضیکہ سفر ختم ہوا اور کچھ دنوں بعد سبھی لوگ مدینہ واپس آگئے۔ جابر اپنا اونٹ لئے ہوئے رسول کی خدمت میں حاضر ہوئے کہ اسے ان کی تحویل میں دیدیں۔ رسول مقبول نے جابر کو دیکھتے ہی بالا سے کہا۔ ”پانچ و قیہ طلا جابر کو دیدو۔ یہ ان کے اونٹ کی قیمت ہے۔ اور تین و قیہ طلا انہیں اور دیدوتا کہ اپنے باپ عبداللہ کا قرض چکاویں۔ اس کے ساتھ یہ اونٹ بھی انہیں واپس کر دینا کہ اپنے پاس ہی رکھ رہیں۔

اس کے بعد رسول اکرم نے جابر سے پوچھا۔ ”قرض طلب کرنے والوں سے تمہاری کوئی بات چیت ہوئی کہ نہیں؟“

”نہیں۔ یا رسول اللہ! ابھی ان لوگوں سے کوئی گفتگو نہیں ہو سکی۔“

”کیا تمہارے باپ عبداللہ نے جو چیزیں میراث میں چھوڑی ہیں وہ ان کا قرض ادا کرنے کے لئے کافی نہیں ہیں؟“

”نہیں۔ میراث کی چیزیں ان کا قرض ادا کرنے کے لئے ناکافی ہیں۔“

”پس خرما چینی کے موقع پر مجھ سے بتانا۔“

کچھ ہی دنوں بعد خرما چینی کی فصل آگئی اور جابر نے رسول اکرمؐ کو اطلاع دی۔ وہ تشریف لائے اور عبداللہ کے ذمے جن لوگوں کا قرض باقی تھا وہ سب ادا کر دیا اور کچھ رقم جابر کے گھروالوں کی پورش کے لئے ان کے حوالے کر دی۔<sup>۱۱۷</sup>

<sup>۱۱۷</sup> بخار الانوار جلد 4، باب مکارم اخلاق و بزرہ و سدنہ

35

## جوتے کافیتہ

امام جعفر صادق علیہ السلام اپنے دوستوں کے ساتھ ایک عزیز کی تعریت کے لئے اس کے گھر کی طرف چلے جا رہے تھے کہ راستے میں ان کے جوتے کافیتہ ٹوٹ گیا اور امام کو راستے چلنے میں دشواری ہونے لگی۔ انہوں نے جوتا اتار کر ہاتھ میں لے لیا اور ننگے پیرو راستے طے کرنے لگے۔

یہ دیکھتے ہی امام کے قریب تین صحابی ابن ابی یعفور نے فوراً اپنا جوتا اتارا اور اس کافیتہ نکال کر امام کی خدمت میں پیش کرنا چاہاتا کہ امام جوتا پہن کر چلیں اور وہ خود ننگے پیرو راستے طے کریں۔

امام جعفر صادق علیہ السلام، عبداللہ بن ابی یعفور کی اس عقیدت مندانہ حرکت سے بہت ناراض ہوئے اور انکی طرف سے اپنا منہ پھیر لیا۔ اور کسی قیمت پر اس بات کے لئے آمادہ نہ ہوئے کہ ان کافیتے لے کر اپنے جوتے میں لگائیں۔ عبداللہ کے شدید اصرار پر امام جعفر صادق علیہ السلام نے ارشاد فرمایا:

”اگر کسی شخص پر کوئی مصیبت آپڑی ہے تو اس مصیبت اور پریشانی کو جھینٹنے کے لئے وہی شخص سب سے زیادہ بہتر ہوا کرتا ہے جس پر وہ مصیبت آئی ہو۔ یہ قطعی مناسب نہیں ہے کہ اگر کسی کے ساتھ کوئی حادثہ پیش آجائے تو دوسرا آدمی تکلیف برداشت کرے۔“<sup>۱۱</sup>

36

## ہشام اور فرزدق

دوسری صد بھری کے اوائل میں اموی حکومت بڑے عروج پر تھی۔ ہشام بن عبد الملک ولی عہد حکومت نے خاتمة کعبہ کے طواف کے بعد ہر چند کوشش کی کہ حجر اسود کو بوسہ دینے میں کامیاب ہو جائے مگر لوگوں کی بھیڑ بھاڑ کی وجہ سے وہ اپنی یہ خواہش پوری نہ کر سکا اور حجر اسود کے قریب پہنچنے میں ناکامیاب رہ گیا۔ سبھی لوگ احرام باندھے ہوئے تھے۔ سب کی زبان پر ذکر خدا تھا اور سبھی حاج ایک ہی قسم کے اعمال میں مصروف تھے۔ غرضہ سبھی لوگ پاک و پاکیزہ احساس و خیالات میں اس طرح غرق تھے کہ کسی کو ہشام کی دنیاوی شخصیت اور سماجی وقار کے بارے میں غور و فکر کی فرصت نہ تھی۔ ہشام کے ساتھ آئے ہوئے لوگ البتہ اس کام میں پوری طرح سرگرم تھے کہ ولی عہد سلطنت کی ذاتی حشمت برقرار رہ جائے۔ ان لوگوں کی نظر میں اعمال وارکان حج کی کوئی خاص اہمیت نہ تھی۔ انہیں پروردگار کی خوشنودی کے بجائے ولی عہد کی خوشی کا زیادہ خیال تھا۔

غرضہ ہشام نے خود کو حجر اسود تک پہنچانے کی ہر ممکن کوشش کی تاکہ آداب حج کے مطابق وہ اپنے ہاتھ اس مقدس پتھر سے مس کر لے مگر امنڈتی ہوئی بھیڑ کی وجہ سے اس کی ہر کوشش بے کار چلی گئی اور مجبوراً وہ واپس لوٹ آیا۔ اس کے خوشامدی خدمت گزاروں نے ایک اوپنجی جگہ پر ایک کرسی رکھ دی تھی۔ چنانچہ واپس لوٹنے کے بعد ہشام اس کرسی پر بیٹھ کر حج کا تماشہ دیکھنے لگا۔ ہشام سے ساتھ آئے ہوئے لوگ اس کے چاروں طرف کھڑے ہو گئے اور ولی عہد حکومت کے ساتھ ہی ساتھ وہ لوگ بھی عاشقان خانہ خدا کی عقیدت اور ان کے ذوق و شوق کا منظردیکھنے میں پوری طرح مصروف ہو گئے۔

اسی اثنائیں ایک ایسا خوبصورت شخص نمودار ہوا جس کے چہرے سے اس کی پرہیزگاری کے آثار نمایاں تھے۔ اس کے جسم پر بھی دیگر حاجیوں کی طرح ایک سادہ لباس یعنی احرام کے علاوہ اور کچھ بھی نہ تھا۔ اس کے چہرے سے عبادت اور بندگی پر وردگار کی جھلک مل رہی تھی۔ پہلے اس شخص نے خانہ کعبہ کا طواف کیا پھر نہایت سکون واطینماں قلب کے ساتھ یہ شخص جمراسود کی جانب آہستہ آہستہ قدم بڑھانے لگا۔ لوگوں کی بھیڑ بھاڑ میں کوئی کمی نہ ہوئی تھی۔ جیسے ہی وہ شخص جمراسود کی طرف بڑھا، مجمع کامی کی طرح پھٹتا چلا گیا اور وہ شخص جمراسود کے قریب پہنچ گیا۔ ولی عہد کے ہمراہ دارالحکومت شام سے آئے ہوئے لوگ یہ منظر دیکھ رہے تھے۔ اس سے پہلے بھی ان لوگوں نے دیکھا تھا کہ ولی عہد تمام دنیاوی شان و شوکت اور جان توڑ کوشش کے باوجود جمراسود تک نہ پہنچ سکا تھا۔ چنانچہ یہ منظر دیکھ کر ان کی حیرانی کا کوئی ٹھکانا نہ رہا۔ ان میں سے ایک شخص نے ہشام سے دریافت کیا۔

”یہ کون ہے؟“

ہشام کو بخوبی علم تھا کہ علی ابن احسین زین العابدین ہیں۔ لیکن اس نے تجاذب عارفانہ سے کام لیتے ہوئے جواب دیا۔ ”میں اس شخص کو نہیں پہچانتا۔“ عارفانہ سے کام لیتے ہوئے جواب دیا۔ ”میں اس شخص کو نہیں پہچانتا۔“ ایسے موقع پر ہشام کے خوف کی وجہ سے کس میں اتنی ہمت تھی کہ امام کے تعارف میں اپنی زبان کھولتا؟ ہر ایک کو یہ معلوم تھا کہ ہشام کی تلوار سے خون پیکتار ہتا ہے اور اس وقت زبان کھولنے کا مطلب اس کی تلوار کو گلے لگانا ہے۔ لیکن اس دور کے مشہور متاز شاعر عرب ہمام ابن غالب المعروف بفرزدق کو اپنے جذبات پر قابو نہ رہا اور بے ساختہ بول پڑا۔ ”لیکن میں اس شخص کو اچھی طرح پہچانتا ہوں۔“ یہ کہنے کے بعد بھی فرزدق کو تکسین نہ ہوئی چنانچہ وہ قریب کی بلندی پر کھڑا ہو گیا اور امام کی مدح میں فی البدیہہ قصیدہ نہایت جوش و خروش کے ساتھ اپنی مخصوص آواز میں پڑھنے لگا۔ فرزدق کا یہ قصیدہ عربی ادبیات میں شاہکار حیثیت کا حامل ہے۔ قصیدہ کا مطالعہ کرنے کے بعد ایسا معلوم ہوتا ہے کہ شاعر

کے دل میں جذبات کا زبردست سیلا ب امنڈر ہاتھا اور اس نے اپنے روحاںی جذبات کو اشعار کے قالب میں کیا ہے اس کے لئے انتہائی پر سکون ماحول کی ضرورت ہوا کرتی ہے۔ حالانکہ حقیقت اس کے بالکل ہی برکھ تھی۔ فرزدق کی نگاہوں کے سامنے ہشام کی ننگی تلوار چمک رہی تھی اور وہ فی البدیہہ اشعار ظلم کرتا چلا جا رہا تھا۔ اپنے اشعار میں فرزدق امام زین العابدین کا تعارف پیش کرتے ہوئے کہتا ہے۔

”یہ شخص ہے جس کو سرز میں بلطک کے تمام سنگریزے بخوبی پہچانتے ہیں۔ یہ کعبہ اس شخص کو پہچانتا ہے۔ حرم کی مقدس سرز میں اور حرم مقدس کے باہر کی خاک بھی اس شخص سے بخوبی واقف ہے۔“

”یہ بہترین بندگان خدا کا فرزند ہے۔ یہ انتہائی متقی و پرہیزگار، پاک و پاکیزہ اور مشہور و معروف شخصیت ہے۔“

ہشام ابن عبد الملک کو مناطب کرتے ہوئے فرزدق امام کی یوں مع سرائی کرتا ہے۔

”تو کہتا ہے کہ اس شخص کو نہیں پہچانتا۔ مگر تیرا یہ کہنا اس شخص کے لئے قطعی نقصان دہ نہیں ہے۔ یعنی تیرے یہ کہہ دینے سے اس بلند مرتبہ شخص کی عظمت و بزرگی میں کوئی کمی نہیں ہوئی۔ بفرض حال اگر یہ تسلیم کر لیا جائے کہ تھا تو اس شخص کو نہیں پہچانتا تو کوئی خاص بات نہیں ہے کیونکہ سارے عرب و جنم اس شخص سے بخوبی واقف ہے۔“<sup>۱۷</sup>

۱۷ هذالذی تعرفالبطحاء و ظلتہ  
والبیت یعرفه والخل والحرم  
هذا ابن خیر عبد الله کالم  
هذا التقى العقی الطاهر العلم  
ولیس قولك من هذا بضائرہ  
العرب تعرف من انکرت والعجم

فرزدق کا یہ قصیدہ سن کر ہشام غضب و غضب سے آگ بُولا ہو گیا اور فوراً حکم صادر کر دیا کہ فرزدق کو بہت المال سے جو وظیفہ دیا جاتا ہے اسے بالکل بند کر دیا جائے۔ چنانچہ اموی حکومت سے ملنے والا وظیفہ بند کر دیا گیا۔ صرف اتنا ہی نہیں بلکہ فرزدق کو مکہ و مدینہ کے درمیان ”عسفان“ میں مقید کر دیا گیا۔ فرزدق کو یہ سزا میں اس لئے دی گئی تھیں کہ اس نے دلیرانہ انداز میں اپنے عقیدہ کا اظہار کر دیا تھا۔ لیکن فرزدق کی نظر میں ان دنیاوی مصائب اور پریشانیوں میں ڈال دینا فرزدق کی نظر میں ایک انتہائی معمولی سی بات تھی۔ اور اس کی ہمت و شجاعت کا یہ عالم تھا کہ قید خانہ کی زندگی میں بھی وہ ہشام کی حرکتوں پر بھر پور تقدید کرتے ہوئے ہجیہ قصائد نظم کرنے سے باز نہیں آیا۔

جب علی ابن الحسین علیہ السلام کو معلوم ہوا کہ فرزدق کو حکومت کی طرف سے ملنے والا وظیفہ بند کر دیا گیا ہے اور وہ قید خانہ کی زندگی مسرا کر رہا ہے تو آپ نے اس کے لئے کچھ روپیہ قید خانہ بھیجا مگر فرزدق جیسے غیرت دار شاعر نے وہ رقم قبول نہیں کی اور کہا: ”میں نے وہ قصیدہ اپنے عقیدہ واپس کی ترجیحی اور صرف خوشنودی پروردگار کے لئے نظم کیا تھا لہذا میں اس کے عوض میں کوئی رقم قبول کرنے کے لئے تیار نہیں ہوں۔“

حضرت علی ابن الحسین نے دوبارہ وہ رقم قرزدق کے پاس اس پیغام کے ساتھ ارسال کر دی۔ ”پروردگار عالم تیری نیت اور تیرے ارادے سے بخوبی واقف ہے۔ اور تیری نیت و ارادے کے مطابق وہ تجھے عمدہ جزا بھی عطا کرے گا۔ اگر تو نے یہ مالی امداد قبول کر لی تو اس کی وجہ سے پروردگار کی جانب سے ملنے والے اجر میں کوئی کمی نہ ہوگی۔“ امام نے فرزدق کے پاس یہ بھی کہلا بھیجا کہ اس رقم کو ضرور قبول کر لے چنانچہ فرزدق نے امام کی خواہش کا احترام کرتے ہوئے وہ رقم قبول کر لی۔ ॥

37

## بُرْزَنْطِلِی

احمد بن محمد بن ابی نصر بُرْزَنْطِلِی کا شمار اس دور کے جلیل القدر علماء و دانشمندوں میں ہوتا تھا۔ ان کے اور امام رضا علیہ السلام کے درمیان بہت دنوں تک خط و کتابت ہوتی رہی۔ بُرْزَنْطِلِی نے امام سے بے شمار سوالات کئے اور امام نے ان کے ہر سوال کا اتنا منطقی جواب دیا کہ آخر کار وہ حضرت رضا علیہ السلام کی امامت کا معتقد ہو گیا۔ ایک روز اس نے امام سے درخواست کی۔ ”حکومت کی جانب سے میری آمد و رفت پر کوئی پابندی نہیں ہے اور مجھے ہر جگہ آنے جانے کی پوری آزادی ہے۔ لہذا میری خواہش ہے کہ میں کسی روز آپ کے گھر آؤں اور کچھ دیر تک آپ کے علم سے استفادہ کروں۔“

چنانچہ ایک روز شام کے وقت امام رضا نے اپنی مخصوص سواری بھیجی اور بُرْزَنْطِلِی کو مہمان بلا بھیجا۔ علمی مباحثت اور سوال و جواب میں آدمی رات گزر گئی۔ بُرْزَنْطِلِی مسلسل سوال کرتے رہے اور امام عالمانہ انداز میں ہر سوال کا جواب دیتے رہے۔ بُرْزَنْطِلِی اس خیال سے بے پناہ خوش تھا کہ آج امام نے اسے اپنا مہمان بلا یا ہے اور اسے یہ شرف حاصل ہوا ہے کہ وہ ذاتی طور پر امام کے علم سے استفادہ کر رہا ہے۔

رات گزرتی رہی۔ یہاں تک کہ سونے کا وقت آگیا۔ امام نے خدمت گار کو بلا یا اور کہا: ”جس بستر پر میں سوتا ہوں اسے بُرْزَنْطِلِی کے لئے بچھا دوتا کہ وہ آرام کریں۔“

یہ پر خلوص محبت بُرْزَنْطِلِی پر غیر معمولی طور پر انداز ہوئی اور وہ نحیا لوں کی دنیا میں کھو گئے۔ اور دل ہی دل میں یہ کہنے لگے کہ آج دنیا میں مجھ سے زیادہ سعادت مند اور خوش قسمت کوئی نہیں ہے۔ امام نے میرے لئے اپنی مخصوص سواری بھیجی کہ میں ان کے

یہاں آسکوں۔ یہ میں ہوں کہ امام نے آدمی رات تک صرف مجھ سے گفتگو کی اور میرے سوالوں کا جواب دیتے رہے۔ اور یہ میں ہوں کہ جب میرے آرام کا وقت آگیا تو امام نے حکم دیا کہ ان کا ذاتی بستر میرے لئے بچھا دیا جائے۔ پس دنیا میں مجھ سے زیادہ سعادت مند اور خوش قسمت شخص اور کون ہوگا؟“

غرضکہ بڑھنے اس قسم کے سوالات میں کم تھے اور انہیں دنیا و ما فیجا کی کوئی خبر نہ تھی کہ اچانک امام رضا نے اپنی جگہ سے اٹھتے ہوئے انہیں ”یا احمد!“ کہہ کر مخاطب کیا۔ امام کی آواز سن کر بڑھنے کا شیرازہ خیال منتشر ہو گیا۔ اس کے بعد امام رضا نے ارشاد فرمایا:

”آج تمہارے ساتھ جو کچھ بھی پیش آیا ہے اسے اپنے لئے فخر و مباحثات اور دوسرے مسلمانوں پر باعث امتیاز قرار نہ دینا۔ کیونکہ صعصعہ بن صححان حضرت علی علیہ السلام کے قریب ترین دوستوں میں شمار کئے جاتے تھے۔ ایک بار وہ بیمار ہو گئے تو علی علیہ السلام ان کی عیادت کیلئے اس دوست کے گھر تشریف لے گئے اور بڑی دیر تک ان سے محبت اور شفقت کا سلوک کرتے رہے۔ اور کافی دیر تک صعصعہ کے سر پر ہاتھ پھیرتے رہے لیکن چلتے وقت انہوں نے اپنے دوست کو مخاطب کرتے ہوئے ارشاد فرمایا: ”ان باتوں کو اپنے لئے ہرگز فخر و مباحثات کا باعث نہ سمجھنا کیونکہ یہ تیری عظمت و بزرگی کی علامت نہیں ہے۔ میں نے یہ تمام امور اپنا فریضہ اور ذمہ داری سمجھ کر انجام دیئے ہیں لہذا کسی شخص کو یہ ہرگز نہ خیال کرنا چاہیے کہ یہ امور اس کے صاحب کمال ہونے کی علامت ہیں۔“

38

## علی علیہ السلام کے مهمان عقیل<sup>ؔ</sup>

امیر المؤمنین حضرت علی علیہ السلام کی خلافت کے زمانے میں ان کے بھائی عقیل ایک مهمان کی حیثیت سے ان کے گھر کو فتحریف لائے۔ حضرت علیؑ نے اپنے بڑے بڑے کے یعنی امام حسنؑ کو اشارہ کیا کہ اپنے بچپا کی خدمت میں ایک جوڑا کپڑا بطور تخفیف پیش کرو۔ حسنؑ بن علیؑ نے ایک جوڑا کپڑا اور اپنی ذاتی رداب بچا عقیل کی خدمت میں پیش کر دی۔ رات آگئی۔ گرمی کا موسم تھا۔ حضرت علیؑ اور عقیل دارالامارہ کی چھت پر بیٹھے ہوئے گفتگو کر رہے تھے۔ بات کرتے کرتے رات کے کھانے کا وقت آگیا۔ عقیل اپنے کو دربار خلافت کا مهمان سمجھتے تھے لہذا انہیں یہ امید تھی کہ دستِ خوان انواع و اقسام کی عدمہ اور نگین غذاؤں سے سجا ہوا ہو گا۔ لیکن امید کے خلاف انہیں نہایت سادہ اور فقیرانہ دستِ خوان نظر آیا تو انہوں نے انتہائی حیرت بھری نگاہوں سے دستِ خوان کی طرف دیکھتے ہوئے پوچھا۔ ”کھانے کے لئے جو کچھ بھی ہے بس یہی ہے؟“

علیؑ: ”کیا یہ نعمت خدا نہیں ہے؟ میں تو ان نعمتوں کے لئے پروردگار کا لاکھ لاکھ شکر ادا کرتا ہوں۔“

عقیل: ”پس مناسب یہ معلوم ہوتا ہے کہ جلد از جلد اپنی حاجت طلب کروں اور یہاں سے فوراً رخصت ہو جاؤں۔ دراصل میں قرض کے بوجھ سے دبا ہوا ہوں پس تم حکم صادر کرو کہ جلد از جلد بیت المال سے میرا قرض ادا کر دیا جائے۔ اس کے علاوہ تم اپنے بھائی کی جو کچھ مدد کر سکتے ہو کر دوتا کہ میں پریشانیوں کے بوجھ سے چھکا را حاصل کرتے ہوئے اطمینان و سکون کے ساتھ گھرو اپس لوٹ جاؤں۔“

تمہارے اوپر کتنا قرض ہے؟“

”ایک لاکھ درہم۔“

”ارے، ایک لاکھ درہم! یہ تو بہت بڑی رقم ہے۔ میرے بھائی! انہی کی افسوس کے ساتھ میں یہ کہنے کے لئے مجبور ہوں کہ میرے پاس اتنی بڑی رقم بالکل نہیں ہے۔ کہ میں تمہارا قرض ادا کر سکوں۔ لیکن کچھ دنوں تک صبر کرو۔ تنخواہ ملنے کا وقت قریب ہے۔ میں اپنی تنخواہ سے اپنا حصہ تمہارے حوالے کر دوں گا۔ بھائی کے اوپر بھائی کا جو حق ہوا کرتا ہے اسے ادا کرنے میں ذرہ برابر کوتا ہی سے کام نہ لوں گا۔ اگر اہل و عیال کے اخراجات کی ذمہ داری نہ ہوتی تو میں اپنی پوری تنخواہ آپ کی خدمت میں پیش کر دیتا اور اپنے لئے ایک بیسی بھی نکلتا۔“

”کیا کہتے ہو؟ میں انتظار کروں کہ تمہاری تنخواہ ملنے کا وقت آجائے؟ آخر تم اس قسم کی باتیں کیوں کہہ رہے ہو؟ ملک کا سارا خزانہ اور بیت المال تمہارے ہاتھ میں ہے اور تم مجھ سے کہتے ہو کہ تنخواہ ملنے کا وقت قریب ہے۔ لہذا میں تنخواہ ملنے تک تمہارا انتظار کرتا ہوں؟ تو تم اپنی تنخواہ کا کچھ حصہ میرے حوالے کر دو گے۔ بیت المال تمہارے ہاتھوں میں ہے اور تم مجھ سے تنخواہ کے دن کا حوالہ دے رہے ہو۔ پھر یہ بتاؤ کہ بیت المال سے تمہیں کتنی تنخواہ ملتی ہے؟ فرض کرو تم اپنی پوری تنخواہ بھی میرے حوالے کر دیتے ہو تو بھی اس سے میرا مقدم حاصل ہونے والا نہیں ہے۔“

”مجھے آپ کی تجویز پر بے پناہ حرمت ہے۔ حکومت کے خزانے میں روپیہ ہے کہ نہیں اس سے میرا یا تمہارا کیا سروکار ہے؟ ہماری اور تمہاری بھی وہی حیثیت ہے جو دوسرے مسلمان بھائیوں کی ہے۔ یہ سچ ہے کہ تم میرے بھائی ہو لہذا میرے اوپر یہ ذمہ داری عائد ہوتی ہے کہ تمہاری ہر ممکن مدد کروں مگر مدد بیت المال سے نہیں بلکہ ذاتی ملکیت سے کی جاتی ہے۔“

غرض کے بحث گفتگو کا سلسلہ آگے بڑھتا رہا۔ اور عقیل اپنے بھائی علی سے بار بار یہ کہتے رہے کہ بیت المال کا دروازہ کھول کر انکی مطلوب رقم انہیں دیدی جائے تاکہ وہ لوگوں کا قرض ادا کر کے اطمینان کی سانس لے سکیں۔

یہ لوگ جس جگہ بیٹھے ہوئے گفتگو کر رہے تھے وہاں سے کوفہ کا بازار بالکل صاف نظر آ رہا تھا۔ اس کے علاوہ تاجر ہوں کی ذاتی خزانے اور روپے پیسہ کا صندوق بھی دارالامارہ کی چھٹ سے ایک دم صاف دکھائی پڑ رہا تھا۔ عقیل بار بار اپنے بھائی علی سے خوشامد نہ انداز میں اصرار کرتے جا رہے تھے کہ ”تم بیت المال کا دروازہ کھول کر ہمیں بہت سارو پیہے دیدو تو کہ میری پریشانی ختم ہو جائے۔“

حضرت علیؑ نے عقیل کو مخاطب کرتے ہوئے کہا: ”تم بار بار اصرار کرتے چلے جا رہے ہو اور میں جو کچھ کہتا ہوں اس پر قطعی توجہ نہیں دیتے۔ اچھا اگر تم نہیں مانتے تو پھر میں تمہیں ایک ترکیب بتاتا ہوں۔ تم اس ترکیب پر عمل کرو تو تمہارا سارا قرض ادا ہو جائے گا اور اس کے بعد بھی اچھی رقم تمہارے ذاتی اخراجات کے لئے بچ جائے گی۔“  
”یا علیؑ آخروہ کوئی ترکیب ہے؟“

”دیکھو نیچے بازار میں بہت سے صندوق پڑے ہوئے ہیں۔ رات کا وقت ہے اور اس وقت بازار میں بالکل سناٹا چھایا ہوا ہے۔ تم یہاں سے نیچے اتر جاؤ اور صندوقوں کا تالا توڑ کر جتنی دولت نکالنا چاہو نکال لو۔“

”یہ صندوق کس کے ہیں؟“  
”یہ ان محنت مزدوری کرنے والے تاجر ہوں کی ملکیت ہیں۔ یہ لوگ دن بھر خرید و فروخت کرتے ہیں اور اپنے نقدر روپیہ ان صندوقوں میں بنڈ کر کے گھر چلے جاتے ہیں۔“  
”بڑے تعجب کی بات ہے۔ تم مجھے یہ مشورہ دیتے ہو کہ لوگوں کا صندوق توڑ کر ان غریبوں کا مال لے لوں جو دن بھر محنت مزدوری اور ہزار پریشانیوں کے بعد کماتے ہیں۔“

ہیں اور اپنے پروردگار پر بھروسہ کرتے ہوئے اپنی ساری پونچی ان صندوقوں میں چھوڑ کر چلے جاتے ہیں، تو کیا تمہارے کہنے کا مطلب یہ ہے کہ میں ان کی غیر موجودگی میں ان کی جمع پونچی لے کر چلا جاؤں؟“

”پس آپ مجھے ایسا مشورہ کیوں دیتے ہیں اور اس بات پر اتنا اصرار کیوں کر رہے ہو کہ میں مسلمانوں کے بیت المال کا تالاکھوں کر آپ کی مطلوبہ رقم آپ کے حوالے کر دوں؟ آپ خود ہی بتائیے کہ یہ بیت المال کس کا ہے؟ دراصل یہ ان لوگوں کا مال ہے جو اپنے گھروں میں آرام سے سورہ ہیں۔ آپ کو بخوبی علم ہے کہ بیت المال میری ذاتی ملکیت نہیں ہے۔ جس طرح رات کے سنانے میں تاجروں کے صندوق کا تالا توڑنا ایک ناجائز حرکت ہے اسی طرح ذاتی مقاصد کے لئے بیت المال کا دروازہ کھولنا بھی جرم ہے۔ اچھا میں آپ کو دوسرا ترکیب بتاتا ہوں اگر یہ ترکیب پسند آجائے تو اس سے بھی آپ کی ضرورت پوری ہو سکتی ہے۔“

دوسری ترکیب کیا ہے؟“

”اگر آپ مناسب سمجھیں تو اپنی تلوار ہاتھ میں لیجئے اور میں بھی اپنی تلوار اٹھاتا ہوں۔ کوفے کے نزدیک ہی ایک شہر قدیم ہے جس کا نام جیرہ ہے اس جگہ بہت سے دولت مند سوداگروں اور تاجروں کا گھر ہے۔ رات کے سنانے میں ہم دونوں بھائی ”جیرہ“ چلتے ہیں اور ان سوداگروں میں سے کسی ایک کے گھر ڈاکہ ڈال کر بہت ساری دولت اٹھلاتے ہیں۔“ اے جان برادر! میں یہاں چوری کرنے یا ڈالنے نہیں آیا ہوں کہ تم مجھے اس قسم کی ترکیب بتا رہے ہو۔ میں تو یہ کہتا ہوں کہ ملک کے خزانے سے جو اس وقت تمہارے قبضے میں ہے، مجھے اتنی رقم عنایت کر دو کہ میں قرض سے سبد و شہ ہو جاؤں۔“

”اگر ہم دونوں آدمی مل کر ایک آدمی کا مال چرا لیں تو بہتر ہے نہ یہ کہ تمام مسلمانوں کی ملکیت سے چوری کرنا مناسب ہے؟ آخر یہ کیسا فلسفہ اور کونی منطق ہے جس

میں ششیر کی مدد سے ایک آدمی کا مال اٹھالیتا چوری ہے اور بیت المال سے عام مسلمانوں کا مال نکال لینا چوری نہیں ہے؟ شاید تمہارے نزدیک چوری اور لوٹ کھسوٹ کا مطلب یہ ہے کہ کوئی آدمی اپنی طاقت کے زور پر کسی دوسرے کا مال چھین لے۔ میرے بھائی تم بیت المال کا دروازہ کھوں کر روپیہ نکالنے کی بات کرتے ہو، مگر تمہیں یہ نہیں معلوم کہ تم جس چیز کا مشورہ دے رہے ہے ہو وہ چوری کی بدترین قسم ہے۔“

39

## خوفناک خواب

وہ خواب دیکھ کر بے حد خوفزدہ تھا۔ اور ہمہ وقت اس کی نگاہوں میں اس خوفناک خواب کی مختلف تعبیریں نظر آ رہی تھیں۔ وہ بہت گھبرا یا ہوا امام جعفر صادق علیہ السلام کی خدمت میں حاضر ہوا اور کہنے لگا۔ ”میں نے ایک خواب دیکھا ہے۔“

”میں نے خواب میں یہ دیکھا ہے کہ ایک لکڑی کا آدمی لکڑی کے گھوڑے پر سوار ہے اس کے ہاتھ میں ایک تلوار ہے اور وہ اس تلوار کو فضا میں لہرا رہا ہے۔ میں یہ خواب دیکھ کر بری طرح خوفزدہ ہو گیا ہوں میری نگاہوں کے سامنے ہر لمحہ وہی خوفناک خواب ناچا کرتا ہے۔ پس آپ اس خواب کی تعبیر بتا دیں تاکہ مجھے اس خوف سے نجات حاصل ہو جائے۔“

امام: تیری نگاہیں ایک آدمی کی دولت پر گلی ہوئی ہیں اور تو ہر وقت اس فکر میں لگا رہتا ہے کہ کسی ترکیب سے اس آدمی کا مال ہڑپ لے۔ تو اس خدا سے ڈراور اس قسم کے فیصلے سے بازا آ جا۔“

یقیناً آپ حقیقی عالم ہیں اور اس میں کوئی شک نہیں کہ آپ نے معدن علم سے علم حاصل کیا ہے۔ میں اس بات کا اعتراف کرتا ہوں کہ میرے دل میں ایسا نیاں ضرور تھا۔ دراصل میرے پڑوں کے پاس بہت بڑی زمینداری ہے۔ اس کو روپے کی سخت ضرورت ہے لہذا وہ اپنی جائیداد فروخت کرنا چاہتا ہے۔ اور فی الحال میرے علاوہ اس کی زمین کا کوئی دوسرا خریدار نہیں ہے۔ ان دونوں میں اس فکر میں پڑا ہوا تھا کہ اس کی ضرورت سے فائدہ حاصل کرتے ہوئے کم قیمت میں اس کی بہت بڑی جائیداد خرید لوں۔“

40

## ظلہ بنی ساعدہ میں

رات کا وقت اور برسات کا موسم تھا۔ ہر طرف تاریکی چھائی ہوئی تھی۔ ایسے تاریک اور سنان ماحول میں امام جعفر صادق علیہ السلام اپنے گھر سے تہبا برآمد ہوئے اور ظلہ بنی ساعدہ کی طرف چل پڑے۔ اتفاقاً امام کے قریب ترین صحابی معلیٰ بن خنسا نے جو امام کے گھر بیلو اخراجات کی دیکھ بھال کیا کرتے تھے۔ انہیں گھر سے باہر نکلتے ہوئے دیکھ لیا اور دل ہی دل میں یہ فیصلہ کیا کہ ایسی خوفناک تاریکی میں امام کا گھر سے تہبا نکلنا ٹھیک نہیں ہے۔ لہذا وہ آہستہ آہستہ امام کے پیچھے چل پڑے۔ ان کے اور امام جعفر صادقؑ کے درمیان اتنا فاصلہ تھا کہ امام کا سایہ انہیں بہ آسانی دکھائی دے رہا تھا۔

وہ آہستہ آہستہ نہایت خاموشی کے ساتھ امام کے پیچھے پیچھے چلے جا رہے تھے کہ اچانک انہیں ایسا محسوس ہوا جیسے امام کے کندھے سے کوئی چیز زمین پر گر پڑی ہو۔ پھر انہوں نے امام کی ہلکی سی آواز بھی سنی۔ وہ کہہ رہے تھے۔ ”اے میرے پروردگار! اسے مجھے واپس لوٹا دے۔“

اس اشنا میں معلیٰ امام کے سامنے پہنچ گئے اور سلام عرض کیا۔ امام نے آواز ہی سے پہچان لیا کہ یہ معلیٰ ہیں۔ ارشاد فرمایا۔

”تم معلیٰ ہو؟“

”جی ہاں! میں معلیٰ ہوں۔“

امام کے سوال کا جواب دینے کے بعد معلیٰ نے غور سے یہ دیکھنا شروع کیا کہ آخر وہ کیا چیز تھی جو امام کے کندھے سے زمین پر گری پڑی تھی۔ انہوں نے دیکھا کہ زمین پر کچھ

روٹیاں بکھری ہیں۔

امام：“ان روٹیوں کو جمع کر لواور مجھے دیدو۔”

معلیٰ نے روٹیوں کو زمین سے اٹھا کر امام کے پر کر دیں۔ روٹیوں کو جمع کرنے کے بعد معلیٰ نے دیکھا کہ اتنا بڑا بوجھ ہے جسے ایک آدمی بڑی مشکل سے اپنے کندھوں پر اٹھا سکتا ہے۔

معلیٰ：“اگر آپ اجازت دیں تو یہ بوجھ میں اٹھا لوں۔”

امام：“نبیں، اس کی ضرورت نہیں ہے۔ اس کام کے لئے میں تم سے زیادہ بہتر ہوں۔”

امام نے روٹیوں کا بوجھا پنے کندھے پر سنپھالا اور دونوں آدمی ساتھ ساتھ چل پڑے۔ کچھ دور چلنے کے بعد یہ لوگ ظلّہ بنی ساعدہ میں پہنچ گئے۔ اس جگہ فقیروں اور بے سہارہ لوگوں کی بھیڑ لگی ہوئی تھی جن لوگوں کا کہیں ٹھکانہ نہیں ہوا کرتا تھا وہ ظلّہ بنی ساعدہ میں زندگی برکرتے تھے۔

ان لوگوں نے دیکھا کہ ظلّہ بنی ساعدہ میں تمام لوگ بے خبر ہے ہیں۔ امام نے روٹیوں کا تھیلانہایت آہستگی کے ساتھ زمین پر رکھا پھر ہر آدمی کے کپڑے کے نیچے ایک ایک، دو دو روٹیاں رکھ دیں ہر ایک کے سرہانے روٹیاں رکھتے وقت امام بار بار یہ دیکھتے رہتے تھے کہ کوئی شخص چھوٹنے نہ پائے۔ جب سب کو روٹیاں تقسیم کر کچھ تو معلیٰ سے اشارہ کیا کہ آؤ والپیں چلیں۔

معلیٰ：“اس اندر ہیری رات میں آپ نے ان لوگوں کے لئے روٹیاں لانے کی زحمت گوارہ کی، کیا یہ سب لوگ شیعہ ہیں اور ان سب کو آپکی امامت پر اعتقاد ہے؟”

“نبیں یہ لوگ امامت پر اعتقاد نہیں رکھتے اگر یہ لوگ امامت کے معتقد ہوتے تو میں روٹیوں کے ساتھ نہ کبھی لا یا ہوتا۔” ॥

41

## یہودی کا سلام

رسول مقبول ﷺ کی بیوی عائشہؓ ان کے ساتھ بیٹھی ہوئی تھیں کہ ایک یہودی آیا اور السلام علیکم کہنے کے بجائے اس نے کہا ”السلام علیکم“، یعنی تم سب کو موت آجائے۔“ ابھی تھوڑی دیر بھی نہ ہوئی تھی کہ ایک دوسرا یہودی خدمت رسولؐ میں حاضر ہوا اور اس نے بھی ”السلام علیکم“ کہنے کے بجائے ”السلام علیکم“ کہا۔ غرض کہ یہ معلوم ہو گیا کہ یہ لوگ ایک منصوبے کے تحت رسول اکرم ﷺ کی دل آزاری کرنا چاہتے ہیں عائشہ یہودیوں کی اس حرکت پر بہت غضبناک ہوئیں اور چلا کر کہا ”تم سب لوگوں کو موت آجائے۔“

رسول اکرم ﷺ نے ارشاد فرمایا：“ناسرا باتیں مت کہو۔ اگر ان ناگوار اور ناسرا باتوں نے جسم اختیار کیا ہوتا تو ان کی صورت نہایت مکروہ ہوتیں۔ اس کے برخلاف نرمی، ملائیت اور بردباری ہر چیز کو نہایت خوبصورت، زیبا اور دلکش بنادیا کرتی ہے۔“ محبت اور نرمی انسان کی زینت کو دو بالا کر دیا کرتی ہیں۔ اور اگر کسی چیز میں نرمی، ملائیت اور بردباری کی کمی ہوتی ہے تو اس چیز کی خوبصورتی اور زیبائی کم ہو جایا کرتی ہے۔ آخر تم اس قدر ناراض اور غضبناک کیوں ہو گئیں؟

عائشہ：“یار رسولؐ اللہ کیا آپ نہیں دیکھ رہے ہیں کہ یہ لوگ ذات آمیز اور انتہائی بے شرمی کے انداز میں سلام علیکم کے بجائے کیا کہہ رہے ہیں؟“ ”تو کیا ہوا، شاید تم نے غور نہیں کیا کہ میں نے بھی ان لوگوں کے جواب میں ہی تو کہا ہے۔“ ”علیکم“ یعنی تم پر۔ بس ان کے جواب کے لئے اتنا ہی کافی تھا۔” ۲

42

## ابوذرؓ کے نام ایک خط

ابوذرؓ کو ایک خط ملا۔ انہوں نے اسے کھول کر پڑھا۔ خط بہت دور سے آیا تھا۔

ایک شخص نے خط کے ذریعہ نصیحت کا مطالبہ کیا تھا۔ وہ شخص ابوذر کی شخصیت سے بخوبی واقف تھا، اسے معلوم تھا کہ رسول اکرم صلی اللہ علیہ وسلم ابوذر کو بہت عزیز رکھتے تھے اور رسول مقبولؐ کی خدمت میں ابوذر نے علم و حکمت کی اعلیٰ تعلیم و تربیت حاصل کی تھی۔

ابوذر نے خط کے جواب میں اس شخص کو صرف ایک اور نہایت مختصر جملہ تحریر فرمایا: ”اپنے محبوب ترین دوست کے ساتھ کسی قسم کی کوئی برائی اور دشمنی نہ کرو۔“ یہ جملہ لکھ کر ابوذر نے خط کا جواب روانگرد دیا۔

کچھ دنوں بعد نصیحت طلب کرنے والے شخص کو ابوذر کا جواب مل گیا۔ لیکن خط کا مضمون اس کی سمجھ سے باہر تھا۔ کہنے لگا۔ ”آخر یہ کیسا ہے؟ اس جملے کا مطلب کیا ہے؟ جس شخص کو بہت زیادہ محبوب رکھتا ہے اس سے دشمنی مت کر۔ آخر اس کا کیا مطلب ہے؟“ یہ تو بالکل سامنے کی بات ہے آخر اس میں کون سی خاص بات ہے کیا یہ بھی ممکن ہے کہ کوئی شخص اپنے عزیز ترین محبوب کے ساتھ عداوت اور برائی سے کام لے؟“ برائی اور دشمنی تو بہت بڑی بات ہے۔ آدمی تو اپنے محبوب کے لئے اپنی جان، اپنا مال اور سب کچھ قربان کر دیا کرتا ہے۔

غرض کہ وہ شخص کافی دیر تک غور و فکر کرتا رہا۔ وہ بار بار یہ سوچنے پر مجبور تھا کہ کہنے والے نے یہ جملہ یوں ہی کہہ دیا اس کے اندر عقل و حکمت کا کوئی رمز یقیناً پوشیدہ ہے۔ اس جملے کا لکھنے والا کوئی معمولی آدمی نہیں بلکہ اسے رسول کے عزیز ترین صحابی ابوذر نے

تحریر فرمایا ہے، جنہیں اتمان امت کا لقب حاصل ہے اور جن کی دانشمندی میں شک و شبہ کی کوئی گنجائش نہیں ہے۔ بہر حال وہ شخص اس جملے کا مطلب نہ سمجھ سکا اور مزید وضاحت کے لئے ابوذر کے پاس دوبارہ خط لکھنے پر مجبور ہو گیا۔

ابوذرؓ نے وضاحت کرتے ہوئے تحریر فرمایا: ”میرے نزدیک محبوب ترین شخص سے مراد کوئی اور نہیں بلکہ تیری ہی ذات ہے، تو تمام لوگوں سے اپنی ذات کو بہت زیادہ عزیز رکھتا ہے اور میں نے جو یہ کہا ہے کہ اپنے محبوب ترین عزیز کے ساتھ کسی قسم کی برائی اور دشمنی نہ کرو تو اس کا مطلب یہ ہے کہ خود اپنی ذات کے ساتھ خصماء اور معاندائي سلوک مت کرو۔ شاید تجھے نہیں معلوم کہ انسان جب کوئی گناہ کرتا ہے تو اس گناہ کی وجہ سے خود اس کی ذات کو چوٹ لگتی ہے اور ارتکاب گناہ کے ذریعے وہ اپنے ہاتھوں اپنے آپ کو نقصان پہنچاتا ہے۔“

43

## غیر معین مزدوری

اس دن سلیمان بن جعفر جعفری اور امام رضا علیہ السلام کسی کام کے لئے ساتھ ساتھ ہو گئے تھے سارا دن کام کرتے کرتے آفتاب غروب ہو گیا تو سلیمان بن جعفر نے گھروالیں لوٹنا چاہا۔ علی ابن موسی الرضا نے ان سے کہا: ”اے جعفر! آج کی رات تم میرے ہی بیہاں رک جاؤ۔“ جعفر نے حکم امام کی اطاعت کی اور امام کے ساتھ ان کے گھر تشریف لے گئے۔

گھر پہنچ کر امام نے دیکھا کہ سبھی غلام گلکاری میں مشغول ہیں۔ اسی اشائیں امام کی نظر ایک اجنبی آدمی پر پڑی جو تمام دوسرے لوگوں کے ساتھ کام میں مصروف تھا۔ امام نے پوچھا:

”یہ کون ہے؟“

غلاموں نے جواب دیتے ہوئے کہا: ”اس آدمی کو ہم لوگوں نے آج مزدوری پر لگایا ہے تاکہ سارا کام جلد از جلد ختم ہو جائے۔“

”تم لوگوں نے بہت اچھا کیا۔ اب یہ تو بتاؤ کہ اس شخص کی کیا مزدوری معین کی ہے؟“

”اس کو ہم لوگ کام ختم ہو جانے کے بعد اس کی خوشی کے مطابق کچھ دے دیں گے۔“

یہ سن کر امام کے چہرے پر ناراضی اور غصہ کے آثار نمودار ہو گئے۔ انہوں نے انتہائی غصبناک انداز میں غلاموں کی طرف دیکھا۔ ایسا معلوم ہوا تھا کہ وہ تازیانے سے

غلاموں کی تادیب کریں گے۔ اتنے میں سلیمان جعفری امام کے سامنے آگئے اور بولے۔ ”آپ اس قدر غلیگین اور پریشان کیوں ہو گئے؟“

امام نے ارشاد فرمایا: ”میں ان لوگوں سے متعدد بار کہہ چکا ہوں کہ مزدوری معین کئے بغیر کسی آدمی کو کام پر نہ لائیں۔ پہلے مزدور کی مزدوری معین ہوئی چاہیے تب ہی اسے کام پر لگانا مناسب ہوا کرتا ہے۔ کام کے ختم ہونے پر معین کر دہ مزدوری کے علاوہ بھی اگر اسے کچھ دیدیا جائے تو کوئی مضائقہ نہیں ہے۔ اگر معین شدہ مزدوری سے اسے کچھ زیادہ ملے گا تو وہ آپ کا ممنون اور شکر گزار بھی ہو گا اور بڑی خوشی کے ساتھ آپ کے گھر سے رخصت ہو گا۔ تمہارے اور اس مزدور کے درمیان تعلقات استوار ہو جائیں گے اور آئندہ جب کبھی ضرورت ہو گی وہ تمہارے کام کے لئے فوراً آجائے گا۔ اگر آپ نے معین کر دہ مزدوری ہی ادا کرنے پر اکتفا کی تو بھی وہ شخص آپ سے ناراض نہیں ہو گا۔ لیکن اگر مزدوری طے کئے بغیر آپ نے کسی شخص کو کام پر لگا دیا ہے تو کام ختم ہو جانے کے بعد آپ اسے چاہے جتنی زیادہ مزدوری دی دیں پھر بھی وہ یہ خیال نہیں کرے گا کہ آپ نے اس کے ساتھ محبت کا سلوک کیا ہے بلکہ وہ یہ سوچے گا کہ اسے مزدوری کچھ کم ملی ہے۔“

44

## آزاد ہے یا غلام

ایک گھر سے ناج گانے کی آواز بلند ہو رہی تھی، گھر کے قریب سے گزرنے والے شخص کو یہ محسوس کرنے میں دیر نہیں لگتی تھی کہ اندر وون خانہ کیا ہو رہا ہے؟ شراب و کباب اور عیش و عشرت کی محفل گرم تھی۔ جام سے جام ٹکل رہے تھے۔ اس گھر کی کنیز کوڑا اونگیرہ لئے ہوئے باہر نکلی تھی تاکہ اسے ایک کنارے چینک دے۔ اسی اثنائیں ایک شخص، جس کے چہرے سے عبادت گزاری کے آثار نمایاں تھے اور جس کی پیشانی اس بات کی گواہی دے رہی تھی کہ یقیناً یہ کوئی عابد شب زندہ دار ہے، اس گھر کے قریب سے گزر رہا تھا، کنیز کو گھر سے باہر آتا ہواد کیلئے کروہ شخص اپنی جگہ پر ٹھہر گیا اور جب کنیز اس کے قریب آگئی تو اس سے پوچھا: ”اس گھر کا مالک آزاد ہے یا غلام؟“

”آزاد۔“

”معلوم ہے کہ آزاد ہے۔ اگر غلام ہوتا تو یقیناً اپنے آقا و مالک پروردگار عالم کے احکام کی نافرمانی کرتے ہوئے اس قسم کی محفل آرائی سے پر ہیز ضرور کرتا۔“

غرضکہ کنیز اور اس مردمتی کے درمیان ہونے والی اس گفتگو کی وجہ سے اسے گھر لوٹنے میں کچھ دیر لگی، جیسے ہی وہ کنیز گھر کے اندر داخل ہوئی تو اس کے مالک نے پوچھا۔ ”آخر تو نے اتنی دیر کیوں لگائی؟“

کنیز نے پورا قصہ بیان کرتے ہوئے کہا۔ ”ایک شخص جو شکل و صورت سے بڑا مقتی و پر ہیز گار معلوم ہو رہا تھا، میرے گھر کے قریب سے گذرنا اور اس نے مجھ سے یہ سوال کیا اور میں نے اس کا یہ جواب دیا، پھر وہ یہ بتیں کہہ کر چلا گیا اور میں گھر واپس آگئی

کنیز کی بات سن کر وہ شخص بہت پریشان ہو گیا اور اس مردمتی کی بات اور خصوصاً اس کے اس جملے پر غور کرنے لگا۔ ”اگر غلام ہوتا تو یقیناً اپنے آقا کی خواہش کا احترام کرتا۔“ تیر کی طرح یہ بات اس کے دل پر جا لگی اور وہ بے ساختہ نگہ بیڑاں آدمی کی طرف دوڑنے لگا جس نے یہ بات کہی تھی۔ بدھوائی کے عالم میں وہ تیز رفتاری کے ساتھ دوڑتا ہوا اس شخص کے قریب پہنچ گیا۔ وہ کوئی اور نہیں بلکہ ساتویں امام حضرت موسیٰ ابن جعفر علیہ السلام تھے۔ اس شخص نے امام کے سامنے توبہ کی۔ چونکہ تو بہ کرتے وقت وہ نگہ پیچھا لہذا اس نے پھر پاپوش نہیں پہنچا اور تمام عمر نگہ پیر چلتا رہا۔ تو بہ سے قبل وہ شخص بشیر بن حارث بن عبد الرحمن مروزی کے نام سے مشہور تھا لیکن اس کے بعد وہ پوری عمر ”الحادی“ یعنی نگہ پیر والا کے لقب سے یاد کیا جاتا رہا۔ اور بعد میں بشر حادی کے نام سے مشہور ہو گیا۔ اس کے بعد وہ جب تک زندہ رہا اپنے عہدو پیمان پر پوری طرح ثابت قدم رہا اور نہایت وفاداری کا ثبوت دیتے ہوئے پھر گناہ کے قریب نہیں گیا۔ اس سے قبل وہ علاقے کے شروع میں اشخاص اور اشراف زادوں میں شمار کیا جاتا تھا، لیکن بعد کی زندگی میں وہ خدا پرست مقتی اور پر ہیز گار لوگوں کی فہرست میں شمار کیا جانے لگا۔ ۱۱

۱۱ ”الکنی والالقاب محدث قمی جلد 2 ذیل عنوان ”الحادی“ صفحہ 153 بہ نقل از علامہ ورمنہا جالکرامہ۔“

45

## میقات میں

مدینہ کے مشہور و معروف فقیہہ ماں اک [۱] ان سال سفر حج میں امام جعفر صادق علیہ السلام کے ہمراہ تھے۔ یہ لوگ میقات میں پہنچ گئے اور جب احرام باندھنے

و ذکر معرف لیعنی لبیک اللهم لبیک ادا کرنے کا وقت آگیا، دوسرے تمام حاجیوں نے معمول کے مطابق اس ذکر کو اپنی زبان پر ادا کیا۔ مالک ابن انس امام جعفر صادق کی طرف متوجہ ہوئے تو کیا دیکھتے ہیں کہ امام کا حال بالکل مختلف ہے جیسے ہی اس ذکر کو اپنی زبان پر لانا چاہتے ہیں ان پر یہ جانی کیفیت طاری ہو جاتی ہے اور ان کی آواز لگلے میں پھنس کر رہ جاتی ہے اور انہیں اپنے اعصاب بدن پر اتنا بھی اختیار نہیں رہ جاتا کہ وہ اپنی سواری پر اپنے آپ کو سنبھال سکیں، بدن میں ایسی تھرثراہٹ تھی جس کو دیکھ کر معلوم ہوتا تھا کہ وہ اپنی سواری سے گرجائیں گے۔ یہ دیکھ کر مالک امام جعفر صادق [۲] کے سامنے آئے اور کہا۔ ”یا بن رسول اللہ! جس طرح ممکن ہواں ذکر کو بجا لائیں اس کے علاوہ اور کوئی چارہ نہیں ہے۔“

امام نے ارشاد فرمایا: ”اے ابی عامر کے بیٹے! یہ جمارت میں کیسے کروں لبیک کہنے کی جرأت کہاں سے لاوں؟ لبیک کہنے کا مطلب یہ ہے اے میرے پروردگار تو مجھے جس چیز کے لئے طلب کرتا ہے، میں ہمہ تن اسے قبول کرتا ہوں اور ہمیشہ ہر خدمت کے لئے آمادہ ہوں۔ میں کس زبان سے اپنے پروردگار سے اس طرح کی گستاخی کروں اور اپنے آپ کو ایک آمادہ بندے کی حیثیت سے کیسے پیش کروں؟ اگر میرے جواب میں یہ کہہ دیا گیا: ”لابیک“، تو اس وقت میں کیا کروں گا؟“ [۳]

[۱] مالک ابن انس بن مالک بن ابی عامر اہل سنت والجماعت کے چار اماموں میں ایک تھے۔ مشہور و معروف مالک نبہ اپنی مسوب ہے۔ وہ ابوحنیفہ کے نعم عصر تھے۔ شافعی مالک کے شاگرد تھے اور احمد بن حنبل شافعی کے شاگرد تھے۔ فتحی اخبار سے مالک اور ابوحنیفہ کے مالک میں بذا فرق تھا۔ اور کسی حد تک پیدا ہوں مساک ایک دوسرے کی حد تھا کہ جاتے تھے۔ کیونکہ ابوحنیفہ زادہ تر ایک رائے اور قیاس سے کام لیتے تھے۔ اس کے برعکس مالک کا فقیہ مسلک زیادہ تر سنت اور حدیث پر بھروسہ کرتا تھا۔ اسی کے ساتھ ساتھ اہن غلطان نے پھر فتویے اپنی رائے اور قیاس کے مطابق صادر کر دیتے تھے اور اپنی عمر کے آخری حصے میں انہیں اس غلطی کا شلت کے ساتھ احساں ہو رہا۔ چنانچہ جب کبھی اپنی رائے کے مطابق صادر کرنے کے نتیجے کا خیال آتا تھا تو ان پر بخت اشگر یہ طاری ہو جاتا تھا۔ اور بے اختیار یہ کہنے لگتے تھے۔ ”کاش میں نے اپنی رائے کے مطابق یہ فتوی نہ صادر کیا ہوتا۔ اور میں اس بات کے لئے بخوبی راضی ہوں کہ ہر فتوے کے سبق میں مجھے ایک ایک تازیہ کا لگایا جاتا تھا۔ میں ان گناہوں سے سکبدوش ہو جاؤں۔ مالک کے مسلک کی سب سے خاص اور اہم بات یہ ہے کہ وہ محمد بن عبد اللہ الحنفی کی بیویت کو درست مانتے ہیں۔ اس مسلک کے نزدیک بنی عباس کی جنمیوں نے طاقت کے زور پر خلاف حاصل کی تھی، بیت درست نہیں ہے۔ مالک اپنے اس عقیدے کے اظہار سے قطعی پر بخوبی کرتے تھے۔ انہیں بنی عباس کے عرب و بدربدی کی کوئی داد نہیں تھی۔ چنانچہ بخوبی وجہ ہے کہ حضور کے سرخان و ضور کے چاحب بن سلیمان عسی کے حکم سے انہیں خفت تازیانے لکائے گئے۔ لیکن یہ عجیب اتفاق ہے کہ عبادی حکومت کی طرف سے لکائے جائے والے تازیوں کی بدولت مالک کی شہرت و تقویت اور احرام میں غیر معمول اضافہ ہو گیا۔ وفیات العین جلد ۳ کے ص 285 میں اس سلسلہ میں حاصل بحث کی گئی ہے۔ مدینے میں قیام کے دوران مالک امام جعفر صادق [۴] کی خدمت میں برابر آیا کرتا تھا۔ یہ ان لوگوں میں سے تھے جنمیوں نے امام سعدیہ کی نقل کی ہے۔ حجاج اوار کے مطابق امام جعفر صادق علیہ السلام مالک کو بہت چاہتے تھے اور اکثر مالک کو خاطب ہو کر کہا کرتے تھے۔ ”میں تمہیں بہت عزیز رکھتا ہوں۔“ اور مالک امام کے منہ سے اپنی تاریخ سن کر بہت خوش ہو جایا کرتے تھے۔ الاماں الصادق نامی کتاب نقل کیا ہے کہ مالک اکثر کہا کرتے تھے۔ ”میں ایک مدت تک امام صادق [۵] کے حضور میں آیا جا کرتا تھا اور میں امام کو بھیشہ نماز روزہ یا تلاوت قرآن کے حالت میں ہی پایا تھا۔ جمادت، علم تقویت اور پریزیرگاری کے میدان میں ان سے بڑا فضل میری اگھوں نے اس سے پہنچنے دیکھا تھا۔“ بخار الانوار کے بیان کے مطابق بھی مالک امام صادق کے بارے میں یوں کہتے ہیں۔ ”وہ (امام صادق) بلند مرتبہ عبادت گزار اور پرہیزگار تھے۔ وہ اپنے پروردگار سے بہت ڈرتے تھے اور انہیں رسول اکرم [۶] کی بہت سی حدیثیں یاد تھیں۔ وہ ایک نہایت خوش اخلاقی شخص تھے اور ان کے پاس بیٹھ کر بہت کچھ حاصل کیا جا سکتا تھا۔ ان کی محبت یا ان کی مجلس میں بیٹھ کر لوگ ہر طرح کی نیوں و برکات حاصل کرتے تھے۔ رسول خدا کا نام سنتے ہی ان کے چہرے کی رنگت بدل جایا کرتی تھی۔“

46

## درخت کا بوجھ

علی ابن ابی طالب علیہ السلام گھر سے باہر تشریف لائے اور حسب معمول جنگل کی طرف پھل پڑے۔ باغوں میں کام کرنے کی وجہ سے وہ جنگل کے ٹیڑے میڑھے راستوں سے بخوبی واقف تھے ان کے ساتھ ایک بوجھ بھی تھا۔ ایک شخص نے پوچھا۔ ”یا علی! تمہارے ساتھ کیا چیز ہے؟“  
علیؑ: ”انشاء اللہ، درخت خرماء۔“

اس شخص نے حیرت آمیز لفظوں میں کہا۔ ”درخت خرماء؟“ اس کا لہجہ بتارہاتا کہ وہ حضرت علیؑ کی بات کا مطلب نہیں سمجھ سکا۔

اس شخص کی حیرت اس وقت بالکل دور ہو گئی جب ایک مدت کے بعد اس نے اور اس کے ساتھیوں نے دیکھا کہ اس روز علیؑ خرمے کی جو پودا اپنے ہمراہ لے جا رہے تھے اور جس کے بارے میں یہ خواہش بھی ظاہر کی تھی کہ آئندہ یہ تناور درخت خرماء کی شکل اختیار کریں گے۔ وہ آج ایک سبز و شاداب نخلستان کی شکل اختیار کر چکے ہیں۔ اور حضرت علیؑ نے کل خرمے کے پودے لگائے تھے آج وہ تمام پودے ایک تناور اور نہایت عمرہ درخت بن چکے ہیں۔

47

## محنت کا پسینہ

امام کاظمؑ اپنے کھیت میں کام کر رہے تھے۔ وہ کھیت کی زمین کی اصلاح میں ہمہ تن مصروف تھے۔ ان کا سارا جسم پینیے میں ڈوبا ہوا تھا۔ اسی اثنامیں علیؑ بن ابی حمزہ نامی ایک شخص امام کے قریب پہنچا اور عرض کیا۔  
”میری جان آپ پر قربان ہو جائے۔ آپ نے یہ کام دوسرے لوگوں کے پردا  
کیوں نہیں کر دیا؟“

”آخر میں اس کام کو دوسرے لوگوں کے سپرد کیوں کرو؟ مجھ سے بہتر لوگوں  
نے بھی ہمیشہ اس قسم کے کام خود ہی انجام دیتے ہیں۔“  
”مثلاً وہ کون لوگ ہیں؟“

”رسولؐ خدا، امیر المؤمنین علیؑ ابن ابی طالب اور ہمارے آباء اجداد میں سبھی  
لوگوں نے اس قسم کی خدمات انجام دی ہیں۔ بنیادی طور پر کھیتوں میں کام کرنا پیغمبر ان خدا  
، ان کے نوابین اور دیگر بندگان خدا کی سیرت رہی ہے۔“<sup>[۲]</sup>

48

## دوستی جو ہمیشہ کے لئے ختم ہو گئی

شاید کوئی سوچ بھی نہیں سکتا کہ وہ مثالی دوستی ہو گئی اور وہ رفیق جو ایک دوسرے کے لئے لازم و ملزم کی حیثیت رکھتے تھے وہ اب بالکل علیحدہ ہو گئے۔ وہ دونوں ایک جان دو قاب تھے۔ ایک دن کے لئے بھی ایک دوسرے سے علیحدہ نہیں ہوئے۔ عالم یہ تھا کہ لوگ دونوں کے اصلی نام سے ناداقیت کی صورت میں ایک دوسرے کا دوست کہہ کر آواز دیا کرتے تھے۔ ان لوگوں سے خطاب کرتے وقت اکثر لوگ انہیں ان کے اصلی نام سے پکارنے کے بجائے یہ کہتے تھے:  
”رفیق ---“

جی ہاں۔ اس میں کوئی شک نہیں کہ اس نے امام جعفر صادق علیہ السلام کے دوست کی حیثیت سے بڑی شہرت و مقبولیت حاصل کر لی تھی، لیکن اس دن بھی یہ لوگ حسب معمول ایک دوسرے کے ساتھ ہی تھے۔ وہ دونوں ساتھ ساتھ ایک جوتا بنانے والے کی دوکان پر تشریف لے گئے۔ کیا کوئی یہ یقین کر سکتا ہے کہ گھرے دوست کی حیثیت سے رہنے والے لوگ بازار سے باہر نکلنے کے بعد ایک دوسرے سے ہمیشہ ہمیشہ کے لئے جدا ہو جائیں گے۔ اور ان کی دوستی بالکل ختم ہو جائے گی؟

اس روز بھی ہمیشہ کی طرح وہ امام کے ساتھ ہی جا رہا تھا۔ وہ دونوں ساتھ ساتھ بازار میں داخل ہوئے۔ اس کا سیاہ پوست غلام بھی اس دن اس کے ہمراہ تھا۔ اور اپنے مالک کے پیچے پیچے چل رہا تھا۔ کچھ دور پلنے کے بعد جب اس نے پلٹ کر دیکھا تو غلام نظر نہ آیا۔ چند قدم اور پلنے کے بعد اس نے گردن گھما کر دیکھا لیکن غلام ”ندار“ تھا۔ پھر اس نے

تیری بار پلٹ کر دیکھا مگر غلام نظر نہ آیا۔ ایسا معلوم ہو رہا تھا کہ وہ بازار میں کھیل تماشہ دیکھنے میں لگ گیا اور اسے یہ احساس نہ ہوا کہ اس کا مالک اور دوسرے لوگ آگے بڑھ گئے ہیں۔ غرض کہ اس کے مالک نے چوتھی بار پلٹ کر دیکھا تو غلام اس کے پیچے کھڑا تھا۔ اس نے غلام کو دیکھتے ہی انتہائی غصے میں کہا:

”حرام زادے! تو کہاں تھا؟“

اپنے دوست کے منہ سے یہ جملہ سننے کے بعد امام جعفر صادق<sup>ؑ</sup> کی حیرت کا ٹھکانہ نہ رہا۔ امام نے اپنا ہاتھ بلند کیا پھر زور سے اپنی پیشانی پر مارتے ہوئے ارشاد فرمایا:

”سبحان اللہ! تم اس کی ماں کو گالی دے رہے ہو؟ تم اس کی ماں کو ناجائز کام سے منسوب کر رہے ہو؟ میں یہ خیال کرتا تھا کہ تم ایک متقدی اور پرہیزگار آدمی ہو۔ لیکن آج یہ حقیقت کھل کر سامنے آگئی کہ تمہارے اندر تقویٰ و پرہیزگاری نام کی کوئی چیز نہیں ہے۔“

”یا ابن رسول اللہ، یہ غلام اصلًا سندھی ہے اور اس کی ماں بھی سندھ کی رہنے والی ہے۔ آپ خود ہی واقف ہیں کہ وہ لوگ مسلمان نہیں ہیں۔ پھر اس غلام کی ماں کوئی مسلمان خاتون نہیں کہ اس پر ناجائز کام کی تہمت لگا دی ہے۔“

”اس کی ماں کا فتحتی سوچی۔ ہر قوم میں شادی کا ایک قانون اور مخصوص طریقہ ہوا کرتا ہے۔ اگر اس قوم کے لوگ اپنے قومی قانون اور طور طریقہ کی پیروی کرتے ہوئے شادی کرتے ہیں تو ان کا عمل زنا قطعی نہیں ہے۔ اور ان کے لڑکوں کو زنازادہ یا حرام زادہ نہیں شمار کریں گا۔“

امام جعفر صادق<sup>ؑ</sup> نے پھر اس شخص کو مخاطب کرتے ہوئے کہا۔ ”تم اسی وقت مجھ سے دور ہو جاؤ اور آئندہ میرے ساتھ کبھی نہ آنا۔“

اس کے بعد امام جعفر صادق کو اس آدمی کے ساتھ لوگوں نے کبھی نہیں دیکھا۔ ساری عمر گزر گئی مگر ان دوستوں کے درمیان علیحدگی اور جداگانی برقرار رہی۔ ۱۱

49

## ایک گالی

ایران کے مشہور دانشور عبد اللہ بن مفعع کا غلام اپنے مالک کے گھوڑے کی لگام پکڑے ہوئے بصرہ کے گورنر سفیان بن معاویہ مہلی کے گھر کے سامنے بیٹھا ہوا اپنے مالک کا انتظار کر رہا تھا کہ وہ اپنا کام ختم کر کے باہر آئے اور گھوڑے پر سوار ہو کر اپنے گھر کی طرف لوٹ جائے۔

وہ کافی دیر تک انتظار کرتا رہا مگر ابن مفعع باہر نہ آئے۔ دوسرے تمام لوگ جو ابن مفعع کے بعد گورنر کے پاس گئے تھے وہ سب واپس آچکے تھے مگر ابن مفعع کی کوئی خبر نہ تھی۔ ایک طویل انتظار کے بعد اس نے لوگوں سے پوچھنا شروع کیا۔ ہر آدمی اپنی علمی کا اظہار کرتے ہوئے آگے بڑھ جاتا تھا۔ غلام کی بے چینی بڑھتی رہی چنانچہ اس نے گورنر کے گھر سے باہر نکلنے والے ہر شخص سے اپنے مالک کے بارے میں دریافت کرنا شروع کیا۔ کوئی یہ کہہ کر آگے بڑھ جاتا تھا کہ مجھے نہیں معلوم۔ اور اکثر لوگ ایسے تھے جو سوال سن کر اس غلام کو گھوڑتے ہوئے دیکھ کر آگے بڑھ جایا کرتے تھے۔

کافی دیر ہو گئی تو غلام انتہائی مایوسی کے عالم میں عیسیٰ و سلیمان کی خدمت میں حاضر ہوا۔ عیسیٰ و سلیمان علی بن عبد اللہ بن عباس کے لڑکے اور خلیفہ مقتدر منصور دوانیٰ کے پچھا تھے۔ ابن مفعع ان لوگوں کا دیہ اور کاتب تھا۔ غلام نے عیسیٰ و سلیمان سے سارا ماجرا کہہ سنا یا۔

عیسیٰ و سلیمان، عبد اللہ بن مفعع جیسے بلند مرتبہ دانشور، مایہ ناز مصنف اور چیرہ دست مترجم سے بڑی عقیدت رکھتے تھے اور اس کی پوری سر پرستی بھی کرتے تھے۔ اور ابن

مفعع بھی ان لوگوں سے بڑی محبت اور ان کی بھرپور حمایت کرتا تھا۔ وہ فطری طور پر ایک جسور اور بذریعہ آدمی تھا دوسروں کو زبان کے تیر سے گھائل کر دینے میں وہ ذرہ برابر پچکچا ہے اور کوتاہی سے کام نہ لیتا تھا۔ خلیفہ وقت کے چچا عیسیٰ اور سلیمان کی بھرپور حمایت نے اسے اور زیادہ جسور اور گستاخ بنادیا تھا۔

بہرحال عیسیٰ اور سلیمان نے بصرہ کے گورنر سفیان بن معاویہ سے ابن مفعع کو طلب کیا۔ اس نے جواب دیا کہ ”در اصل مجھے ابن مفعع کے بارے میں کوئی اطلاع نہیں ہے اور نہ ہی وہ میرے گھر آیا ہے۔“ لیکن بہت سے لوگوں نے اسے گورنر کے گھر میں داخل ہوتے ہوئے دیکھا تھا۔ چنانچہ دیکھنے والوں کی چشم دید گواہی کے بعد گورنر کے پاس اس کی گنجائش نہ رہ گئی کہ وہ حقیقت سے انکار کر سکے۔

یا ایک معمولی بات نہ تھی بلکہ ایک شخص کے قتل کا معاملہ تھا اور وہ بھی ابن مفعع جیسی مشہور و معروف شخصیت کے قتل کا معاملہ یقیناً سنگین اور اہم تھا۔ صرف اتنا ہی نہیں بلکہ اس معاملے میں ایک طرف بصرہ کا گورنر تھا تو دوسری طرف خلیفہ وقت کے پچا تھے۔ مجبور آیہ معاملہ بغداد میں خلیفہ وقت کے سامنے پیش کیا گیا۔ دونوں طرف کے گواہ اور صفائی پیش کرنے والے لوگوں کو خلیفہ نے اپنے دربار میں طلب کیا۔ مقدمہ خلیفہ کے دربار میں پیش ہوا۔ پھر اس کے بعد گواہی دینے والے لوگ سامنے آئے اور انہوں نے خلیفہ کے سامنے اپنا بیان دیا۔ اس کے بعد منصور نے اپنے چچا کو مخاطب کرتے ہوئے کہا۔ ”میرے لئے کوئی مشکل کام نہیں ہے کہ سفیان کو ابن مفعع کے قتل کے جرم کی سزا میں ابھی قتل کر دوں۔“ لیکن آپ دونوں میں سے اس بات کی ذمہ داری لینے کے لئے کون آمادہ ہے کہ اگر سفیان کے قتل کے بعد ابن مفعع زندہ وسلامت دربار میں آگیا تو اس کو بھی سفیان کے خون کے تھاص میں اسی وقت قتل کر دا جائے گا۔ یہ بھی ممکن ہے کہ ابن مفعع زندہ وسلامت ہو اور میری پشت پر واقع دروازے سے ابھی ابھی دربار میں داخل ہو جائے۔“

عیسیٰ و سلیمان اس سوال کے جواب میں کچھ نہ کہہ سکے اور حیرت زدہ اپنی جگہ پر خاموشی کے ساتھ کھڑے رہ گئے۔ ان لوگوں نے خیال کیا کہ بہت ممکن ہے ابن مقنع زندہ ہوا اور سفیان نے اسے زندہ وسلامت خلیفہ کے دربار میں بھیج دیا ہو۔ غرض کہ مجبوراً انہوں نے اپنا مقدمہ واپس لے لیا اور اپنے گھر چلے گئے۔ ایک طویل مدت گزر گئی مگر ابن مقنع کے بارے میں کہیں کچھ پتہ نہ چل سکا۔ دھیرے دھیرے اس کی یاد بھی فراموش ہوتی چلی گئی۔ ایک طویل مدت کے بعد یہ راز کھلا کہ ابن مقنع ہمیشہ اپنی زبان سے سفیان ابن معاویہ کو طرح طرح کی چوٹ پہنچایا کرتا تھا۔ صرف اتنا ہی نہیں بلکہ ایک روز اس نے بہت سے لوگوں کے سامنے سفیان ابن معاویہ کو ماں کی گاہی بھی دی۔ چنانچہ سفیان ہمیشہ اس گھات میں لگا رہتا تھا کہ وہ ابن مقنع سے اس کی بذریعہ کا انتقام لے لیکن وہ خلیفہ وقت کے چچا عیسیٰ اور سلیمان کے خوف کی وجہ سے ابن مقنع کے خلاف کوئی قدم نہ اٹھاتا تھا کہ اسی اثناء میں ایک دوسری حادثہ پیش آیا ہے۔

دوسری حادثہ یہ تھا کہ طے کیا گیا کہ منصور کے دوسرے چچا عبداللہ بن علی کے نام امان نامہ تحریر کیا جائے اور منصور سے یہ مطالبہ کیا جائے کہ وہ امان نامے پر دستخط کر دے۔ عبداللہ ابن علی نے اپنے بھائی عیسیٰ اور سلیمان کے دبیر ابن مقنع سے درخواست کی کہ وہ امان نامہ تیار کر دے این مقنع نے درخواست قبول کر لی اور امان نامہ کی عبارت تیار کرتے وقت اس نے منصور کی ظالمانہ اور جلادانہ روشن پر تحریر کی۔ جس وقت وہ امان نامہ منصور کو ملا وہ اسے پڑھ کر بہت تھیر اور سخت ناراض ہوا۔ اس نے پوچھا۔ ”اس امان نامہ کی عبارت کس نے لکھی ہے؟“ لوگوں نے بتایا کہ یہ عبارت ابن مقنع نے ترتیب دی ہے۔ چنانچہ خلیفہ منصور کے دل میں کبھی ابن مقنع کے خلاف وہی جذبات پیدا ہو گئے جو بصرہ کے گورنر سفیان ابن معاویہ کے تھے۔

خلیفہ منصور نے پوشیدہ طور پر سفیان ابن معاویہ کو لکھا کہ وہ ابن مقنع کی تنبیہ

کرے۔ چنانچہ سفیان مناسب موقع کی تلاش کرنے لگا یہاں تک کہ ایک روز ابن مقنع اپنے کسی کام سے سفیان کے گھر پہنچ گیا۔ اس نے اپنے غلام اور گھوڑے کو گورنر کے دروازے پر ہی چھوڑ دیا وہ گھر کے اندر داخل ہوا تو کیا دیکھا کہ سفیان اور اس کے جلا صفہ غلام ایک کمرے میں بیٹھے ہوئے ہیں اور ان کے سامنے تور روشن ہے۔ جیسے ہی سفیان بن معاویہ کی نگاہ ابن مقنع پر پڑی۔ اس کے دل میں لگی ہوئی بعض وکیہ کی آگ بھڑک آئی۔ اس نے ابن مقنع کو مخاطب کرتے ہوئے کہا۔ ”یاد ہے تو نے مجھے فلاں روز ماں کی گاہی دی تھی۔ اب میرے انتقام کا وقت آگیا ہے۔“ ابن مقنع نے معدتر کرنی چاہی مگر اس کا کوئی فائدہ نہ ہوا۔ اور ابن مقنع کو اسی چگنبہایت بے رحمی کے ساتھ قتل کر دیا گیا۔<sup>۱۱۷</sup>

## 50

### شمیشیر زبان

عباسی دور کا مشہور ہجوجو شاعر علی ابن عباس معروف بے ابن الرومی تیسری صدی ہجری کے دوران قاسم بن عبد اللہ المعتضد عباسی نامی وزیر کی مجلس میں بیٹھا ہوا تھا۔ اسے اپنی شمشیر زبانی اور مخصوص قوت بیان پر بھی شہر بڑا غور رہا کرتا تھا۔ قاسم ابن عبد اللہ ابن الرومی کی شمشیر زبانی سے بہت خوفزدہ اور پریشان تھا۔ لیکن اپنی پریشانی اور ناراضگی کا اظہار نہ کرتا تھا بلکہ اس کے برعکس وہ اس کے ساتھ نہایت خوش اخلاقی سے پیش آتا تھا اور اس کی زبان کے تیر و شتر سے زخم کھانے کے بعد بھی وزیر کے اخلاق اور خوش سلوکی میں معمولی سی کی نہ آتی تھی بلکہ اس کے ساتھ اٹھنے بیٹھنے اور باہم گفت و شنید میں بھی قطعی پرہیز نہ کرتا تھا۔ ایک بار قاسم نے چپکے سے یہ حکم دیا کہ ابن الرومی کی غذا میں زہر ملا دیا جائے۔ چنانچہ اس کھانے میں زہر ملا دیا گیا۔ کھانا کھانے کے فوراً بعد ابن الرومی کو حقیقت کا اندازہ ہو گیا۔ چنانچہ وہ اپنی جگہ سے اٹھا اور آگے بڑھنے ہی والا تھا کہ قاسم نے پوچھا۔

”کہاں جا رہے ہو؟“

”وہیں جہاں تو نے مجھے بھیجا ہے۔“

”پس میرے والدین کو اسلام پہنچا دینا۔“

”میں جہنم کے راستے سے نہیں جاؤں گا۔“

یہ کہتے ہوئے ابن الرومی اپنے گھر کی طرف چلا گیا۔ گھر پہنچ کر اس نے زہر کے اثرات کو زائل کرنے کے لئے علاج شروع کر دیا۔ لیکن اس علاج کا کوئی فائدہ نہ ہوا اور آخر کار اپنی شمشیر زبان صفت کے ساتھ وہ اس دنیا سے چلا گیا۔<sup>۱۱</sup>

<sup>۱۱</sup> تتمہری مختصری - محدث قمی، جلد 3، ص 400 و تاریخ ابن خلکان، جلد 3، ص 44

## 51

### دوستھی

ہشام بن الحکم اور عبد اللہ بن یزید اباضی کی مخلصانہ دوستی اور عدیم المثال ہکاری پر کوئے والوں کو بڑا تجھب تھا۔ لوگ ان دونوں آدمیوں کی دوستی کی مثال دیا کرتے تھے۔ دونوں نے مل کر سلامی کے سامان کی ایک دوکان کھول لی تھی اور مل جل کر دوکان چلا رہے تھے۔ یہ لوگ جب تک زندہ رہے ان کے درمیان کسی قسم کا کوئی اختلاف یا جھگڑا نہیں ہوا۔ ان لوگوں کی دوستی کو جس چیز نے عوامی شہرت و مقبولیت عطا کرنے کے ساتھ ہی تجھب خیز بنا دیا تھا وہ یہ بات تھی کہ مذہبی عقائد کے اعتبار سے یہ دونوں دوست ایک دوسرے کے بالکل مخالف تھے۔ اور دونوں اپنے اپنے مذہبی فرقے کے قطب شمار کئے جاتے تھے۔ ان میں ہشام مذہب شیعہ امامہ کے بلند مرتبہ علماء میں شمار کیا جاتا تھا اور امام جعفر صادق علیہ السلام کے خاص دوستوں میں سے تھا۔ اہلبیت کی امامت پر اس کا مکمل عقیدہ و ایمان تھا۔ لیکن عبد اللہ بن یزید علماء اباضیہ میں شمار کیا جاتا تھا۔ جہاں تک مذہبی عقائد کا سوال تھا یہ دونوں دوست ایک دوسرے کے مخالف مجاز پر کھڑے نظر آتے تھے۔ لیکن ان لوگوں نے مذہبی تعصب کو زندگی کے دوسرے معاملات سے علیحدہ رکھا تھا اور نہایت متناسن و سنجیدگی کے ساتھ تجارتی کاروبار انجام دیا کرتے تھے اور وہ ان لوگوں کو شیعی اصول و مسائل کی تعلیم دیا کرتا تھا۔ اور عبد اللہ اپنے مذہبی عقائد کے غلاف با تین سن کر قطعی ناراض نہیں ہوتا تھا۔ اسی طرح ہشام کی نگاہوں کے سامنے عبد اللہ اپنے

ساتھیوں کو اباضی ۱۱ عقائد کی تعلیم دیا کرتا تھا جو شیعی عقائد سے مختلف ہوا کرتے تھے لیکن ہشام کے چہرے سے ناراضگی نہیں ظاہر ہوا کرتی تھی۔ ایک روز عبد اللہ نے اپنے دوست ہشام کو مخاطب کرتے ہوئے کہا۔ ”ہم لوگ ایک دوسرے کے ملخص دوست اور شریک کار ہیں۔ میں چاہتا ہوں کہ تو مجھے اپنا داماد بنالے۔ اور اپنی لڑکی فاطمہ کی شادی میرے ساتھ کر دے۔“ ہشام نے عبد اللہ کی بات کا جواب دیتے ہوئے صرف ایک ہی جملہ کہا۔ ”فاطمہ منومنہ ہے۔“

عبد اللہ اپنے دوست کا یہ جواب سن کر خاموش ہو گیا اور آئندہ بھی اس موضوع پر گفتگو نہیں کی۔

یہ واقعہ بھی ان دونوں کی دوستی میں خلل نہ پیدا کر سکا اور وہ لوگ پہلے کی طرح مل

۱۱ اباضیہ، خوارج کے چھ فرقوں میں ایک تھا۔ جیسا کہ ہم لوگ جانتے ہیں کہ جنت صفين کے دوران یہ گروہ پیدا ہو گیا۔ یہ لوگ پہلے حضرت علی علیہ السلام کے اصحاب تھے لیکن بعد میں ان لوگوں نے حضرت علیؑ کے خلاف بغاوت کر دی۔ خوارج ایک مخصوص عقیدہ کے مطابق کام کرتے ہیں اور اس کے ساتھ ہی یہ لوگ انتہائی جاہل اور متعصب ہوا کرتے ہیں۔ ایک اعتبار سے یہ مسلمانوں کے درمیان ایک خطرناک جماعت کی حیثیت رکھتے ہیں اور اس جماعت نے ہر دور کی حکومتوں کو بے شمار پر شیانیوں سے دوچار کر کھاتا۔ خوارج عموماً علیؑ اور عثمان پر تبریز کرنے کے لئے متفق تھے۔ تمام وہ مسلمان جوان کے عقیدہ سے متفق نہ تھے، وہ ان کی نظر میں کافر و مشرک سمجھے جاتے تھے۔ یہ لوگ مسلمانوں کے دیگر فرقوں میں شادی کرنا نا۔ سمجھتے تھے۔ انہیں میراث نہیں دیتے تھے اور بنیادی طور پر غیر فرقے والوں کی جائیداد اور خون کو مباح سمجھتے تھے۔ لیکن خوارج کے دیگر فرقوں میں فرقہ اباضیہ سب سے زیادہ مناسب اور مقبول سمجھا جاتا تھا۔ یہ فرقہ دیگر مسلمانوں کے بیہاں شادی کرنا جائز سمجھتا تھا اور مسلمانوں کی گواہی قبول کر لیا کرتا تھا۔ اس فرقے کے لوگ دیگر مسلمان بھائیوں کے جان و مال کو ملزم سمجھتے تھے۔ فرقہ اباضیہ کے صدر کا نام عبد اللہ بن اباض تھا جس نے اموی دو حکومت کے آخری دونوں بغاوت کی تھی۔ ملاحظہ ہو ملک و محل شہرتانی، جلد اول، مطبوعہ مصر ص 172 اور ص 212۔

جل کرت جاتی کاروبار چلاتے رہے۔ صرف موت ہی ایسی چیز تھی جس نے ان دونوں ملخص ساتھیوں کو ایک دوسرے سے علیحدہ کر دیا اور نہ موت سے قبل یہ لوگ ایک دوسرے سے علیحدہ نہ ہوئے اور تمام عمر ایک ساتھ کام کرتے رہے۔ ۲

۲ مردوں النہب مسعودی، مطبوعہ مصر جلد 2 ص 174 ذیل احوال عمر بن عبدالعزیز۔

52

## شرابی کی ہدایت

عباسی خلیفہ منصور کے حکم سے بیت المال کا دروازہ گھولا گیا اور مسلمانوں کو ان کا حق تسلیم کیا جانے لگا۔ سترانی نامی ایک شخص بھی اپنا حصہ حاصل کرنے کے لئے بیت المال کے دروازے پر کھڑا ہوا تھا۔ لیکن اسے کوئی پہنچانا نہ تھا اس وجہ سے وہ بیت المال سے اپنا حصہ حاصل کرنے میں کامیاب نہ ہوا۔ سترانی کے اجداد میں ایک شخص کو رسول مقبول نے آزاد کر دیا تھا۔ چنانچہ وہ آزادی اسے میراث میں مل گئی اور لوگ اس کو ”مولیٰ رسول اللہ“ یعنی آزاد شدہ رسول مقبول کی حیثیت سے پہچانے لگے۔ اور یہ بات سترانی کے لئے باعثِ فخر و افتخار قرار پائی۔ وہ اس شہرت کی وجہ سے خود کو خاندان رسالت سے منسوب کرنے لگا۔

بہر حال بیت المال سے اپنا حصہ حاصل کرنے کے لئے سترانی کی نگاہیں کسی ایک ایسے شخص کی تلاش کرنے لگیں جو اس کام میں اس کی مدد کرے اچانک اس کی نگاہ امام جعفر صادق<sup>ؑ</sup> پر پڑی۔ چنانچہ وہ ان کے قریب گیا اپنی حاجت بیان کی۔ امام نے فوراً ہی اس کا حصہ لا کر اسے دیدیا۔ سترانی کو اس کا حصہ دیتے ہوئے امام نے نہایت شفقت آمیز انداز میں اس سے یہ جملہ ارشاد فرمایا۔ ”اچھا کام اچھا ہی ہوتا ہے چاہے کسی نے بھی انجام دیا ہو۔ تجھ کو لوگ خاندان رسالت سے وابستہ جانتے ہیں اس لئے اگر کوئی نیک کام تو انجام دے تو اس کی خوبی میں اضافہ ہو جاتا ہے۔ اسی طرح ہر کام برآہے چاہے کسی نے بھی انجام دیا ہو لیکن خاندان رسالت سے تیری والبنتی کی وجہ سے اگر تو کوئی برآ کام کرتا ہے تو اس کی خرابی اور برائی بڑھ جاتی ہے۔“ یہ جملہ ختم ہوتے ہی امام جعفر صادق

وہاں سے چلے گئے۔

یہ جملہ سنتے ہی سترانی کو اندازہ ہو گیا کہ امام جعفر صادق<sup>ؑ</sup> اس کی شراب خوری کے راز سے بخوبی واقف ہیں۔ اور امام نے سب کچھ جانتے ہوئے بھی اس کے ساتھ غیر معمولی محبت اور نرمی کا سلوک اس لئے کیا ہے کہ سترانی کو اس کے عیب کی طرف متوجہ کیا جاسکے۔ بہر حال سترانی اپنی غلطی پر بہت شرمندہ ہوا اور کافی دیر تک اپنے آپ کو لعنت و ملامت کرتا رہا۔<sup>۱۱</sup>

<sup>۱۱</sup> الانوار البهیہ محدث قمی ص 74 نقل از ریچ الابراہی زمخشری۔

53

## خلیفہ کا لباس

اپنے دورِ خلافت میں عمر بن عبد العزیز ایک دن منبر پر تقریر میں مشغول تھے۔ تقریر کے دوران منبر کے قریب بیٹھے ہوئے لوگوں نے دیکھا کہ وہ اپنے دامن کو بار بار ہوا میں لہرادیا کرتے ہیں۔ یہ دیکھ کر مجمع میں بیٹھے ہوئے تمام لوگ بہت حیران ہوئے اور ان کی سمجھ میں نہ آیا کہ آخر معاملہ کیا ہے۔ چنانچہ لوگوں نے دل ہی میں سوال کرنا شروع کیا کہ ”آخر کیا وجہ ہے کہ تقریر کے دوران خلیفہ اپنے دامن کو بار بار ہوا میں حرکت دے رہے ہیں؟“

تحوڑی دیر بعد تقریر ختم ہو گئی۔ اپنے گھروں کی طرف جانے سے قبل لوگوں نے تحقیق کی تو معلوم ہوا کہ خلیفہ نے مسلمانوں کے بیت المال کی حفاظت اور اپنے بزرگوں کی فضول خرچی اور زیادتیوں کی تلافی کی خاطر، اپنے لئے صرف ایک جوڑا کپڑا ہی بنوار کھا ہے۔ چنانچہ ان کے پاس ایک جوڑا کپڑے کے علاوہ کوئی دوسرا لباس نہیں ہے اور اس کپڑے کو تھوڑی دیر پہلے ہی دھو یا تھا اور مجبوری کی وجہ سے گیلا کپڑا پہن لیا لہذا تقریر کے دوران بار بار دامن ہلاکر وہ اپنے گیلے کپڑے کو سکھانے کی کوشش کر رہے تھے۔ ۱

رسول مقبول ﷺ نے لوگوں کے ساتھ نماز صبح مسجد میں ادا کی۔ موسم کچھ صاف ہو چکا تھا کہ لوگ اس روشنی میں ایک دوسرے کو بخوبی پہچان سکتے تھے۔ اسی اثناء میں رسول اکرمؐ کی نگاہ ایک ایسے نوجوان پر پڑی جس کی حالت غیر تھی اور اس کی گردان بار بار کبھی دائیں اور کبھی بائیں جانب لڑکہ جایا کرتی تھی۔ انہوں نے اس نوجوان کو غور سے دیکھا تو پتہ چلا کہ اس کا چہرہ بالکل پیلا پڑ گیا ہے اور آنکھیں اندر کی طرف حصتی چلی جا رہی ہیں اور اس کا جسم بالکل ہی کمزور اور لا غرہ ہو چکا ہے۔ یہ حالت دیکھ کر رسول اکرمؐ نے اس اشقتہ حال نوجوان سے پوچھا۔

”کیا حال ہے؟“

”یا رسول اللہ! میں حالت یقین میں ہوں۔“

”ہر یقین کی ایک علامت ہوا کرتی ہے جو اس کی حقیقت کی نشاندہی کرتی ہے۔  
تیرے یقین کی علامت اور نشانی کیا ہے؟“

”میرے یقین کی علامت ہی نے تو میرا یہ حال کر رکھا ہے۔ اس علامت کی وجہ سے مجھے رات بھرنیدن نہیں آتی اور سارا دن میں عالم الشَّفَّافُ میں بس رکیا کرتا ہوں۔ مختصر یہ سمجھ لیجئے کہ میں نے دنیا کی تمام رعنائیوں سے منہ موڑ رکھا ہے اور ساری توجہ اپنے پروردگار کی طرف مبذول کر کر گئی ہے۔ ایسا معلوم ہوتا ہے کہ عرش پروردگار حساب کی منزل میں کھڑا ہے۔ اسی طرح میں تمام لوگوں کا حشر اپنی آنکھوں سے دیکھ رہا ہوں کہ نیک لوگ بہشت میں آرام فرمائیں اور برعے لوگ دوزخ کی آگ میں جل رہے ہیں۔ ایسا معلوم

<sup>۱</sup> مقدمہ ترجمہ کتاب ”نیایش“ تالیف الکس کارل بقلم آقا محمد تقی شریقی۔

54

## پریشان حال نوجوان

ہوتا ہے کہ دوزخ میں بھڑکنے والی آگ کی آواز بھی ابھی میرے کانوں میں آئی ہے۔“  
رسول مقبولؐ نے لوگوں کو مخاطب کرتے ہوئے ارشاد فرمایا۔

”یہ وہ بندہ خدا ہے جس کے قلب کو پروردگار عالم نے نور ایمان سے روشن کر دیا ہے۔“

اس کے بعد انہوں نے اس جوان کو مخاطب کرتے ہوئے کہا: ”اپنی اس نیک حالت کو برقرار رکھنا۔“

اس جوان نے رسول مقبولؐ سے درخواست کی۔

”یا رسول اللہ! آپ دعا کریں کہ پروردگار مجھے جہاد میں شرکت کی توفیق اور شہادت کا شرف عطا فرمائے۔“

رسول اکرمؐ نے اس کی خواہش کے مطابق بارگارہ عالیہ میں دعا کر دی۔ کچھ ہی دنوں کے بعد جہاد کا موقع آگیا اس نوجوان نے نہایت خلوص و عقیدت کے ساتھ اس میں شرکت کی اور اس جنگ کے دوران شہادت سے ہم آغوش ہونے والوں میں دسوائ آدمی کوئی اور نہیں بلکہ وہی نوجوان تھا۔ ॥

شہر کمہ میں ہر سال مسلمانوں کی تعداد بڑھتی چلی جا رہی تھی۔ اہل مکہ گونا گوں اذیت اور مصائب کے ذریعہ بھی اسلام کے گرویدہ لوگوں کو مسلمان ہونے سے نہ روک سکے۔ ان لوگوں نے ہر ممکن کوشش کی کہ لوگ اسلام سے روگردانی اختیار کر لیں مگر انہیں کامیابی نہ مل سکی اور امتنان تھے ہوئے سیالاب کی طرح لوگ فوج درفعہ اسلام کے دامن میں پناہ لیتے رہے اور بڑی بڑی اذیت بھی ان لوگوں کو اسلام سے علیحدہ نہ کر سکی۔ اسلام کی یہ دن دوپنی رات چوکی ترقی قریش کو بالکل اچھی نہ لگی بلکہ وہ مذہب اسلام کی غیر معمولی مقبولیت کی وجہ سے اور زیادہ ناراض اور غصبناک رہنے لگے اور انہوں نے مسلمانوں پر کی جانے والی سختیوں اور اذیتوں میں اور اضافہ کر دیا۔

مسلمانوں کا زندگی بسر کرنا دو بھر تھا مگر صبر کے علاوہ ان کے پاس اور کوئی چارہ نہ تھا۔ رسول مقبولؐ نے قریش کے مصائب سے مسلمانوں کو وقتی طور پر محفوظ رکھنے کے لئے ان کے سامنے یہ تجویز رکھی کہ وہ لوگ مکہ سے جب شہ کی طرف بھرت کر جائیں۔ آپ نے مسلمانوں کو مخاطب کرتے ہوئے ارشاد فرمایا: ”اس وقت جب شہ کا حاکم ایک عادل اور انصاف پسند آدمی ہے۔ لہذا تم لوگ اس کی حکومت میں کچھ دنوں تک نہایت آرام و سکون کے ساتھ زندگی بسر کر سکتے ہو۔ انشاء اللہ تھوڑے دنوں بعد سبھی مسلمانوں کے لئے حالات سازگار ہو جائیں گے۔

غرض کہ بہت سے مسلمان مکہ سے بھرت کر کے جب شہ پلے گئے اور وہاں نہایت آرام و سکون کے ساتھ زندگی بسر کرنے لگے۔ مکہ میں یہ لوگ اپنے مذہبی فرائض آزادی کے

## جبشہ کے مہماجرین

ساتھ نہیں ادا کر سکتے تھے لیکن جب شہ میں انہیں ہر قسم کی آزادی حاصل تھی اور وہ نہایت آزادی اور اطمینان کے ساتھ اسلامی فرائض انجام دینے لگے۔

کچھ دنوں بعد قبیلہ قریش کو یہ اطلاع ملی کہ مکہ سے مہاجرت کرنے والے مسلمان جب شہ میں نہایت آرام و سکون کے ساتھ زندگی بسر کر رہے ہیں۔ انہوں نے سوچا کہ کہیں جب شہ میں کوئی اسلامی تنظیم تشكیل نہ پاجائے۔ لہذا ان لوگوں نے آپ میں یہ مشورہ کیا کہ کوئی ایسی ترکیب نکالی جائے جس کی مدد سے تمام مسلمان دوبارہ مکہ واپس آ جائیں اور انہیں پھر مصائب و پریشانیوں کا شکار بنا لیا جائے۔ اس مقصد کے لئے ان لوگوں نے دو سمجھدار اور چالاک آدمیوں کو منتخب کیا اور ان کے ہمراہ جب شہ کے بادشاہ نجاشی اور اس کے دربار کے لوگوں کے لئے بے شمار قیمتی تخفیف بھی رو انہ کر دیئے تاکہ وہ لوگ جب شہ جا کر بادشاہ اور اس کے دربار پر یوں سے اس سلسلے میں گفتگو کریں۔ چلتے وقت ان دونوں کو ہدایت کردی گئی کہ جب شہ پہنچ کر پہلے ان با اثر درباری افسران سے ملاقات کریں جن کی بات نجاشی بادشاہ کے اوپر اثر کر سکے۔ افسروں کو تخفیف دینے کے بعد ان سے کہیں کہ ”ہمارے کچھ نادان اور ناتجر بہ کار نوجوان اپنے دین سے علیحدہ ہو گئے ہیں اور ان لوگوں نے تمہارا مذہب بھی قول نہیں کیا اور اپنے وطن سے بھاگ کر تمہارے ملک میں پناہ گزین ہو گئے ہیں۔ ہماری قوم کے بزرگوں نے ہمیں آپ لوگوں کی خدمت میں بھیجا ہے کہ ہم آپ سے یہ درخواست کریں کہ ان نوجوانوں کو اپنے ملک سے باہر نکال دیں تاکہ وہ دربارہ ہماری قوم میں شامل ہو جائیں۔ لہذا آپ لوگوں سے انتماں ہے کہ جب ہم لوگ بادشاہ کے سامنے یہ مسئلہ پیش کریں تو آپ لوگ ہمارے خیال کی تائید کیجھ گا۔“

غرضہ قریش کے یہ دونوں چالاک اور سمجھدار لوگ وہاں پہنچ گئے اور دربار کے با اثر افسروں سے ملاقات کی اور انکی خدمت میں قیمتی تخفیف پیش کرنے کے بعد اپنا معروضہ پیش کیا۔ سب لوگوں نے یہ وعدہ کر لیا کہ وہ بادشاہ کے سامنے ان کی بیان کی

تائید کریں گے۔

اس کے بعد ایک دن یہ لوگ جب شہ کے بادشاہ نجاشی کے دربار میں داخل ہوئے عمدہ اور نفیس قسم کے تخفیف پیش کرنے کے بعد ان لوگوں نے بادشاہ کے سامنے اپنی حاجت بیان کر دی۔

بات تو پہلے ہی طے کی جا چکی تھی چنانچہ شاہی دربار کے سبھی اعلیٰ افسروں نے قریش کے نمائندوں کی حمایت شروع کر دی اور سب نے متفقہ طور پر بادشاہ کو یہ مشورہ دیا کہ ان مسلمانوں کے اخراج کا حکم جلد از جلد صادر کر دینا چاہیے تاکہ وہ لوگ فوراً مکہ واپس چلے جائیں۔

لیکن نجاشی اپنے دربار کے لوگوں کی رائے سے قطعی متفق نہ ہوا اور کہنے لگا۔ ”کچھ لوگوں نے اپنا وطن چھوڑ کر ہمارے ملک میں پناہ لی ہے۔ یہ قطعی مناسب نہیں معلوم ہوتا کہ میں معاملات کی تحقیق کے بغیر ان لوگوں کی ناموجودگی میں ان کے خلاف حکم صادر کر دوں کہ ہمارے ملک سے فوراً بہر کل جائیں۔ ضروری معلوم ہوتا ہے کہ ان لوگوں کو دربار میں پیش کیا جائے تاکہ میں ان کی بات بھی سنوں اور اس کے بعد یہ فیصلہ کروں کہ کیا کرنا چاہیے؟“

بادشاہ نجاشی کا آخری جملہ سنتے ہی قریش کے نمائندوں کے چہرے کا رنگ اڑ گیا اور ان کے دل کی دھڑکن بھی کافی تیز ہو گئی۔ وہ نہیں چاہتے تھے کہ مسلمانوں کو بادشاہ کے سامنے بیان دینے کا موقع ملے۔ چنانچہ ان لوگوں نے یہ خیال ظاہر کیا کہ چاہے مسلمانوں کو واپس نہ کیا جائے لیکن انہیں دربار تک پہنچنے کا موقع نہ دیا جائے۔ کیونکہ اس نئے مذہب میں جو کچھ بھی خوبی ہے وہ ”سخن“ اور ”کلام“ کی وجہ سے ہے۔ محمدؐ کے منہ سے نکلنے والے مخصوص کلمات ہی کی وجہ سے لوگ اس مذہب کے دیوانے ہو گئے ہیں۔ محمدؐ کا کہنا ہے خدا کی طرف سے میرے اوپر وحی نازل ہوئی ہے؟ کیا ان کی سحر آمیز باتوں میں جاذبیت پوشیدہ

نہیں ہے؟ اب کون جانتا ہے کہ کیا ہوگا؟ بہت ممکن ہے کہ وہ دربار میں آ کر وہی بتیں کہنے لگیں جو انہوں نے محمد سے سنی ہیں اور انہیں زبانی یاد بھی ہے اور ان کی بتیں شاہی دربار پر بھی اسی طرح اثر کر جائیں جیسے کہ والوں پر اثر انداز ہوتی رہی ہیں۔ لیکن اب کیا کیا جاسکتا ہے۔ بات ہاتھ سے نکل چکی ہے۔ غرضکہ بادشاہ نے حکم صادر کر دیا کہ جب شہ میں پناہ لینے والے نوجوانوں کو وقت معینہ پر دربار میں پیش کر دیا جائے۔

مسلمانوں کو پہلے ہی سے معلوم تھا کہ قریش کے نمائندے جب شہ کے اعلیٰ درباری افسروں سے ملاقات کر رہے ہیں۔ انہیں یہ بھی پتہ تھا کہ ان نمائندوں کا جب شہ آنے کا اصل مقصد کیا ہے۔ غرضکہ وہ لوگ کافی پریشان تھے اور بار بار بھی سوچ رہے تھے کہ اگر یہ لوگ اپنے منصوبے میں کامیاب ہو گئے تو ہمیں جب شہ سے باہر نکال دیا جائے گا اور ہم پھر مکہ وہاں لوٹنے کے لئے مجبور ہو جائیں گے۔

ایک روز شاہی دربار کا ایک سپاہی ان لوگوں کے پاس پہنچ گیا اور بادشاہ نجاشی کا حکم ان کے سامنے پیش کرتے ہوئے کہا تم لوگوں کو فلاں تاریخ کو شاہی دربار میں حاضر ہونا ہے۔ بادشاہ کا یہ حکم ان کے لئے اہم خطرے کی علامت بن گیا۔ وہ سوچنے لگے کہ ہمیں مکہ جا کر دربارہ انہیں مصالحت اور پریشانیوں کا سامنا کرنا پڑے گا۔ چنانچہ ان لوگوں نے آپس میں مشورہ کرنا شروع کیا کہ بادشاہ کے دربار میں کیا بیان دیا جائے؟ سب لوگوں نے متفقہ طور پر یہی خیال ظاہر کیا کہ بادشاہ کے دربار میں حقیقت کے علاوہ اور کوئی بات نہ کہی جائے یعنی پہلے دور جاہلیت کے حالات پر روشنی ڈالی جائے پھر اس کے بعد اسلام کی حقانیت اس کے احکام اور دعوت اسلامی میں موجود روحانی جاذبیت کا تذکرہ کیا جائے اور خلاف واقعہ نکوئی بات کہی جائے اور نہ ہی کسی حق بات کو پوشیدہ رکھا جائے۔

بہر حال اس فیصلے اور ارادے کے ساتھ یہ لوگ بادشاہ کے دربار میں داخل ہوئے۔ چونکہ ایک نئے مذہب کی تحقیق کا معاملہ درپیش تھا۔ لہذا نجاشی بادشاہ نے اپنے ملک

کے سرکاری مذہب مسیحی کے نامور علماء کو بھی دربار میں بلا کھا تھا۔ ان عیسائی علماء کے سامنے ایک ایک کتاب مقدس رکھی ہوئی تھی۔ دربار کے اعلیٰ افسران بھی اپنی جگہ تشریف فرماتھے۔ شاہی شان و شوکت کے درمیان بلند مرتبہ عیسائی علماء کی موجودگی نے دربار کی شان و شوکت کو دو بالا کر کھا تھا۔ خود بادشاہ نجاشی صدر مجلس کی جگہ پر جلوہ افروز تھا۔ اور دوسرے تمام لوگ اپنی اپنی جگہ بیٹھے ہوئے تھے۔ دربار کی غیر معمولی شان و شوکت ہر دیکھنے والے کو شرم سے اپنی گردن جھکانے پر مجبور کر دیتی تھی۔

اسلام پر خاص اعتقاد اور مکمل ایمان نے مسلمانوں کو ایک مخصوص وقار، ممتاز اور سخیدگی عطا کر رکھی تھی چنانچہ وہ کسی احساس کمتری کا شکار نہ ہوئے اور نہایت اطمینان، سکون اور وقار کے ساتھ اس باعظمت مجلس میں داخل ہو گئے۔ جعفر ابن ابی طالب سب سے آگے تھے اور سارے مسلمان ان کے پیچھے کیے بعد دیگرے دربار میں داخل ہوتے گئے۔ یہ لوگ دربار میں داخل ہوتے وقت اپنے چہرے اور نقل و حرکت سے ایسا تاثر پیش کر رہے تھے گویا دربار کی ظاہری سجاوٹ اور غیر معمولی شان و شوکت سے وہ قطعی مروع نہیں ہیں۔ اس کے ساتھ ہی انہوں نے دربار میں داخل ہوتے وقت شاہی دربار کے ان آداب اور طرزِ انساری کو بھی اختیار نہیں کیا جس کے تحت دربار میں داخل ہونے والا ہر شخص اپنی انساری کے اظہار کے لئے دربار کی زمین کو بوسہ دیا کرتا ہے۔ یہ لوگ نہایت سادگی کے ساتھ دربار کے اندر تشریف لے گئے اور اسلامی طرزِ ملاقات کو مد نظر کھتے ہوئے بادشاہ کو سلام کیا۔

مسلمانوں کی حرکت کو شاہی دربار کی تو ہیں کا نام دیتے ہوئے لوگوں نے اعتراض کیا تو انہوں نے جواب دیتے ہوئے کہا۔ ”ہمارا دین جس کی خاطر ہم لوگوں نے اس جگہ پناہ لی ہے، ہمیں اس بات کی ہر گز اجازت نہیں دیتا کہ خدا نے واحدہ لاشریک کے علاوہ کسی غیر خدا کے سامنے خاکساری کا اظہار کیا جائے۔“

عرب طاری ہو گیا اور مسلمانوں کی عجیب و غریب شخصیت اور غیر معمولی عظمت و بزرگی کے سامنے شاہی دربار کی ظاہری شان و شوکت اور تمام آرائش و زیبائش ماند پڑ گئی۔ بہر حال خود بادشاہ نجاشی نے مسلمانوں کو مخاطب کرتے ہوئے پوچھا۔ ”آختم لوگوں کا یہ کون سا نیاز ہے ہے جو ہمارے دین اور تمہارے سابق دین سے بھی زیادہ اچھا اور بالکل علیحدہ ہے؟“

عیشہ میں امیر المؤمنین حضرت علی علیہ السلام کے بڑے بھائی جعفر ابن ابی طالب مسلمانوں کی قیادت کر رہے تھے اور یہ طے ہوا تھا کہ شاہی دربار میں کتنے جانے والے سوالوں کا جواب وہی دیں گے۔

جعفر نے بادشاہ کے سوال کا جواب دیتے ہوئے کہا۔ ”در اصل ہم لوگ نادانی اور جہالت کے عالم میں زندگی بسر کر رہے تھے، بتوں کی پوجا کرتے تھے، مردار کھایا کرتے تھے، فخش حرکتیں کیا کرتے تھے، اپنے پڑو سیوں کے ساتھ بدسلوکی کرتے تھے اور ہمارے معاشرے کے طاقتوں لوگ کمزور اور پسمندہ لوگوں کو نگلنے جا رہے تھے۔ ہمارے ان حالات کو منظر کھلتے ہوئے خداوند عالم نے ہمارے درمیان ایک پیغمبر بھیج دیا جس کی پاکدامنی اور نسبی پاکیزگی کے بارے میں ہم لوگوں کو ذرہ برابر نہیں ہے۔ اس پیغمبر خدا نے ہم لوگوں کو توحید کی طرف دعوت اور ایک خدا کی عبادت کا درس دیا اور بتوں، پتھروں اور لکڑیوں کی پرستش سے منع کیا۔ اس نے ہمیں سچ بولنے کا حکم دیا اور لوگوں کی امانت ادا کرنے اور پڑو سیوں کے ساتھ خوش اخلاقی کا درس دیا۔ اس نے ہم مسلمانوں کو لوگوں کا احترام کرنے کا سلیقہ سکھایا۔ اس پیغمبر نے ہم لوگوں کو دروغ گوئی، پاکدامن خواتین پر اتهام لگانے اور یتیم کمال کھانے سے روکا۔ اس نے ہمیں حکم دیا کہ عبادت پروردگار میں کسی کو شریک نہ کرو۔ اللہ کے پیغمبر نے ہی ہمیں نماز، روزہ، حج اور زکوٰۃ وغیرہ کی

تعلیم بھی دی۔

چنانچہ ہم سب لوگ ان پر ایمان لائے اور ان کی رسالت کی گواہی بھی دی۔ اور ان اسلامی احکام اور اس کی گرانقدر تعلیمات پر عمل کرنا شروع کر دیا جن کا ذکر بھی میں نے کیا۔ لیکن ہماری قوم نے ہم لوگوں کے اسلام قبول کرنے پر اعتراض کیا اور ہمارے اوپر طرح طرح کے مصائب ڈھانے لگتا کہ ہم لوگ اس الہی مذہب کو چھوڑ کر پھر اپنے سابقہ مذہب کی طرف لوٹ جائیں۔ جو گونا گون خراہیوں کے مجموعے کے علاوہ اور کچھ نہیں ہے۔ ہم لوگوں نے دوبارہ بت پرستی اور دیگر ذلیل حرکتوں کو قبول کرنے سے صاف انکار کر دیا۔ ہم لوگوں کے اس انکار پر قوم والوں نے ہم پر کی جانے والی سختیوں اور اذیتوں میں غیر معمولی اضافہ کر دیا۔ جس سے تنگ آ کر ہم لوگوں نے اپنا وطن چھوڑ کر آپ کے ملک میں پناہ لیتا کہ پرسکون زندگی پر سر کرنے کا موقع مل جائے۔“

جعفر ابن ابی طالب نے ابھی اپنا آخری جملہ پورا ہی کیا تھا کہ نجاشی نے کہا؛ ”وہ کلمات جس کو تمہارے پیغمبر وحی الہی کہتے ہیں اور یہ بتاتے ہیں کہ پروردگار کی طرف سے ان پر نازل ہوتے ہیں، کیا تمہیں اس کا کوئی حصہ یاد ہے؟“

جعفر ابن ابی طالب: ”بھی ہاں۔“

بادشاہ نجاشی: ”اچھا تو کچھ سناؤ۔“

جعفر نے دربار کے ماحول پر اڑتی ہوئی نگاہ ڈالی۔ پورا دربار عیسائی مذہب کے ماننے والوں سے بھرا ہوا تھا۔ بادشاہ خود بھی عیسائی مذہب سے تعلق رکھتا تھا اور صدر مجلس میں بیٹھے ہوئے بزرگ پادریوں کے سامنے کتاب مقدس انجلی کھلی ہوئی رکھی تھی۔ غرضہ پورے ماحول پر عیسائیت چھائی ہوئی تھی۔ چنانچہ مصلحت وقت کا خیال رکھتے ہوئے انہوں نے سورہ مریم کی تلاوت شروع کر دی۔ اور اس سورہ مبارکہ کی ان آیتوں کو نہایت اطمینان کے ساتھ آہستہ آہستہ پڑھنے لگے، جو عیسیٰ و مریم اور یحیٰ و زکریا سے مر بوط ہیں۔ جعفر کے

مخصوص انداز تلاوت قرآن نے شاہی دربار کو غیر معمولی طور پر متاثر کر رکھا تھا۔ وہ ان آیات کی تلاوت کے ذریعہ حضرت عیسیٰ و جناب مریم کے سلسلے میں قرآن مجید کے صحیح اور معقول منطق کو عیسائیوں کے سامنے بیان کر دینا چاہتے تھے۔ اور انہیں یہ سمجھادینا چاہتے تھے کہ قرآن مجید عیسیٰ و مریم کو انتہائی تقدس کی نگاہ سے دیکھتے ہوئے بھی انہیں الہی حدود سے دور رکھتا ہے۔ ان آیات کی تلاوت کے ساتھ ہی مغل کارنگ بدلتا گیا اور سب کی آنکھوں سے آنسو جاری ہو گئے۔

بادشاہ نجاشی کہنے لگا۔ ”خدا کی قسم حضرت عیسیٰ نے جن حقائق کا تذکرہ کیا تھا وہ بھی ہیں اور حضرت عیسیٰ کے کلام اور ان قرآن فی آیات کی بنیاد ایک ہے۔“ پھر بادشاہ نجاشی نماں ندگان قریش سے مخاطب ہوا اور کہنے لگا۔ ”تم لوگ سیدھے اپنے ملک واپس چلے جاؤ۔ جو تخد وغیرہ ساتھ لائے تھے اسے بھی واپس لیتے جانا۔“ کچھ ہی دنوں بعد نجاشی نے مذہب اسلام قبول کر لیا۔ اس نے نویں ہجری میں وفات پائی اور رسول مقبولؐ نے دورہی سے اس کی نماز جنازہ پڑھی۔<sup>۱</sup>

56

## مزدور اور آفتاب

مزدوروں کا بابس پہنے ہوئے اور اپنے ہاتھوں میں بیلچہ سنجھا لے ہوئے امام جعفر صادق اپنے باغ کے کاموں میں پوری طرح سرگرم تھے۔ زیادہ دیر تک کام کرنے کی وجہ سے ان کا تمام جسم پسینے سے تر بر تھا۔

اسی اثنی میں ابو عمر و شیعیانی اس جگہ آگئے اور دیکھا کہ امام کے جسم سے پسینہ ٹک رہا ہے۔ انہوں نے سوچا شاید مزدور نہ ہونے کی وجہ سے امام نے باغ کا کام خود کرنا شروع کر دیا ہے۔ چنانچہ وہ آگے بڑھے اور عرض کیا۔ ”یہ بیلچہ دے دیجئے باقی کام میں کر دوں گا۔“

امام نے فرمایا: ”نہیں، دراصل میں اس چیز کو بہت پسند کرتا ہوں کہ انسان روزی حاصل کرنے کے لئے خود تکلیف اٹھائے اور کسب معاش کے سلسلے میں دھوپ کی شدت برداشت کرے۔“<sup>۲</sup>

<sup>۱</sup> ”انی احباب ان پیتا ذی الرجل بحر الشمیس فی طلب المیشیه“، بخار الانوار، جلد 1، ص 120

<sup>۲</sup> سیرہ ابن ہشام، جلد 1، ص 321-338 اور شرح ابن ابی الحدید بر فتح البلاغہ جلد 4، مطبوعہ بیروت ص 175، 177 و تاریخ التواریخ و قالیع قبل از ہجرت۔

57

## نیا پڑو سی

ایک انصاری نے مدینے میں ایک نیا گھر خریدا اور فوراً ہی نئے گھر میں منتقل ہو گیا تھوڑے ہی دنوں بعد اسے اندازہ ہو گیا کہ نہایت نامناسب پڑو سی سے پالا پڑ گیا ہے۔ چنانچہ وہ رسول مقبول کی خدمت میں حاضر ہوا اور کہنے لگا۔ ”یا رسول اللہ! میں نے فلاں محلے میں فلاں قبیلے کے درمیان ایک مکان خرید لیا ہے اور وہی منتقل ہو گیا ہوں۔ لیکن نہایت افسوس کے ساتھ کہنا پڑتا ہے کہ میرا قریب ترین پڑو سی صرف نامعقول آدمی ہی نہیں ہے بلکہ نہایت شریر اور فساد پسند ہے اور میں اپنے آپ کو اس کے شر و فساد سے محفوظ نہیں رکھ سکتا۔ اور مجھے قطعی طمیناً نہیں ہے کہ میرے لئے پریشانی اور نقصانات کے اسباب فراہم نہیں کرے گا۔“

رسول مقبول نے علیٰ، سلمانؓ، ابوذرؓ، اور مقدادؓ جیسے چار آدمیوں کو اس کام کے لئے مقرر کیا کہ وہ مسجد میں تمام مردوں اور عورتوں کے درمیان نہایت بلند آواز میں لوگوں تک یہ پیغام پہنچا دیں کہ ”جس شخص کو مردم آزاری اور شر پسند اخلاق کی وجہ سے اس کا پڑو سی نالان اور پریشان ہو وہ ایمان والا یعنی مومن نہیں ہے۔“

حکم رسول کے مطابق یہ عام اعلان تین مرتبہ کیا گیا اس کے بعد رسول اکرمؐ نے ہر چہار جانب اپنا ہاتھ گھماتے ہوئے ارشاد فرمایا۔ ”چاروں طرف چالیس گھر کے لوگ پڑو سی شمار ہوتے ہیں۔“

58

## آخری کلام

امام موسیٰ کاظم علیہ السلام کی والدہ ام حمیدہ اپنے شوہر بزرگوار امام جعفر صادق کی وفات کے بعد انتہائی رنج و غم کے عالم میں پیٹھی ہوتی تھیں کہ اچانک ان کی نگاہ ابو بصیر پر پڑی جو وفات امام کے سلسلے میں تعزیت و تسلیت پیش کرنے آئے تھے۔ ابو بصیر کو دیکھتے ہی ام حمیدہ کی آنکھوں سے اشک جاری ہو گئے۔ ابو بصیر بھی امام کے غم میں پکھد دیر تک روٹے رہے۔ تھوڑی دیر بعد اپنے آنسوؤں پر قابو پاتے ہی ام حمیدہ نے ابو بصیر کو مخاطب کرتے ہوئے فرمایا۔ ”تم اس وقت موجود نہ تھے جب امام عالم احتضار میں تھے۔ ایک عجیب و غریب واقعہ پیش آیا۔“

ابو بصیر نے حیرت بھری نگاہوں سے ام حمیدہ کی طرف دیکھتے ہوئے پوچھا۔ ”آخر کیا واقعہ تھا۔ مجھے بھی بتائیے؟“

انہوں نے کہا۔ ”امام کی زندگی کے آخری لمحات تھے اور وہ آنکھ بند کئے ہوئے اپنی زندگی کی آخری سانس لے رہے تھے۔ اچانک امام نے آنکھیں کھولیں اور کہنے لگے۔ ”میرے تمام عزیزوں، رشتہداروں اور چاہنے والوں کو فوراً میرے قریب بلاو۔“

یہ ایک حیرت ناک بات تھی۔ امام نے اپنی زندگی کی آخری خواہش اس انداز میں بیان کی تھی گویا وہ کوئی حکم صادر فرم رہے ہیں۔ ہر صورت تمام لوگوں کو جمع کیا گیا اور حتیٰ الامکان یہ کوشش کی گئی کہ امام کے عزیزوں، رشتہداروں اور چاہنے والوں میں کوئی باقی نہ

رہنے پائے۔ سب لوگ امام کے قریب اس انتظار میں کھڑے ہو گئے کہ دیکھیں امام اپنی زندگی کے آخری لمحات میں کیا کہنا چاہتے ہیں؟ سب لوگوں کو اپنے قریب اکٹھاد کیختے ہی امام نے سب کو مخاطب کرتے ہوئے ارشاد فرمایا: ”ہماری شفاعت ان لوگوں کو ہرگز نہ حاصل ہوگی جو نماز کو سبک شمار کرتے ہیں۔“<sup>۱۰۵</sup>

59

## نسیبہ

نسیبہ بنت کعب اپنے لڑکے عمارہ کی وجہ سے ام عمارہ کے نام سے مشہور تھیں۔ ان کے کندھے پر ایک ایسا نشان تھا جس کو دیکھ کر یہ اندازہ لگانے میں دیرینہ ہوتی تھی کہ یہ کسی گھرے زخم کا داغ ہے۔ خواتین اور خصوصاً وہ نوجوان لڑکیاں جنہوں نے رسول مقبولؐ کا زمانہ نہ دیکھا تھا، یا جو عہد رسولؐ میں بہت کم سن تھیں، ام عمارہ کے کندھے لگتی تھیں جس کی وجہ سے ام عمارہ کو شدید زخم لگتا تھا۔ اور ہر ایک کی یہ خواہش ہوتی تھی اس جنگ ”احد“ کی داستان کو ام عمارہ کی زبان سے سنیں جس کے دوران انہیں یہ صدمہ جانکاہ برداشت کرنا پڑا تھا۔ ام عمارہ کو اس بات کی قطعی فکر و پروانہ تھی کہ اس کا شوہر اور دونوں لڑکے

میدان احمد میں دشمنان اسلام کا مقابلہ کرتے ہوئے رسول مقبولؐ کی حفاظت میں ہمہ تن مصروف ہیں۔ وہ تو اپنے کندھوں پر مشکلیزہ اٹھائے ہوئے زخمی سپاہیاں اسلام کو پانی پلانے اور ان کی دیکھ بھال کرنے میں لگیں ہوئی تھیں۔ سپاہیاں اسلام کا زخم باندھنے کیلئے وہ اپنے ہمراہ کپڑے کی کچھ پیٹیاں بھی لئے ہوئے تھیں۔ اس کے علاوہ اس دن نسیبہ کے پاس اور کوئی کام نہ تھا۔

جنگ کے آغاز میں افراد کی قلت اور اسلحہ کی کمی کے باوجود سپاہیاں اسلام نے دشمن کو ایک بڑی شکست سے دوچار کر رکھا تھا۔ اور نوج دشمن کے لوگ میدان چھوڑ کر بھاگ کھڑے ہونے پر مجبور ہو گئے تھے۔ لیکن تھوڑی ہی دیر بعد عینین پہاڑی پر موجود گہبہاں کی معمولی سی غفلت کی وجہ سے دشمن کی فوج پیچھے کی جانب سے لشکر اسلام پر ٹوٹ پڑی۔ حالات بدلتے گئے اور رسول مقبولؐ کے قریب جمع سپاہیاں اسلام چاروں طرف

پر آنندہ ہو گئے۔

نسیبہ نے جب یہ حالات دیکھتے تو پانی کی مشکل زمین پر رکھدی اور اپنے ہاتھ میں توار اٹھائی۔ کبھی وہ تیری کمان سے کام لیتی تھی اور کبھی توار کے سہارے دشمن کی فوج پر حملہ کرتی تھی۔ میدان جنگ سے بھاگتے ہوئے ایک سپاہی کی زرہ چھین لی اور دشمن کا مقابلہ کرتے وقت اس زرہ سے بھی کام لینے لگی۔ اچانک میدان جنگ میں یہ آواز ابھری۔ ”خود محمد گھاہ ہے؟“ خود محمد گھاہ ہے؟ یہ سنتے ہی نسیبہ اس طرف تیزی سے دوڑ پڑی جدھر سے یہ آواز آرہی تھی۔ اور وہاں پہنچتے ہی اس نے اس دشمن سپاہی پر دو تین گھرے دار کر دیئے جو یہ نعرہ بلند کر رہا تھا۔ چونکہ وہ سپاہی دوز رہ پہنچنے ہوئے تھا، اس وجہ سے نسیبہ کے دارکا اس پر کوئی اثر نہ ہوا۔ لیکن اس سپاہی نے نسیبہ کے بے دفاع کندھے پر ایک بھرپور دار کر دیا، جس کی وجہ سے نسیبہ کا شانہ ایسا زخمی ہو گیا کہ سال بھر سے زیادہ عرصے تک اس کا علاج لازمی تھا۔ رسول مقبول نے دیکھ لیا کہ نسیبہ کے زخم سے خون کا فوارہ ابل رہا ہے، انہوں نے نسیبہ کے ایک لڑکے کو آواز دیتے ہوئے فرمایا۔ ”دوڑ اور اپنی ماں کے زخم پر پٹی باندھ دے۔“ چنانچہ لڑکے والدہ کے گھرے زخم پر مضبوط پٹی باندھ دی اور نسیبہ پھر کارزار میں ہمہ تن سرگرم ہو گئی۔

اسی اثنائیں نسیبہ نے دیکھا کہ اس کے ایک فرزند کو چوت لگ گئی ہے۔ اس نے فوراً ہی وہ پٹیاں نکال لیں جو سپاہیان اسلام کے زخم پر باندھنے کے لئے اپنے ہمراہ لائی تھی۔ اور تیزی سے اپنے زخمی لڑکے کے پاس پہنچ کر اس کے زخم پر پٹی باندھ دی۔ رسول اکرم اپنی آنکھوں سے یہ منظر دیکھ رہے تھے اور اس خاتون کی بہادری دیکھ کر ان کے چہرے پر مسکراہٹ کے آثار نمایاں تھے۔ اپنے لڑکے کے زخم پر پٹی باندھنے کے بعد نسیبہ اس سے کہنے لگی۔ ”میرے بیٹے! دشمنان اسلام سے جنگ کے لئے فوراً آمادہ ہو جا۔“ ابھی نسیبہ اپنا یہ جملہ پورا بھی نہ کرنے پائی تھی کہ رسول اکرم نے ایک شخص کی طرف اشارہ کرتے

ہوئے نسیبہ سے کہا: ”تیرے لڑکے کو زخمی کرنے والا شخص یہی ہے۔“ یہ سنتے ہی نسیبہ شیرنی کی طرح اس پر ٹوٹ پڑی اور اس کی پنڈلیوں پر ایسی تلوار لگائی کہ وہ وہیں ڈھیر ہو گیا۔ رسول اکرم نے ارشاد فرمایا: ”نسیبہ تو نے اپنا انتقام لیا۔ خدا کا شکر کہ تجھے کامیابی حاصل ہو گئی۔ اور اس نے تجھے عزت و سرخ روئی عطا کر دی۔“

اس جنگ کے دوران کچھ مسلمان سپاہی شہید اور کچھ زخمی ہو گئے۔ نسیبہ بھی بری طرح زخمی ہو پچھلی تھی اور ایسا معلوم ہو رہا تھا کہ اس کے بچنے کی کوئی امید نہیں ہے۔ واقعہ احمد کے بعد رسول مقبول نے سپاہیان اسلام کو ”حراء الاسد“ کی طرف حرکت کا حکم صادر کیا چنانچہ لشکر اسلام حراء الاسد کی طرف چل پڑا۔ نسیبہ بھی لشکر کے ساتھ حرکت کرنا چاہتی تھی مگر گھرے اور سنگین زخم کی وجہ سے اس کے اندر آگے بڑھنے کی طاقت نہ تھی۔ ”حراء الاسد“ سے واپسی کے فوراً بعد ہی رسول مقبول نے ایک شخص کو نسیبہ کی مزانج پر سی کے لئے اس کے پاس بھیجا۔ اس نے واپس آ کر نسیبہ کی سلامتی کی اطلاع دی۔ رسول خدا یہ خبر سن کر بہت خوش ہو گئے۔<sup>۱۱</sup>

60

## خواہش مسیح <sup>ع</sup>

حضرت عیسیٰ علیہ السلام نے اپنے حواریں کو مخاطب کرتے ہوئے کہا۔ ”میری ایک خواہش و حاجت ہے اگر تم لوگ میری اس خواہش کو پورا کرنے کا وعدہ کرو تو میں اسے بیان کر دوں۔ حواریں نے جواب دیتے ہوئے کہا: ”آپ حکم دیں ہم سبھی لوگ اس کی نعمیل و اطاعت کے لئے حاضر ہیں۔“

حضرت عیسیٰ علیہ السلام اپنی جگہ سے اٹھے اور حواریں میں ہر ایک کا پیر دھونا شروع کر دیا۔ حواریں کے چہروں پر بے چینی اور ناراحتی کے آشنا نیاں ہو گئے مگر چونکہ حضرت عیسیٰ علیہ السلام کی خواہش کو پورا کرنے کا وعدہ کرچکے تھے لہذا خاموشی کے علاوہ ان کے پاس اور کوئی چارہ کار باقی نہ رہ گیا۔ بہر حال عیسیٰ علیہ السلام اپنے حواریں کا پیر دھوتے رہے۔ اور جب انہیں اس کام سے فرصت ملی تو حواریں ان سے کہنے لگے۔ ”آپ ہم لوگوں کے معلم ہیں مناسب تو یہ تھا کہ ہم لوگ آپ کے پیر دھوتے مگر آپ نے تو ہم لوگوں کے پیر دھو کر ہمیں شرمندہ کر دیا۔“

حضرت عیسیٰ علیہ السلام نے جواب دیا: ”میں نے یہ کام تم لوگوں کو سمجھانے کے لئے انجام دیا ہے کہ سب سے زیادہ لاائق اور عالم وہ ہے جو خدمت خلق کی ذمہ داریاں سنبھال لے۔ میں نے یہ کام توضیح اور انکساری کا نمونہ پیش کرنے کے لئے انجام دیا ہے تاکہ تم لوگ توضیح اور انکساری کا درس حاصل کر سکو اور میرے بعد جب عوام manus کی تعلیم اور دنیا میں تبلیغ حنف کی ذمہ داریاں تمہارے اوپر آ جائیں تو تم لوگ بھی توضیح و انکساری کے ساتھ خدمت خلق کی روشن اختیار کر سکو۔ عقل و حکمت خاکساری اور تواریخ کی زمین پر وان

61

## صحرا میں لکڑیوں کی فراہمی

رسول مقبولؐ نے اپنے اصحاب کے ساتھ ایک مسافرت کے دوران ایسی سرز میں پر پڑا وہاں دیا جو بالکل خالی اور ویران تھی ان لوگوں کو آگ جلانے کے لئے لکڑی کی ضرورت پڑی۔ رسول اکرمؐ نے فرمایا: ”سب لوگ مل جل کر لکڑیاں اکٹھا کرو۔“ ان لوگوں نے عرض کیا۔ ”یا رسول اللہ! آپ خود ہی دیکھ رہے ہیں کہ یہ سرز میں بالکل خالی اور ویران پڑی ہوئی ہے۔ اور دور در تک لکڑی کا کوئی نکٹڑا بھی نظر نہیں آتا۔ آپؐ نے ارشاد فرمایا: ”بہرحال ہر آدمی جتنی لکڑی جمع کر سکتا ہے جمع کرے۔“

اصحاب جنگل کی طرف چل پڑے اور راستے میں بڑے غور سے دیکھتے ہوئے آگے بڑھنے لگے۔ اگر ان لوگوں کی نظر کسی چھوٹے سے لکڑی کے نکٹڑے پر بھی پڑ جاتی تو اسے فوراً ہی اٹھا لیتے تھے۔ غرض کہ ہر شخص تھوڑی تھوڑی لکڑی لئے ہوئے واپس لوٹا اور جب سب لوگوں کی جمع کی ہوئی لکڑیوں کو اکٹھا کیا گیا تو لکڑی کا اچھا خاصہ ڈھیر جمع ہو گیا۔ یہ دیکھ کر رسول مقبولؐ نے ارشاد فرمایا: ”ہمارے چھوٹے اور معمولی گناہوں کی مثال بھی لکڑی کے ان چھوٹے نکٹڑوں چیزی ہے جو ابتداء میں بالکل نظر ہی نہیں آتے۔ لیکن ہر چیز کا کوئی نہ کوئی تلاش کرنے والا ہوا کرتا ہے۔ تم لوگوں نے تلاش شروع کی تو لکڑیوں کا یہ ڈھیر جمع ہو گیا۔ بالکل اسی طرح تمہارے چھوٹے چھوٹے اور معمولی گناہوں کو بھی جمع کیا جا رہا ہے۔ اور ایک دن تم لوگ دیکھو گے کہ بظاہر چھوٹے اور نہ دکھائی دینے والے گناہوں کی کثرت ایک بڑے بوجھ کی شکل اختیار کر جگی ہے۔“

62

## دسترخوان پر شراب

عباسی خلیفہ منصور دو انبیٰ تھوڑے تھوڑے و قئے کے بعد مختلف بہانوں سے امام جعفر صادقؑ کو مدینے سے عراق بلا لیا کرتا تھا۔ اس کا اصل مقصد امام کی نقل و حرکت پر کڑی نگاہ رکھنا تھا۔ اور کبھی کبھی تودہ امام کو کافی دنوں تک مدینہ لوٹنے نہیں دیتا تھا۔ ایک مرتبہ امام جعفر صادقؑ عراق میں موجود تھے کہ منصور کی فوج کے ایک افسر نے اپنے بڑے کاختنے کیا۔ اس موقع پر اس فوجی افسر نے ایک مفصل ولیمہ کا اہتمام کر رکھا تھا۔ حکومت کے اعلیٰ مرتبہ افسران اور دیگر اعیانِ مملکت اس تقریب میں شامل تھے۔ دیگر مدعاوین کی طرح اس فوجی افسر نے امام جعفرؑ صادقؑ کو بھی دعوت دے رکھی تھی۔ دسترخوان لگادیا گیا اور تمام مہمان کھانا کھانے کے لئے دسترخوان پر بیٹھ گئے۔ کھانا لا یا گیا اور سب لوگ کھانے میں مشغول ہو گئے۔ اسی اثناء میں ایک مہمان نے پانی طلب کیا۔ چنانچہ پانی کی جگہ اس کے ہاتھوں میں شراب کا پیالہ پکڑا دیا گیا۔ جیسے ہی اس شخص کو شراب کا پیالہ دیا گیا امام جعفرؑ صادقؑ دسترخوان چھوڑ کر اٹھ کھڑے ہوئے اور فوراً ہی اس جگہ سے باہر نکل آئے۔ ان لوگوں نے امام کو دسترخوان پر دوبارہ بلانے کی ہر ممکن کوشش کر لی مگر وہ واپس نہیں لوٹے اور لوگوں کو خناطہ کرتے ہوئے ارشاد فرمایا کہ قول رسول ہے کہ جو شخص کسی ایسے دسترخوان پر بیٹھ جائے جہاں شراب ہو تو اس پر پروردگار کی لعنت ہے۔“<sup>[۲]</sup>

63

## سماعٰت قرآن کی خواہش

ابن مسعود عہد رسول میں وحی نویسی کا کام کیا کرتا تھا۔ یعنی وہ پروردگار کی طرف سے نازل ہونے والے قرآن مجید کی ہر آیت کو ایک جگہ پر پابندی کے ساتھ لکھ لیا کرتا تھا۔ ایک روز رسول اکرمؐ نے ابن مسعود سے کہا۔ ”میری خواہش ہے کہ تم تلاوت قرآن کرو اور میں سنوں۔“ ابن مسعود نے اپنا صحیفہ کھولا اور سورہ نساء کی تلاوت شروع کر دی۔ رسول مقبولؐ پوری توجہ کے ساتھ تلاوت کلام پاک کی سماعٰت میں محو تھے۔ ابن مسعود نے سورہ نساء کی 41 ویں آیت کی تلاوت کی۔ ”فَكَيْفَ إِذَا چُنْثَنَا مِنْ كُلِّ أُمَّةٍ بِشَهِيدٍ وَ چُنْثَنَا بِكَ عَلَى هُولَاءِ شَهِيدًا○“ یعنی بھلا اس وقت کیا ہوگا جب ہم ہرگز روہ کے گواہ طلب کریں گے اور (اے محمدؐ) تم کو ان سب پر گواہ کی حیثیت میں طلب کریں گے۔ یعنی ہی اس آیہ کریمہ کی قرأت تمام ہوئی، رسول مقبولؐ کی آنکھوں میں آنسو بھرائے اور ارشاد فرمایا: ”اے ابن مسعود! بس رک جاؤ۔ اتنا ہی کافی ہے۔“ ﴿

64

## شہرت عام

بہت دنوں سے عام لوگوں کے درمیان ایک شخص کو بڑی مقبولیت حاصل تھی۔ ہر آدمی کی زبان پر اس کا نام ہوا کرتا تھا اور چاروں طرف اس شخص کے تقویٰ و تقدس اور دیانت داری و پرہیزگاری کے چرچے تھے۔ ہر جگہ لوگ اس کی بلند اخلاقی اور بزرگی کا تذکرہ کرتے رہتے تھے۔ اور اکثر امام جعفر صادقؑ کے سامنے بھی لوگوں نے اس شخص کے تقویٰ و پرہیزگاری اور حسن اخلاق کا تذکرہ کیا۔ چنانچہ امام کو یہ فکر ہوئی کہ ایسے مرد ”بزرگوار“ کو اپنی آنکھوں سے ضرور دیکھنا چاہیے جس نے عوام کے درمیان اس قدر شہرت و مقبولیت حاصل کر لی ہے کہ ہر آدمی اسے نہایت عزت و احترام کی نظر سے دیکھتا ہے۔ بہرحال ایک روز امام جعفر صادقؑ ایک انجان آدمی کی طرح اس کے پاس گئے تو کیا دیکھا کہ چاروں طرف اس کے ارادت مندوں کی بھیڑ لگی ہوئی ہے جن میں زیادہ ترا فرادطبہ عوام سے تعلق رکھتے تھے۔ امام اپنا تعارف کرائے بغیر نہایت خاموشی کے ساتھ سارا ماجراجا دیکھتے رہے پہلی ہی نظر میں انہیں یہ اندازہ لگانے میں دیرینہ ہوئی کہ وہ شخص عام لوگوں کی بھیڑ سے باہر نکلا اور سڑک کی طرف چل پڑا۔ امام بھی آہستہ آہستہ اس کے پیچھے روانہ ہو گئے تاکہ یہ دیکھیں کہ وہ شخص کہاں جا رہا ہے۔ اور کیا کرتا ہے اور وہ کون سا عمل ہے جس نے لوگوں کو اس شخص کا گرویدہ بنارکھا ہے؟

تو ہڑپی دیر بعد وہ شخص ایک نانبائی کی دوکان کے سامنے کھڑا ہو گیا اور امام کو یہ دیکھ کر بڑا تجھب ہوا کہ دوکاندار کی نگاہ بچا کر اس شخص نے دو روٹیاں اپنے کپڑے کے نیچے چھپا لیں۔ اور پھر آگے کی طرف روانہ ہو گیا۔ امام نے سوچا، ہو سکتا ہے اس کا مقصد ان

روٹپوں کی خریداری ہوا اور اس کی قیمت وہ پہلے ہی ادا کر چکا ہو یا بعد میں ادا کر دے گا لیکن اگر ایسا کچھ تھا تو پھر کیا وجہ ہے کہ اس نے دوکاندار کی آنکھ بچا کر یہ روٹپاں اٹھالیں اور اس سے کچھ کہے بغیر آگے بڑھ گیا۔

غرضکہ امام اس شخص کا پیچھا کرتے ہوئے آگے بڑھے۔ ابھی وہ روٹی والی دوکان کے بارے میں سوچ ہی رہے تھے کہ وہ شخص ایک میوه فروش کی دوکان کے سامنے کھڑا ہوا اور دوکاندار کی پلک جھکتے ہی اس نے دوانار اٹھائے اور اپنے کپڑے کے نیچے چھپا کر آگے بڑھ گیا۔ یہ دیکھ کر امام کی حیرت میں اور اضافہ ہو گیا۔ لیکن اس وقت امام کی حیرت کا کوئی ٹھکانہ نہ رہ گیا جب انہوں نے یہ دیکھا کہ اس شخص نے وہ روٹپاں اور وہ دونوں انارا یک مریض کو دیدے اور آگے بڑھ گیا۔ یہ دیکھنے کے بعد امام جعفر صادقؑ اس شخص کے قریب پہنچ گئے اور بولے۔ ”اے بھائی! آج میں نے تجھے عجیب حرکتیں کرتے ہوئے دیکھا ہے۔“ پھر امام نے شروع سے آخر تک کا ماجرا بیان کر دیا اور اس سے اس ناجائز حرکت کی توضیح چاہی۔ اس شخص نے امام کو گھورتے ہوئے دیکھا اور بولا۔ ”میرا خیال ہے تم جعفر بن محمد ہو۔“

”ہاں تمہارا خیال درست ہے۔ میں جعفر بن محمد ہی ہوں۔“

”بے شک تم فرزند رسول خدا ہو اور شرافت نسب کے مالک بھی ہو لیکن مجھے افسوس ہے کہ تم اتنے بڑے جاہل اور بیوقوف بھی ہو۔“

”آخر تو نے میری کوئی جہالت اور نادانی دیکھی ہے؟“

”تمہارا یہ سوال جہالت اور نادانی کی انتہا کے علاوہ اور کچھ نہیں ہے۔ معلوم ہوتا ہے کہ تم دین کے سادہ اور آسان حساب کو سمجھنے کی بھی صلاحیت نہیں رکھتے۔ کیا تمہیں نہیں معلوم کہ خداوند عالم نے ارشاد فرمایا ہے۔“ من جاء بالحسنه فله عشر امثالها۔“ یعنی ہر نیک کام کی جز ادس گئی ہوتی ہے۔ اور ایک دوسری جگہ قرآن کا

ارشاد ہے۔ ”وَمَنْ جَاءَ بِالسَّئِيرَةِ فَلَيَجُزِيَ الْأَمْثَلَهَا۔“ یعنی ہر بڑے کام کی صرف ایک سزا ہوتی ہے۔ پس اس حساب کے اعتبار سے میں نے دو روٹپاں چڑھائیں تو دو خطا ہوتی۔ پھر میں نے دوانار چڑائے لہذا یہ دو خطا میں بھی حساب میں شامل ہو گئیں۔ دوسری طرف میں نے وہ دونوں روٹپاں اور دونوں انارا ہد خدا میں ایک بیمار آدمی کو دیدے اور ہر ایک کے عوض دس نیکیاں میرے حساب میں درج ہو گئیں اور اس طرح نیک عمل کی دس گئی جزا کے طور پر مجھے چالیس نیکیاں حاصل ہو گئیں اور اب نہایت آسانی کے ساتھ یہ حساب لگایا جا سکتا ہے کہ میرے نامہ اعمال میں چالیس اچھائیوں کے مقابلے میں برائی کی تعداد صرف چار ہے۔ پس ان چار برائیوں کو چالیس نیکیوں میں سے گھٹا دیا جائے تو بھی 36 نیکیاں ہمارے حساب میں باقی رہ جاتی ہیں۔ یہ ہے وہ سادہ اور آسان حساب جس کو تم نہیں سمجھ سکتے اور مجھ سے نادانی کا سوال کر بیٹھے۔

”خداوند عالم تجھے موت عطا کرے۔ دراصل جاہل تو ہے جو اپنے خیال میں اس قسم کے حساب لگاتا رہتا ہے۔ کیا تو نے قرآن مجید کی یہ آیت نہیں سنی۔“ اُنمایت قبل اللہ من المتقین۔“ یعنی خداوند عالم صرف متqi و پرہیزگار لوگوں کے اعمال ہی قبول کرتا ہے۔ پس یہ سادہ اور آسان حساب تجھے تیری غلطیوں کی طرف متوجہ کر دینے کے لئے کافی ہے۔ تو نے اپنے چار گناہ خود ہی تسلیم کئے ہیں اور لوگوں کا مال صدقہ اور خیرات کے نام پر دوسروں کو دیدیا ہے تو صرف اتنا ہی نہیں کہ اس میں کوئی ثواب نہیں ہے بلکہ اپنے اس فعل کے ذریعہ بھی تو نے ارتکاب گناہ ہی کیا ہے۔ اس طرح تیرے پہلے والے چار گناہوں میں چار دوسرا رے گناہوں کا اضافہ ہو گیا۔ اس اعتبار سے آٹھ عدد گناہ تیرے نامہ اعمال میں لکھ لئے گئے اور ثواب نام کی کوئی چیز تجھے نہ حاصل ہوتی۔

امام کی یہ بتیں سن کر اس شخص کے چہرے سے پریشانی کے آثار نمودار ہو گئے اور وہ ایک ٹک امام کی طرف دیکھتا رہ گیا۔ یہ بتیں کہہ کر امام نے اس شخص کو دیں

چھوڑ دیا اور گھر واپس آگئے۔

امام جعفر صادق<sup>ؑ</sup> نے دوستوں سے یہ قصہ بیان کرتے وقت ارشاد فرمایا: ”دینی امور میں اس قسم کی تفہیر اور جاہلائی توجیہ لوگوں کو گمراہ بنادیا کرتی ہے اور پھر وہ دوسرے لوگوں کو گمراہ کرتے رہتے ہیں۔“<sup>۱۷</sup>

65

## جس بات سے ابوطالب علیہ السلام کو تقویت حاصل ہوئی

رسول مقبول گوناگوں مصائب اور پریشانیوں کے باوجود قریش کاٹ کر مقابلہ کرتے رہے۔ بے شمار سخت اور دشوار گزار منزلوں سے گزرنے کے باوجود انہوں نے الٰی مقاصد کی راہ میں پیش قدی سے کام لیا۔ وہ بتاؤ کو تحریر و اہانت اور بت پرستوں کی نادانی اور گمراہی کو آشکار کرنے سے باز نہیں آتے تھے۔ اکابر قریش ان کی باتوں سے تنگ آچکے تھے۔ چنانچہ وہ لوگ ابوطالب کے پاس آئے اور کہنے لگے کہ یاتم اپنے بھتیجے کو خود سنجاں لو یا پھر قبیلہ قریش کے لوگوں کو یا اجازت دیو کہ وہ تمہارے بھتیجے کی تنبیہ کر دیں۔ حضرت ابوطالب نے اپنی خوش اخلاقی اور شیرین بیانی کے ذریعہ قبیلہ قریش کے لوگوں کو خاموش کر دیا۔ یہاں تک کہ الٰی مقاصد و دھیرے دھیرے ترقی کی منزلیں طے کرنے لگے۔ قبیلہ قریش کے لوگوں کو یہ ترقی پسند نہ آئی۔ گھر گھر میں محمدؐ کا چرچا تھا۔ دو آدمی باہم ملاقات کے دوران یہ کہتے ہوئے نظر آتے کہ لوگ گروہ در گروہ اسلام قبول کرتے جا رہے ہیں۔ غرض کہ کوئی جگہ ایسی باقی نہ رہ گئی جہاں اسلام اور پیغمبر اسلامؐ کا چرچانہ ہو رہا ہو۔ چنانچہ قبیلہ قریش کے بڑے لوگوں نے ابوطالب سے دوبارہ ملاقات کا فیصلہ کیا تاکہ اس سلسلے میں مزید اور سخت و موثر انداز میں گفتگو کریں۔

غرض کہ قبیلہ قریش کے بڑے لوگ ابوطالب کے پاس آئے اور کہنے لگے۔ ”ہم لوگوں نے اس سے پہلے بھی تم سے کہا تھا کہ اپنے بھتیجے کو روک لوگرتم نے اس سلسلے میں کوئی اقدام نہیں کیا اور ہم لوگوں نے بھی تمہاری بزرگی کا خیال کرتے ہوئے اب تک ان کی حرکتوں پر کوئی اعتراض نہیں کیا اور یہ فیصلہ کیا تم سے بات کئے بغیر اس سلسلے میں کوئی قدم نہ

اٹھایا جائے۔ لیکن آج ہم لوگ تم سے کہنے آئے ہیں کہ تمہارے سچتے کی حرکتیں اب آئندہ برداشت نہیں کی جائیں گی۔ کیونکہ وہ ہمارے خداوں کی عیب جوئی کے ساتھ ہی ہم لوگوں کو نادان اور کم عقل کہہ کر ہمارا مراقب اڑاتا ہے اور ہمارے آباد اجداد کو بھی گمراہ ثابت کرتا ہے۔ اس بارہم لوگ صرف اتنا جست کی خاطر تمہارے پاس آئے ہیں۔ اگر آئندہ بھی تم نے اپنے سچتے کونہ روکا تو ہم لوگ اب تمہاری بزرگی کا کوئی احترام نہ کریں گے اور تم دونوں کے خلاف جنگ کے ذریعہ اس بات کا آخری فیصلہ کر دیں گے۔

اس کھلی ہوئی دھمکی نے ابوطالب کو پریشان کر دیا۔ اس سے قبل انہوں نے قبیلہ قریش کے بڑے سے بڑے آدمی کی زبان سے اس قسم کے جملے نہ سنے تھے اور یہ بھی معلوم تھا کہ ابوطالب کے اندر اب اتنی طاقت نہیں رہ گئی کہ وہ قبیلہ قریش کا مقابلہ کر سکیں۔ چنانچہ اگر جنگ کی نوبت آہی گئی تو سچتے سمیت سارا خاندان تباہ و برپا ہو جائے گا۔

بہر حال ان تمام باتوں کا خیال کرتے ہوئے انہوں نے رسول اکرمؐ کے پاس ایک شخص کو سچتے کرنے کی انتہا کیا۔ اس کا کہا گا کہ ”دیکھاوب یہ نوبت آگئی ہے۔ لہذا خاموشی اختیار کر لو کیونکہ ہماری اور تمہاری دونوں کی زندگی خطرے میں ہے۔“ رسول مقبولؐ نے فوراً سمجھ لیا کہ قریش کی دھمکی نے ابوطالب کو متناثر کر دیا ہے۔ چنانچہ انہوں نے چچا کی باتوں کا جواب دیتے ہوئے صرف ایک ہی بات کہی جس کوں کر حضرت ابوطالب کے دل و دماغ سے قریش کی دھمکی ہوا ہو گئی۔

”عموجان! میں صرف اتنا ہی کہوں گا کہ اگر یہ لوگ میرے داہنے ہاتھ پر سورج اور باسیں ہاتھ چاند لا کر رکھ دیں پھر مجھ سے یہ مطالبة کریں کہ میں لوگوں کو اسلام کی طرف دعوت دینے سے باز آ جاؤں تو بھی میں اپنے الٰہی مشن سے ہرگز کنارہ کش نہ اختیار کروں گا تا تو قتیلہ خدا کا یہ دین آشکار نہ ہو جائے گا میں اپنی سرگرمیوں کو پوری طرح جاری رکھوں گا چاہے اس راہ میں میری جان بھی چل جائے۔ یہ جملہ ادا کرنے کے بعد رسول کی آنکھوں

66

## بُوڑھا طالب علم

سکا کی ایک ماہر فنکار اور کاری گر آدمی تھا۔ اس نے نہایت مہارت اور دلچسپی کے ساتھ ایک ایسی عمدہ اور خوبصورت دوات بنائی جسے بادشاہ کی خدمت میں پیش کیا جاسکے۔ اسے امید تھی کہ بادشاہ فنکارانہ مہارت کی تعریف کرتے ہوئے اس کی ہر ممکن حوصلہ افزائی بھی کرے گا۔ چنانچہ بے شمار امیدوں اور ہزاروں آرزوں کے ساتھ اس نے وہ دوات بادشاہ کی خدمت میں پیش کر دی۔ شروع میں بادشاہ اس کی فنکاری سے بہت متأثر ہوا۔ لیکن بعد میں ایک ایسا نخوشگوار حادثہ پیش آیا جس نے سکا کی کی زندگی اور اس کی فکری صلاحیتوں میں غیر معمولی تبدیلی پیدا کر دی۔

جس وقت بادشاہ اس خوبصورت دوات کی کاریگری کا معاینہ کر رہا تھا اور سکا کی خیالات کی دنیا میں کھو یا ہوا تھا کہ لوگوں نے اطلاع دی کہ ایک عالم، ادب یا فقیہہ دربار میں تشریف لانے والے ہیں۔ تھوڑی ہی دیر کے بعد وہ مرد عالم دربار میں داخل ہوئے بادشاہ ان کے استقبال اور ان سے گفتگو میں اتنا سرگرم ہو گیا کہ اسے سکا کی اور اس کی فنکارانہ مہارت کے سلسلے میں کچھ بھی یاد نہ رہ گیا۔ یہ منظر سکا کی جیسے فنکار کے دل و دماغ کو متأثر کر دینے کے لئے کافی تھا۔ چنانچہ بادشاہ کی یہ بے توجہی اس کے دل کی گہرائیوں میں اتری چلی گئی۔

اس نے سمجھ لیا کہ اب اس کی وہ حوصلہ افزائی نہ ہو سکے گی اور اب کسی چیز کی آرزو یا امید کرنا بے کار ہے۔ لیکن سکا کی کی بلند پروازی اور فنکارانہ صلاحیت نے اسے سکون سے بیٹھنے نہ دیا اور وہ سوچنے لگا کہ اب کیا کرے؟ اس نے فیصلہ کیا کہ ہمیں بھی وہی

کرنا چاہیے جواب تک دوسرے لوگوں نے کیا ہے۔ ہمیں بھی وہی راستہ اختیار کرنا ہو گا جواب تک دوسرے لوگوں نے اختیار کر رکھا تھا۔ چنانچہ اس نے اپنی کھوئی ہوئی امیدوں کو علم و ادب اور کتابوں کی دنیا میں تلاش کرنے کا آخری فیصلہ کر لیا۔ لیکن ایک ایسے عقائد آدمی کے لئے جس نے اپنی جوانی کے دن دوسرے کاموں میں بسر کئے ہوں چھوٹے چھوٹے بچوں کے ساتھ درس و تدریس میں مشغول ہونا آسان نہ تھا پھر بھی وہ اپنے فیصلے پر اٹل رہا۔ اور اس کے سامنے اس کے علاوہ کوئی دوسرا چارہ کار بھی نہ تھا۔ مجھی کو جس وقت بھی پانی سے باہر نکالتے ہیں وہ تازی ہوا کرتی ہے۔

لیکن سب سے زیادہ دشوار بات یہ تھی کہ شروع میں اسے پڑھنے لکھنے میں کوئی دلچسپی نظر نہ آئی شاید ایک طویل عرصے تک فنکارانہ اور صنعتی کاموں میں مشغول رہنے کی وجہ سے اس کے علمی اور ادبی ذوق میں وجود پیدا ہو گیا تھا لیکن عمر کی زیادتی اور استعداد کی کمی اس کے فیصلے کی راہ میں رکاوٹ نہ پیدا کر سکی۔ اور وہ نہایت ذوق و شوق اور علمی لگن کے ساتھ درس حاصل کرنے میں مشغول ہو گیا۔ اسی درمیان ایک دوسرہ اتفاق پیش آیا۔

فقہ شافعی پڑھانے والے استاد نے اسے یہ مسئلہ سکھایا۔ ”استاد کا عقیدہ ہے کہ کتنے کی کھال دباغت کے بعد پاک ہو جاتی ہے۔“ سکا کی نے اس جملے کو کم از کم دس بار دہرا�ا کہ امتحان کے موقع پر وہ اچھے نمبروں سے کامیاب ہو سکے۔ لیکن جب اس سے اس درس کے بارے میں سوال کیا گیا تو اس نے جواب دیتے ہوئے کہا۔ ”کتنے کا عقیدہ یہ ہے کہ استاد کی کھال دباغت کے بعد پاک ہو جایا کرتی ہے۔“

اس کا یہ جواب سن کر تمام حاضرین مجلس ہنسنے لگے۔ اور سب نے یہ خیال کیا کہ بوڑھے آدمی میں پڑھنے لکھنے کی صلاحیت بالکل نہیں ہے۔ اس واقعے کے بعد سکا کی صرف وہ مدرسہ نہیں بلکہ شہر چھوڑ کر جنگل کی طرف چل پڑا۔ اتفاق سے وہ ایک ایسے پہاڑ کے دامن میں پہنچ گیا جہاں اس نے دیکھا کہ ایک بلندی سے پتھر پر بوند بوند پانی ٹپک رہا ہے۔ اور

بود بوند پانی ٹکنے کی وجہ سے اس سخت پتھر میں بھی سوراخ پیدا ہو گیا ہے۔ وہ کچھ دیر تک اسی موضوع پر سوچتا رہا۔ اس بات نے اس کے دل و دماغ پر کھڑا لالا۔ اور کہنے لگا۔ ”میرا دل پڑھنے لکھنے کی طرف چاہے بالکل ہی مائل نہ ہو لیکن اس میں پتھر جیسی سختی تو نہیں ہے۔ لہذا وہ قطعی ناممکن سی بات ہے کہ میں لگا تار محنت کے ساتھ پڑھتا رہوں اور علم نہ حاصل کر سکوں۔ یہ سوچ کروہ والپس لوٹ آیا اور حصول علم میں پوری طرح سرگرم ہو گیا۔ جس کا نتیجہ یہ ہوا کہ کچھ دنوں بعد وہ اپنے عہد کے نامور دانشمندوں میں شمار کیا جانے لگا۔ ॥

## 67

# ماہر علم نباتات

”شارل دولینہ“ کے معلمین نے انتہائی یاس و نا امیدی کے ساتھ آپس میں یہ طے کیا کہ اس کے والد کے سامنے جو شہر کا پادری تھا یہ تجویز رکھیں کہ وہ اپنے لڑکے کو دستکاری وغیرہ کی ٹریننگ دلانے کیونکہ اس میں پڑھنے لکھنے کی صلاحیت بالکل نہیں ہے۔ حصول علم کی امید میں وقت ضائع کرنا قطعی بے سود ہے لہذا وقت بیکار کرنے سے بہتر تو یہی ہے کہ وہ اس درمیان کوئی اچھا سائز سیکھ لے۔

معلمین کی بات سن کر لینہ کے والدین پر ادا سی طاری ہو گئی۔ ان کی دلی مہمنا تھی کہ ان کا بیٹا پڑھ لکھ کر اپنے دور کا بہت بڑا عالم بن جائے۔ چنانچہ اس نا امیدی اور غیر معمولی ادا سی کے باوجود انہوں نے اپنے لڑکے کو علم طب حاصل کرنے کے لئے یونیورسٹی بھیج دیا۔ لیکن استعداد کی کمی کو نگاہ میں رکھتے ہوئے اس کے اخراجات کے لئے بہت تھوڑا سارا و پیسہ دیا جس کا نتیجہ یہ ہوا کہ اگر اس کے ایک دوست نے اس کی مدنہ کی ہوتی تو وہ یونیورسٹی کے احاطے میں بھوک کی شدت سے ہلاک ہو جاتا۔ لینہ کو والدین کی دلچسپی کے خلاف علم طب سے کوئی لگاؤ نہ تھا بلکہ وہ علم نباتات میں بڑی دلچسپی رکھتا تھا۔ وہ بچپن ہی سے گھاس وغیرہ کو بہت عزیز رکھتا تھا اور یہ خصلت اسے اپنے باپ سے میراث میں ملی تھی۔ اس کے باپ کا باعث خوبصورت قسم کے پیڑپودوں سے بھرا ہوا تھا۔ جس وقت لینہ بہت کم سن تھا اس کی ماں کی یہ عادت تھی کہ روتے ہوئے لینہ کو بہلانے کے لئے وہ اس کے ہاتھ میں خوبصورت پھول دے دیا کرتی تھی اور لینہ وہ خوبصورت پھول لیکر خوش ہو جایا کرتا تھا۔

جس زمانے میں وہ میڈیکل کالج میں علم طب حاصل کر رہا تھا اسے فرانس کے

مشہور گیاہ شناس کی ایک کتاب مل گئی۔ چنانچہ گھاس پھوس اور پھول پتیوں کے بارے میں معلومات فراہم کرنے کی وجہ پر جاگ اٹھی۔ اس زمانے میں ماہرین گیاہ شناس کے سامنے گھاس اور دیگر نباتات کی صحیح طبقہ بندی کا مسئلہ بڑے زوروں پر پل رہا تھا۔ اس علم میں اپنی مخصوص دلچسپی کی وجہ سے لینے تذکیرہ و تائیت کی بنیاد پر گھاس اور دیگر نباتات کی ایک مخصوص اور صحیح طبقہ بندی کرنے میں پوری طرح کامیاب ہو گیا۔ چنانچہ اس موضوع پر اس نے ایک زبردست کتاب تحریر فرمائی جو اس عہد کے مشہور و معروف ماہرین علم نباتات کے درمیان بہت مقبول ہوئی۔ کتاب کی اشاعت کے بعد میدیہ یکل کالج انتظامیہ کی طرف سے یہ سوچا جانے لگا کہ لینے کو اس میدان کی جملہ سہوتیں اسی کالج میں فراہم کرادی جائیں تاکہ وہ مزید تحقیقی کام انجام دے سکے۔ لیکن دوسرے لوگوں کے حسد کی وجہ سے یہ اسکیم جامہ عمل نہ پہن سکی۔

لینے اپنی شاندار کامیابی پر جھوم اٹھا۔ اس نے اپنی زندگی میں پہلی بار کامیابی کا مزہ چکھا تھا۔ لیکن اسے اس عظیم کامیابی کی مخصوصی اہمیت کا اندازہ نہ تھا۔ وہ اس میدان میں نئی نئی معلومات کی تلاش میں ہمہ تن سرگرم ہو گیا اور کچھ ہی دنوں بعد وہ علوم طبیعی میں اور زیادہ مہارت حاصل کرنے کے لئے ایک طویل سفر کے لئے آمادہ ہو گیا۔ اسباب سفر کے طور پر ایک صندوق، کچھ کپڑے، ایک دور بین اور کچھ کاغذات اپنے ساتھ لے کر لینے پا پیادہ طویل سفر پر نکل پڑا۔ اس نے سات ہزار کلو میٹر کا سفر بے شمار مصائب اور پریشانیوں میں طے کیا اور مختلف قیمتی معلومات اور بیش قیمت علمی ذخائر کے ساتھ ایک طویل مدت کے بعد وطن واپس آ گیا۔ تقریباً تین برس بعد 1735ء میں وطن کے حالات ناسازگار ہونے کی وجہ سے لینے سویڈن سے ہامبرگ چلا گیا۔ لینے نے اس سفر کے دوران بہت سی نادر روزگار اشیاء جمع کی تھیں چنانچہ ہامبرگ کے میوزیم میں اس نے میوزیم کے چھیر میں کو وہ تمام چیزیں دکھائیں جو اس نے سفر کے دوران جمع کی تھیں ان چیزوں میں ایک نیلے رنگ کا

سانپ بھی تھا جس کے سات سر تھے۔ سانپ کے ساتوں سر بالکل ایک جیسے تھے۔ میوزیم کے افسران نے اس بات کی اطلاع قاضی تک پہنچا دی۔ قاضی نے لینے کی آمد کو بدشگونی پر محmol کرتے ہوئے سخت ناراضگی کا اظہار کیا اور حکم دیا کہ اسے فوراً ہی شہر سے باہر نکال دیا جائے۔ لینے نے اس کے بعد بھی اپنے سفر کا سلسلہ جاری رکھا۔ دوران سفری میں اس نے علم طب میں ڈاکٹریٹ کی سند کے حاصل کرنے کے لئے اپنا تحقیقی مقالہ تیار کر دیا۔ اس نے اپنی عظیم الشان کتاب ”فطرت کی توانائی“ سفر کے دوران شہر لیدن میں شائع کر دی۔ اس کتاب کی وجہ سے اسے غیر معمولی شہرت و مقبولت حاصل ہو گئی۔ اور کتاب کے لئے ایک عمدہ اور عالیشان باغ کا انتظام کئے دیتا ہوں جہاں بیٹھ کر آپ مزید تحقیقی خدمات انجام دے سکیں۔ اس نے یہ بات مان لی اور اپنے ایک معاون کے ساتھ اسی باغ میں علمی تحقیق کا کام کافی بڑے پیانے پر شروع کر دیا۔ اس کے بعد اس نے فرانس کا سفر بھی کیا اور وہاں کے ”مودون“، نامی جنگلوں سے مختلف انواع و اقسام کی گھاس اور نباتاتی نمونے جمع کئے۔ آخر کار لینے مسافرت اور پر دلیں کے غم اور وطن کی محبت میں بیٹلا ہو کر سویڈن واپس آ گیا۔ اس بار وطن والوں نے اس کی عالمی شہرت و مقبولیت کو مد نظر کھتے ہوئے اس کا زبردست استقبال کیا اور اس کی سہولت کے تمام سامان فراہم کر دیئے۔ یہی وہ وطن تھا جہاں لینے کے مدرسین نے کچھ دنوں قبل اسے درس دینے سے اپنی معدودی کا اظہار کیا تھا۔ ॥

68

## سخنور

دمونسٹنس یونان قدیم کا مشہور و معروف خطیب اور سیاستمدار تھا۔ یہ مشہور یونانی فلسفی ارسطو کا ہم عصر تھا۔ سن بلوغ کو پہنچنے سے قبل وہ ایک تقریر کی تیاری کر رہا تھا۔ تقریر کے ذریعہ اس کا یہ مقصد نہ تھا کہ وہ لوگوں پر اپنے علم کا رعب جما سکے اور اپنی تقریر کے ذریعہ وہ یہ بھی ثابت نہیں کرنا چاہتا تھا کہ دربار عدالت میں وکالت کے فرائض انجام دینے کی صلاحیت کا مالک ہے، بلکہ وہ اپنی تقریر کے ذریعہ ان لوگوں کے خلاف کچھ اظہار خیال کرنا چاہتا تھا، جنہوں نے اس کی کم سنی کے عالم میں اس کے باپ کی بہت بڑی دولت پر قبضہ کر لیا تھا۔ یہ لوگ اس کے باپ کے دوست اور باپ کی وفات کے بعد اس کی سرپرستی کی خدمات انجام دے رہے تھے۔

شروع میں اس نے ہر ممکن کوشش کی مگر میراث میں کوئی چیز بھی اسے حاصل نہ ہو سکی، اور وہ اس خیانت کا مجمع عام میں تذکرہ کرنے پر مجبور ہو گیا۔ شروع میں لوگوں نے اس کی تقریر میں کوئی دلچسپی نہ لی اور کسی قسم کی معمولی سی حوصلہ افزائی کے بجائے لوگوں نے اس کی تقریر میں طرح طرح کی خامیاں نکالنی شروع کر دیں۔ کوئی انشاء کی غلطیوں کی طرف اشارہ کیا کرتا تھا تو کوئی اس کی آواز میں عیب نکال رہا تھا۔ لیکن ان تمام ناساز گارحالت کے باوجود اپنی غیر معمولی صلاحیت، مثالی محنت اور دوستوں کی تشویق کی بدولت اس نے اس طرح کی ساری خرابیوں کو پوری طرح دور کر لیا۔ اس نے اپنے لئے ایک خفیہ جگہ منتخب کر لی اور پوشیدہ طریقے سے تقریر کی مشق کرنے لگا وہ اپنی آواز اور لبچہ درست کرنے کے لئے منہ میں بالور کھکر نہایت بلند آواز میں شعر پڑھا کرتا تھا کہ اس کی آواز اچھی ہو جائے وہ اپنی

سانس کو طاقتوں بنانے کے لئے طویل نٹموں کو زور دار آواز سے پڑھا کرتا تھا۔ اکثر وہ آئینے کے سامنے بیٹھ کر تقریر کی مشق بھی کرتا تھا تاکہ خود اپنے ہی چہرے پر رونما ہونے والے تاثرات کا اندازہ لگا سکے اور اس کی جھجک بھی دور ہو جائے۔ بہر حال محنت اور گلن کی وجہ سے اس نے اس میدان میں بڑی ترقی کی اور تھوڑے دنوں بعد ہی وہ دنیا کے مشہور سخنوروں میں شمار کیا جانے لگا۔ ۱۱

69

## طاائف کے سفر کا پھل

رسول مقبول ﷺ کے چچا حضرت ابو طالب اور اکنی زوجہ مہر بان خدیجہؓ کچھ دنوں کے وقٹے سے دنوں اس دنیا سے رخصت ہو گئے۔ اس طرح رسول اکرم ﷺ اس چچا کی شفقتوں سے محروم ہو گئے جو گھر کے باہر ان کا دفاع کیا کرتا تھا اور کچھ دنوں کے اندر خدیجہؓ جسی شریک حیات سے بھی ہاتھ دھو بیٹھے جوان درون خانہ ان کی دلجوئی کا سامان فراہم کیا کرتی تھیں۔

ابو طالب کی وفات سے رسول مقبولؐ بُڑا صدمہ پہنچا۔ ان کی وفات کی وجہ سے قریش کو موقع مل گیا کہ وہ رسول مقبولؐ کو طرح طرح سے پریشان کریں چنانچہ ان لوگوں نے تبلیغ اسلام کی راہ میں ہر ممکن روایت پیدا کرنا شروع کر دیا۔ ابھی ابو طالب کی وفات کو چند روز بھی نہ گزرے تھے کہ لوگوں نے گلی سے گزرتے ہوئے رسولؐ کے سر پر کوڑے کر کٹ کی ٹوکری چھینک دی چنانچہ ان کا تمام جسم خاک آ لود ہو گیا اور وہ اسی حالت میں گھرو اپس آئے۔ ان کی بیٹی (فاطمہ سلام اللہ علیہا) دوڑتی ہوئی آئیں اور باپ کے خاک آ لودہ سر اور بال صاف کرنے لگیں۔ رسول اکرمؐ نے دیکھا کہ دختر عزیز کی آنکھوں سے اشک جاری ہیں۔ انہوں نے ارشاد فرمایا: ”میری بیٹی گریہ مت کرو اور زیادہ صدمہ مت اٹھاؤ۔ تمہارا باپ تہاں نہیں ہے بلکہ پروردگار اس کا ٹگھبان ہے۔“

اس واقعے کے بعد تبلیغ اسلام کی غرض سے رسول مقبول شہر مکہ سے تہائیکل پڑے اور قبیلہ ثقیف کے درمیان دین خدا کی تبلیغ کے لئے شہر طائف کی طرف چل پڑے۔ طائف اچھی آب و ہوا اور پرسکون ماحول کے لئے مشہور تھا اور مکہ کے دولتمند لوگ یہاں سیر و تفریغ

کے لئے برابر آیا کرتے تھے۔

طاائف کے لوگوں سے بہت زیادہ امید نہ تھی۔ ان لوگوں کے جذبات و خیالات بھی بالکل ویسے ہی تھے جیسے خانہ کعبہ کی مجاورت میں زندگی برکرنے والے دوسرے اہل مکہ کے تھے یہ لوگ بھی بت پرستی کے سایہ میں آرام و آسائش کی زندگی برکرنے کے قائل تھے۔

لیکن رسول اکرمؐ مایوسی اور ناامیدی کا شکار ہونے والے نہ تھے۔ وہ ان مشکلات کے بارے میں برابر غور و فکر کیا کرتے تھے۔ صرف یہی نہیں بلکہ وہ لوگوں کا دل جیتنے کے لئے بڑی سے بڑی دشواریوں کا مقابلہ کرنے کے لئے ہمہ تن آمادہ رہا کرتے تھے۔

وہ شہر طائف میں داخل ہوئے اور اہل طائف کی زبان سے بھی وہی با تین سنیں جو اکثر مکہ والوں کی زبان سے سنا کرتے تھے ایک شخص نے کہا۔ ”کیا دنیا میں کوئی اور نہ تھا کہ خداوند عالم نے تمہیں رسول بننا کر بھیج دیا؟“ دوسرے نے کہا: ”خلاف خانہ کعبہ کی قسم تو پیغمبر خدا نہیں ہے۔“ اور تیسرا شخص نے انہیں مخاطب کرتے ہوئے کہا: ”میں تم سے بات کرنے کے لئے قطعی آمادہ نہیں ہوں۔“ غرض کہ لوگوں نے رسول مقبولؐ کو اس قسم کے حوصلہ شکن جواب دینے شروع کر دیئے۔

محض لفظوں میں یوں کہا جائے کہ طائف کے لوگوں نے رسول مقبولؐ کی تبلیغ پر قطعی توجہ نہ دی۔ صرف یہی نہیں بلکہ ان لوگوں نے شہر کے اوپر ایسا شکار کہا کہ رسول اکرمؐ گوشہ سے باہر نکال دیں کہیں ایسا نہ ہو کہ سادہ دل لوگ ان کی تبلیغ کا شکار ہو جائیں۔ چنانچہ ان لوگوں نے رسولؐ کے اوپر پتھر پھینکنے شروع کر دیئے اور انہیں گالیاں بھی دیں۔ اس طرح رسول اکرمؐ گوئی خی حالت میں شہر سے باہر نکال دیا گیا۔ وہ زخموں سے چور شہر کے باہر واقع ایک باغ میں داخل ہوئے۔ یہ باغ قبیلہ قریش کے عتبہ و شیبہ نامی دولت مند تاجریوں کا تھا۔ اتفاق سے اس وقت باغ کے دونوں مالک وہاں موجود تھے اور دور کھڑے ہوئے یہ منظر اپنی آنکھوں سے دیکھ رہے تھے۔ اور رسول کی یہ حالت دیکھ کر

انہیں بڑی خوشی ہو رہی تھی۔

کچھ دیر بعد طائف کے غنڈے واپس چلے گئے اور رسول مقبولؐ عتبہ و شیبہ سے دو رائیک درخت کے نیچے بیٹھ گئے۔ وہ بالکل تمبا تھے صرف ان کا پروردگار ہی ان کے ساتھ تھا۔ چنانچہ انہوں نے رب بے نیاز سے راز و نیاز کی بتیں کرنی شروع کر دی کہنے لگے۔

”اے میرا مالک! میں تیری بارگاہ میں اپنی کمزوری و ناتوانی اور ان لوگوں کی بدسلوکی وایزا رسانی کی شکایت کرتا ہوں۔ انہوں نے ہماری راہ میں بے شمار کا ویٹ میں پیدا کر دی ہیں۔ اے سب سے زیادہ مہربانی کرنے والے پروردگار! تو پسمندہ اور کچلے ہوئے طبق کے لوگوں کا خدا ہے۔ تو میرا خدا ہے اور مجھے کن لوگوں کے درمیان چھوڑ رکھا ہے یہ لوگ مجھے زخمی کر رہے ہیں اور تو بالکل بیگانوں کی طرح سلوک کر رہا ہے۔ کیا تو نے دشمن کو میرے اوپر تفوق و برتری عطا کر دی ہے؟ اے مالک کائنات! مجھے بخوبی علم ہے کہ مجھ پر جو مصالحت ڈھائے گئے ہیں۔ میں اس کا مستحق نہیں ہوں پھر بھی ہر حال میں مجھے تو بس تیری رضا و خوشودی درکار ہے۔ اگر تو راضی ہے تو پھر مجھے کسی چیز کی کوئی پرواہ نہیں ہے۔ میں تیری اس نورانی ذات کے سایہ میں پناہ لیتا ہوں جس نے کائنات سے تاریکی کا بالکل خاتمہ کر دیا اور ظلمت کدہ کائنات روشن و تابناک ہو گیا۔ تیری ذات کی بدولت دنیا و آخرت کے تمام معاملات درست ہو گئے ہیں۔ چاہے تو مجھ پر اپنا عذاب نازل کر دے پھر بھی میں تیری طرف سے ملنے والی ہر چیز کو قبول کرنے کے لئے آمادہ ہوں۔ میری توہہ وقت یہی کوشش ہے کہ تو مجھ سے راضی ہو جا۔ کائنات میں تجھ سے بڑا طاق تو کوئی اور نہیں ہے اور تو کائنات کی ہرشے پر قادر ہے۔“

بانگ کے مالک عتبہ و شیبہ کو رسول اکرمؐ کی شکست سے بڑی خوشی ہوئی تھی۔ پھر بھی انہوں نے اپنے غلام ”عدas“ کو حکم دیا کہ ایک پلیٹ انگور لیجا کر اس آدمی کے سامنے رکھ دو جو دور اس درخت کے سایہ میں بیٹھا ہوا ہے۔ ان لوگوں نے اس میسیحی غلام کو یہی بھی بدایت دی کہ انگوڑے کرنے والا ہی واپس لوٹ آنا۔

”عدas، انگوڑے ہوئے آیا اور رسول مقبولؐ کے سامنے رکھتے ہوئے بولا۔“ اسے کھالے، رسول مقبولؐ نے انگوڑا تھا میں لیا اور کھانے سے پہلے کلمہ ”بسم اللہ الداد کیا۔“ اس سے قبل ”عدas“ نے یہ کلمہ کبھی نہ سن تھا۔ زندگی میں پہلی مرتبہ یہ آواز کے کانوں سے ملکرا تھی۔ اس نے رسول مقبولؐ کے چہرے پر گھری نظر ڈالتے ہوئے کہا۔ ”یہ جملہ تو اس علاقے کے لوگوں کا معمول نہیں ہے میں نے یہاں کے لوگوں کی زبان سے یہ جملہ کبھی نہیں سننا۔ آخر یہ کون سا جملہ تھا؟“

رسول اکرمؐ: اے عداس! تو کہاں کا رہنے والا ہے اور تیر امد ہب کیا ہے؟  
”میں بنیادی طور پر نیزوں کا رہنے والا ہوں اور مذہبی اعتبار سے عیسائی ہوں۔“  
”تو نیزوں کا رہنے والا ہے یعنی یونس بن متی جیسے صالح بندہ خدا کا ہم وطن ہے۔“  
”تعجب ہے،! میری سمجھ میں نہیں آتا کہ تمہیں یونس بن متی کا نام کیسے معلوم ہوا؟ جس زمانے میں نیزوں میں رہا کرتا تھا وہاں ایسے دس آدمی بھی نہ تھے جو یونس کے باپ ”متی“ کا نام جانتے ہوں۔ مجھے حیرت ہے کہ تمہیں یہ نام کیسے معلوم ہو گیا۔“

”یونس میرے بھائی ہیں۔ وہ خدا کے پیغمبر تھے اور میں بھی خدا کا پیغمبر ہوں۔“ عتبہ و شیبہ دو رکھرے دیکھتے رہے کہ ”عدas،“ گفتگو میں محو ہے۔ وہ بہت پریشان ہوئے۔ ان لوگوں کی ہر ممکن کوشش یہ ہوا کرتی تھی کہ رسول اکرمؐ سے لوگ ملاقات و گفتگو نہ کرنے پائیں، وہ بخوبی جانتے تھے کہ تھوڑی دیر کی گفتگو کے بعد لوگ اسلام قبول کر لیا کرتے ہیں۔ بہر حال ان لوگوں نے جو سوچا تھا وہ صحیح نکلا اچانک ان لوگوں نے دیکھا کہ عداس خاک پر گر پڑا اور رسول کے ہاتھوں اور قدموں کو بوسہ دینے لگا۔ ایک نے دوسرے کو مخاطب کرتے ہوئے کہا۔ ”دیکھا، بیچارے غلام کو اس نے خراب کر ڈالا۔“ ॥

70

## ابو اسحاق صابی

ابو اسحاق صابی چوتھی صدی ہجری کے مشہور اور نامور عالموں میں شمار کیا جاتا تھا۔ وہ پچھے دنوں تک عباسی خلیفہ کے دربار میں اور ایک مدت تک عز الدولہ بختیار آل بویہ کے دربار میں ملازم تھا۔ ابو اسحاق صابی خاندان سے تعلق رکھتا تھا۔ اس خاندان کے لوگ تو حید پرایمان رکھتے ہیں مگر نبوت پران کا کوئی عقیدہ واپسی نہیں ہوا کرتا۔ عز الدولہ نے ہر ممکن کوشش کی کہ ابو اسحاق اسلام قبول کر لے مگر وہ اپنی اس کوشش میں کامیاب نہ ہو سکا۔ ابو اسحاق رمضان المبارک کے مہینے میں مسلمانوں کا احترام کرتے ہوئے روزہ بھی رکھتا تھا۔ اور اسے قرآن مجید بھی حفظ تھا۔ وہ اپنے خطوط اور دیگر تحریروں میں قرآن مجید کی آیتوں کا حوالہ بھی دیا کرتا تھا۔

ابو اسحاق ایک عالمگرد اور نامور شاعر تھا اور اس دور کے جلیل القدر عالم اور عظیم المرتب شاعر سید شریف رضی سے اس کی گہری دوستی تھی۔ 384ھ میں ابو اسحاق اس دنیا سے اٹھ گیا۔ سید رضی نے اپنے جگری دوست کی وفات پر ایک در دلگیز مرثیہ نظم کیا جس کا مضمون اس طرح سے ہے:

”کیا تم لوگوں نے دیکھا کہ کیسی بلند شخصیت کا جنازہ اٹھ گیا۔ کیا تم لوگوں نے دیکھا کہ شمع محفل کس طرح خاموش ہو گئی۔“

”ایسا پہاڑ زمین پر گر پڑا کہ اگر یہ بھاری بھر کم پہاڑ دریا میں گرجاتا تو دریا میں یہ جان پیدا ہو جاتا اور اس کی سطح کاف آلو ہو جاتی۔“

”تیری وفات سے قبل مجھے یقین نہ آتا تھا کہ مٹی تجھ جیسے کو عظیم کو اپنے دامن [۱] میں چھپا سکتی ہے۔“

اس کے بعد کچھ کوتاه نظر لوگوں نے سید رضی کو بر اجلا کہنا شروع کیا اور کہنے لگے۔ تجھ جیسے ذریت رسول کے لئے یہ بات قطعی زیان نہیں دیتی کہ ایک صابی مذہب شخص کی وفات پر مرثیہ لکھ کر اظہار افسوس کرے جبکہ صابی شریعت اسلام کا سخت مسئلہ تھا۔ سید رضی نے اعتراض کرنے والوں کو جواب دیتے ہوئے کہا۔ ”میں نے ابو اسحاق صابی کا مرثیہ اس کے علم و فضل کو نگاہ میں رکھتے ہوئے کہا ہے بلکہ درحقیقت میں نے اس کے علم و فضل کا مرثیہ کہا ہے۔“ [۲]

اُرْأَيْتَ مِنْ حَمْلَهُ عَلَى الْإِعْوَادِ

أَرَأَيْتَ كَيْفَ خَبَا ضِيَاءُ النَّادِي  
جَبْلُهُوَى لَوْخَرْفِ الْبَحْرِ اَعْنَدِي  
مِنْ ثَقْلِهِ مُتَتَابِعُ الْإِزَبَادِ  
مَا كَنْتَ أَعْلَمُ قَبْلَ حَطْكِ الثَّرِي  
أَنَّ الثَّرِي تَعْلُو عَلَى الْأَطْوَادِ

[۱] وفیات الدعیان ابن خلکان جلد ۱، ص 36 و آنکی والا لقب محدث ثقی جلد ۲، ص 365؛ ذیل عنوان ”الصابی“

71

## حقیقت کی تلاش میں

عنوان بصری حقیقت کی تلاش میں سرگردان رہا کرتا تھا۔ اس کی ہر ممکن کوشش یہ تھی کہ سرچشمہ یقین تک پہنچ جائے۔ مصائب سفر برداشت کرنے کے بعد وہ مدینہ پہنچ گیا۔ ان دونوں مدینہ اسلامی تبلیغ کا مرکز تھا۔ ہمہ وقت فقہا اور محدثین کی بھیڑ لگی رہتی تھی۔ مدینہ پہنچ کروہ اس عہد کے مشہور و معروف فقیہہ و محدث ماںک ابن انس کے شاگردوں میں شامل ہو گیا۔

حسب معمول ماںک کے یہاں رسول مقبولؐ کی احادیث کی جمع آوری کا سلسلہ چل رہا تھا۔ دیگر شاگردوں کی طرح عنوان بصری نے بھی حدیث رسولؐ کے لکھنے پڑھنے کا کام شروع کر دیا۔ یہاں تمام شاگردوں کو علم حدیث کی تعلیم دی جاتی تھی اور انہیں یہ بھی بتایا جاتا تھا کہ سند حدیث کی پیچان کیونکر کی جاتی ہے۔ عنوان بصری کے دل میں حقیقت آگاہی کی تربیت پہلے ہی موجود تھی چنانچہ اس کام میں اسے بڑا سکون ملا وہ نہایت اطمینان کے ساتھ اس تحقیقی کام کے ذریعہ اپنے جذبے کی تسلیم کا سامان فراہم کرتا رہا۔

ان دونوں امام جعفر صادق علیہ السلام مدینے میں موجود نہ تھے۔ کچھ دونوں بعد وہ مدینہ واپس آگئے۔ عنوان بصری کے دل میں یہ خیال پیدا ہوا کہ کچھ دونوں تک امام صادقؑ کی شاگردی بھی کی جائے چنانچہ وہ ماںک ابن انس کے یہاں سے بارگاہ صادقؑ آل محمد کی طرف چل پڑا۔

لیکن امام صادقؑ نے شوق کی آگ کو اور زیادہ بھڑکانے کی غرض سے کچھ دونوں تک عنوان بصری سے پرہیز کیا۔ ایک دن انہوں نے عنوان بصری کو جواب دیتے ہوئے

ارشاد فرمایا۔ میں انتہائی مصروف اور قطعی عدمِ الفرصة آدمی ہوں۔ صبح سے رات تک درس و تدریس کا سلسلہ جاری رہا کرتا ہے۔ میرے پاس اتنا وقت نہیں ہے کہ تمہاری خواہش پوری کر سکوں۔ لہذا تم پہلے کی طرح ماںک ابن انس کے درس میں شامل رہا کرو۔ میں تمہیں درس دینے سے معذور ہوں۔ اگر وقت ہوتا تو میں تمہاری خواہش ضرور قبول کر لیتا۔

امام جعفر صادق کا جواب سن کر عنوان بصری بہت رنجیدہ ہوا۔ اور اس نے اپنے آپ کو براج بلا کہنا شروع کر دیا کہ اگر مجھ میں استعداد و قابلیت نظر آتی تھی تو امام میری خواہش کو ضرور قبول کر لیتے۔ چنانچہ وہ نہایت رنجیدہ حالت میں مسجد نبوی میں داخل ہوا اور سلام عرض کرنے کے بعد سر جھکائے ہوئے اپنے گھر کی طرف چل پڑا۔ اس کے چہرے سے رنج و غم اور صدمہ جانکاہ کے آثار نمایاں تھے۔ دوسرے دن وہ گھر سے باہر نکلا اور روپہ کی طرف چل پڑا۔ وہاں پہنچ کر اس نے دور کعت نماز ادا کی اور قادر متعال کی بارگاہ میں دعا کے لئے دونوں ہاتھ پھیلایا دیئے۔ اور رنج و غم میں ڈوبے ہوئے دل سے یہ آواز نکلنے لگی۔

”اے پروردگار عالم! تو سب کے دلوں کا ماںک ہے۔ تیری بارگاہ میں بس میری اتنی ہی اتجاح ہے کہ جعفر بن محمد کے دل کو میرے لئے مہربان بنادے تاکہ میرے اوپر بھی ان کی نگاہ کرم ہو جائے اور میں ان کی شاگردی کا شرف حاصل کر سکوں۔ اور حصول علم کے ذریعہ تیرا سچارستہ تلاش کرنے میں مجھے کوئی دشواری نہ ہو۔“

نماز و دعا سے فروغت حاصل کرنے کے بعد وہ سیدھے گھر واپس آگیا۔ تھوڑی دیر بعد اسے اندازہ ہوا کہ اس کے دل میں امام صادقؑ کی محبت بڑھتی چلی جا رہی ہے۔ محبت میں اضافے کے ساتھ ہی ساتھ اس کے رنج و غم میں بھی اضافہ ہوتا جا رہا تھا کہ افسوس مجھے امام صادقؑ کی شاگردی کا شرف نہ مل سکا۔ اور یہ صدمہ عنوان بصری پر پوری طرح غالب آگیا۔ چنانچہ وہ اپنے گھر کے ایک گوشے میں مقید ہو گیا۔ فریضہ نماز کی ادائیگی کے

علاوہ کسی دوسرے کام کے لئے گھر سے باہر نہیں نکلتا تھا۔ اس کے دل میں طرح طرح کے خیالات ابھر رہے تھے۔ ایک طرف امام کی معذرت خواہی تھی اور دوسری طرف اس کا جذبہ شاگردی اس کے دل ودماغ میں صرف ایک ہی خیال پیدا ہو رہا تھا کہ اے کاش کوئی صورت ایسی نکل آئے کہ امام صادقؑ مجھے اپنا شاگرد تسلیم کر لیں۔ غرضہ اس پر ایک ہیجانی کیفیت طاری تھی۔ اس کا صدمہ بڑھتا چلا گیا۔ اور بے پناہ صدمہ کی وجہ سے وہ دن بدن کمزور ہوتا چلا گیا۔ مختصر یہ کہ ایک دن اس کے صبر کا پیمانہ چھٹک اٹھا اور وہ دوبارہ امام کے دروازے پر پہنچ گیا۔ خادم نے سوال کیا۔ ”کیا کام ہے؟“ ”کوئی خاص کام نہیں ہے۔ میں تو صرف امام کی خدمت میں سلام عرض کرنے آیا ہوں۔“

”اماں نماز میں مشغول ہیں۔“

”تھوڑی دیر بعد خادم آیا اور بولا۔ ”بسم اللہ، تشریف لائیے۔“

عنوان بھری گھر کے اندر داخل ہو گیا۔ امام کے چہرے پر نگاہ پڑتے ہی اس نے سلام عرض کیا۔ امام نے سلام کا جواب دیتے ہوئے اس کے لئے دعا بھی کی۔ اس کے بعد امام نے پوچھا۔ ”تمہاری کنیت کیا ہے؟“

”ابو عبد اللہ“

”خداوند عالم تمہاری اس کنیت کی حفاظت کرے اور توفیقات میں اضافہ فرمائے۔“

امام کے منہ سے دعا کے چند جملے سننے کے بعد وہ سوچنے لگا کہ اگر اور کچھ نہ حاصل ہو سکا تو میرے لئے یہ دعا ہی کافی ہے۔ اس کے بعد امام نے اس سے دریافت کیا۔ ”اچھا یہ بتاؤ کہ تمہارا کام کیا ہے اور کس مقصد کے لئے یہاں تشریف لائے ہو؟“

”میں نے باگاہ الہی میں دعا کی ہے کہ پروردگار آپ کے دل میں میرے لئے کچھ جگہ دی دے تاکہ میں آپ کے علم سے کچھ استفادہ کر سکوں مجھے امید ہے کہ پروردگار نے

میری یہ دعا قبول کر لی ہو گی۔“

”اے ابا عبد اللہ! خدا کی معرفت اور نور یقین ادھر اور ادھر بھٹکتے اور در در کی خاک چھاننے سے نہیں حاصل ہو اکرتی۔ کوئی دوسری تجھے نور یقین نہیں عطا کر سکتا۔ یہ دری علم نہیں ہے۔ بلکہ یہ وہ نور ہے جو پروردگار کی طرف سے حاصل ہو اکرتا ہے۔ جب پروردگار اپنے کسی بندے کی ہدایت کرنا چاہتا ہے تو اس کے دل میں نور یقین خود بخود پیدا کر دیتا ہے۔ اگر تم معرفت خدا اور نور یقین کی تلاش میں ہو تو عبودیت اور بندگی کی حقیقت کو اپنی روح کے اندر تلاش کرو۔ علم کو عمل کے راستے سے حاصل کرو اور پروردگار عالم سے دعا کروہ تمہارے دل کو نور یقین سے بھر دے گا۔“



72

## طالب لقین

نظمیہ بغداد اور نظامیہ نیشاپور سلجوقی دور حکومت کے دور خشان ستارے تھے۔

ان دونوں عظیم یونیورسٹیوں میں بے شمار طالب علموں کی بھیڑ لگی رہتی تھی۔ 450-478ھ کے دوران ابوالمعالی امام الحرمین جوینی نظامیہ نیشاپور کے وائس چانسلر تھے۔ دور راز سے آئے ہوئے سینکڑوں طالب علم ان کے درس میں شریک ہوا کرتے تھے۔ اپنے تمام شاگردوں میں امام الحرمین تین ہونہار اور ذہین طالب علموں کی استعداد اور غیر معمولی ذہانت سے بہت متاثر تھے۔ محمد غزالی طوی، کیاہراںی اور احمد بن محمد خوانی۔

ان تینوں طالب علموں کے بارے میں الحرمی کے یہ جملے زبان زد خاص و عام تھے۔ ”غزالی ایک امنڈتا ہوا دریا ہے، کیاہراںی ایک درندہ شیر ہے اور خوانی ایک بھڑکی ہوئی آگ ہے۔“ ان تینوں میں غزالی کو ممتاز حیثیت حاصل تھی۔ اس طرح محمد غزالی نیشاپور یونیورسٹی کے چشم و چراغ تھے۔

478ھ میں امام الحرمین کی وفات ہو گئی۔ ان دونوں غزالی اپنے آپ کو عدید المثال شخصیت سمجھتے تھے۔ ان کے دل میں سلجوقی حکومت کے دانشمندوں زیر خواجہ نظام الملک طوی کی خدمت کا خیال پیدا ہوا۔ ان دونوں اس علم دوست وزیر کے دربار میں نامور علماء و فضلکی بھیڑ لگی رہتی تھی۔ سبھی لوگوں نے غزالی کا پرجوش استقبال کیا۔ اور انہیں مختلف مناظروں اور مباحثوں میں عظیم کامیابی بھی حاصل ہوئی۔ اسی دوران نظامیہ بغداد کے وائس چانسلر کی جگہ خالی ہوئی تھی اور انتظامیہ کو ایک ایسے باصلاحیت استاد کی تلاش تھی جو درس و تدریس کی ذمہ داریوں کو پورا کر سکے۔ اور اس میں کوئی شک نہ تھا کہ اس ذمہ داری کو پورا

کرنے کے لئے غزالی سے بہتر اور کوئی آدمی نہیں تھا۔ 484ھ میں غزالی بڑی شان و شوکت کے ساتھ بغداد تشریف لائے اور نظامیہ بغداد کی کرسی صدارت پر جلوہ افروز ہو گئے۔

اس طرح غزالی کو اس دور کا سب سے بڑا علمی اور روحاںی منصب حاصل ہو گیا۔

چنانچہ وہ اپنے دور کے سب سے بڑے مذہبی عالم اور مررجع دین سمجھے جانے لگے۔ وہ اہم سیاسی مسائل میں بھی باقاعدہ مداخلت کیا کرتے تھے۔ خلیف وقت المقدار بالله اور اس کے بعد الْمُسْتَهْبَر بالله اس کا بڑا احترام کرتا تھا۔ اور غزالی ترقی کی آخری منزلوں تک پہنچ چکے تھے۔ اور اس عہدہ کا سب سے اہم عہدہ انہیں کے پاس تھا۔ بس یہ کہا جا سکتا ہے کہ غزالی روحاںی اور علمی سیادت کی آخری منزلوں پر پہنچ چکے تھے اور لوگوں کے دل پر ان کی غیر معمولی ترقی کا رعب طاری تھا لیکن اسی زمانے میں ان کے روح کی گھبرائیوں سے ایک ایسا شعلہ رونما ہوا جس نے ان کے خرمن حیات اور تمام جاہ و جلال کو بالکل تباہ کر دیا۔

طالب علمی کے زمانے ہی سے غزالی کے دل میں ایک ایسا خفیہ احساس پایا جاتا تھا جس کی وجہ سے انہیں ہر وقت سکون و اطمینان اور لقین کی تلاش تھی۔ لیکن دنیاوی شہرت و مقبولیت اور جملہ ہم صر علاماء و فضلاء پر سبقت لے جانے کی خواہش نے اس خفیہ احساس کو کسی حد تک دبارکھا تھا اور وہ اس موضوع پر زیادہ غور و فکر کا موقع نہیں پاتے تھے۔ لیکن جیسے ہی انہوں نے دنیاوی ترقی کی آخری منزلیں طے کر لیں، ان کا وہ خفیہ احساس دوبارہ بھڑک اٹھا اور انہوں نے حقیقت جوئی اور لقین طبی کا سلسلہ شروع کر دیا۔ اور یہ حقیقت ان پر پوری طرح واضح ہو گئی کہ ان کے استدلالات اور بحث و مباحثے کے دوران پیش کئے جانے والے ٹھوس اور بامعنی دلائل دوسروں کو تو قانع کر دیا کرتے ہیں۔ لیکن ان دلائل و استدلال سے خود ان کا ضمیر مطمئن نہیں ہے۔ انہوں نے بخوبی سمجھ لیا کہ تعلیم و تعلم اور بحث و مباحثہ کافی نہیں ہے بلکہ سیر و سلوک اور مجاہدت و تقویٰ لازمی ہے۔ چنانچہ اپنی ذات کو مخاطب کرتے ہوئے انہوں نے کہا: شراب کے نام سے مسی،

روئی کے نام سے شکم سیری اور دوا کے نام سے شفا و صحت اور بہبودی نہیں حاصل ہوتی ہے۔ ٹھیک اسی طرح حقیقت کے بارے میں بحث و گفتگو کے ذریعہ سکون و اطمینان اور یقین نہیں حاصل ہوتا بلکہ حقیقت و یقین کے حصول کے لئے ایک خالص طلب کی ضرورت ہوا کرتی ہے اور دنیاوی شان و شوکت جاہ و حشم اور شہرت و مقبولیت سے محبت اس کے لئے قطعی مناسب اور موزوں نہیں ہے۔

غرضکہ ان کے دل میں ایک عجیب و غریب کشمکش پیدا ہو گئی۔ یہ ایسا درد تھا جس سے صرف وہ اور ان کا پروردگار ہی واقف تھا اس کے علاوہ کسی شخص کو اس کی اطلاع نہ تھی۔ تقریباً چھ ماہ تک اس کشمکش کا سلسلہ چلتا رہا۔ اور اس کشمکش کی شدت کا عالم یہ تھا کہ ان کا کھانا، پینا اور سونا دشوار ہو گیا۔ اور ان پر سکوت چھا گیا۔ وہ اکثر اوقات خاموش اور خیالوں کی دنیا میں گم رہنے لگے۔ درس و تدریس کی طاقت باقی نہ رہ گئی۔ ہاضمہ خراب ہوا اور وہ سخت بیمار پڑ گئے۔ اطباء نے معاینہ کیا اور روحانی بیماری تشخیص کی۔ علاج کی کوئی صورت باقی نہ رہ گئی۔ خدا کے علاوہ کوئی دوسرا ان کی فریاد رسمی کرنے والا نہ تھا۔ چنانچہ انہوں نے پروردگار سے دعا کی کہ اس کشمکش سے نجات دلادے کوئی آسان بات نہ تھی۔ ایک طرف ان کا خفیہ روحانی احساس تیزی سے کام کر رہا تھا اور دوسری طرف دنیاوی ترقی اور غیر معمولی شہرت و مقبولیت سے کنارہ کشی اختیار کر لینا آسان کام نہ تھا۔ یہاں تک کہ وہ منزل آگئی کہ ان کی نگاہوں میں دنیاوی جاہ و حشم اور اعلیٰ منصب کی کوئی قدر و قیمت باقی نہ رہی۔ اور انہوں نے تمام دنیاوی مصروفیات سے کنارہ کشی کا فیصلہ کر لیا۔ لیکن اس بات کا قطعی اظہار نہ کیا انہیں معلوم تھا کہ فیصلے کی خبر ملتے ہی لوگ ان کی راہ میں رکاوٹیں پیدا کرنے لگیں گے۔ چنانچہ سفر کمکے کے بہانہ وہ بغداد سے باہر نکلے۔ کچھ دور چلنے کے بعد لوگ انھیں خدا حافظ کہنے کے بعد بغداد واپس لوٹ آئے۔ لوگوں سے چھکا را پاتے ہی مکہ کے مجاہے وہ شام اور بیت المقدس کی جانب روانہ نامہ۔

ہو گئے۔ انہوں نے اس سفر کے دوران درویشانہ بس پہن لیا تھا تاکہ لوگ کسی قسم کی مزاحمت نہ کر سکیں اور کسی کو یہ نہ معلوم ہو سکے کہ وہ کون ہیں۔ ان کے طویل سفر کا سلسلہ چلتا رہا یہاں تک کہ دس برس کی ریاضت کے بعد انہیں جس چیز کی تلاش تھی یعنی یقین اور روحانی سکون وہ حاصل ہو گیا۔<sup>۱۱</sup>

<sup>۱۱</sup> ترجمہ المتنزه من الضلال (اعترافات غزالی) وتاریخ ابن خلکان جلد ۵، ص ۲۵۱-۲۵۲ اور غزالی نامہ۔

73

## ایک مشک بردوش پیاسا

گرمی کا زمانہ تھا۔ دھوپ کی شدت، خشک سالی اور گردنی کی وجہ سے مدینے کے لوگوں کی زندگی دو بھر ہو چکی تھی۔ لوگ ہر وقت آسمان کی طرف ٹکٹکی لگائے دیکھا کرتے تھے کہ کاش بارش ہو جائے تو انہیں سکون کی سانس لینے کا موقع مل سکے۔ اسی زمانے میں اچانک رسول اکرمؐ کو یہ خبری کہ شمال مشرق کی جانب زندگی بسر کرنے والے مسلمانوں کو رومیوں سے زبردست خطرہ ہے۔ روم کی فوج کسی وقت بھی ان مسلمانوں کی جان کے لئے خطرناک صورت حال پیدا کر سکتی ہے۔ چنانچہ انہوں نے تمام شہریوں کو حکم دیا کہ وہ دشمن کا مقابلہ کرنے کے لئے فوراً آمادہ ہو جائیں۔ خشک سالی نے مدینے کے لوگوں کو پہلے ہی بری طرح پریشان کر رکھا تھا اور ہر آدمی کی دلی خواہش تھی کہنی فصل کے میوے کھائیں۔ خشک سالی کے زمانے میں تازہ پھلوں کو چھوڑ کر چلپاتی دھوپ اور گرم ہوا کے تھیڑوں میں مدینے سے شام کا سفر طے کرنا کوئی آسان کام نہ تھا۔ ایسے حالات میں منافقوں کے لئے عہد شکنی کا ماحول پوری طرح سازگار تھا۔

لیکن شدید گرمی، لو دھوپ کی شدت، خشک سالی اور منافقوں کی وعدہ خلافی سپاہیان اسلام کی راہ میں رکاوٹ نہ پیدا کر سکی۔ اور تقریباً تیس ہزار مسلمانوں پر مشتمل سپاہ اسلام رومیوں کے اختیالی جملے کا مقابلہ کرنے کے لئے شام کی جانب روانہ ہو گئی۔

جنگل کا راستہ تھا۔ آفتاب ان لوگوں پر آگ برسا رہا۔ ان لوگوں کے ساتھ کھانے پینے کا زیادہ سامان بھی نہ تھا بلکہ اس بات کا خطرہ بھی تھا کہ کہیں سپاہیان اسلام کو کھانے پینے کی چیزوں کی قلت کا سامنا نہ کرنا پڑے۔ چنانچہ بعض کوتاہ ایمان مسلمانوں نے

راستے ہی میں ساتھ چھوڑ دیا۔ کچھ دور چلنے کے بعد کعب ابن مالک مدینے کی طرف لوٹ پڑا۔ اصحاب نے رسولؐ خدا سے کہا۔ یا رسولؐ اللہ! کعب بن مالک ہم لوگوں کا ساتھ چھوڑ کر مدینہ واپس چلا گیا، انہوں نے جواب دیا۔ ”اسے جانے دو۔ اگر اس میں ذرہ برابر نیکی پائی جاتی ہے تو خداوند عالم بہت جلد اسے تم لوگوں کے پاس واپس بھیج دے گا۔ اور اگر اس میں کوئی نیکی نہیں پائی جاتی تو سمجھ لوکہ پروردگار نے تم لوگوں کو اس کے شرے نجات عطا کر دی۔“

کچھ ہی دیر بعد اصحاب رسولؐ نے بتایا۔ ”یا رسولؐ اللہ! کرارہ بن ریع بھی لشکر اسلام کا ساتھ چھوڑ کر واپس چلے گئے۔“ رسول مقبولؐ نے ارشاد فرمایا۔ ”دیکھو اگر اس میں ذرہ برابر نیکی پائی جاتی ہے تو پروردگار اسے جلد ہی تم لوگوں سے دوبارہ ملا دے گا اور اگر ایسا نہیں ہے تو سمجھ لوکہ پروردگار نے تم لوگوں کو اس کے شرے چھکارا دلا دیا ہے۔“ تھوڑی ہی دیر بعد لوگوں نے پھر اطلاع دی۔ ”یا رسولؐ اللہ! ہلال بن امیہ بھی واپس چلے گئے۔“ رسول مقبولؐ نے پھر ان لوگوں کو وہی جواب دیا اور سب خاموش ہو گئے۔

اسی اثناء میں ابوذر کا اونٹ ایک جگہ ٹھٹھک کر کھڑا ہو گیا۔ ابوذر نے ہر ممکن کوشش کی قفلے کا ساتھ نہ چھوٹنے پائے مگر وہ اپنی کوشش میں کامیاب نہ ہو سکے۔ اچانک اصحاب کو احساس ہوا کہ ابوذر قافلے کے ساتھ نہیں ہیں۔ چنانچہ وہ لوگ خدمت رسول میں حاضر ہوا اور عرض کیا۔ ”یا رسولؐ اللہ! ابوذر بھی واپس چلے گئے۔“ رسول اکرمؐ نے ٹھٹھی سانس لیتے ہوئے ارشاد فرمایا: ”جانے دو اگر ان میں کوئی نیکی پائی جاتی ہے تو پروردگار انھیں تم لوگوں سے پھر ملتوی کر دے گا اور اگر ایسا نہیں ہے تو سمجھ لوکہ پروردگار عالم نے تم لوگوں کو اس کے شرے محفوظ کر دیا ہے۔“

ادھر ابوذر نے ہر ممکن کوشش کی مگر ان کا اونٹ اپنی جگہ سے ہلاکت نہیں۔ مجبوراً وہ اپنی سواری سے یچھے اترے اور سامان سفر اپنے کندھوں پر لاد کر پیداں ہی چل پڑے۔

دھوپ کی شدت کی وجہ سے ان کا دل و دماغ قابو میں نہ تھا اور بیاس کی وجہ سے ان کی زبان باہر لکھی آ رہی تھی لیکن وہ اپنے آپ کو بھولے ہوئے تھے اور انہیں سوائے اس بات کے اور کچھ یاد نہ رہ گیا تھا کہ کسی طرح پیغمبر کی خدمت میں پہنچ کر لشکر اسلام کے ساتھ ہو جائیں۔ بہر حال وہ تیز قدموں سے راستے طے کرتے چلے جا رہے تھے کہ اچانک آسمان کے ایک گوشے میں انہیں کچھ بادل نظر آئے جسے دیکھ کر ایسا اندازہ ہو رہا تھا کہ بارش ہونے والی ہے۔ وہ اس طرف مڑ گئے ناگہاں ان کا پیروں ایک بھاری پتھر سے ٹکرایا اور انہوں نے دیکھا کہ اس جگہ پر بارش کا پانی جمع ہے۔ انہوں نے تھوڑا سا پانی چکھا اور پوری پیاس بجھائے بغیر ہی اٹھ کھڑے ہوئے اور سوچا کہ کہیں پیغمبر اسلام پیاسے نہ ہوں۔ لہذا انہوں نے کندھے سے خالی مشک اتاری اور وہ پانی مشک میں بھر لیا اور اسے کندھے پر لا کر چل پڑے۔ گرمی کی شدت سے ان کا حگر کباب ہوتا جا رہا تھا۔ لیکن وہ نہایت بلند حوصلگ کے ساتھ راہ کی پستی اور بلندی کو طے کرتے چلے گئے۔ کچھ دیر بعد انہیں لشکر اسلام کی کچھ جھلک سی نظر آئی۔ یہ دیکھ کر وہ بہت خوش ہوئے اور ان کی رفتار میں بھی غیر معمولی تیزی آگئی۔

ادھر لشکر اسلام کے ایک سپاہی نے بھی دیکھ لیا کہ کوئی شخص تیز قدموں سے ان لوگوں کی طرف بڑھتا چلا آ رہا ہے۔ چنانچہ ان لوگوں نے رسول اکرم سے عرض کیا۔ ”یار رسول اللہ! ایسا معلوم ہو رہا ہے کہ کوئی شخص ہم لوگوں کی طرف بڑھتا چلا آ رہا ہے۔“ رسول اکرم نے خوشی کا اظہار کرتے ہوئے ارشاد فرمایا: ”اے کاش وہ ابوذر ہوں۔“ سایہ نزدیک آتا چلا گیا۔ لوگوں نے دیکھا اور خوشی سے چلا اٹھے۔ ”خدا کی قسم آنے والا شخص کوئی اور نہیں بلکہ ابوذر ہی ہیں۔“

رسول اکرم: اے پروردگار! ابوذر کو بخشش دے۔ وہ ایک بے مثال شخص ہیں۔“ غرض کہ رسول مقبول نے ابوذر کا استقبال کیا۔ سارا سامان اُنکی پیٹھ سے اتار کر زمین پر رکھ دیا اور ابوذر رز بر دست تھکا وٹ کی وجہ سے زمین پر گر پڑے۔

رسول اکرم نے ساتھیوں کو مخاطب کرتے ہوئے کہا۔ ”جلدی پانی لاو۔ ابوذر نے کہا۔ ”یا رسول اللہ! پانی میرے ساتھ ہے۔“ ”پانی تمہارے ساتھ موجود تھا پھر مجھی تم نے اپنی پیاس نہیں بجھائی؟“ ”یا رسول اللہ! میرے ماں باپ آپ پر قربان ہو جائیں۔ راستے میں ایک جگہ میں ایک بھاری پتھر سے ٹکرایا تو کیا دیکھا ہوں کہ اس جگہ کچھ پانی جمع ہے۔ میں نے اسے چکھ کر دیکھا تو پانی اچھا تھا۔ میں سے سوچا کہ رسول خدا کو پلاۓ بغیر میں اس پانی سے اپنی پیاس نہ بجاوں گا۔“ [۱]

74

## مرتے ہوئے کو مارنا

عبدالملک بن مروان اپنی 21 سالہ ظالمانہ حکومت کے بعد 86ھ میں اس دنیا سے چل بسا۔ اس کی وفات کے بعد اس کا بیٹا ولید حاکم وقت قرار پایا۔ حکومت کی باگ ڈور اپنے ہاتھوں میں سنبھالنے کے بعد ولید نے یہ فیصلہ کیا کہ عوام میں پھیلی ہوئی ناراضی اور حکومت کے خلاف بھڑکے ہوئے عوامی جذبات کو کم کرنے کے لئے وہ لوگوں کے ساتھ کچھ نرمی اور خوش اخلاقی کا روایہ اختیار کرے تاکہ عوام نفرت اور بیزاری کے بجائے حکومت کی حمایت کرنے لگیں۔ خصوصاً اہل مدینہ کے ساتھ اس نے غیر معنوی حسن سلوک کا فیصلہ کیا اور اس کی وجہ یہ تھی کہ آج بھی اس مقدس شہر میں اصحاب رسول اور بے شمار اہل فقہہ و اہل حدیث موجود تھے۔ اور اس شہر کو ایک خصوصی نقش بھی حاصل رہا ہے۔ چنانچہ اس نے حاکم مدینہ ہشام بن اسماعیل مخدوونی کو جس کی ظالمانہ روشن سے تمام اہل مدینہ بے حد پریشان تھے اور ہر آدمی کی خواہش تھی کہ خدا اس مقد کو نیست و نابود کر دے، اس کے عہدہ گورنری سے برطرف کر دیا۔ واضح رہے کہ ہشام ولید کا نانا تھا۔

ہشام بن اسماعیل نے اہل مدینہ کے ساتھ بڑی نافضانی کی تھی اور ان پر بے پناہ مظالم بھی ڈھائے تھے۔ مشہور و معروف محدث سعید بن مسیب تمام اہل مدینہ کے درمیان ایک محترم شخصیت کی حیثیت رکھتے تھے انہوں نے ہشام کی بیعت سے انکار کر دیا جس کے نتیجے میں اس نے ابن مسیب کو سماٹ کوڑے لگائے تھے۔ صرف اتنا ہی نہیں بلکہ تازیانہ گانے کے بعد انہیں ایک موٹے کپڑے میں پیٹ کر مدینے کے باہر جنگل

میں پھیکیوادیا تھا۔ حضرت علی علیہ السلام کے چاہئے والوں کے ساتھ اور خصوصاً علی بن الحسین زین العابدین علیہ السلام کے ساتھ تو اس نے غیر انسانی مظالم کی انتہا کر رکھی تھی۔

غرض کے ولید نے ہشام کو معزول کر دیا اور اس کی گنجہ پر اپنے نوجوان بچا زاد بھائی عمر بن العزیز کو مدینے کا گورنر مقرر کر دیا۔ لوگ عمر بن عبد العزیز کی دیانت داری اور انصاف پسندی سے بہت متاثر تھے۔ عمر بن عبد العزیز نے گورنر کا عہدہ سنبھالتے ہی حکم دیا کہ ہشام کو مردوں اور حاکم کے گھر کے سامنے کھڑا کر دیا جائے اور لوگوں میں منادی کر دی جائے کہ جس کسی کے ساتھ ہشام نے اپنے دور اقتدار میں ظلم اور نافضانی کے ساتھ کام لیا ہو وہ آکر ان مظالم اور بدسلوکیوں کی تلافی کر سکتا ہے۔ چنانچہ لوگ جو حق در جو حق آنے لگے اور ہشام بن اسماعیل پر گالیوں اور لعنتوں کی بارش ہونے لگی۔

لیکن خود ہشام بن اسماعیل کو علی بن الحسین اور ان کے چاہئے والوں سے زیادہ خطرہ معلوم ہو رہا تھا۔ اس نے امام زین العابدین اور ان کے ساتھیوں پر جو مظالم کئے تھے اور آل رسول کی شان میں جو گستاخیاں کی تھیں۔ اس کے قصاص کی صورت میں ہشام کو تجویزی علم تھا کہ قتل کے علاوہ کوئی دوسرا مناسب سزا نہیں ہو سکتی۔ چنانچہ وہ اس خیال سے کانپ اٹھتا تھا کہ کہیں حضرت زین العابدین انتقام لینے نہ آ جائیں۔ ادھرام اہل سیاست کے بالکل بر عکس ہے۔ ہم لوگ دشمن کی کمزوری سے فائدہ اٹھا کر انتقام نہیں لیا کرتے۔ بلکہ ہماری سیاست تو یہ رہی ہے کہ گرے ہوئے کوسہ را دیں اور اس کی ہر ممکن مدد کریں۔ جس وقت امام زین العابدین اپنے چاہئے والوں کی ایک بھیڑ کے ساتھ ہشام بن اسماعیل کی طرف بڑھ رہے تھے تو ان لوگوں کو آتا ہوا دیکھ کر ہشام کے چہرے کا رنگ اڑ گیا اور وہ سوچنے لگا کہ عنقریب وہ موت کی گودی میں پہنچ جائے گا۔ لیکن اس کی امید کے خلاف امام زین العابدین نے اس کے قریب پہنچتے ہی نہایت بلند آواز

میں ارشاد فرمایا: ”سلام علیکم“، اس کے بعد نہایت شفقت و محبت کے ساتھ اس سے مصافحہ کرتے ہوئے کہا میں تیری ہر ممکن مدد کے لئے حاضر ہوں۔ ”اس واقعہ کے بعد میں کے لوگوں نے بھی ہشام سے کسی قسم کا کوئی انتقام نہ لیا۔<sup>۱</sup>

## انجان آدمی

ایک بے سہار اورت کندھے پر مشک اٹھائے ہوئے ہانپتی کا پتی اپنے گھر کی طرف چلی جا رہی تھی۔ راستے میں ایک انجان آدمی نے اس بے سہار اورت سے مشک لیکر اپنے کندھے پر رکھ لی اور اس کے ساتھ چل پڑا۔ چھوٹے چھوٹے بچے گھر کے دروازے پر کھڑے ہوئے ماں کی آمد کا انتظار کر رہے تھے۔ ان معصوم بچوں نے دیکھا کہ ایک انجان آدمی بھی ان کی والدہ کے ساتھ گھر کی طرف آ رہا ہے اور پانی کی مشک اپنے کندھوں پر رکھے ہوئے ہے۔ گھر پہنچ کر اس انجان آدمی نے مشک کو زمین پر رکھتے ہوئے اس اورت سے پوچھا۔ ”تمہاری حالت کو دیکھ کر منوبی اندازہ ہو جاتا ہے کہ تمہارے گھر میں کوئی مرد نہیں ہے۔ مگر یہ تو بتاؤ کہ تم اس طرح بے سہارا کیسے ہو گئیں؟“

”میرا شوہر ایک بہادر سپاہی تھا۔ علی بن ابی طالب نے اسے لشکر اسلام کے ساتھ محاڑ جنگ پر پہنچ دیا تھا۔ جنگ کے دوران میرا شوہر مارا گیا اور اب ان کمسن بچوں کے علاوہ میرا اس دنیا میں کوئی نہیں ہے۔“

اس انجان آدمی نے دوبارہ اپنی زبان سے کچھ نہ کہا بلکہ گردن جھکائی اور گھر کے باہر نکل گیا۔ لیکن وہ انجان آدمی ہمہ وقت اس بے سہار اورت اور معصوم بچوں کے بارے میں سوچتا رہا۔ رات میں اسے نیند نہ آتی۔ چنانچہ صبح سویرے اس نے ایک تھیلے میں گوشت، آٹا، خرما اور کھانے پینے کا دوسرا سامان رکھا اور اس بے سہار اورت کے گھر کی طرف چل پڑا۔ دروازہ پر پہنچ کر اس نے آواز دی۔ عورت نے دریافت کیا۔ ”تو کون ہے؟“

<sup>۱</sup> بخار الانوار جلد 11، ص 27، 17۔ الامام الصادق، جلد 1، ص 111۔ الامام زین العابدین تالیف عبد العزیز سید الاحصل ترجمہ حسین وجданی ص 92

”میں وہی بندہ خدا ہوں جو کل پانی کی مشکلے کر تھارے ساتھ آیا تھا۔ آج میں بچوں کے لئے کچھ کھانے پینے کا سامان لے کر آیا ہوں۔“  
 ”اے بندہ خدا! پروردگار تیرا بھلا کرے۔ ہمارے اور علی بن ابی طالب کے درمیان خداوند عالم ہی فیصلہ کرے گا۔“  
 دروازہ کھلا اور انجان آدمی گھر کے اندر داخل ہوا۔ کھانے پینے کی چیزیں اس عورت کے سپرد کرتے ہوئے کہنے لگا۔ ”میرا دل چاہتا ہے کہ کچھ ثواب کا کام انجام دوں۔ لہذا اگر تم اجازت دو تو آٹا خمیر کر کے روٹی پکادوں یا پھر میں ان بچوں کی دیکھ بھال کرتا رہوں اور تم روٹی تیار کرو۔“  
 ”بہت اچھا میں آٹا خمیر کر کے روٹی پکاتی ہوں۔ تم ان بچوں کی دیکھ بھال کرتے رہو۔“

غرضکہ وہ عورت آٹا خمیر کرنے میں مشغول ہو گئی۔ اس انجان آدمی نے تھیلے سے گوشت نکال کر اسے فوراً کتاب کیا اور اپنے ہاتھوں سے ان تیسمیں بچوں کو خرما اور کباب کھلانے لگا۔ اپنے ہاتھوں سے خرما اور کباب کھلاتے وقت وہ انجان آدمی ان بچوں سے یہی کہتا جا رہا تھا۔ ”میرے بچو! علی بن ابی طالب کو معاف کر دو اگرچہ انہوں نے تمہارے معاملے میں کوتا ہی کی ہے۔“  
 اسی اشنا میں خمیر آمادہ ہو گیا۔ اس عورت نے آواز لگائی۔ ”بندہ خدا خمیر تیار ہو گیا ہے تو نور و شن کر دے۔“

اس انجان آدمی نے فوراً ہی تنور و شن کر دیا اور آگ کی لپٹ تنور سے باہر نکلنے لگی۔ انجان آدمی اپنا چہرہ آگ کے قریب یجا کر اپنے آپ سے یوں مخاطب ہوا۔ ”آگ کی حرارت کا مزہ چکھ لے تیسمیں اور بیوہ عورتوں کے معاملے میں کوتا ہی کرنے والوں کی یہی حالت ہوتی ہے۔“

اچھی وہ اسی عالم میں بیجا ہوا تھا کہ ایک پڑوسن اس عورت کے گھر میں داخل ہوئی۔ اس نے اس انجان آدمی کو پہچان لیا اور اس عورت کو مخاطب کر کے کہنے لگی۔ ”واہ ہو تجھ پر۔ کیا تو اس آدمی کو نہیں پہچانتی اور اس سے اس طرح کام لے رہی ہے۔ یہ امیر المؤمنین علی بن ابی طالب ہیں۔“  
 وہ بے سہارا عورت سامنے آئی اور کہنے لگی۔ ”میں اپنی حرکت پر بہت شرمندہ ہوں اور آپ سے مغفرت چاہتی ہوں۔“  
 ”نہیں۔ میں تجھ سے مغفرت خواہ ہوں کیونکہ میں نے تیرے معاملے میں کوتا ہی سے کام لیا ہے۔“<sup>11</sup>

## حضرت امام علی علیہ السلام

امام علیؑ مسلمانوں کا پہلا امام اور رسول اکرم صلی اللہ علیہ وسلم کی تعلیم و تربیت کا پہلا کامل نمونہ ہیں۔

امام علیؑ نے بچپن سے ہی رسول اکرم صلی اللہ علیہ وسلم کے دامن میں پرورش پائی تھی۔ اس کے بعد آنحضرت صلی اللہ علیہ وسلم کی زندگی کے آخری لمحوں تک وہ سائے کی طرح ان کے پیچھے پیچھے رہے زندگی کا ایک لمحبی آپ سے الگ نہیں رہے۔

امام علیؑ کی آفیٰ شخصیت کے بارے میں شیعہ سنی اور غیر مسلم اسکالروں اور دانشوروں نے تقریباً ایک ہزار سے زائد کتابیں لکھی ہیں۔ تاریخ اس امر کی گواہ ہے کہ رسول اکرم صلی اللہ علیہ وسلم کی رحلت سے لے کر اب تک جتنے فرمان رو اگز رے ہیں ان میں امام ہی وہ شخص ہیں جنہوں نے اسلامی معاشرے میں اپنی حکومت کا زمانہ رسول اکرم صلی اللہ علیہ وسلم کی سیرت کے مطابق گزارا۔

یہی وجہ ہے کہ رسول اکرم صلی اللہ علیہ وسلم نے فرمایا:

”میں علم کا شہر ہوں اور علیؑ اس کا دروازہ ہیں۔“

امام علیؑ سے محبت رکھنا ایمان اور مون کی نشانی ہے اور آپؐ سے بغض رکھنا آپ کی امامت سے انکار کرنا منافقت کی نشانی ہے۔

دھوپ تو ہوگی قیامت میں قیامت کی مگر  
ہم کو مل جائے گا سایا یا علیؑ کہنے کے بعد

حضرت فاطمہ زہرا سلام اللہ علیہما صدیقۃ کبریٰ بی بی حضرت فاطمہ زہرا علیہما السلام رسول اکرمؐ کی واحد گرامی قدر بیٹی تھیں آپ کی تقویٰ ایمان، اوصاف حمیدہ اور پسندیدہ اخلاق کی بدولت اپنے پدر بزرگوار کے پاک دل کو اپنے لئے مہر و محبت سے لمبڑی کر دیا تھا۔

رسول اکرم صلی اللہ علیہ وسلم بی بی فاطمہ زہرا سے بہت محبت کرتے تھے۔ چنانچہ رسول اکرم کا ارشاد گرامی ہے:

فاطمہؓ کی خوشنودی میری خوشنودی اور میری خوشنودی خدا کی خوشنودی ہے فاطمہؓ کا غصب میرا غصب اور میرا غصب خدا کا غصب ہے۔

اور فرمایا فاطمہ دنیا کی تمام عورتوں کی سردار ہے۔ چنانچہ خدا نے بی بی فاطمہ زہرا کو یہ شرف عطا کیا ہے کہ آپؐ رسول اکرم صلی اللہ علیہ وسلم کی جیبیتی بیٹی، امیر المؤمنین علیؑ علیہ السلام کی بیوی اور اسلام کے گیارہ اماموں کی ماں ہیں۔ آیت تطہیر کی رو سے حضرت فاطمہ زہرا مقامِ عصمت پر فائز ہیں۔

ماں گنے والوں نے ماںگا کیوں بیان فاطمہؓ  
جبکہ ہے قرآن سارا ترجمان فاطمہؓ

216

## حضرت امام علی علیہ السلام سے دوستی

امام صادق علیہ السلام سے روایت ہے کہ آنحضرت ﷺ نے فرمایا کہ اے علی پروردگار عالم نے تمہیں دنیا کے مساکین اور ضعاف کی دوستی عطا فرمائی پس میں ان کی دوستی پر راضی ہو گیا اور وہ لوگ اس امر پر راضی ہو گئے کہ تم ان کے امام اور پیشووا ہو۔ خوشحال اس شخص کا جو تمہیں دوست رکھتا ہو اور تمہاری تقدیق کرے اور افسوس ہے اس شخص پر جو تم سے دشمنی رکھتا ہو اور تمہاری تندیب کرے، اے علیؑ تم اس امت کے عالم ہو جس نے تمہیں دوست رکھا وہ کامیاب ہوا اور جس نے تم سے دشمنی کی وہ بلاک ہوا۔

اے علیؑ! تمہارے دوست گناہوں سے پاک اور صاف ہیں۔ (بھوک میں کوشش کرنے والے) ان کی دوستی تمہارے لئے ہے اور ان کی دشمنی بھی تمہارے لئے لوگوں کے نزدیک وہ ذلیل ہیں اور خداوند عالم کی بارگاہ میں وہ صاحب عزت۔

اے علیؑ! تمہارے بھائی تین مقامات پر کامل خوشی محسوس کریں گے وقت نزع، جبکہ میں اور تم ان کے سرہانے ہوں گے، سوال قبر کے موقع پر اعمال کی پیشی کے وقت، اور پل صراط سے گزرنے کے وقت، جبکہ لوگوں سے ان کے ایمان کے متعلق سوال کیا جائے گا اور وہ جواب نہ دے سکیں گے۔

اے علیؑ! تمہارے شیعہ ہی سچی خوشی کے مالک ہیں اگر تم اور تمہارے شیعہ نہ ہوتے تو روئے ارض پر اللہ کا دین قائم نہ ہوتا اور اگر تم نہ ہوتے تو زمین پر آبادی ہی نہ ہوتی، آسمان سے بارش کا ایک قطرہ نہ گزرتا، اے علیؑ! میں اور تم ہی وہ پہلے شخص ہوں گے جو قیامت میں قبروں سے برآمد ہوں گے۔ ہمارے بعد پھر اور تمہارا مخلوق، اے علیؑ! ملائکہ اور

داروغہ ہائے بہشت تمہارے دیدار کے مشتق ہوں گے اور حملانِ عرش اور مقر بان بارگاہ فرشتے تمہارے لئے دربارِ اللہ میں خصوصی دعا بخیں کریں گے اور تمہاری محبت کے واسطے سے بارگاہ ایزدی میں دعا کریں گے اور تمہارے شیعوں کی تشریف آوری سے ایسے ہی خوش ہوں گے جیسے گھروالے اپنے عزیز کے عرصہ دراز تک غائب رہنے کے بعد اس کے آنے سے خوش ہوتے ہیں۔ اے علیؑ! تمہارے شیعہ وہ ہیں جو تھا بیویوں میں اللہ سے ڈرتے ہیں اور علامیہ اللہ کی فرمانبرداری کرتے ہیں اور لوگوں کو اتباع حق کی صحت کرتے ہیں۔ اے علیؑ! تمہارے شیعہ وہ ہیں جو ایمان اور تقویٰ کے درجات پر ترقی کرنے والے ہیں وہ یقیناً اللہ کے دربار میں حاضر ہوں گے۔ ایسی حالت میں کہ ان پر کوئی گناہ نہ ہوگا۔

اے علیؑ! تمہارے شیعوں کے اعمال ہر جمعہ کو میرے سامنے پیش کئے جاتے ہیں پس ان کے ان اعمال میں سے جو بہتر ہوتے ہیں ان سے میں مسرور ہوتا ہوں اور گناہوں کی اللہ سے مغفرت طلب کرتا ہوں۔ آپ ان کو خبر دیجئے کہ اللہ ان سے راضی ہے اور ان کے ذریعے سے اپنے فرشتوں پر فخر کرتا ہے اور ہر جمعہ کو ان کو نظر رحمت سے دیکھتا ہے اور فرشتوں کو حکم دیتا ہے کہ وہ ان کے لئے طلب مغفرت کریں۔

اے علیؑ! اپنے با معرفت اصحاب سے کہو کہ وہ اپنے مخلوط گناہ اعمال سے جوانہوں نے دشمنوں سے لئے ہیں پر ہیز کریں۔ کوئی دن اور رات ایسی نہیں ہوتی کہ اللہ کی رحمت تازہ ان کو سایہ رحمت میں نہ لے۔ پس جہاں تک ہو سکے وہ نجاستوں سے دوری اختیار کریں۔

علیؑ! تمہارے شیعہ حق و استقامت کے راستے پر ہیں اپنے مخالف سے انس نہیں کرتے وہ اہل دنیا سے دور ہیں اور دنیا والے اُن سے، وہ اندھیروں کی روشنی اور تاریکیوں کے چراغ ہیں۔ جبکہ دوسرے لوگ ضلالت کی تاریکی میں سرگردان جھیٹ خداوندی اور تعلیماتِ اللہ سے ناپینا ہیں اللہ کی ناراضگی میں صح شام گزارتے ہیں۔

اے علی! تمہارے دوستوں کا اہلی زمین کے ذکر سے آسمانوں میں کہیں اعظم  
ہے پس انہیں چاہے کہ وہ اس امر پر خوش ہوں اور مسامعی دین میں اضافہ کریں۔  
(بحوالہ فضائل شیعہ از شیخ صدوق)

جناب ابوطالب علیہ السلام اپنے درج ذیل اشعار میں اپنے سچتیح حضور نبی  
اکرم صلی اللہ علیہ وسلم کی عظمت و شرافت بیان کرتے ہوئے آپؐ کی رسالت کا بھی اقرار کر رہے ہیں۔  
آپ فرماتے ہیں:

لَقَدْ أَكْرَمَ اللَّهُ النَّبِيَّ هُمَّدًا  
فَأَكْرَمُ خَلِيقُ اللَّهِ فِي النَّاسِ أَحْمَدُ  
يَقِيْنًا اللَّهُ تَعَالَى نَعَمَ حَضْرَتْ مُحَمَّدٌ مُّنْزَلَتْ وَكَرَامَتْ سَرْفَازْ  
فَرِمَايَا هِيَ بَنْدَ مَرْتَبَةِ حَضُورِ نَبِيِّ  
اَكْرَمُ (احمد) كی پاک ذات گرامی ہے۔

وَشَقَّ لَهُ مِنْ إِسْمِهِ يُجْلِهُ  
فَدُوْلَعْرِشِ فَخُمُودٌ وَّ هَذَا مُحَمَّدُ  
پس اللہ تعالیٰ نے ان کی جلالت و قدر کے لئے ان کے نام کو بھی اپنے نام  
ہی سے مشتق کیا چنانچہ وہ صاحب عرش محمود ہے اور یہ محمد ہیں۔

أَنْتَ الرَّسُولُ رَسُولُ اللَّهِ نَعْلَمُهُ  
عَلَيْكَ نَزَّلَ مِنْ ذِي الْعِزَّةِ الْكَبِيرُ  
ہم یہ جانتے ہیں کہ آپ ہی رسول برحق ہیں جنہیں اللہ تعالیٰ نے مبعوث  
رسالت فرمایا ہے اور اس صاحب عزت و جلال پروردگار کی جانب سے  
آپؐ پر کتاب (قرآن) نازل ہوئی ہے۔

نیز حضور نبی اکرم صلی اللہ علیہ وسلم کی حفاظت و پاسانی کا تذکرہ کرتے ہوئے  
فرماتے ہیں:

مَنْعَنَا	الرَّسُولُ	الْمَلِيلِكُ
بِيَنِيْضُ	تَلَّا لَاءُ لَمَعَ	الْبُرُوقُ

ہم نے رسول اکرمؐ کی حفاظت کی جو اللہ کے پیغام لے کر آئے تھے۔  
(اور ان دشمنوں کا) ایسی آبدار تواروں سے مقابلہ کیا جو بھلی کی مانند چکنے  
والم تحسیں۔

جناب ابوطالب علیہ السلام اپنے ان اشعار میں اللہ تعالیٰ کے حمد و شکر کے  
ساتھ ساتھ اسلام اور اپنے ایمان کا اعلان کر رہے ہیں۔  
چنانچہ آپ فرماتے ہیں:

هَلَيْكُ النَّاسِ لَيْسَ لَهُ شَرِيكُ	هَلَيْكُ	النَّاسِ
هُوَ الْوَهَابُ وَالْمُبَدِّيُّ الْمُعِينُ	وَالْمُبَدِّيُّ	الْمُعِينُ

اللہ تعالیٰ تمام انسانوں کا فرماں روا ہے اس کا کوئی شریک نہیں ہے وہی  
سب کچھ عطا کرنے والا ہے پہلی بار پیدا کرنیوالا اور (مرنے کے  
بعد) دوبارہ زندہ کرنیوالا ہے۔

وَمَنْ تَنْخَتِ السَّمَاءُ لَهُ يَمْقِي	وَمَنْ	تَنْخَتِ
وَمَنْ فَوْقَ السَّمَاءُ لَهُ عَيْنِيُّ	وَمَنْ	فَوْقَ

زیر آسمان تمام چیزوں کی ملکیت ہیں اور جو آسمان کے اوپر ہیں وہ بھی  
اس کے بندے ہیں۔

پھر حضرت ابوطالبؐ اپنے ایمان کے سلسلہ میں پوری دنیا کو گواہ بناتے

ہوئے فرماتے ہیں۔

یَا شَاهِدَ الْخُلْقِ عَلَىٰ فَاشْهَدِ  
آتَنِي عَلَىٰ دِيْنِ النَّبِيِّ أَحْمَدِ  
اے لوگوں کے سامنے میرے گواہی دینے والے سب کو بتا دو کہ میں نبی  
اکرم احمد مجتبیؐ کے دین پر ہوں۔

مَنْ ضَلَّ فِي الدِّيَنِ فَإِنَّمَا مُهْتَدِي  
اگر کوئی شخص دین کے معاملہ میں گراہ ہو جائے تو ہو جائے لیکن میں یقیناً  
ہدایت کے راستہ پر ہوں۔

